
УСТУПНАЕ СЛОВА 


Францыск Скарына... Імя велічнае ў гісторыі культуры ўсход- 
неславянскіх народаў -- беларусаў, украінцаў, рускіх, а такса- 
ма нашых суседзяў палякаў і літоўцаў. І калі мы падкрэсліваем 
веліч яго імя, то гэта не азначае, што аддаём толькі даніну гіс- 
тарычнай памяці. Не, здзейсненае Францыскам Скарынам для 
свайго народа, іншых славянскіх народаў на ніве культурна- 
духоўнай дзейнасці не страчвае самай надзённай актуальнасці. 

Вялікі беларускі асветнік-гуманіст і першадрукар Францыск 
Скарына не саступаў у маштабах дзейнасці «тытанам духу» эпо- 
хі Адраджэння, як называў гэтых людзей Фрыдрых Энгельс. 
Чалавек глыбокага розуму і выключных здольнасцей, усебако- 
ва падрыхтаваны вучоны-энцыклапедыст, доктар свабодных 
навук і медыцыны, філосаф і філолаг, знаўца розных моў, ан- 
тычнай, сярэдневяковай і рэнесансавай культуры, пісьменнік і 
перакладчык, ён быў сапраўды незвычайнай асобай. 

Фігура Францыска Скарыны ў гісторыі славянскіх культур-- 
велічная і складаная, як сама эпоха, у якую ён жыў, у якую 
выношваў і ажыццяўляў свае высокія задумы. Адчуўшы ўсёй 
душою павевы Адраджэння і ўспрыняўшы іх як свой лёс і ўсе- 
народную неабходнасць, выдатны сын Полацкай зямлі пры- 
клаў неймавернага напружання намаганні, намаганні свядома 
грамадзянскія, каб святло адраджэнскіх ідэй свяцілася і ў вок- 
нах яго землякоў, яго народа. 

Беларускі гуманіст выдаваў і тлумачыў біблейскія тэксты. 
Аднак як ні парадаксальна - гэта яго асветніцкая дзейнасць 
была дэмакратычная па сэнсу, накіраванасці, бо была звернута 
да жыццёвых інтарэсаў народа. Таму так шырока карыстаўся 
наш асветнік скарбамі народнай мовы. 

Яго эпоха ведала іншых людзей высокай адукаванасці, якія 
дасканала валодалі кніжным словам і выкарыстоўвалі яго ў 
асветніцкіх і палітычных мэтах. Але, як правіла, гэта былі тво- 
ры на лацінскай мове, мове элітарнай, недаступнай звычайнаму 
люду, як «Песня пра зубра» Міколы Гусоўскага. Заслуга Ска- 
рыны ў тым, што ён праз пераклады на даступную народу мову 
біблейскіх тэкстаў наблізіў здабыткі ўсечалавечай культуры да 
шырокіх колаў людзей роднай зямлі. Зрабіўшы кнігу шырока 
даступнай, добра зразумелай простаму, дэмакратычнаму чыта- 
чу, Скарына падрываў манаполію духавенства і свецкіх феа- 


5 


далаў на асвету народа. Гэта быў вельмі смелы і вальнадумны, 
сапраўды наватарскі крок. 

Рыхтуючыся да знамянальнай даты -- 500-годдзя з дня на- 
раджэння вялікага ўсходнеславянскага асветніка і гуманіста 
Францыска Скарыны, Акадэмія навук БССР намеціла шыро- 
кую праграму даследавання яго дзейнасці, сувязі гэтай дзейна- 
сці з часам, эпохай, у якую жыў і тварыў асветнік-гуманіст, а 
таксама скарынаўскага ўплыву на развіццё беларускай і ўсход- 
неславянскай культуры ў наступныя стагоддзі. Ажыццяўленне 
гэтай комплекснай праграмы, адным з пунктаў якой з'яўляецца 
правядзенне Скарынаўскіх чытанняў, стане важкім укладам у 
Скарыніяну, у вывучэнне і прапаганду культурна-гістарычнай 
спадчыны вялікага сына беларускага народа, якая разам з леп- 
шымі духоўнымі здабыткамі чалавецтва павінна служыць нашай 
сучаснасці і будучыні. 


І. Я. Навуменка 





Я. Л. НЕМІРОЎСКІ (Масква) 


СКАРЫНАЗНАЎСТВА: ВЫНІКІ І ПЕРСПЕКТЫВЫ 


Вялікі беларускі асветнік Францыск Скарына падобны да 
такіх тытанаў эпохі Адраджэння, як Леанарда да Вінчы і Аль- 
брэхт Дзюрэр. «Героі таго часу, -- па словах Фрыдрыха Энгель- 
са, -- не сталі яшчэ рабамі падзелу працы, якое абмяжоўвае, 
стварае аднабаковасць, уплыў якога мы так часта назіраем у іх 
пераемнікаў. Але што асабліва характэрна для іх, дык гэта 
тое, што яны амаль усе жывуць у самай гушчы інтарэсаў свайго 
часу, прымаюць жывы ўдзел у практычнай барацьбе, становяц- 
ца на бок той ці іншай партыі і змагаюцца хто словам і пяром, 
хто мячом, а хто і гэтым і тым разам. Адсюль тая паўната і сіла 
характару, якія робяць іх цэльнымі людзьмі» !. 

Абставіны жыцця і дзейнасці Францыска Скарыны параў- 
нальна добра вядомы сучасным вучоным; яго імя і справы ста- 
лі набыткам школьных падручнікаў. Так было, вядома, далёка 
не заўсёды. Спатрэбілася натхнёная і самаахвярная праца не- 
калькіх пакаленняў даследчыкаў, каб адшукаць і вывучыць 
выданні асветніка, знайсці ў архівах дакументы пра яго цяжкае 
жыццё. 

Скарыназнаўства -- гэта комплексная навуковая дысцыплі- 
на, аб'ектамі якой служаць ранні перыяд гісторыі кнігі і кніж- 
най справы на Беларусі і ў Літве, жыццё і дзейнасць Ф. Скары- 
ны, яго выданні, якія вывучаюцца ў агульнакультурным, філа- 
лагічным, кнігазнаўчым, Лінгвістычным,  мастацтвазнаўчым, 
гісторыка-навуковым аспектах. Ці мае такая навука права на 
існаванне? Думаецца, што больш чым двухсотгадовая гісторыя 
скарыназнаўства даказала: так, мае! 

Скарыназнаўства як навуковая дысцыпліна пачало фармі- 
равацца ў апошняй чвэрці ХУІІІ ст. Раней жа, у ХУІ -- першых 
трох чвэрцях ХУІІІ ст., Скарына і яго выданні неаднаразова 
згадваліся ў працах заходнееўрапейскіх аўтараў, а ў Расіі, 
Беларусі і на Украіне -- у рукапісных вопісах манастырскіх і 
прыватных бібліятэк. 

Пачатковы перыяд у гісторыі скарыназнаўства праходзіў 
пад знакам адкрыцця і вывучэння выданняў беларускага асвет- 
ніка. Перыяд гэты працягваўся прыкладна да 70-х гадоў ХІХ ст. 


І Марке К., Энгельс Ф. Соч. 2-е изд. Т. 920. С. 346. 

Першая ў айчынным скарыназнаўстве публікацыя аб выданнях 
Скарыны належыць І. Г. Бакмейстару (памёр у 1788 г.), які ў 
1776 г. увёў у навуковы зварот Пяцікніжжа 1519 г.? 

У 1783 г. з'яўляюцца першыя публікацыі, прысвечаныя асоб- 
ным выданням Скарыны -- артыкулы П. А. Аляксеева (1727-- 
1801) «Разгляд славянскай старадрукаванай кнігі Апостала, 
якая выканана доктарам Францыскам Скарынам з Полацка, 
надрукавана ў Вільні ў 1525 г. у чвэрць ліста»? і І.-Г. Штрытэ- 
ра (1740--1801) «Апісанне першага выдання ў друк і перакладу 
на рускую мову свяшчэннай Бібліі ў 1517--1519 гг.» 7 Аляксееў 
увёў у навуковы ўжытак Апостал 1525 г. і першым з даследчы- 
каў перадрукаваў тэксты Скарыны. Работу ж Штрытэра можна 
лічыць першым апісаннем канкрэтных экземпляраў скарынаў- 
скіх выданняў. 

Ёсць у гісторыі скарыназнаўства і працы, трывала забытыя. 
Сярод іх -- невялікі артыкул гісторыка і бібліёграфа Л. І. Бак- 
мейстара (1730--1806), які ў 1786 г. на старонках часопіса 
«Русішэ бібліотэк», што выдаваўся ім у Пецярбугу на нямецкай 
мове, расказаў пра набыты пецярбургскім кніжным гандляром 
Іпалітам Вогакам канвалют, які змяшчаў кнігі «Царствы», 
«Эклезіяст», «Ісусе Сірахаў», «Песня песняў», «Прамудрасць 
божая» і фрагменты пражскага Псалтыра 1517 г.” Усе гэтыя 
выданні, якія ўпершыню ўводзіліся ў навуковы ўжытак, у далей- 
шым прыйшлося адкрываць нанава. 

Вельмі многа зрабіў для вывучэння жыцця і дзейнасці Фран- 
цыска Скарыны адзін з заснавальнікаў славяназнаўства Ё. Доб- 
раўскі (1753- 1829). У пачатку 90-х гадоў ХУІІІ ст. ён знайшоў 
у Празе, у зборы Ураціслава з Мітравіч «Малую падарожную 
кніжку» Ф. Скарыны. Ён падрабязна апісаў гэту групу віленскіх 
выданняў у лісце да свайго настаўніка і сябра Ф. Дурыха ад 23 
мая 1791 г.? Праз паўтара года чэшскі вучоны наведаў Пецяр- 
бург і Маскву і тут пазнаёміўся з пражскімі выданнямі Скары- 
ны. У апісанні свайго падарожжа «Літаратурныя весткі», якое 
было выдадзена ў Празе ў 1796 г., Добраўскі ўпершыню ўвёў у 
навуковы ўжытак «Малую падарожную кніжку»”. Пражскія 
экземпляры гэтай групы выданняў пасля сталі ўласнасцю вучо- 
нага. Але іх сённяшняе месцазнаходжанне нам невядома. 

Трэба зазначыць, што ў гісторыі скарыназнаўства ёсць ня- 
мала такіх прапаўшых экземпляраў. Нічога невядома, напрык- 


2 Бакмейстер И. Г. Опыт о библиотеке и кабинете редкостей и историй 
натуральной Санктпетербургской имп. академии наук. Спб., 1779. С. 65--69. 
Тое ж на фр. мове. Спб., 1776. 

З Опыт трудов Вольного российского собрания при имп. Московском уни- 
верситете. 1784. Ч. б. С. 195- 204. 

з Там жа. С. 177--194. 

5. Вастеіз(ег Н. І. Сі. УегтізсВіе Масргісйіеп уоп 51. Реіегэруге // Ецэзі- 
зсре Віз!іоёеК... 1786. Ва. 10. 5. 320--321. 

б Коггезропаепсе Зозеіа РобгоусзКкёро. Ріі 1. Ртгара, 1895. 5. 198--200. 

7? Ро-гэўзКу 7. ІЦЁсгагізсрпе Масйгісріеп... Ргае, 1796. 5. 105. 

лад, пра поўную «Малую падарожную кніжку», якая знаходзі- 
лася ў зборы баварскага прафесара К. Манерта (1756--1884)-- 
пра яе пісаў у свой час рускі бібліёграф і гісторык П. І. Кепен 
(1793--1864) 3. Будзем спадзявацца, што кнігі гэтыя знойдуцца 
і што наперадзе ў нас нямала сенсацыйных знаходак. 

Вялікі ўклад у скарыназнаўства зроблен рускім бібліёгра- 
фам В. С. Сопікавым (1765- 1818), які ў 1813 г. падрабязна 
апісаў усе пражскія, за выключэннем Псалтыра 1517 г., і амаль 
усе віленскія выданні?. З пражскіх выданняў ён упершыню ўвёў 
у навуковы ўжытак кнігі «Суддзі», «Ісус Навін», «Прытчы Са- 
ламона», «Плач Ераміі». Сопікаў карыстаўся экземплярамі з 
калекцый Ф. Г. Баўзе (1752-1812), Ф. А. Талстога (1758-- 
1849), П. Я. Чаадаева (1794- 1856) і іншых збіральнікаў. 

Падкрэслім тут важную ролю бібліяфілаў у захаванні для 
навукі славянскай старадрукаванай кніжнасці наогул і выдан- 
няў Скарыны ў прыватнасці!?. Трэба назваць прозвішчы нека- 
торых калекцыянераў: М. П. Румянцаў (17594--1826), І. М. Цар- 
скі (пам. 1853), І. Я. Лукашэвіч (1811-1886), А. Д. Чарткоў 
(1789-1858), П. В. Шчапаў (1848- 1888), А. І. Касцерын (пам. 
1847), М. П. Пагодзін (1800--1882), І. П. Каратаеў (1817-- 
1886), А. І. Хлудаў (1818-1882), П. І. Шчукін (1853--1912). Іх 
зборы леглі ў аснову дзяржаўных кнігасховішчаў, дазволіўшы 
скамплектаваць вельмі прадстаўнічыя калекцыі выданняў Ска- 
рыны. У Дзяржаўнай бібліятэцы СССР імя У. І. Леніна цяпер 
захоўваюцца 82 экземпляры скарынаўскіх выданняў, у Дзяр- 
жаўнай Публічнай бібліятэцы імя М. Я. Салтыкова-ІШчадры- 
на -- 81 экземпляр, у Дзяржаўным гістарычным музеі - 94 эк- 
земпляры. 

Трэба назваць таксама імёны бібліёграфаў, якія ўслед за 
В. С. Сопікавым, апісваючы прыватныя і грамадскія зборы, 
прадставілі ў распараджэнне даследчыкаў апісанні скарынаў- 
скіх выданняў. Гэта ўжо названыя ГІ. І. Кепен і І. П. Каратаеў, 
а таксама П. М. Строеў (1796--1876), І. П. Сахараў (1807-- 
1908)” В. М. Ундольскі (1815--1864), А. С. Радоскі (1838-- 
1908). 

Другая палавіна ХІХ ст. у скарыназнаўстве азнаменавана, 
па-першае, пачаткам публікацыі архіўных дакументаў пра жыц- 
цё і дзейнасць Скарыны і, па-другое, з'яўленнем першых грун- 
тоўных манаграфічных даследаванняў. У 1849 г. польскі гісто- 
рык Ю. Мучкоўскі (1795--1858) апублікаваў запіс у прамацый- 
най кнізе Кракаўскага універсітэта аб прысваенні ступені бака- 


9 Кеппен П. И. Записка о путешествий по славянским землям и архи- 
вам // Библиографические листы. 1825. Ме 33. С. 482. 

? Сопиков В. С. Опыт российской библиографии. Спб., 1813. Ч. І. С. 9-- 
19, 25--45, 119--120, 183--184. 

19. Немировский Е. Л. Роль библиофилов в сохранений славянской старо- 
печатной книжности // Актуальные проблемы теорий и истории библиофильст- 
ва. Л., 1985. С. 44--46. 


лаўра «Францыску з Полацка, літвіну»!!. Стала магчымым га- 
варыць пра тое, што беларускі асветнік атрымаў універсітэц- 
кую адукацыю ў Кракаве. У 1858 г. У Вільні пад рэдакцыяй 
М. А. Круповіча (1823--1891) выйшаў у свет «Збор дзяржаўных 
і прыватных актаў, якія маюць дачыненне да гісторыі Літвы і 
злучаных з ёю ўладанняў». Тут апублікаваны граматы Жыгі- 
монта І ад 5 студзеня і 2] лістапада 1532 г., з якіх стала вядома 
аб драматычных падзеях у жыцці Скарыны, звязаных з цяжбай 
адносна спадчыны яго брата Івана 7. 

У 1885 г. чэшскі археограф Ф. Дворскі апублікаваў акт 
чэшскага караля Фердынанда І ад 29 студзеня 1552 г., у якім 
ішла гаворка пра спадчыну, пакінутую Скарынам !3. На жаль, 
імя асветніка ў ім было скажона. Дакумент гэты пачалі звяз- 
ваць з беларускім першадрукаром толькі ў 30-я гады ХХ ст. 
Іншыя акты пра другое знаходжанне Скарыны ў Празе былі 
ўведзены ў навуковы ўжытак у 1889 г. К. Кёплем!”, але і яны 
доўга заставаліся невядомымі гісторыкам славянскага кніга- 
друкавання і біёграфам Скарыны. 

Важныя архіўныя знаходкі сталі даступнымі даследчыкам у 
1889 г.: рускі гісторык І. А. Шляпкін (1858-1918) апублікаваў 
дакументы пра экзамен на ступень доктара медыцыны, які Ска- 
рына ў 1512 г. вытрымаў у Падуанскім універсітэце !?, а польскі 
арэограф Адам Хмель надрукаваў метрыку Кракаўскага уні- 
версітэта, у якой пад 1504 г. знайшоўся запіс пра паступленне 
«Францыска сына Лукі з Полацка» !е. Гэтыя публікацыі разам 
з той, якая раней была зроблена Ю. Мучкоўскім, дазволілі вы- 
значыць, дзе вучыўся Скарына. 

Выдатную ролю ў пашырэнні крыніцазнаўчай базы скары- 
назнаўства адыграла вывучэнне Літоўскай метрыкі -- зводу даку- 
ментаў канцылярыі Вялікага княства Літоўскага. Піянерам на- 
вуковага даследавання метрыкі быў С. Л. Пташыцкі (1858-- 
1933). З яго дапамогай удалося знайсці два важныя акты 1529 
і 1585 гг. пра маёмасныя адносіны Скарыны, якія былі апублі- 
каваны ў 1888 г.” Рад новых актаў, якія адносіліся да жыцця і 
дзейнасці беларускага асветніка, на гэты раз з так званай Ка- 


1. б(аіша пес поп Іібег рготоііопит ррПозоррогат ог4іпіз іп ОпіуегэЙа- 
іе Эішіогит ЗавеПопіса... Сгасоуіае, 1849. Р. 144. 

12 Собрание государственных ий частных актов, касаюіцихся истории Лит- 
вы и соединенных с ней владений (от 1387 до 1710 года). Вильна, 1858. Ч. І. 
С. 35--37. 

13 Руогэку Е. Ргізрёуку К «ёўіпап зіоуапэКкуп // ЗІоуапзэку Эрбогпік (Рга- 
ра). 1885. К. 4. С. 4. 5. 212. 

4 ТаБгбасі бег Кипэбізіогізспеп баттцпееп дег аПегрбсрзіеп Каззег- 
рПацзез. “Уіеп, 1889. Ва. 10. 5. 89-92. 

15 Шляпкин Й. А. К биографий Франциска Скорины // ЖМНП. 1899. М» 4 
С. 382--385. 

16 АІрот зіцдіозогат Опіуегэйаііз Сгасоуіепзіз. Ед. А. Сітіе!. Сгасо- 
уіае, 1892. Т. 2. Р. 90--91. 

7 Владимиров П. В. Доктор Франциск Скорина: Его переводы, печатные 
издания и язык. Спб., 1888. С. 321--325. 

роннай метрыкі, увёў у навуковы ўжытак у 1912 г. Ф. Ф. Вярж- 
боўскі (1853- 1923) 13. 

У другой палавіне ХІХ ст., немалыя поспехі былі дасягнуты 
ў вывучэнні рукапісных копій перакладаў Скарыны. Вялікае 
значэнне гэтых копій заключаецца ў тым, што яны захавалі для 
нас тэкст скарынаўскага перакладу біблейскіх кніг, якія ў дру- 
каваным выглядзе невядомы. Цяжка пераацаніць значэнне пуб- 
лікацыі Я. Ф. Галавацкага (1814--1888), які знайшоў у біблія- 
тэцы Ануфрыеўскага манастыра ў Львове рукапісную Біблію, 
перапісаную ў 1575 г. Змітрам з Зенкава !?. Рукапіс быў раздзе- 
лены на дзве часткі. Найбольш цікавая частка аказалася ў збо- 
ры М. П. Пагодзіна--зараз яна знаходзіцца ў Дзяржаўнай 
публічнай бібліятэцы імя М. Я. Салтыкова-ІШчадрына?. Дэ- 
талёва яна да гэтага часу не вывучана. Рукапіс, хоць і ў раздзе- 
леным выглядзе, захаваўся. А вось Біблія, перапісаная ў 1569 г. 
Лукой з Цярнопаля, якая знаходзілася ў бібліятэцы Варшаў- 
скага універсітэта !, відаць, загінула. У ёй таксама былі спісы 
біблейскіх кніг, якія ў друкаваным выглядзе не захаваліся. Ці 
надрукаваў Скарына гэтыя кнігі? А можа, выданні проста не 
дайшлі да нас? На гэтыя важнейшыя пытанні скарыназнаўства 
адказу пакуль яшчэ не дало. 

У другой палавіне ХІХ ст. пачалося манаграфічнае, сапраў- 
ды навуковае вывучэнне жыцця і дзейнасці Скарыны і яго вы- 
данняў. У гэтай сувязі перш за ўсё павінны быць названы імёны 
А. Я. Віктарава (1827-1883) і П. У. Уладзімірава (1854-- 
1902), працы якіх -- найвышэйшае дасягненне дарэвалюцыйна- 
га скарыназнаўства. Віктараў у 1867 г. апублікаваў артыкул, 
прысвечаны Псалтыру 1517 г., экземпляр якога быў знойдзены 
ў зборы А. І. Хлудава?. Артыкул гэты--узор кнігазнаўчага 
метаду вывучэння старадрукаваных выданняў, які атрымаў шы- 
рокае распаўсюджанне ўжо ў нашы дні. Значная частка працы 
прысвечана лінгвістычнаму аналізу Псалтыра 1517 г. Да арты- 
кула Віктарава руская гістарыяграфія кнігі не ведала такіх 
грунтоўных і рознабаковых даследаванняў, прысвечаных стара- 
друкаваным выданням. 

Пераемнікам Віктарава ў гэтых адносінах стаў П. У. Ула- 


18 МПлеггроу5Кі Тар. Мацісцагат Кеспі Роіопіае Эцпітагіа... Раг5 4. 
Усі. 2. Уаг5оуіае, 1912. Р. 195, 431. 

19 Головацкий Я. Ф. Несколько слов о Библий Скорины и о рукописной 
русской Библий из ХХІ столетия, обретаюіцейся в библиотеце монастыря 
св. Онуфрия во Львове // Науковый сборник (Львов). 1865. Вып. 4. С. 225-- 
257. 

29. ДПБ. Паг. 85. 

21 Тиховский З. Ю. Южнорусский библейский кодекс Луки из Тернополя 
(1569) й его отношение к трудам Скорины и южнорусскому библейскому 
кодексу 1575-1577 гг.// Труды ХІІ Археологического сьезда в Харькове 
1902 г. М., 1905. Т. З. С. 337. 

22 Викторов А. Е. Замечательное открытие в древнерусском книжном ми- 
ре // Беседы в О-ве любителей российской словесности. 1867. Вып. 1. С. 127. 

дзіміраў, які ў 1888 г. выпусціў у свет капітальную манаграфію 
«Доктар Францыск Скарына. Яго пераклады, друкаваныя вы- 
данні і мова». Праца гэта параўнальна невялікая: усяго каля 
12 аўтарскіх аркушаў. Аднак гэта не перашкодзіла даследчыку 
зрабіць гістарыяграфічны агляд, першы ў скарыназнаўстве, 
падрабязна апісаць у самых розных аспектах скарынаўскія вы- 
данні, апублікаваць новыя архіўныя дакументы, нарэшце, пра- 
аналізаваць уплыў выданняў Скарыны на ўсходнеславянскае 
кнігадрукаванне. Аб даследаванні Уладзімірава шмат пісалі??, 
і таму яго падрабязны аналіз тут непатрэбны. Скажам толькі, 
што на працягу доўгіх гадоў манаграфія Уладзімірава была 
самай грунтоўнай і самай кампетэнтнай працай па гісторыі кні- 
гі ў нашай краіне. Другая частка працы Уладзімірава прысве- 
чана мове выданняў Скарыны. У гэтай галіне вучены зрабіў 
даволі шмат, хоць у яго і былі папярэднікі-- П. І. Жыцецкі 
(1836--19119 і І. І. Первольф (1841-1891). 

У далейшым лінгвістычнымі даследаваннямі ў галіне ска- 
рыназчаўства займаліся А. І. Сабалеўскі (1856--1929) і, асаб- 
ліва, Я. Ф. Карскі (1860-1931), які прысвяціў нямала старонак 
Скарыну ў капітальных працах «Да гісторыі гукаў і форм бела- 
рускай мовы» (1890), «Заходнерускія пераклады Псалтыра ў 
ХУ- ХХІІ стагоддзях» (1896), «Беларусы» (Т. 1--3, 1903- 1922). 

Пры ўсіх поспехах дарэвалюцыйнага скарыназнаўства трэба 
прызнаць, што шмат увагі ўдзялялася ў ім палеміцы па друга- 
радных пытаннях, напрыклад аб канфесійнай належнасці Ска- 
рыны. Праблема пачатку кнігадрукавання на Беларусі і ў Літве 
была карэнным чынам перагледжана савецкай гістарыягра- 
фіяй, якая дасягнула ў гэтай галіне сур'ёзных поспехаў. Най- 
больш значным здабыткам з'яўляецца тлумачэнне сацыяльна- 
эканамічных прычын і вытокаў з'яўлення друкарскага варшта- 
та на тэрыторыі нашай радзімы, якое дала савецкая навука. 
Буржуазныя гісторыкі аказаліся няздольнымі знайсці месца 
гэтай знамянальнай падзеі ў агульным ходзе гістарычнага пра- 
цэсу. Пачатак беларускага кнігадрукавання ў працах савецкіх 
гісторыкаў стаў важным фактам палітычнай і сацыяльна-экана- 
мічнай гісторыі Беларусі. Разам з тым гэтай падзеі было зной- 
дзена месца і ў гісторыі культуры беларускага і іншых усходне- 
славянскіх народаў--у лінгвістычным, літаратуразнаўчым, 
мастацтвазнаўчым планах. Значна ўзбагаціўся і фактаграфіч- 
ны бок пытання. 

Вывучэнне жыцця і дзейнасці Ф. Скарыны вялося амаль бес- 
перапынна. Аднак асабліва значныя поспехі звязаны з юбілея- 
мі, якія ўрачыста адзначаліся ўсімі народамі Савецкага Саюза. 
Гэта 400-годдзе пачатку выдавецкай дзейнасці Скарыны (1917), 
400-годдзе віленскай друкарні (1925), 475-годдзе з дня нара- 


23 Спіс рэгэнзій і водгукаў гл.: Немировский Е. Л. Начало книгопечата- 
ния в Белоруссии и Литве: Жизнь и деятельность Франциска Скорины. Опи- 
сание изданий й указатель литературы. М., 1978. С. 48. 

джэння Скарыны (1965), 450-годдзе беларускага кнігадрукаван- 
ня (1967), 450-годдзе віленскай друкарні (1975) і, нарэшце, 
цяперашняе 500-годдзе, якое адзначаецца ў 1986-1990 гт. 

Юбілеі былі азнаменаваны навуковымі сесіямі, выстаўкамі 
і, самае галоўнае, новымі даследаваннямі. У першую чаргу не- 
абходна назваць зборнікі прац, якія азначалі пэўныя этапы ў 
станаўленні і развіцці савецкага скарыназнаўства: «400-лецце 
беларускага друку» (Мн., 1926), «450 год беларускага кніга- 
друкавання» (Мн., 1968), «Беларускі асветнік Францыск Ска- 
рына і пачатак кнігадрукавання ў Беларусі і Літве» (М., 1979), 
«Францыск Скарына і некаторыя пытанні развіцця кнігі ў Са- 
вецкім Саюзе» (Вільнюс, 1979). 

400-годдзе пачатку выдавецкай дзейнасці Скарыны прый- 
шлося на 1917 г., калі ўмоў для правядзення юбілею не было. 
Тым не менш у 1918 г. у рэвалюцыйным Петраградзе адбылася 
юбілейная выстаўка, а ў часопісе «Чырвоны шлях» быў апублі- 
каваны артыкул Я. Ф. Карскага?'. Важнае крыніцазнаўчае зна- 
чэнне мела публікацыя А. І. Мілавідава (1864 -- каля 1930), 
якая ўбачыла свет у 1918 г. і ўводзіла ў навуковы ўжытак да- 
кументы 1590 г., дзе гаварылася аб знаходжанні Скарыны ў 
Кёнігсбергу ?”. 

Вялікую ролю ў станаўленні савецкага скарыназнаўства 
адыграў мінскі зборнік 1926 г. Тут уперіныню на аснове марк- 
сісцка-ленінскай метадалогіі былі выкладзены сацыяльна-палі- 
тычныя, эканамічныя і агульнакультурныя перадумовы ўзнік- 
нення кнігадрукавання на беларускіх землях. Аснову зборніка 
склалі працы У. І. Пічэты (1878--1947), які апублікаваў тут 
артыкулы «Кнігадрукаванне на Беларусі ХУІ--ХХІІ стст.», 
«Беларускае Адраджэнне ў ХХІ ст.» і «Скарыніяна» --падра- 
бязны і грунтоўна дакументаваны нарыс гістарыяграфіі пытан- 
ня. Лінгвістычныя аспекты ў зборніку былі прадстаўлены 
работай І. В. Воўк-Леваковіча (1891-1943) 7”, мастацтвазнаў- 
чыя -- артыкулам М. М. Шчакаціхіна (1896-1940), які, па сут- 
насці, паклаў пачатак манаграфічнаму разгляду мастацка- 
афарміцельскіх праблем у скарыназнаўстве ?.. 

Трэба адзначыць, што ў канцы 20 -- пачатку 30-х гадоў дасле- 
даванні жыцця і дзейнасці Скарыны вяліся на Беларусі далёка 


24 Карский Е. Ф. Доктор Франциск Скорина: По поводу 400-летия его 
печатных изданий // Чырвоны шлях. 1918. Ме 3-4. С. 13--16. 

25 Миловидов А. И. Новые документы, относяіциеся к биографий Фран- 
циска Скорины // ИОРЯС. 1918. Т. 22 (1917). Кн. 2. С. 221--226. 

26 Пічэта У. Беларускае Адраджэнне ў ХХІ ст. // 400-лецце беларускага 
друку. Мн., 1926. С. 132--156; яго ж. Друк на Беларусі ў ХУІ і ХУІІ стст. // 
Там жа. С. 928--261; яго ж. Эсогіпіапа. 1776--1926 // Там жа. С. 284--327. 

27 Воўк-Левановіч Я. Мова выданняў Францішка Скарыны // 400- 
лецце беларускага друку. Мн., 1926. С. 262--283. 

28 ШШчакаціхін М. Гравюры і кніжныя аздобы ў выданнях Францішка 
Скарыны // 400-лецце беларускага друку. С. 180--227; яго ж. Дрэварыты і 
арнамент у выданнях Скарыны // Наш край. 1926. 4» І. С. 8--17. 

не з той інтэнсіўнасцю, якой яны заслугоўвалі. Першапрычынай 
гэтаму паслужыла выступленне ў 1928 г. В. Г. Кнорына (1890-- 
1938), які нядоўгі час быў сакратаром ЦК КП(б) Беларусі. 
Кнорын, крытыкуючы буржуазных нацыяналістаў, якія выка- 
рыстоўвалі імя Скарыны ў сваіх мэтах, даў памылковую ацэнку 
дзейнасці вялікага беларускага асветніка, назваўшы яго «ся- 
рэдневяковым манахам» і палічыўшы, што яго справа не мае 
цікавасці для пралетарскай культуры ”. Гэтыя палажэнні былі 
некрытычна ўспрыняты Л. Бабровічам, С. Вальфсонам, Э. Гір- 
чаком, А. Канакоціным і інш., якія пісалі аб так званым «кульце 
Скарыны», расцэньваючы святкаванне 400-годдзя беларускага 
кнігадрукавання як «шумную нацыяналістычную дэманстра- 
цыю». 

У канцы 30 -- пачатку 40-х гадоў значны ўклад у скарына- 
знаўства ўнёс А. В. Флароўскі (1884-1968), які жыў у Чэхасла- 
вакіі. Ён упершыню звязаў са Скарынам рад важных дакумен- 
таў пра Францыска -- садоўніка каралеўскага батанічнага саду 
ў Празе, звярнуў увагу на матэрыялы, якія дазволілі прыклад- 
на ўстанавіць дату смерці асветніка 90, Выключна важную ролю 
ў скарыназнаўстве адыграла капітальная манаграфія Флароў- 
скага «Чэшская біблія ў гісторыі рускай культуры і пісьменства 
(Францыск Скарына і прадаўжальнікі яго справы)» (Прага, 
1946). 

У гады Вялікай Айчыннай вайны ў Акадэміі навук БССР 
доследную тэму пра Скарыну вёў Ц. П. Ломцеў (1906--1972). 
Серыя яго артыкулаў садзейнічала ажыўленню цікавасці наву- 
ковай і творчай грамадскасці да жыцця і дзейнасці вялікага 
асветніка “!. Да гэтага часу адносяцца і першыя, больш-менш 
удалыя спробы адлюстраваць вобраз Скарыны ў мастацкай лі- 
таратуры - драматычная паэма М. Клімковіча (1899-1954) і 
гістарычны раман М. Ф. Садковіча (1907-1968) і Я. Л. Льво- 
ва Ў”. Апошні раман паслужыў падставай для арганізацыі ў 
1948 г. дыскусіі ў Акадэміі навук БССР, на якой з асноўным да- 
кладам выступіў У. М. Перцаў. 

Першай спробай комплекснага разгляду жыцця, дзейнасці 
і светапогляду беларускага асветніка-гуманіста была выдадзе- 
ная ў 1958 г. манаграфія М. А. Алексютовіча (1921--1967) «Ска- 
рына, яго дзейнасць і светапогляд». Гэта -- другое пасля П. У. 


о 


Уладзімірава і першае ў савецкай гістарыяграфіі манаграфіч- 


29 Кнорын В. Г. За культурную рэвалюцыю. Мн., 1928. С. 80. 

зо. Р]огоузкіў А. У. Моуё зргауу о рорбуіц Егапнёка экогупу у Ртгазе // 
Сазоріз Магоўфпіпо Мизеа. ОФіі фдиспоуёапу. 1936. М 1. 5. 11-19. 

з! Ломцеў Ц. П. Георгі Скарына--першы беларускі кнігавыдаўца // Бе- 
ларусь. 1945. “уа 6. С. 13-16; яго ж. Скарына як пачынальнік беларускай лі- 
таратурнай мовы // Там жа. Хе 3. С. 7--13. 

32 Клімковіч М. Драматычныя паэмы. Мн., 1947. С. 13--193; яго ж. Гзор- 
гий Скорина. Драматическая поэма. М., 1958; Садковіч М. Ф., Львоў Я. Л 
Георгій Скарына. Мн., 1946. 

нае даследаванне, прысвечанае Ф. Скарыну. Яно адыграла знач- 
ную ролю ў пасляваенным развіцці скарыназнаўства. 

У 1950-- 1960-я гады пачынаюць фарміравацца школы, якія 
ўдзялялі асаблівую ўвагу асобным аспектам скарыназнаўства. 
Гэта быў заканамерны этап у развіцці навукі. Перш чым перайс- 
ці да комплексных даследаванняў, трэба было дасканала выву- 
чыць спецыяльныя праблемы. На пачатку 50-х гадоў у Інстытуце 
мовазнаўства АН БССР узнікае лінгвістычная школа М. Р. Суд- 
ніка і А. І. Жураўскага. Поспехі гэтай школы, напэўна, най- 
больш наглядныя і паказальныя. Выданні Скарыны былі вы- 
вучаны як помнікі беларускай мовы, якія ляжалі, можна ска- 
заць, ля яе вытокаў. Важныя работы ў гэтай галіне выканалі 
У. В. Анічэнка, А. Я. Баханькоў, М. Г. Булахаў, А. М. Булыка, 
А. А. Парукаў, Л. М. Шакуе, а за межамі Беларусі -- А.-Л. 
Ю. Апрымене. Падзеяй у скарыназнаўстве стала выданне ў 
1967 г. «Гісторыі беларускай літаратурнай мовы» А. І. Жураў- 
скага і ў 1977 і 1984 гг.- двухтомнага «Слоўніка мовы Ска- 
рыны», складзенага У. В. Анічэнкам. 

Працы Перцава і Алексютовіча паслужылі той асновай, на 
якой у 70-я гады ўзнік новы напрамак у скарыназнаўстве, прад- 
стаўнікі якога ў першую чаргу цікавіліся філасофскімі, права- 
вымі і эстэтычнымі поглядамі Скарыны. Назавём У. М. Конана 
і, асабліва, С. А. Падокшына, кнігі якога «Скарына і Будны» 
(Мн., 1974) і «Францыск Скарына» (М., 1981) набылі шырокую 
вядомасць. 

Важнае крыніцазнаўчае значэнне мела публікацыя літара- 
турнай і графічнай спадчыны Скарыны. У першую чаргу тут 
трэба сказаць пра зборнік «Францыск Скарына. Прадмовы і 
пасляслоўі» (Мн., 1969). Прадмовы і пасляслоўі сабраў, прака- 
менціраваў і апублікаваў А. Ф. Коршунаў. Ён жа пасля апублі- 
каваў і тэкст «Пасхаліі», які захаваўся толькі ў капенгагенскім 
экземпляры «Малой падарожнай кніжкі» (каля 1522 г.) і быў 
знойдзены ў пасляваенныя гады“. Публікацыя літаратурнай 
спадчыны вялікага асветніка дала ў рукі даследчыкаў неацэн- 
ны па значэнні матэрыял, які раней прыходзілася расшукваць 
у розных кнігасховішчах. Зборнік прадмоў і пасляслоўяў ады- 
граў значную ролю ў фарміраванні літаратуразнаўчага напрам- 
ку ў скарыназнаўстве, якое прадстаўлена працамі А. Ф. Коршу- 
нава, а таксама В. І. Дарашкевіча, А. І. Мальдзіса, В. А. Ча- 
мярыцкага. 

Цяжка пераацаніць крыніцазнаўчае значэнне і іншай публі- 
кацыі-- альбома «Гравюры Францыска Скарыны» (Мн., 1972), 
падрыхтаванага Л. Т. Баразной (1928- 1972). Гэта праца ства- 
рыла аснову для развіцця мастацтвазнаўчага напрамку ў са- 


зз Коршунов А. Ф. К вопросу о начале книгопечатания в Великом кня- 
жестве // Книговедение. 1979. Ме (7) 14. С. 24- 36. 

вецкім скарыназнаўстве, прадстаўленага галоўным чынам пра- 
цамі В. Ф. Шматава". 

Важнейшай крыніцай для вывучэння дзейнасці Ф. Скарыны 
з'яўляюцца яго выданні, таму выключна важна зарэгістраваць 
і дакладна апісаць усе экземпляры гэтых выданняў, якія заха- 
валіся. Першая спроба ў дадзеным напрамку была зроблена ў 
1968 г. аўтарам гэтых радкоў ?”, а ў 1969 г.-- А. Коршунавым у 
каментарыі да згаданага вышэй зборніка прадмоў і пасляслоўяў. 
У 1978 г. было апублікавана «Апісанне выданняў Францыска 
Скарыны» з указаннем камплектнасці ўсіх захаваных экземпля- 
раў-- у складзе агульнага паказальніка літаратуры пра бела- 
рускага асветніка“. Нарэшце, у 1986 г. выйшаў найбольш 
грунтоўны зводны каталог «Кніга Беларусі (1517--1917)» з 
раздзелам «Старадрукаваныя кірылічныя выданні ХУІ-- 
ХУЦІ стст.», падрыхтаваным Г. Я. Галенчанкам. 

Усведамляючы, што наш гістарыяграфічны агляд не можа 
быць поўным, назавём яшчэ некалькі імён. А. С. Мыльнікаў 
плённа вывучае пражскі перыяд дзейнасці Ф. Скарыны, а Л. І. 
Уладзіміраў -- віленскі перыяд”. М. Б. Батвіннік паспяхова 
займаецца гістарыяграфіяй пытання?”, а В. Н. Дышыневіч-- 
бібліяграфіяй скарыназнаўства. Добрыя навукова-папуляр- 
ныя кнігі падрыхтавалі Л. І. Уладзіміраў і С. К. Майхровіч ?. 
Нарыс пра Скарыну для замежнага чытача напісалі В. А. Ча- 
мярыцкі, Г. Я. Галенчанка і В. Ф. Шматаў". 

Працягваюцца пошукі ў мастацкай літаратуры, сведчаннем 
чаму з'яўляюцца гістарычная драма А. Л. Петрашкевіча і кніга 
для дзяцей А. К. Клышкі”. 

Савецкае скарыназнаўства дасягнула не малых поспехаў. 
Але шмат яшчэ трэба зрабіць. На нашу думку, слушна будзе 


зз Шматаў В. Ф. Беларуская кніжная гравюра ХУІ- ХУПІ стагоддзяў. 
Мн., 1984; яго ж. Гравюры «Малой подорожной книжки» Скорины и их источ- 
ники // Памятники культуры: Новые открытия. 1985. М., 1987. С. 188- 197. 

35 Немировский Е. Л. Славянские инкунабулы и палеотипы кирилловского 
шрифта в книгохранилиіцах Советского Союза // Сов. славяноведение. 1968. 
М І. С. 11-25. 

36 Немировский Е. Л. Начало книгопечатания в Белоруссии и Литве: 
Жизнь и деятельность Франциска Скорины. Описание изданий и указатель 
литературы. М., 1978. 

37 Мыльников А. С. Франциск Скорина и Прага // Белорусский просвети- 
тель Франциск Скорина и начало книгопечатания в Белоруссии и Литве. М., 
1979. С. 24--33; Владимяров Л. М. Издательская деятельность Франциска 
Скорины в Великом княжестве Литовском // Там жа. С. 34-44. 

з Ботвинник М. Б. Изучение жизни и деятельности Франциска Скорины в 
БССР // Там жа. С. 124--135; яго ж. Историография «Малой подорожной 
книжки» и Апостола Ф. Скорины в дооктябрьский период // Федоровские чте- 
ния 1882. М., 1987. С. 67--75. 

з? Дышиневич В. Н. Франциску Скорине посвяіценные. Мн., 1982. 

49. Владимировас Л. И. Франциск Скорина -- первопечатник вильнюсский. 
Вильнюс, 1975; Майхровіч С. К. Георгій Скарына. Мн., 1966. 

“1. СетегісКі У., (оіепёепКко (б., тау У. Егапсізк ЭКогіпа. Рагі5, 1980. 

42 Петрашкевіч А. Напісанае застаецца. Францыск Скарына. Мн., 1982; 
Клышка А. Францыск Скарына, альбо Як да нас прыйшла кніга. Мн., 1983. 

закончыць артыкул пералікам тых задач, якія стаяць перад ву- 
чонымі. Некаторыя з гэтых задач будуць вырашаны ў ходзе 
выканання «Скарынаўскай праграмы», зацверджанай пастано- 
вай бюро прэзідыума АН БССР ад 22 студзеня 1І98І г. 

Вычарпальным даведніцкім дапаможнікам, сапраўднай 
энцыклапедыяй скарыназнаўства з'яўляецца унікальны слоўнік 
«Францыск Скарына і яго час» ““. Адзначым, што гэта -- першая 
персанальная энцыклапедыя ў гістарыяграфіі сусветнай гісто- 
рыі кнігі і кніжнай справы. 

В. І. Дарашкевіч падрыхтаваў зборнік дакументаў пра жыц- 
цё і дзейнасць Скарыны ”. У гэтым жа зборніку змешчана скла- 
дзенае намі паэкземплярнае апісанне выданняў беларускага 
асветніка. Хочацца верыць, што гэта праца стане сур'ёзным да- 
паможнікам для скарыназнаўцаў. 

Значна дапоўненым выданнем, з навуковымі каментарыямі 
выпускаюцца прадмовы і пасляслоўі Ф. Скарыны, падрыхтава- 
ныя А. Коршунавым. У яго ўвайшлі і тэксты акафістаў, скары- 
наўскае аўтарства якіх было нядаўна даказана А. А. Турыла- 
вым “. Новы паказальнік літаратуры пра Ф. Скарыну падрых- 
тавала Цэнтральная навуковая бібліятэка імя Якуба Коласа 
АН БССР. 

У кастрычніку 1986 г. у Мінску адбыліся першыя Скарынаў- 
скія чытанні, падрыхтаваныя Інстытутам літаратуры імя Янкі 
Купалы АН БССР, якія сабралі даследчыкаў-скарыназнаўцаў 
з Мінска і іншых гарадоў Беларусі, з Масквы, Ленінграда, Віль- 
нюса, Кіева, Калугі”. Па матэрыялах Чытанняў складзены гэты 
зборнік работ. Яшчэ адзін зборнік, прысвечаны Скарыну, вы- 
пускае выдавецтва «Вышэйшая школа». 

Такім чынам, асноўнай крыніцай скарыназнаўства з'яўляюц- 
ца выданні вялікага асветніка. Поўныя экземпляры іх вельмі 
рэдкія. Каб пазнаёміцца з імі, трэба працаваць у бібліятэках 
розных гарадоў. Даўно ўжо час зрабіць гэтыя выданні больш 
даступнымі для даследчыкаў. Для гэтага неабходна падрыхта- 
ваць іх факсімільныя ўзнаўленні. Патрэбны таксама крытычныя 
выданні тэкстаў кніг Францыска Скарыны, вядомыя як у выгля- 
дзе старадрукаваных выданняў, так і ў рукапісах. Іх трэба за- 
бяспечыць тэксталагічным і лінгвістычным каментарыем, слоў- 


43 Программа работ по решению важнейшей республиканской комплекс- 
ной проблемы в области обіцественных наук. 36. Франциск Скорина -- великий 
белорусский просветитель-гуманист, выдаюіцийся деятель славянской куль- 
туры. Мн., 1981. 

43 Францыск Скарына і яго час: Энцыклапедычны даведнік. Мн., 1988. 

5 Францыск Скарына: Зборнік дакументаў і матэрыялаў. Мн., 1988. 

46 Турилов А. А. Гимнографическое наследие Франциска Скорины в руко- 
писной традиции // Проблемы научного описания рукописей и факсимильного 
издания памятников письменностаи. Л., 1981. С. 241--247. 

47 Скарынінскія чытанні: Навуковая канферэнцыя 30--31 кастрычніка 
1986 г. (Праграма). Мн., 1986. 

нікам мовы з вызначэннем усіх граматычных форм і з прывяз- 
кай да канкрэтных аркушаў выданняў. 

Альбом, падрыхтаваны Л. Т. Баразной, пры ўсім яго станоў- 
чым значэнні цяжка прызнаць навуковай публікацыяй. Патрэб- 
ны падрабязны, дбайна каменціраваны звод мастацкай спад- 
чыны Скарыны, у якім у натуральную велічыню будуць перада- 
дзены ўсе ілюстрацыі, арнаментыка і шрыфты, указана іх 
дакладнае месцазнаходжанне на асобных аркушах выданняў. 

Патрэбна, нарэшце, капітальная марксісцка-ленінская ма- 
награфія, прысвечаная жыццю і дзейнасці Францыска Ска- 
рыны. 

Усё гэта- задачы першароднай важнасці, вырашэнне якіх, 
зразумела, пад сілу савецкаму скарыназнаўству. 





ЭПОХА І СПРАБА 
СКАРЫПЫ 

А. П. ГРЫЦКЕВІЧ (Мінск) 


ПАЛІТЫЧНАЕ СТАНОВІШЧА БЕЛАРУСІ 
Ў ЭПОХУ СКАРЫНЫ 


У канцы ХУ -.- першай палавіне ХХІ ст. Беларусь уваходзіла 
ў склад буйной і даволі моцнай феадальнай дзяржавы на ўсхо- 
дзе Еўропы -- Вялікага княства Літоўскага. Афіцыйная і больш 
пашыраная назва яго была Вялікае княства Літоўскае, Рускае 
і Жамойцкае. Дзяржава склалася ў ХЦІ- ХІУ стст. у ходзе 
феадалізацыі літоўскага грамадства і далейшага развіцця фега- 
дальных адносін на беларускіх, украінскіх і рускіх землях. 
Знешнія прычыны таксама спрыялі стварэнню гэтай шматна- 
цыянальнай дзяржавы. Ф. Энгельс падкрэсліў: «У тыя часы, 
калі Вялікарасія папала пад мангольскі прыгнёт, Беларусь і 
Маларасія знайшлі сабе абарону ад азіяцкага нашэсця, далу- 
чыўшыся да так званага Літоўскага княства. Гэта княства пасля 
добраахвотна аб'ядналася з Польшчай» !. 

Беларускія землі ўвайшлі ў склад Вялікага княства Літоў- 
скага ў значнай меры паводле дагаворнага прынцыпу, заха- 
ваўшы сваю аўтаномію («старыну»), што пацвярджалася новы- 
мі граматамі вялікіх князёў. Славянскае насельніцтва Вялікага 
княства Літоўскага значна ўплывала на сацыяльна-палітычнае 
і культурнае развіццё літоўскага народа. Гэта, між іншым, вы- 
явілася ў тым, што дзяржаўнай мовай Вялікага княства Літоў- 
скага стала беларуская мова. Вялікае княства Літоўскае з'яў- 
лялася федэрацыяй шматлікіх зямель -- літоўскіх, беларускіх, 
украінскіх і рускіх. Ва ўнутранае жыццё зямель і княстваў вя- 
лікі князь літоўскі ўмешваўся мала. 

Мясцовая беларуская знаць была прыцягнута да вядзення 
дзяржаўных спраў. Яна ўплывала на рашэнні вялікага князя 
і па ўнутрыпалітычных пытаннях“. Разам з гэтым у літоўскае 
справаводства ўвайшла і беларуская мова. Ужо да канца 
ХІЎ ст. яна пашырылася і на этнічную тэрыторыю Літвы. Ва- 
ласныя цівуны (чыны адміністрацыі) у Літве чыталі і пісалі па- 
беларуску і не ведалі лацінскай мовы “. 


І Маркс К., Энгельс Ф. Соч. 2-е изд. Т. 22. С. 18--19. 

2 История СССР с древнейших времен ... М., 1966. Т. 9. С. 410. 

З История Литовской ССР (С древнейших времен до наших дней). Виль- 
нюс, 1978. С. 42. 

Там жа. С. 42-43. 

На чале дзяржавы знаходзіўся вялікі князь («гаспадар») з 
літоўскай дынастыі Ягелонаў. У ХУ ст. істотны ўплыў на дзяр- 
жаўныя справы атрымаў феадальны савет пры вялікім князі. 
Гэты савет -- паны-рада да канца ХУ ст. ператварыўся ў кірую- 
чы орган дзяржавы, які значна абмежаваў уладу вялікага 
князя. Гэта было вынікам такога становішча, якое займалі ў 
панах-радзе князі і буйныя феадалы (паны), г. зн. землеўласніц- 
кая знаць. Таму, абраўшы ў 1492 г. вялікім князем Аляксандра 
Казіміравіча, рада і фармальна абмежавала ўладу вялікага 
князя. Асобным прывілеем (граматай) 1492 г. вялікі князь 
Аляксандр абавязаўся весці знешнюю палітыку толькі са згоды 
паноў-рады, не адбіраць дзяржаўных пасад, назначаць на ад- 
міністрацыйныя пасады намеснікаў і цівуноў; усе свае прыбыт- 
кі з гандлёвых пошлін і з судоў вялікі князь мог расходаваць 
са згоды паноў-рады, якая таксама прымала ўдзел у гаспадар- 
скім судзе. Наогул усе важныя дзяржаўныя справы вырашаў 
гаспадар толькі разам з панамі-радаю”. 

У панах-радзе засядалі прадстаўнікі ўсіх феадальных гру- 
повак дзяржавы -- як літоўскага паходжання (шмат іх было ужо 
абеларушана), так і беларускага, украінскага і нават веліка- 
рускага паходжання. Як адзначыў М. К. Любаўскі, у радзе 
займалі месца і феадалы-католікі, і феадалы-праваслаўныя. 
Пасля Фларэнтыйскай царкоўнай уніі 1439 г. праваслаўныя не 
лічыліся схізматыкамі (раскольнікамі) і ніякіх палітычных аб- 
межаванняў для іх не існавала”. Ф. Энгельс, гаворачы пра 
Польшу і Вялікае княства Літоўскае пад уладай Ягелонаў (да 
Люблінскай уніі), адзначыў, што дадзеныя краіны заўсёды былі 
надзвычайна ліберальныя ў рэлігійных пытаннях”. Усё гэта 
адбівалася на складзе паноў-рады ў канцы ХУ - першай пала- 
віне ХХІ ст. 

Такім чынам, паступова ўзрастала ўдзельная вага беларускіх 
і ўкраінскіх феадалаў у складзе паноў-рады. У першай палавіне 
ХХІ ст., у час Ф. Скарыны, колькасць іх фактычна зраўнялася 
з колькасцю літоўскіх феадалаў, а ў сярэдзіне ХХІ ст. дасяг- 
нула дзвюх трэцей агульнага складу паноў-рады. Усё гэта свед- 
чыла аб раўнапраўнасці феадалаў Вялікага княства Літоўска- 
га, нягледзячы на этнічнае паходжанне іх родаў і рэлігійную 
прыналежнасць саміх феадалаў. Феадальная дзяржава, каб 
узмацніць феадальны прыгнёт асноўнай масы насельніцтва -- 
сялянства, а таксама і гараджан, пашырала сацыяльную і эт- 
нічную базу вышэйшай улады ў краіне З. 


5 Любавский М. К. Очерки истории Литовско-Русского государства до 
Люблинской уний включительно. М., 1915. С. 187--188. 

ё Любавский М. К. К вопросу об ограничений политических прав... // Сб. 
статей, посвяценных В. О. Ключевскому. М., 1909. С. 1--17. 

7 Маркс К., Энгельс Ф. Соч. 2-е изд. Т. 16, С. 165. 

8 Грицкевач А. П. Белоруссия во время Ивана Федорова // Иван Федоров 
и восточнославянское книгопечатание. Мн., 1984. С. 59. 

Табліца І. Склад чаенаў паноў-рады Вялікага княства Літоўскага 
паводле этнічнага паходжання іх родаў (канец ХУ ст. - 1569 г.)“ 














Гады 
Этнічнае 1476--1500 1501--1525 ] 1526--1550 1551--1569 
паходжанне а ая 
касць І “Ф [касць] “ [касць] “ [ касць Ф 
Літоўскае 55 ]І 51,4 б4 [45,7 55 ] 49,1 50 36,2 
Беларускае 37 І 34,6 53 [І 37,9 37 І 32,5 45 32,7 
Украінскае 10 9,3 14 1 14 І 12,2 37 96,7 
Велікарускае -- -- - -- 1 0,9 З 2,2 
Польскае 5 4,7 7 5 5 4,4 3 9,2 
Іншыя - -- 2 1,4 1 0,9 -- -- 
Разам 107 100 [ 140 100 [І 114 100 138 100 


Ў ВопіескКі А. Ростеёі гойдбу у ““іеікіет Кэзіезўхіе ІйеузКіт ж ХУ і 
ХХІ угіеКи. агэгауа, 1887; оі 3. Кпіагіочіе Іеу5Ко-гизсу оф Койса ХІУ 
улеки. Уагэгауа, 1895; рРуоггастзек “У. (епеаіовіа. Уагэгаха, 1959; 
БелСЭ, 1969--1975. Т. 1--П. У табліцу не ўключаны звесткі пра князёў і 
паноў, што засядалі ў радзе не пастаянна, а паводле асабістага запрашэн- 
ня: уключаны звесткі толькі пра тых, ште засядалі пастаянна і займалі 
дзяржаўныя пасады. Падлік наш. 


Табліца 2. Склад членаў паноў-рады Вялікага княства Літоўскага 
паводле іх рэлігійнай прыналежнасці (канец ХУ ст. - 1569 г.) 











Гады 
Рэлігійная 1476--1500 1501--1525 1526--1550 1551--1569 
прыналегкнасць 
колькасць 90 колькасць 90 касць 90 касць І 90 
Католікі 59 55, І 84 60 79 І 69,3 53 [ 38,4 
Праваслаўныя 48 44,9 56 40 35 [ 30,7 61 [ 44,2 
Кальвіністы -- -- -- -- -- -- 23 [І 15,7 
Лютэране -- - -- -- -- -- ] 0,7 
Разам 107 100 140 100 114 100 138 100 


Паколькі склад рады пашырыўся да некалькіх дзесяткаў 
чалавек?, то з 1492 г. вылучаецца найвышэйшая (або тайная) 
рада з некалькіх вышэйшых саноўнікаў. Звычайна гэта былі 
ваяводы і кашталяны віленскія і трокскія, старосты жмудскі, 
луцкі і гародзенскі, гетманы, маршалкі земскі і дворны, пад- 
скарбі земскі і каталіцкія біскупы, а таксама князь слуцкі, яко- 
га гаспадар запрашаў асобна з-за яго сваяцтва з Ягелонамі. 
З гэтымі старэйшымі панамі раднымі гаспадар вырашаў най- 


9? Малиновский И. Рада Великого княжества Литовского в связи с бояр- 
ской думой Древней России. Томск, 1912. Ч. 2, вып. 2. С. 52- 63. 

больш важныя і тэрміновыя справы !9. Склад і гэтай найвы- 
шэйшай рады таксама паказвае паступовы рост удзельнай вагі 
феадалаў беларускага і ўкраінскага паходжання (гл. табл. 9, 
4), што падкрэслівае агульную тэндэнцыю палітычнага яднання 
ўсіх феадалаў дзяржавы. 

І хоць тут у канцы ХУ - першай палавіне ХХІ ст. кіруючыя 
пасады займалі феадалы-католікі, але і яны ў сярэдзіне ХХІ ст. 
страцілі свае пазіцыі, калі праваслаўныя і кальвіністы склалі 


Таблица З. Склад найвышэйшай рады паводле этнічнага 
паходжання яе членаў (1492 --- 1569 гг.) 


Гады 


Этнічнае 1492-1500 ] 1501-1525 ] 1526--1550 ] 1551-1569 
паходжанне шанае аа пая 


колькасць 


[шаф 
шай 
шай 
ў; 
ые 
[шаф 
[шаф 


Літоўскае 
Беларускае 
Украінскае 
Польскае 
Татарскае 
Яўрэйскае 
Разам 


Гы 
дыка (сло 
сл 
ІІ Г «е 


Га 
сл 
(93) 
93) 
оо 
Юю 
со 


ў вышэйшым эшалоне ўлады дзве трэці ўсіх членаў. Такім чы- 
нам, і ў тайнай радзе было створана прадстаўніцтва ўсіх гру- 
повак класа феадалаў. 

Адзіныя класавыя інтарэсы феадалаў Вялікага княства Лі- 
тоўскага, іх панаванне над прыгнечанымі саслоўямі сялян і 
гараджан выражаліся і ў нясенні аднолькавай ваеннай служ- 
бы. Паколькі куды большую частку насельніцтва складалі бе- 
ларусы і ўкраінцы, галоўны кантынгент узброеных сіл Вялікага 
княства Літоўскага складаўся з ўраджэнцаў Беларусі і Украі- 
ны . Гэта знаходзіла адлюстраванне ў складзе сейма, або сой- 
ма, на які збіралася шляхта, як пачалі называцца феадалы 
(баяры) у пачатку ХХІ ст. Раней, у ХУ ст., ніякага прадстаў- 
ніцтва ад зямель, княстваў і паветаў не было, і шляхта запра- 
шалася на сеймы. Пагалоўна збіралася шляхта на сеймы і ў 
ваенны час- у паходах, у ваенных лагерах (1507, 1520, 1521, 
1538 гг.) 12. Паступова змянялася і роля сейма і пазіцыя шлях- 
ты. Калі ў канцы ХУ-- пачатку ХХІ ст. удзел баяр у рабоце 
сейма абмяжоўваўся выслухоўваннем пастаноў, прынятых вя- 
лікім князем і панамі-радаю, магнатамі, то ў сярэдзіне ХУІст. 


10 Любавский М. К. Литовско-русский сейм. М., 1900. С. 346--347; яго ж. 
Очерк ийсторий Литовско-Русского государства до Люблинской уний включи- 
тельно. С. 184. 

1. Гісторыя Беларускай ССР. Мн., 1972. Т. І. С. 224--225. 

17 Любавскяй М. К. Очерк истории Литовско-Русского государства до 
Люблинской унии включительно. С. 218. 

шляхта ўсё больш намагаецца адыгрываць актыўную ролю ў 
палітыцы !3. 

Яскравым сведчаннем высокай прававой культуры тагачас- 
нага грамадства Беларусі, Літвы і Украіны з'явілася стварэнне 
Статута Вялікага княства Літоўскага 1529 г.-- першага добра 
распрацаванага кодэкса феадальнага права ва Усходняй Еўро- 
пе. Створаны на беларускай мове і зацверджаны сеймам у Віль- 
ні, Статут 1529 г. ахапіў нормы права дзяржаўнага, зямельнага, 


Табліца 4. Склад найвышэйшай рады паводле рэлігійнай 
прыналежнасці яе членаў (1492 --- 1569 гг.) 








Гады 

Рэлігійная [209 аа Г рар раб р Гааа. гава І ТЕ ава 

прыналежнасць ]. 1492-1500 ] 1501-1525 ] 1926-1550 ] 1881-1569. 
колькасць 

Католікі 11 20 30 10 
Праваслаўныя 4 10 8 9 
Кальвіністы -- -- -- 10 
Разам 15 30 38 29 


крымінальнага, працэсуальнага і спадчыннага. Тэкст яго, які 
складаўся з ІЗ раздзелаў і 282 артыкулаў, абапіраўся на шмат- 
лікія крыніцы. Гэта былі нормы Рускай Праўды, велікакняжац- 
кія прывілеі 1447 і наступных гадоў, судовыя рашэнні, некато- 
рыя нормы рымскага, польскага і нямецкага права. Шырока 
было выкарастана і звычаёвае права, распаўсюджанае на Бела- 
русі. Гэта-- важны гістарычны дакумент, які сведчыў аб усё 
большых сувязях Беларусі са здабыткамі тагачаснай еўрапей- 
скай культуры. 

Трэба зазначыць, што хоць Статут Вялікага княства Літоў- 
скага і ахоўваў правы ўсіх феадалаў дзяржавы і ў некаторай 
ступені гараджан, ён перш за ўсё замацоўваў за буйнымі феа- 
даламі, магнатамі іх прававое палажэнне, кіруючую палітычную 
ролю ў дзяржаве. Статут ураўноўваў у правах праваслаўных 
феадалаў з католікамі !“. Гэта было працягам традыцый унут- 
ранай палітыкі цэнтральнай улады дзяржавы па кансалідацыі 
ўсіх феадалаў, каб узмацніць дзяржаву ў барацьбе з ворагамі. 

Беларусь як састаўная і палітычна важная частка дзяржавы 
адыгрывала значную ролю і ў знешняй палітыцы Вялікага 
княства Літоўскага. Яе тэрыторыя часта станавілася арэнай 
ваенных дзеянняў. Адсюль ішла ў паходы значная частка 
войск -- так званая пагоня, або літоўская пагоня, ваеннае апал- 
чэнне. 

У знешняй палітыцы Вялікага княства Літоўскага ў канцы 


13. Осптай5кі 7. Нізіогіа Ігу. Угосіау” еіс., 1967. 5. 90. 
“ Пичета В. И. Белоруссия и Литва ХУ--ХХІ вв. М., 1961. С. 509, 510. 

ХУ -- першай палавіне ХХІ ст. галоўнымі былі тры напрамкі: 
адносіны з Польшчай, Рускай дзяржавай і Крымскім ханствам. 
Пры гэтым напрамкі знешняй палітыкі часта былі цесна ўзае- 
мазвязаны. 

Персанальная унія паміж Польшчай і Вялікім княствам Лі- 
тоўскім, якая існавала ў другой палавіне ХУ ст., скончылася ў 
1492 г., калі памёр вялікі князь літоўскі і адначасова кароль 
польскі Казімір Ягелончык. Літоўскія, беларускія і ўкраінскія 
магнаты ў панах-радзе і на сейме, не зважаючы на ранейшую 
унію з Польшчай, выбралі на велікакняжацкі трон Аляксандра 
Казіміравіча, а польскія магнаты-- яго брата Яна Ольбрахта. 
Аднак складаныя палітычныя абставіны ў абедзвюх дзяржавах, 
канфлікт Вялікага княства Літоўскага з Рускай дзяржавай, а 
Польшчы -- з Крымскім ханствам, прымусілі абедзве дзяржавы 
зрабіць захады да аб'яднання. У 1501 г. памёр польскі кароль 
Ян Ольбрахт, і на Пётракаўскім сейме каралём Польшчы быў 
абраны вялікі князь літоўскі і рускі Аляксандр Казіміравіч. 
Больш таго, у Мельніку ў 1501 г. быў падпісаны акт аб уніі па- 
між дзвюма дзяржавамі. Прадугледжвалася стварэнне аб'яд- 
нанай польска-літоўскай дзяржавы з агульнымі сеймам і вой- 
скам, адзіным каралём і адзінай грашовай сістэмай. Мельніцкі 
акт аб уніі прадугледжваў, што «Карона і Вялікае княства па- 
вінны аб'яднацца і згуртавацца ў адно непарыўнае цэлае, абы 
былі адна нацыя, адзін народ, адно брацтва і агульныя рады» !. 
Але ўся гэта дэкларацыя і ўсе гэтыя ўзнёслыя словы засталіся 
на паперы, бо ў 1505 г. сейм Вялікага княства Літоўскага не за- 
цвердзіў Мельніцкую унію, і паміж Польшчай і Вялікім княст- 
вам Літоўскім заставалася аж да 1569 г. толькі персанальная 
унія. Польскія палітыкі беспаспяхова намагаліся ажыццявіць 
унію на аснове акта 1501 г. Але гэта ім не ўдавалася '!9. 

З канца ХУ і да сярэдзіны ХХІ ст. паміж Вялікім княствам 
Літоўскім і Рускім, з аднаго боку, і Рускай дзяржавай, з дру- 
гога, прайшла цэлая серыя войн. Практычна вырашалася пы- 
танне аб «дотіпіцт Кц55іае»: каму з дзвюх дзяржаў аб'ядноў- 
ваць рускія землі і дзе будзе сталіца гэтых зямель -- у Маскве 
ці Вільні? Ваенныя перыяды перамяжаліся з мірнымі. Але га- 
лоўным сродкам вырашэння «ўсходняга пытання» была вайна. 
У 1487--[1494 гг. ішла так званая «пагранічная вайна», у выні- 
ку якой да Рускай дзяржавы былі далучаны Вярхоўскія княст- 
вы (цяпер тэрыторыя ў Калужскай вобласці) і Вязьма. У 1500-- 
1503 гг. прайшла новая, няўдалая для Вялікага княства Літоў- 
скага вайна, у выніку якой да Масквы адышла значная 
тэрыторыя з рускім насельніцтвам -- усяго 19 буйных гарадоў, 
у тым ліку Чарнігаў, Курск, Ноўгарад-Северскі, Бранск, і 70 ва- 
ласцей. 


15 Осппайзкі 7. Нізіогіа Пііху. 5. 94. 
16 Истоэия Литовской ССР (С древнейших времен до наших дней). С. 73. 

Новая вайна прайшла ў 1507-1508 гг. За Рускай дзяржавай 
была замацавана тэрыторыя, далучаная ў 1503 г. 

У 1512 г. успыхнула новая вайна, якая працягвалася да 
1522 г. Рускія войскі спусташалі Віцебскую і Полацкую землі !”. 
Улетку 1514 г. рускія войскі дамагліся важнай ваеннай і палі- 
тычнай перамогі - быў узяты Смаленск. Гэтай цяжкай страты 
для Вялікага княства Літоўскага не магла перакрэсліць бліс- 
кучая перамога восенню 1514 г., калі на палях над Дняпром, 
каля Оршы, войска Вялікага княства Літоўскага пад каманда- 
ваннем вялікага гетмана літоўскага князя Канстанціна Астрож- 
скага разграміла рускае войска. Астрожскі пасля марна страціў 
час і не змог узяць Смаленск. Вайна вялася яшчэ доўгі час, 
пакуль не скончылася перамір'ем з захаваннем Смаленска ў 
Рускай дзяржаве. Новая вайна паміж Вялікім княствам Літоў- 
скім і Рускай дзяржавай адбылася ў 1534-1537 гг. Паводле 
ўмоў перамір'я 1537 г. Расія вярнула Вялікаму княству Літоў- 
скаму Гомель і Любеч !3. У сувязі з абвастрэннем унутрыпалі- 
тычнага становішча ў Расіі ў наступныя гады гэта дзяржава на 
некаторы час спыніла сваю актыўную палітыку на заходнім ру- 
бяжы. 

На поўдзень ад зямель Вялікага княства Літоўскага знахо- 
дзілася Крымскае ханства, якое з 1475 г. было ў васальнай за- 
лежнасці ад султанскай Турцыі. У апошняй чвэрці ХУ ст. Крым- 
скае ханства становіцца саюзнікам вялікага князя маскоўскага 
Івана ІІ. Крымскія татары сістэматычна рабілі напады на паўд- 
нёвыя тэрыторыі Вялікага княства Літоўскага. З 1474 да 
1569 г. яны зрабілі 75 наездаў. Дзесяткі тысяч палонных крым- 
скія татары прадалі на нявольніцкіх рынках у Кафе, Ялце і ін- 
шых месцах паўднёвага ўзбярэжжа Крыма. На пачатку ХХУІст. 
атрады крымскіх татар пранікалі і на тэрыторыю Беларусі. 
У 1500 г. атрад татар дасягнуў Брэста, потым яны напалі на 
Палессе. У 1502--1506 гг. сыны крымскага хана з дзесяткамі 
тысяч татар нападалі на паўднёвыя раёны Беларусі-- Палес- 
се, ваколіцы Слуцка, Клецка, Навагрудка, даходзілі нават да 
Вільні. Э жніўня 1506 г. каля Клецка войска Вялікага княства 
Літоўскага пад камандаваннем князя Міхаіла Глінскага ўшчэнт 
разбіла войска крымскіх татар, а іх недабіткі былі перахопле- 
ны пад Копылем і Петрыкавам. Толькі невялікай колькасці та- 
тар удалося ўцячы ў Крым. Пасля гэтага татарскія напады на 
Беларусь насілі эпізадычны характар (1521, 1527, 1530) і ўрэш- 
це ўвогуле былі спынены наладжанай абаронай паўднёвых ру- 
бяжоў дзяржавы, у тым ліку стварэннем атрадаў казакоў на 
Украіне. 

Адносіны з іншымі дзяржавамі Вялікае княства Літоўскае 
падтрымлівала зыходзячы з пазіцый свайго саюзніка -- Поль- 


17. Осртай5кі 7. Нізіогіа Ііуу. 5. 96. 
13 История СССР с древнейших времен до наших дней. Т. 2. С. 152, 153. 

шчы. Тэўтонскі ордэн (Прусія) пасля разгрому яго войск у чае 
Грунвальдскай бітвы 1410 г. ужо не адыгрываў такой палітыч- 
най ролі ва Усходняй Еўропе, як раней. Агрэсія яго на літоў- 
скія, польскія і беларускія землі была спынена. У 1466 г. у вы- 
ніку вайны 1454- 1466 гг. Тэўтонскі ордэн прызнаў сябе васа- 
лам Польскага каралеўства, а Лівонскі ордэн (тэрыторыя 
сучасных Латвіі і Эстоніі) ператварыўся ў самастойную аргані- 
зацыю. Рэфармацыя нанесла моцны ўдар па Тэўтонскаму ордэ- 
ну. Яго апошні вялікі магістр Альбрэхт Брандэнбургскі (пля- 
меннік польскага караля і вялікага князя літоўскага Жыгімон- 
та Казіміравіча) у 1525 г. секулярызаваў валоданні Ордэна ў 
Прусіі і стварыў свецкае герцагства Прусію са сталіцай у Кё- 
нігсбергу. Ён стаў васалам польскага караля і прынёс яму пры- 
сягу на кракаўскім рынку. Для Польшчы і Вялікага княства 
Літоўскага была створана, такім чынам, магчымасць умешвац- 
ца ў справы Прусіі. У 1539 г. брат герцага прускага Вільгельм 
Брандэнбургскі стаў рыжскім архіепіскапам. Цяпер Польшча 
і Вялікае княства Літоўскае ўмешваліся ўжо і ў лівонскія 
справы !?. 

Вялікае княства Літоўскае разам з Польшчай звычайна было 
саюзнікам і такіх дзяржаў у Цэнтральнай і Усходняй Еўропе, 
як Чэхія (з Сілезіяй і Лужыцамі) і Венгрыя (са Славакіяй, За- 
карпацкай Украінай, Трансільваніяй, Харватыяй і Ваяводзі- 
най). У 1471 г. старэйшы сын вялікага князя літоўекага Казі- 
міра Ягелончыка Уладзіслаў стаў каралём Чэхіі, а з 1490 г.-- 
адначасова і каралём Венгрыі. Такім чынам, палітыка Польшчы, 
Чэхіі, Венгрыі і Вялікага княства Літоўскага каардынавалася. 

Улетку 1515 г. паміж Жыгімонтам Казіміравічам і герман- 
скім імператарам Максіміліянам Габсбургам спачатку ў Браці- 
славе і канчаткова ў Вене (у час так званага Венскага кангрэса 
1515 г.) было заключана пагадненне аб адносінах паміж Габс- 
бургамі (у Аўстрыі) і Ягелонамі (у Венгрыі і Чэхіі). Гэта пагад- 
ненне мела важнае значэнне для лёсу народаў Усходняй Еўро- 
пы: сын Уладзіслава Людовік меўся ажаніцца з унучкай імпе- 
ратара Марыяй, а яго сястра Ганна- выйсці замуж за ўнука 
імператара -- Фердынанда Габсбурга (потым імператар Ферды- 
нанд І). Было дамоўлена, што калі ў Аўстрыі згасне род Габс- 
бургаў, то яна стане валоданнем Ягелонаў, а калі згасне чэш- 
ска-венгерская лінія Ягелонаў, то іх пераемнікамі будуць Габс- 
бургі?9. У 1526 г. у час бітвы каля Мохача венгерскае войска 
амаль цалкам было знішчана туркамі. У час уцёкаў сын Уладзі- 
міра дваццацігадовы кароль Людвік ІІ Ягелон утапіўся ў бало- 
це. Чэшска-венгерская лінія Ягелонаў скончылася, і вялікія па 
тэрыторыі, багатыя эканамічна каралеўствы Венгрыі і Чэхіі 
перайшлі (аж да 1918 г.) у рукі Габсбургаў. Такое становішча 


19 История Литовской ССР (С древнейших времен до наших дней). С. 98. 
20. Тазіепіса Р. Ро]ізка авіеПопо“. Магэгауа, 1983. 5. 320--321. 


28 


змяніла суадносіны палітычных сіл у Еўропе, бо Габсбургі ва- 
лодалі не толькі гэтымі краінамі, але таксама Іспаніяй, Нідэр- 
ландамі і іншымі землямі ў Еўропе, калоніямі Іспаніі ў Аме- 
рыцы. 

Сучаснікам і сведкам адзначаных палітычных падзей быў 
Францыск Скарына. Існуючыя тады адносіны паміж еўрапей- 
скімі дзяржавамі давалі магчымасць там вучыцца і працаваць, 
знаёміцца з жыццём розных народаў, узбагачаць свае веды, каб 
пасля ўнесці важкі ўклад у развіццё культуры народаў Усход- 
няй Еўропы. 





З. Ю. КАПЫСКІ (Мінск) 


ПОЛАЦК У ЭПОХУ РАННЯГА АДРАДЖЭННЯ 


Гісторыя адвяла гарадам выдатную ролю калыскі цывіліза- 
цыі і цытадэлі рэвалюцыі. Канкрэтныя ўмовы па-рознаму выз- 
началі магчымасці выканання тым ці іншым горадам гэтай 
ролі. 

Час жыцця і творчай дзейнасці Ф. Скарыны быў адным са 
складаных этапаў у гісторыі феадальнага Полацка. Магчыма, 
гэтым трэба растлумачыць, што аднабаковы падыход да нека- 
торых падзей яго гісторыі, які адлюстраваўся ў дакументах 
канца ХУ і пачатку ХХІ ст., прывёў укладальніка зборніка «По- 
лацкія граматы ХІІ -- пачатку ХХІ ст.» А. Л. Харашкевіч да 
думкі, нібыта з пачатку ХХІ ст. пачынаецца новы перыяд у гіс- 
торыі Полацка, які «характарызуецца рэзкім падзеннем яго 
эканамічнага значэння...»! Дастаткова, аднак, звярнуцца да 
ўсёй сукупнасці крыніц, якія захаваліся і якія змяшчаюць звест- 
кі пра Полацк, і стане відавочнай памылковасць прыведзенага 
меркавання. 

Значэнне свайго горада даволі красамоўна, з глыбокім па- 
чуццём уласнай годнасці вызначылі самі палачане: у 1464 г. 
яны заявілі рыжскаму магістру: «А Полтеск теж ест, хвалячи 
бога, место славутное, как и которое, а не есть нижшое во чести 
и во всем ни Вилний, а ни Мариборка, а ни Кданьска» 7. 

Прайшло сто гадоў і сярод сведчанняў пра Полацк, дата- 
ваных 1564 г., знаходзім апавяданне на нямецкай мове сучас- 
ніка і, напэўна, сведкі штурму Полацка рускімі войскамі. Ён 
склаў апісанне гэтай падзеі пад вельмі характэрнай назвай: 
«Апісанне, як быў узяты і заняты ў 1563 г. маскавітамі По- 
лацк -- галоўны горад у Літве» Ў. Другое апісанне гэтай падзеі, 
апублікаванае ў Нюрнбергу ў 1564 г., таксама называе Полацк 
славутым горадам і крэпасцю“. Выдадзенае ў Празе ў 1579 г. 


1 Полоцкие грамоты ХІІ -- начала ХХІ в. М., 1977. Вып. І. С. 4. 

? Там жа. С. 220. 

з Везсргеірипе, уіе Нацрзіаёі РоіогКо іп Ііацеп аппо 1563 уоп еп 
МозКоугііеп егобегі ицпв еіпеепоттеп і51// Васйлевская М. А. Белоруссия в 
печати ХУІ столетия: Библиографический указатель на иностранных языках. 
Мн., 1985. С. 6. 

“ Там жа. С. 7. 

паведамленне пра ўзяцце Полацка войскамі караля і вялікага 
князя літоўскага Стэфана Баторыя ў тым жа 1579 г. пакінуў на 
чэшскай мове невядомы аўтар, назваўшы яго так: «Праўдзівае 
і дакладнае паведамленне пра ўзяцце славутага замка і крэпас- 
ці вельмі вялікага пагранічнага горада Полацка, размешчанага 
на літоўскай мяжы». Як бачым, агульнае значэнне Полацка 
за гэтых сто гадоў у вачах відавочцаў не дае падставы для 
высновы, якую прапанавала ўкладальнік зборніка дакументаў 
«Полацкія граматы ХПІ -- пачатку ХХІ ст.» 

Больш важкія доказы эканамічнага значэння Полацка мо- 
гуць даць звесткі пра эканоміку горада, але, на жаль, да нашых 
дзён іх дайшло вельмі мала. Аднак некаторыя з іх змяшчаюць 
досыць пераканаўчыя сведчанні актыўнай гандлёвай дзейнасці 
Полацка. Так, у 1506-1507 гг. Полацк унёс пабор з гандлю ў 
казну 1519 коп грошаў літоўскіх, тады як узятыя разам Гродна, 
Навагрудак, Мінск, Брэст -- усяго 900 коп грошаў (Гродна і 
Навагрудак па 100 коп, Мінск- 300, Брэст -- 400 коп). У гэ- 
тыя ж гады мытны збор толькі з гандлю воскам і соллю ў По- 
лацку даў казне 3937 коп, або 2090 гэтага збору з усіх гарадоў 
Вялікага княства ітоўскага, у ліку якіх былі Кіеў, Коўна, Сма- 
ленск, Уладзімір на Валыні, Львоў і дзесяткі іншых гарадоў. 

Пэўнае ўяўленне пра маштабнасць гандлёвага абарачэння 
Полацка даюць захаваныя звесткі Полацкай мытні («каморы») 
пра гандаль горада воскам і соллю, што складалі тады най- 
важнейшыя прадметы вывазу (воск) і ўвозу (соль). Усяго на 
працягу 1508--1509 гг. праз мытню паступіла воску 19223 ка- 
мяні, або 768 920 фунтаў, і солі 30 224 мяшкі (вага невядома) 5. 
Гандлёвая дзейнасць Полацка як маштабная і трывалая з'ява, 
па мерах таго часу, склалася яшчэ ў ХІІІ ст. Яна вылучалася 
геаграфічнай разнастайнасцю гандлёвых маршрутаў полацкіх 
купцоў, пра што сведчыць, напрыклад, дагавор з Рыгай 1265 г., 
паводле якога полацкія купцы забяспечылі сабе «волное торго- 
ванье в Ризе, на Готьском березе ий в Любце». Дагаворы ХУ в. 
(1406, 1439, 1447 гг.) захавалі за імі права «торговати добро- 
волно и за море путь чист водою и сухим путем как издавна бы- 
вало по старому». Пра гандаль палачан «за морам» сведчыць 
грамата 17 сакавіка 1464 г. 

У сваю чаргу Полацк прывабліваў на свае рынкі шмат за- 
межных купцоў. Так, грамата сярэдзіны ХУ ст. паведамляе, што 
«немец много здесе», а грамата 1446 г. нагадвала магістрату 
Рыгі, што «у Полоцку ваших купцов полно» 3. 


5 Моуіпа різіа а ргаудіуа о добуіі 7гпатепііепо 2гатКкц а реупозіі уеіікКеро 
тезіа ргапіёперо Ро]оска, Іеўісіпо па рогеті ІіеугзКіт... Ргара, 1579 // Там жа. 
С. 9. 

5 Полоцкие грамоты. Вып. З. Дак. Мэ 307. 

7 Там жа. Вып. І. Дак. 99 2, 37, 52-а, 75, 116. 

З Там жа. Дак. Мэ 75. 

Крайне мізэрныя звесткі захаваліся пра рамесную вытвор- 
асць у горадзе ў канцы ХУ - першай палавіне ХХІ ст. Даку- 
менты згадваюць 30 рамесных прафесій, але не даюць магчы- 
масці вызначыць колькасць тагачасных рамеснікаў у Полацку. 
Своеасаблівым пацвярджэннем шырыні знешніх сувязей феа- 
дальнага Полацка, яго, так сказаць, далучанасці да жыцця су- 
часнага яму свету, можа служыць ліст палачан ад 2 сакавіка 
1475 г. магістру Рыгі. У ім паведамлялася пра эпідэмію ў По- 
лацку, далей жа сказана: «А про то, ваша милость, на нас не 
рачьте дивити, што есмо ваших купцов на тот час к себе не пус- 
тили, бо то есть во всех землях таков обычай» ?. Відавочна, што 
жыхары горада, які не меў шырокіх знешніх сувязей, не маглі б 
рэгуляваць крытычныя сітуацыі, што складаліся, з улікам во- 
пыту іншых краін. 

Іншаземцы, відаць, складалі пастаянны, хоць, несумненна, і 
рухомы элемент насельніцтва Полацка. Можна меркаваць, што 
паведамленне «Хронікі Быхаўца» пра прыбыцце ў 1500 г. у По- 
лацк чэха Яна Гірніна «со веемй чуземцы» -- адзін з многіх 
выпадкаў папаўнення насельніцтва горада за кошт іншазем- 
цаў 19, 

Пра папаўненне гарадскога насельніцтва Полацка з сусед- 
ніх зямель Рускай дзяржавы вельмі красамоўна сведчыць ліст 
магната Льва Сапегі князю Крыштафу Радзівілу ад 20 ліпеня 
1599 г. У ім паведамлялася, што сярод жыхароў Полацка знач- 
ную частку складаюць выхадцы з Маскоўскай дзяржавы 
(«уЛазпеў Мозкуу») !!. Гэта цалкам тлумачыцца даўнімі і тры- 
валымі сувязямі феадальнага Полацка з многімі рускімі гара- 
дамі, асабліва з Псковам, Ноўгарадам, Разанню і, вядома, 
Масквой. 

Цяжка знайсці адказ на пытанне пра структуру гарадскога 
насельніцтва і колькасць жыхароў Полацка. З асобных згадак у 
радзе дакументаў і з пераліку насельніцтва ў Полацкай рэвізіі 
1552 г. можна з упэўненасцю гаварыць, што сярод палачан былі 
баяры, шляхта, духавенства, мяшчане, чорныя людзі, яўрэі. 
Полацкая рэвізія называе агульную колькасць старэйшых у 
сям'і-- 1517, што дае падставу для падліку ўсіх жыхароў-- 
мяшчан: 7585 чал.'? Калі зрабіць падлік старэйшых ў сям'і па 
пасадах, то іх агульная колькасць будзе большай -- 1777, Г. зн. 
усіх мяшчан - 8885 чал. Але і гэта лічба не поўная, бо тут не 
ўлічана, што ў многіх дамах мяшчан жылі па дзве і нават тры 
сям'і, пра што бегла згадвае Полацкая рэвізія. Указаную ака- 
лічнасць улічылі сучасныя аўтары работ па гісторыі Гданьска 
ХУ- ХХІІ стст. У іх падліках колькасці жыхароў у горадзе нс 


? Полоцкие грамоты. Вып. 2. Дак. М? 194. 

19 ПСРЛ. М., 1975. Т. 32. С, 168, 

1. Агсріугцт Чотц Заріейбу”. І.убуў, 1892. Т, 1. 5. 222, 
12. Полоцкая ревизия 1552 г. М., 1898. 

кожны дом прынята ў сярэднім лічыць дзве сям'і ІЗ. Аналагічны 
падлік мог бы даць лічбу толькі мяшчан у Полацку ў 1552 г. 
пе менш за 15000 жыхароў. Але іншую шматлікую групу га- 
радскіх жыхароў склалі чорныя людзі, Па сведчанню «Хронікі 
Літоўскай і Жамойцкай», полацкі ваявода Давойна, які кіра- 
ваў абаронай Полацка ў 1563 г., каб зменшыць расход харча- 
вання, неабходны для яго войска, «черни теж простого люду 
24 000 з замку выгнал преч» !“. Такім чынам, толькі дзве з пе- 
ралічаных груп жыхароў Полацка -- мяшчане і чорныя людзі -- 
у сярэдзіне ХХІ ст. складалі ў Полацку каля 40000 жыхароў. 
У Гданьску ж у гэты час агульная колькасць жыхароў таксама 
дасягнула 40 000 чалавек !?. Пры ўліку колькасці сямей астат- 
ніх катэгорый насельніцтва агульная колькасць жыхароў По- 
лацка прыкметна павялічылася б. 

На значную колькасць жыхароў у Полацку ўказваюць і 
звесткі пра колькасць двароў. Па сведчанні Лебедзеўскага лета- 
пісу, пры штурме Полацка ў лютым 1963 г. «Острог болшой весь 
згорел, а дворов в Остроге сгорело 8000» !ё. Значыць, мінімаль- 
ная колькасць жыхароў толькі ў гэтым пасадзе складала 15 000 
чалавек. Але Полацк меў яшчэ пяць пасадаў-- Вялікі, Запа- 
лоцце, Якімань, Слабодскі, Крыўцоў і прадмесце Кобак. Гара- 
джане таксама насялялі вуліцы і завулкі Верхняга і Ніжняга 
замкаў. У Верхнім замку крыніцы называюць пяць вуліц (Вя- 
лікая, Пятроўская, Ільінская, Падольская, Пятніцкая) і два 
завулкі (Андронаў, Узнясенскі). Калі нават дапусціць, што 
колькасць жыхароў усіх пералічаных раёнаў Полацка была та- 
кая ж, як аднаго Астрожскага, то з улікам таго, што ў многіх 
дамах жылі па 2 сям'і, Полацк у сярэдзіне ХУІ ст. налічваў 
не менш (калі не больш) за 50 000 чалавек. . 

Значную групу (384 старэйшыя ў сям'і) ” сярод мяшчан 
складалі, мяркуючы па вопісу войска, зацверджанаму Вілен- 
скім сеймам 1 мая 1528 г., мяшчане-земдеўладальнікі, абавяза- 
ныя нароўні з баярамі несці вайсковую службу. 

Якімі б скупымі ні былі прыведзеныя звесткі, яны дастат- 
кова яскрава сведчаць, што няма падстаў разглядаць першую 
палавіну ХХІ ст. як час рэзкага падзення эканамічнага Полац- 
ка. І ў ХХІ ст., кажучы словамі аўтара Баркулабаўскага лета- 
пісу, горад паўставаў перад сучаснікамі як «град славный ве- 
ликий Полоцк» 3. 

Абставіны ўнутры горада складваліся пад моцным уплывам 
гарадской палітыкі вярхоўнай улады. Яна фарміравалася, пе- 


3 Нізіогіа б4айзКа. (С4ай5к, 1982. Т. ІІ. 5. 20; Кеузег Е. Ріе Вацее- 
эсріси(е Э(аді Рапгіе. Кбіп, 1972. 5. 357. 
1 ПСРЛ. Т. 32. С. 110. 
5 Нізіогіа бдайзкКа. Т. ІІ. 5. 30. 
16. ПСРЛ. М., 1965. Т. 99. С. 31іІ. 
17 АВАК. Вильно. 1897. Т. 24. С. 54, 57. 
З ПСРЛ. Т. 32. С. 174. 

ражывала рэзкія ваганні з прычыны, з аднаго боку, прамой 
зацікаўленасці казны ў даходах ад гандлёвай дзейнасці Полац- 
ка, а з другога, абароны інтарэсаў феадалаў, якія таксама 
імкнуліся па-свойму выкарыстаць эканамічную дзейнасць го- 
рада, гарадскога насельніцтва. Гэта -- адна з галоўных прычын 
рэзкіх ваганняў палітыкі вярхоўнай улады паміж пазіцыяй 
спрыяння гандлёва-рамеснаму насельніцтву горада і змяншэн- 
ня саслоўных правоў мяшчан на карысць інтарэсам феадалаў. 
Нярэдка аказвалася, што пры спрыянні гараджанам (мяшчан- 
скаму стану) ушчамляліся інтарэсы феадалаў, што выклікала 
іх пратэст і рашучыя дзеянні, якія адмоўна адбіваліся на жыц- 
ці горада, у тым ліку і на яго эканамічнай дзейнасці, а таксама 
на абараназдольнасці полацкай крэпасці, што вельмі непакоіла 
вярхоўную ўладу. 

Прасачыць падобныя сітуацыі ў гісторыі Полацка канца 
ХУ -- першай палавіны ХУІ ст. дазваляюць некаторыя даку- 
менты, што дайшлі да нашых дзён. Грамата («Дэкрэт») вяліка- 
га князя літоўскага ад 1 жніўня 1486 г. паведамляе пра востры 
канфлікт паміж мяшчанамі і баярамі-- асноўнымі саслоўнымі 
групамі сярод жыхароў Полацка. Ён узнік на сацыяльнай і эка- 
намічнай глебе. Мяшчане, як вынікае з тэксту граматы, прасілі, 
каб баяры разам з мяшчанамі неслі цяжар падаткаў і павін- 
насцей, якія прадпісвала вярхоўная ўлада, што патрабавала 
«помочи места Полоцкого для потребизны земское» !?. Вялікі 
князь літоўскі абумовіў аказанне такой дапамогі баярамі не 
тады, калі яна будзе прадпісана мяшчанам, а калі яе прызна- 
чыць баярам сам вялікі князь («колі мы их пожадаем»). Тым 
самым было падкрэслена прывілеяванае становішча баярства. 
У гэтай жа грамаце была адхілена прэтэнзія мяшчан на пра- 
ва прымаць рашэнні па дзяржаўных і гарадскіх справах неза: 
лежна ад баяр і катэгарычна прадпісана: «...приказуем, абы боя- 
ре ий мешцане и дворане городские и все поспольство в згоде 
межи собою были, а дела бы наши господарские вей згодою 
посполу справляли по давному... А без бояр меіцаном и двора- 
ном городским и черни соймов не надобе чинить...» ? Толькі ў 
пытанні аб праве на прыватную. юрысдыкцыю феадалаў у го- 
радзе грамата вялікага князя цалкам задавальняла інтарэсы 
мяшчан, бо прадпісвала «владыце и бояром закладней за собой 
в месте Полоцком не надобе мети, нижли только одного подвор- 
ника по свойм подворьем в городе...» ?! Гэта ўступка мяшчанам 
у такой адчувальнай для баяр сферы, якая непасрэдна закра- 
нала іх інтарэсы, рэзка абвастрыла становішча ў горадзе. У по- 
шуках выхаду вярхоўная ўлада прыняла рашэнне, якое павінна 
было, як сказана ва ўстаўной грамаце 7 кастрычніка 1498 г., 


19 Полоцкие грамоты. Вып. 2. С. 110. 
20 Там жа. С. 111; ЦГАДА, ф. 389, кн, записей Хэ 4, л. 140. 
21. Полоцкие грамоты. Вып. 2. С. 112. 

Полацк «в мере лепшой поставити, штобы люди наши, там жи- 
вучи через вряд добрый, а справедливый были размноже- 
ны...» 7? Рэалізацыю гэтага намеру вярхоўная ўлада бачыла ў 
прадстаўленні Полацку магдэбургскага права, згодна з якім 
мяшчанскі стан прызнаваўся самастойнай сілай у горадзе і ка- 
рыстаўся самакіраваннем. Як далёка пайшла вярхоўная ўлада 
ў спрыянні мяшчанскаму насельніцтву Полацка, бачна з такіх 
пунктаў устаўной граматы, як рад устанаўленняў, што павінны 
былі забяспечыць бесперашкоднае развіццё купецкай дзейнасці, 
гандлёвай актыўнасці гараджан. Яшчэ больш катэгарычна 
сцвярджалася саслоўна-юрыдычнае адзінства гандлёва-рамес- 
нага насельніцтва горада, паколькі абвяшчалася, што ў далей- 
шым «ний один теж боярин своего человека, в месте себе под- 
даного держати не маеть, але вси мають быти к тому праву 
верху писаному послушни; тое ж разумемы о намеснику и о 
владыце, и о всех попех руских и о чернцох»??. Ліквідацыя 
юрыдычнай цераспалосіцы, якая разрывала гандлёва-рамеснае 
насельніцтва на прыватнаўласніцкія групы -- так званыя юры- 
дыкі, было важным рашэннем на карысць мяшчан, бо адцяс- 
няла ад гарадскіх спраў феадальныя слаі гарадскога насель- 
ніцтва. 

Але не прайшло і года, як канфлікт паміж баярамі і мяшча- 
намі, выкліканы ўстаўной граматай 1498 г., набыў вострае са- 
цыяльнае гучанне. Аказалася, што новую прававую сітуацыю 
неўзабаве выкарысталі найбольш абяздоленыя і бяспраўныя 
сярод палачан. Як паведамлялі ў скарзе вялікаму князю бая- 
ры, пасля ўстанаўлення адзінай для гараджан юрысдыкцыі 
«холопья их невольная и робы и иные люди в пенезях будучи 
втекают до войта и до мешчан, и они их им не выдають, а хотять 
их правом немецким судити» ”“. І тут у поўнай меры выступае 
антыбаярская пазіцыя мяшчан. Але вярхоўная ўлада ў сваёй 
грамаце ад 12 лістапада 1499 г. пайшла насустрач баярам. 
Яна, па-першае, прадпісвала, каб мяшчане прымалі рашэнні, 
якія датычыліся «дела местского», сумесна з баярамі, што 
абмяжоўвала прынцып самакіравання мяшчан, па-другое, вялі- 
кі князь вярнуў баярам права прыватнай юрысдыкцыі: «А ко- 
торый люди боярский живуть в городе и на местце на их землях 
отчизных, а любо на куплях, --сказана ў грамаце, - будут ли 
ся которий торгом обыходити, и они мають з меіцаны серебіцину 
и иный поплатки нам платить. А войт ий мецаны не мають их 
судити и в право немецкое писать» ””. Тым самым частка ганд- 
лёва-рамеснага насельніцтва Полацка вярталася да становішча 
прыватных падданых. 

Паварот на карысць мяшчан быў зноў зроблены ў грамаце, 


22 Полоцкие грамоты. Вып. 2. С. 153. 
?з Там жа. С. 156. 
24 Там жа. С. 164. 
25 Там жа. С. 162. 


датавапай снежнем 1500 г., у якой прадпісваецца, што чх-...кото- 
рын би в том месте были люди владычины и игуменины и бояр- 
скии и поповскии тый вси мают быти послушний майтборского 
права... а который будут ремесники в месте мешкати... тый вси 
повинии быти майтборского права» ?. 

Сам факт пастаяннага вяртання да вызначэння меж гарад- 
ской юрысдыкцыі сведчыць, што вакол гэтай сферы грамадска- 
га жыцця феадальнага горада ў Полацку на мяжы ХУ- 
ХХІ стст. ішла вострая барацьба паміж мяшчанамі і феадаламі, 
прычым вялікі князь літоўскі вымушаны быў прымаць рашэнні 
на шкоду інтарэсам феадалаў. Больш таго, калі мяшчане па- 
далі скаргу на полацкага намесніка, які самавольна ўстанавіў 
сваю юрысдыкцыю над многімі мяшчанамі, вялікі князь у гра- 
маце ад 30 снежня 1502 г. катэгарычна забараніў намесніку 
самому судзіць мяшчан, браць з іх падаткі і пры гэтым зноў 
прадпісваў: «А который люди в месте нашом Полоцком меш- 
кають и торгом ся обыходять, владычины и князскии и панский 
и боярский и игуменьйны, чый колвек будь, тый вси мають по- 
слушни быти их права майтборского, а который бы не хотели 
лентвойта и бурмистров и радец послушни быти, тый казали 
есмо... моцно иймати и давати в руки лентвойту и бурмистром и 
радцем, а пак ли бы который люди через то хотели поддатися 
в гродский присуд, або за владыку и за бояр и за игуменью и 
за иных которых задаватися, не хотечы в их праве майтборском 
быти, ий мы велели таковых имати и в нятстве держати до тых 
часов, поки мы их о том навчым, што мають с таковыми чынИ- 
ти...» ?? Аднак асновы канфлікту паміж мяшчанамі і феадаламі 
гэта рашэнне вялікага князя не ліквідавала. Вярхоўная ўлада, 
мяркуючы па сведчанню граматы ад 27 жніўня 1509 г., паміж 
1502 і 1509 гг. пазбавіла Полацк часткі наданых яму раней 
правоў і прывілеяў. Пра гэта глуха сказана ў паведамленні, 
што папярэднік вялікага князя літоўскага Жыгімонта І Аляк- 
сандр «многий члонки (данные) в том привильй своем (маецца 
на ўвазе ўстаўная грамата 7 кастрычніка 1498 г.-- З. К.) им от- 
менил» 28. У выніку гэтага, адзначана ў грамаце ад 27 жніўня 
1509 г., сярод мяшчан Полацка «увунтпени были, для которого 
же мешане места Полоцкого промежду себе росторжку и роздел 
вчинили: некоторые з нйх с права немецкого выложивішися и 
под присуд городский далися, а многий и проч розышлися» Ў. 

Аднаўляючы правы, атрыманыя горадам паводле ўстаўной 
граматы 1498 г., Жыгімонт І даў у 1509 г. Полацку і больш шы- 
рокія прывілеі, сярод якіх -- забарона князям і баярам мець 
у горадзе больш аднаго падворнага і агародніка на сваіх два- 
рах. Мяшчанам-землеўладальнікам грамата гарантавала іх 





26 Полоцкие грамоты. Вып. 2. С. 175--176. 
27 Там жа. С. 198. 

28 Там жа. Вып. З. С. 56. 

29 Там жа. 

уласнасць і статут уладальнікаў зямель, якія не падлягалі пе- 
радачы іншым у якасці даравізны. Умацавала пазіцыі мяшчан 
і забарона намесніку ставіць сваіх слуг на пастой у дамах 
мяшчан. Вялікі князь перадаў у бюджэт горада валавы збор і 
збор ад васкабойні, які раней належала перадаваць у казну. 
Гораду прадпісвалася пабудаваць ратушу, млын, плітніцу «на 
будоване ратуша і места Полоцкого», а таксама чатыры гасці- 
ныя дамы Ў”. 

У гэтай грамаце зноў рашуча сцвярджаўся прынцып падпа- 
радкавання гараджан, згодна з якім улада гарадскога органа 
самакіравання -- рады распаўсюджвалася на «веи миіцане и 
чорныя люди и всякии закладни», а таксама на рамеснікаў, дзе б 
яны ні жылі: у замку ці каля яго, «за Двиною и на всяких 
местцах», на землях феадалаў, духавенства ў горадзе. Аднак 
і Жыгімонт І не ўстаяў перад націскам феадалаў і праз два 
гады ў сваёй устаўной грамаце ад 23 ліпеня 1511 г. перакрэсліў 
свой прывілей, дазволіўшы баярам на купленых у горадзе ўчаст- 
ках «слуг и люди за собою садити ий их судити» ?!. Горад зноў 
апынуўся пад уладай феадалаў. Як відаць са скаргі бурмістраў 
і радцаў вялікаму князю літоўскаму ў маі 1526 г., баяры, ду- 
хавенства «за собою на их местских землях посажали» пад 
сваёй юрысдыкцыяй шмат людзей 7”. У 1527 г. мяшчане падалі 
скаргу на ваяводу, які «многие ремесные люди меіццане... моцно 
за себе забрал и на себе им кажет робити без жадного права» 3“. 

Зразумела, што ў горадзе панавала атмасфера шырокай не- 
задаволенасці самавольствам феадалаў: яна рабіла свой уплыў 
на настрой думак гараджан. Пэўнае адлюстраванне апазіцыя 
мяшчан знайшла ў поспехах рэфармацыйнага руху ў горадзе. 

На працягу першай палавіны ХХІ ст. яскрава вызначаліся 
вострыя рэлігійныя супярэчнасці, якія ўзнікалі па меры склад- 
вання веравызнальнай структуры ў гарадскім асяроддзі. Пра 
каталіцкае насельніцтва ў Полацку паведамляе апавяданне 
«Хронікі Літоўскай і Жамойцкай», згодна з якім татары з войска 
Івана Грознага, які штурмаваў Полацк, уварваўшыся ў гбрад, 
учынілі расправу над езуітамі, дамініканцамі, бернардзінцамі і 
яўрэямі“. Па сведчанню Аляксандра-Неўскага летапісу, цар, 
які ў 1563 г. уступіў у горад, сваімі войскамі «церкви от иконо- 
борец лютерей очистил...» 3) Сярод прыхільнікаў лютэранства, 
паведамляў гэты летапіс, былі «не токмо мирстиий люди, но и 
игумены и черньцы и диаконы греческого закона» 39. Пра тое, які 
вялікі быў уплыў лютэранства, можна меркаваць па такіх сло- 





зо Полоцкие грамоты. Вып. 3. С. 59-61. 
з! Там жа. С. 99. 

32 ЦГАДА, ф. 389, кн. 14, л. 41. 

зз Там жа, л. 58. 

34 ПСРЛ. Т. 32. С. 110. 

35 Там жа. Т. 29. С. 319. 

36 Там жа. С. 302. 

вах цара, якія прыпісвае яму Лебедзеўскі летапіс: цар, з'явіў- 
шыся ў горад і наведаўшы сабор св. Сафіі, нібыта з радасцю 
адзначыў, што «не в конец, безбожний люторе церкви святые 
осквернили и разорили и святым иконам поругалися» 97. На ак- 
тыўныя дзеянні прыхільнікаў рэфармацыі ў Полацку ўказвае 
і такое сведчанне летапісу: войска Івана Грознага сустрэта ў 
Полацку духавенствам, якое засталося верным праваслаўю, 
«благодарственно испуцаюіце гласы избавльшеся и освободив- 
шеся от люторского насилования, что те люторы отпали святые 
православные веры, церкви разорили, иконам не поклонялися»??. 

У такіх складаных абставінах, поўных вострых сацыяльных 
канфліктаў, фарміраваліся погляды Скарыны на жыццё, свет і 
лёс чалавецтва. 


37 ПСРЛ. Т. 29. С. 313. 
з8 Там жа. 





Г. У. ЧАКВІН (Мінск) 


ДА ПЫТАННЯ АБ ЭТНІЧНАЙ САМАСВЯДОМАСЦІ 
БЕЛАРУСАЎ У ЧАСЫ СКАРЫНЫ 


Час, калі жыў і тварыў беларускі асветнік і першадрукар 
Ф. Скарына (канец ХУ - першая палавіна ХХІ ст.), мае вялі- 
кую цікавасць для даследчыкаў апошніх этапаў этнагенезу і па- 
чатковага перыяду этнічнай гісторыі беларускага народа. Да гэ- 
тага перыяду адносіцца актывізацыя працэсаў формаўтварэння 
феадальнай этнасацыяльнай супольнасці беларусаў -- беларус- 
кай народнасці, якая, як і амаль усе іншыя славянскія этнасы 
таго часу, характарызавалася пэўнымі асаблівасцямі асноўных 
этнічных дэтэрмінатываў (прыкмет) -- мовы, культуры і сама- 
свядомасці. 

Праблемы станаўлення і развіцця мовы і культуры белару- 
саў здаўна прыцягваюць увагу даследчыкаў і на сучасны момант 
ужо атрымалі ўвогуле фундаментальную распрацоўку. У той жа 
час працэсы і механізмы складвання этнічнай самасвядомасці 
народа, формы яе праяўлення, сацыяльныя арэалы распаўсю- 
джання і геаграфічнай варыятыўнасці, урэшце, гістарычная пе- 
раемнасць вывучаны, на жаль, недастаткова!. Гістарыяграфія 
данай праблемы доўгі час грунтавалася на спрэчным тэзісе аб 
адносна познім з'яўленні ў беларусаў этнічнай самасвядомасці, 
асноўнай формай праяўлення якой да перыяду складвання на- 
цыі, на думку некаторых аўтараў, было ў асноўным этнацэнт- 
рычнае паняцце «тутэйшыя», «тубыльцы» ?. Аднак вызначэнні 
тыпу «тутэйшыя», «тубыльцы» З, «свае», «мясцовыя» і г. д. былі 





І Пэўны ўклад у вывучэнне гістарычных форм этнічнай самасвядомасці 
беларусаў унеслі дарэвалюцыйныя і савецкія даследчыкі І. Первольф, 
М. Доўнар-Запольскі, І. Сербаў, Л. Абецэдарскі, А. Харашкевіч, М. Ула- 
шчык, А. Мальдзіс, М. Грынблат і інш. Гл.: Этнаграфія беларусаў: гістарыя- 
графія, этнагенез, этнічная гісторыя. Мн., 1985. С. 18-49, 70-91. 

? Гл.: Віаіогци5 а Віаісіесбіа // Рггеуўгобйпік Мацкоуу і І.йегасКі. І бу, 
1895. 5. 281--287; Зіцёпіскі У. Эбргача РоізКа. Розпай, 1910. 5. 491--495. 

? Напрыклад: «... тубыльцом... вей их права и привилея костельныя так 
латинского закону яко кгреческого, теже и светские даны взычены»; «мы ту- 
тэйшыя, страна наша ни руска, ни польска, але забраны край». Гл.: Временник 
имп. О-ва любителей древностей российских. М., 1854. С. 1; Шейн П. В. Ма- 
териалы для изучения быта и языка русского населения Северо-Западного 
края. Спб., 1902. Т. З. С. 98. 

вядомы не толькі ў беларускага, але і ў рускага, украінскага, 
польскага і іншага, галоўным чынам сялянскага, насельніцтва 
цэнтральных раёнаў рассялення адпаведных народаў (як у эпо- 
ху феадалізму, так нават і ў ХІХ -- пачатку ХХ ст.), што адлю- 
строўвала працяглае існаванне перадэтнічных, мясцовых форм 
самасвядомасці “. 

Адносна позняе з'яўленне назвы «беларусы» і яе распаўсю- 
джанне на ўвесь этнічны масіў беларусаў яшчэ не сведчыць аб ра- 
нейшай адсутнасці этнічнай самасвядомасці ўвогуле. У этнічнай 
гісторыі розных народаў свету шырока вядомы выпадкі змянен- 
ня форм іх этнічнай самасвядомасці на працягу пэўнага часу. 
Напрыклад, назва «французы» стала распаўсюджвацца на ўсе эт- 
награфічныя групы Францыі (гасконцаў, пікардзійцаў, праван- 
сальцаў, бургундцаў і інш.) толькі пасля буржуазнай рэвалюцыі 
1789 г. Агульная назва «дойч» атрымала распаўсюджанне сярод 
розных частак нямецкага этнасу (саксонцаў, баварцаў, галь- 
штынцаў, гесенцаў, вестфальцаў і інш.) у ХІХ- ХХ стст. У гэты 
час палякамі сталі называцца тыя групы польскага народа, якія 
раней вызначаліся як мазаўшане, куявы, шлёнзякі, гуралі і на- 
ват шляхта. Адносна позна атрымала стабільнае ўжыванне вя- 
домая яшчэ з ХІПЦ--ХІЎ стст. назва «ўкраінцы» (часцей яны 
называліся маларосамі, русінамі ці тэрытарыяльна-зямляцкімі 
вызначэннямі -- валынцамі, лемкамі, бойкамі і інш.) 9. Змянен- 
не назваў сведчыла аб пэўнай пераарыентацыі і ўзмацненні пра- 
цэсаў кансалідацыі народаў, аднак не азначала адсутнасці ў іх 
этнічнай самасвядомасці ў папярэднія часы. 

На феномен асэнсавання асобнымі этнічнымі супольнасцямі 
ўласнага быцця звярталі ўвагу К. Маркс і Ф. Энгельс, якія 
ўказвалі на існаванне як «племянной», так і «нацыянальнай» 
самасвядомасці 9. Паняцце «нацыянальная самасвядомасць» 
неаднаразова выкарыстоўваў пры даследаванні нацыянальнага 
пытання У. І. Ленін”. Як адзначаецца ў сучасных тэарэтычных 
распрацоўках савецкіх грамадазнаўцаў, этнічная (нацыяналь- 
ная, племянная і інш.) самасвядомасць з'яўляецца адным з га- 
лоўных вынікаў аб'яднальных этнічных працэсаў, асноўным 
паказчыкам узроўню кансалідаванасці розных тэрытарыяль- 





“ Попов А. И. Названия народов СССР. Л., 1973; Чеснов Я. В. Ранние 

пу. 1966. КМ І. 

5 Брук С. Й. Население мира: Этнодемографический справочник. М., 1981. 
С. 286, 321, 338; Попов А. И. Названия народов СССР. С. 47, 57; У истоков 
формирования паций в Центральной и Юго-Восточной Европе: Обіцественно- 
сультурное развитие и генезис национального самосознания. М., 1984. 

ных, этнаграфічных і саслоўна-класавых груп народа З. Знешняй 
формай праяўлення этнічнай самасвядомасці выступае этнонім 
(назва), што паступова распаўсюджваецца з пэўнага цэнтра на 
ўвесь дэмаграфічны масіў паралельна з узрастаннем інфарма- 
цыйных сувязей паміж рознымі часткамі насельніцтва ў выніку 
працэсаў кансалідацыі і формаўтварэння этнасу. 

Сярод розных этнонімаў, якія існавалі на Беларусі ў часы 
Ф. Скарыны, найбольш распаўсюджанымі былі формы з кора- 
нем рус- (русічы, руськія, рускыя, рускія, русацы, русіны і г. Д.), 
што былі ўзяты ў спадчыну беларускім насельніцтвам ад папя- 
рэдніх мясцовых груп, якія трапілі ў ІХ- ХІ стст. пад уплыў 
сацыяльнай і рэлігійнай палітыкі «Рускай зямлі» на чале з кіеў- 
скімі князямі". 

Этнічная самасвядомасць грунтуецца на бінарнай апазіцыі 
«МЫ--ЯНЫ», г. зн. на ўсведамленні народам сябе як асобнай 
этнічнай адзінкі, якая адрозніваецца ад іншых народаў пэўнымі 
рысамі, прыкметамі, гістарычным лёсам, тэрыторыяй існаван- 
ня 19 Сюды ўключаецца таксама ўяўленне аб адзінстве пахо- 
джання ўсіх, з каго складаецца асноўны масіў народа. У эпоху 
феадалізму летапісныя канцэпцыі адзінства паходжання роз- 
ных народаў, плямён і нават асобных тэрытарыяльных, этнагра- 
фічных, саслоўных груп грунтаваліся на міфалагічных уяўлен- 
нях аб іх паходжанні ад адзіных продкаў: радзімічаў - ад Ра- 
дзіма, вяцічаў - ад Вятка, палякаў -- ад Ляха, русічаў (рускіх, 
украінцаў, беларусаў) -- ад Руса, літоўцаў - ад рымскіх пера- 
сяленцаў на чале з Палямонам, шляхты -- ад сарматаў і г. д.!! 

Акрамя агульнага этноніма і ўяўленняў аб адзіным пахо- 
джанні, якія дазвалялі сярэдневяковым аўтарам лічыць, што 
«люд літоўскі, рускі (украінскі.-- 1. У.) і маскоўскі- тая ж 
Русь, тое ж племя» 17, рускі, украінскі і беларускі народы рад- 
ніліся і іншымі элементамі самасвядомасці (напрыклад, канфе- 
сійнымі, этнагенетычнай спадчынай), а таксама мовай і культу- 
рай. Аднак розная палітычная гісторыя ХІЎ--ХХІ стст. і пра- 
ЦЭСЫ ўласнага этнаўтварэння ў рускіх, украінцаў і беларусаў 
ААН 


е Поршнев Б. Ф. Социальная психология и история. М., 1968. С. 80--85; 
Андреева Г. М. Социальная психология. М., 1980. С. 225--996; Козлов В. Й. 
Проблема этнического самосознания ий ее место в теории этноса // Сов. этно- 
графия. 1974. “е 2. С. 88-91; Спиркин А. Г. Сознание и самосознание. М., 
1972. С. 141--142; Никонов В. А. Этнонимия // Этнонимы. М., 1970. С. 4-7, 
25-26; Бромлей Ю. В. Очерки теории этноса. М., 1983. С. 1735 199. 

? Первольф И. И. Славяне, их взаймные отношения и связи. Варшава, 
1893. Т. З, ч. 2. С. 2--3, 166- 169; Этнаграфія беларусаў. С. 48--52, 73--80. 

19 Шелепов Г. В. Обіцность пройсхождения -- признак этнической обіцно- 
сти // Сов. этнография. 1967. Лэ 9. С. 70-72. 

1 Рогов А. И., Флоря Б. Н. Формирование самосознания древнерусской 
народности // Развитие этнического самосознания у славянских народов В 
эпоху раннего средневековья. М., 1982. С. 109--111; Улашцик Н. Н. Введение в 
изучение белорусско-литовского летописания. М., 1985. С. 130--146. 


12 С2цЬек ]. Різта роусгпе 2 сгазбу ріегузгеесо БегКгбіеуіа. Кгакбх, 
1906. 5. 395. 

абумовілі іх пэўную дыферэнцыяцыю на ўзроўні самасвядомас- 
ці. Прадстаўнікі кожнага з этнасаў лічылі рускім толькі свой 
народ, а суседзяў вызначалі іншымі этнанімічнымі назвамі. На- 
прыклад, рускія і ўкраінцы называлі беларусаў «ліцвінамі», а 
беларусы іх -- наўгародцамі, пскавічамі, цверычамі, маскалямі, 
маскавітамі, валынянамі, падалянамі, чаркасамі, казакамі, ха- 
хламі і вельмі рэдка -- старажытным этнонімам «рускія» !3, 

Асэнсаванне блізкай роднасці і этнагенетычнага адзінства 
паходжання трох братніх народаў было ўласціва галоўным чы- 
нам асобным дзеячам усходнеславянскай і ўвогуле славянскай 
культуры ХУ- ХХІ стст., такім, як Ф. Скарына, С. Будны, І. Фё- 
дараў, П. Мсціславец, В. Цяпінскі, Ф. Беняшоўскі, М. Сматрыцкі 
і інш. У той жа час яны добра ўяўлялі і ўласнае этнічнае пахо- 
джанне, што характарызавала высокую ступень праяўлення іх 
этнічнай самасвядомасці. 

Неабходна падкрэсліць, што розныя сацыяльныя групы феа- 
дальных грамадстваў асэнсоўвалі сваю этнічнасць не адноль- 
кава. Этнічная самасвядомасць увогуле найбольш відавочна, 
канцэнтравана адлюстроўваецца ў працэсе кантактаў паміж 
прадстаўнікамі розных этнасаў -- на этнічным паграніччы, у ін- 
шаэтнічным асяроддзі, у гарадах з поліэтнічным насельніцт- 
вам - там, дзе ўзнікае магчымасць міжэтнічнага параўнання. 
У гамагенных, аднародных зонах рассялення пэўных груп на- 
родаў іх этнічная самасвядомасць зніжана па сваёй неактуаль- 
насці і часта замяняецца іншымі, напрыклад мясцовымі, фор- 
мамі самасвядомасці. Так, у гарадскога насельніцтва Беларусі 
ХУ- ХХІ стст. этнанімічная самасвядомасць часта праяўлялася 
на ўзроўні зямляцкіх вызначэнняў калі замест этноніма ўжыва- 
ліся зямляцкія урбаністычныя этніконы: палачане, віцябляне, 
мсціслаўцы, піняне (пінчукі), случане, берасцяне і г. д.!' 

Умацаванню зямляцкіх форм самасвядомасці насельніцтва 
садзейнічала пэўная палітычная, эканамічная і юрыдычная 
аўтаномнасць асобных зямель (Полацкай, Віцебскай, Смален- 
скай, Кіеўскай, Валынскай, Жамойцкай, Чарнігава-Северскай) 
у складзе Вялікага княства Літоўскага !”. Зямляцкія суполь- 
насці феадальнага часу ўяўлялі сабой складаны тып этнасацы- 
яльнай арганізацыі насельніцтва не толькі ва ўсходнеславянскіх, 


13 Пашуто В. Т., Флоря Б. Н., Хорошкевич А. Л. Древнерусское наследие 
и исторические судьбы восточного славянства. М., 1982. С. 135--138; Литов- 
ская метрика: Книга записей. Т. 1 // Русская историческая библиотека, 1910. 
Т. ХХХІІ. С. 238, 455, 542, 546; ПСРЛ: Летописи белорусско-литовские. М., 
1980. Т. 35. С. 110, 122, 126. 

11 Литовская метрика: Книга записей. Т. 1. С. 128, 129, 348, 728, 1271; 
заа нь атносяциеся к истории Западной России. Спб., 1846. Т. 1. С. 186, 310, 

15 Любавский М. К. Областное деление й местное управление Литовско- 
Русского государства ко времени издания первого Литовского статута. М., 


1892. С. 10--62. 

але і ва ўсіх еўрапейскіх народаў. Не будзе памылкай сказаць, 
што беларуская народнасць склалася іменна з сукупнасці зя- 
мляцкіх аб'яднанняў, кожнае з якіх яшчэ са старажытнарускіх 
часоў з'яўлялася асобнай патэстарна-субэтнічнай супольнасцю 
са сваёй поўнай сацыяльнай структурай, са сваімі асаблівасця- 
мі мовы, культуры і самасвядомасці. Таму не выпадкова, што 
ў ХУ- ХХІ стст. зямляцкія этніконы (як формы мясцовай са- 
масвядомасці) былі даволі ўстойлівымі і рэпрэзентатыўнымі як 
у Вялікім княстве Літоўскім, так і за яго межамі !. 

У дакументах таго часу так званыя экзаэтнонімы (назвы з 
боку суседзяў) -- ляхі, немцы, чэхі, славакі, влохі (раманцы), 
угры (венгры), літва, ліфляны (латышы) - часта ўжываюцца 
як роўныя паняцці побач з зямляцкімі этніконамі палачане, ві- 
цябляне, смаляне, кіяне, валынцы і інш. ” Напрыклад: «... а пос- 
лу из нашее земли из Литовскоб, и гостю -- йли Лях, или литвин, 
или русин, илй полочанин, или витблянийн, или смолнянин...» !3 

Тыповым зямляцкім аб'яднаннем быў у ХУ- ХХІ стст. родны 
край Ф. Скарыны -- Полацкая зямля. Цесныя зямляцкія сувязі 
насельніцтва Полаччыны этнагенетычна адносіліся яшчэ да 
старажытнага перыяду існавання летапісных палачан, тэрыта- 
рыяльна-зямляцкі ўзровень арганізацыі якіх узмацняўся палі- 
тычным фактарам існавання ў ІХ--ХІІІ стст. самастойнага кня- 
ства-зямлі, а пазней (да сярэдзіны ХХІ ст.) - захаваннем 
аўтаноміі ў складзе Вялікага княства Літоўскага. 

На агульныя зямляцкія сацыяльна-эканамічныя, палітычныя 
і адміністрацыйна-юрыдычныя сувязі гарадскога і сельскага 
насельніцтва Полацкай зямлі ў ХУ--ХХІ стст, звярталі ўвагу 
яшчэ некаторыя сучаснікі !?, Многія дакументы па справах гэта- 
га краю складаліся ад імя ўсёй зямлі: «каралю...били челом... 
бояре Полоцкие и мБіцане и вся земля Полоцкая» 2”. Грамата 
на атрыманне Полацкам магдэбургскага права датычылася не 
толькі самога горада, але і яго прадмесцяў і сёл?!. Належнасць 


з 


да гарадской абшчыны падкрэслівалася ў шматлікіх дакумен- 


“ 
Ьа 


16 Некалькі меншай рэпрэзентатыўнасцю і арэаламі існавання характары- 
заваліся павятовыя і валасныя урбанізаваныя этніконы тыпу мазыране, рэчы- 
чане, аршанцы, ашмянцы, слонімцы і інш., якія таксама выступалі ў якасці 
лакальных форм этнанімічнай самасвядомасці насельніцтва Беларусі. На 
Украіне ў ХУ- ХХІ стст. выхадцаў з Беларусі часта называлі мянушкай, якая 
адлюстроўвала іх лакальнае паходжанне: мазыранін, пінчук, случанін, тура- 
вец, бабруйка, іншы ж раз -- больш шырока -- ліцвін. (Исторические корний 
дружбы и единения украйнского ий белорусского народов. Киев, 1978. С. 40.) 

7 Акты Литовско-Русского государства / Изд. М. В. Довнар-Запольским. 
М., 1897. Вып. 1. С. 25-26; ПСРЛ. Т. 35. С. 44, 45, 49, 58, 62, 93, 122, 124, 
150, 181 і інш. 

3 Акты, относяіциеся к историй Западной Россия. Т. 1. С. 5І. 

19 Бігуўкоў5Кі М. Кгопіка РоізКка, ІійеўзКка, 2тиад2Ка і ў з2узіКіеў Кцзі. 
Магэтауўа, 1846. Т. 1. 5. 240; 

20 Акты, относяіциеся к истории Западной Россий. Т. 2. С. 86--87. 

2! Акты Литовско-Русского государства. С. І. 

тах у форме лакальнай этнанімічнай самасвядомасці: «Мы, по- 
лочаны...», «нам, полочаном...» 2? Мясцовы этнікон «палачане» 
ахопліваў як праваслаўнае, так і каталіцкае насельніцтва гора- 
да (з гэтых дзвюх канфесій выбіраліся на адказныя гарадскія 
пасады радцы, лаўнікі, войты, бурмістры), а таксама жыхароў 
бліжэйшага наваколля Полацка”. 

Зямляцкая самасвядомасць была ўласціва і Ф. Скарыну, які 
ўвесь час падкрэсліваў сваё паходжанне з Полацка (даклад- 
ней -- з «Полоцька» -- ад дыялектнага «Полоцік»). Яшчэ ў па- 
чатку свайго самастойнага жыццёвага шляху, у 1504 г., ён быў 
запісаны ў Кракаўскім універсітэце як «Францыск Лукіч з По- 
лацка» “. 

У выданнях 1517--1522 гг. беларускі першадрукар таксама 
пастаянна называе сябе «сыном с Полоцька града славного» 
(Кніга «Эсфір». Прага, 1519), «сыном из славного града По- 
лоцька» («Акафіст св. Міколу». Вільея, 1522) і інш.”, што добра 
ўзгадняецца з іншымі выпадкамі праяўлення яго зямляцкай 
самасвядомасці, выказанымі, напрыклад, у выразе: «...люди, игде 
зродилися и ускормлены суть по бозе, к тому месту великую 
ласку имають» ?“. 

Самасвядомасць Ф. Скарыны ўключала ў сябе і дзяржаўна- 
палітычны аспект. Беларускі першадрукар асэнсоўваў сябе і 
як падданы Вялікага княства Літоўскага, аб чым сведчыць запіс 
у рэктарскіх актах 1506 г., дзе Скарына вызначаны як «літва- 
нус» (ліцвін) 7”. Усходнеславянскае і іменна беларускае (а не 
літоўскае) этнічнае паходжанне роду Скарынаў не выклікае 
сумнення. Пра гэта сведчаць імёны яго бацькі і родзічаў, сла- 
вянская этымалогія самога слова «Скарына» і пераважна ўс- 
ходнеславянскі арэал яго існавання (антрапонімы Скарыны, 
Скарынічы ў Полацку, Слуцку і Вільні; тапонімы Скарынічы, 
Скарынкі, Скарыновічы, Скарынова ў Мінску, Слонімскім, Пін- 
скім, Вілейскім і Бельскім паветах; гідронім Скарына ў Пінскім 
павеце і г. д.). «Аз... нароженый вь руском языку»,- пісаў пра 





7: Полоцкие грамоты ХІІ -- начала ХХІ в. М., 1978. Вып. 2. С. 7, 10, 12, 
92, 144--146. 

23 Акты, относяіциеся к историй Западной России. Т. 1. С. 78, 92. 

7“ У арыгінале «ЕгапсізКцз Іцсе де Ріоско»--з Плоцка (тут відавочная 

памылка пісара). У дакумснтах жа 1506 г. зроблен дакладны запіс: «Егап. «е 
РоіосгКо, Гііррапиз» (Францыск Скарына. Сборнік дакументаў і матэрыялаў / 
Уклад. В. І. Дарашкевіч. Мн., 1988. С. 58--59.) 
.. 25 Вызначэнне, якое выкарыстоўвае Ф. Скарына, адпавядала еўрапейскай 
традыцыі таго часу (параўн.: Мацей з Мяхова, Павел з Кросна, Андрэй са 
Свіры, Ян Аміцын з Кракава і інш.). А этнікон «палачанін» перш за ўсё адно- 
сіўся да мешчаніна (гараджаніна), члена гарадской магдэбургскай абшчыны 
Полацка, жыхара Полацкай зямлі. 

26 Скарына Ф. Прадмовы і пасляслоўі. Мн., 1969. С. 59. 

27 Мус2гКоў5Кі 4. Эіаіша пес поп ІГірег Рготоііопцт рпііозоррогит Оог- 
«іпіз іп Опіуегэйаіае зіцёіогит 4асеПопіса аБ аппо 1402 ад аппит 1849. 
Сгасоуіае, 1849. Р. 144. 

сябе Ф. Скарына, называючы гэты «язык» сваім «прироженым», 
родным 79. 

На думку Г. Галенчанкі і В. Дарашкевіча, назву «літванус» 
да імён беларускіх студэнтаў часам дадавалі самі пісары за- 
ходнееўрапейскіх універсітэтаў ??. Аднак вызначэнне «ліцвін» 
было характэрным і для саманазвы насельніцтва Беларусі 39. 
Ліцвінамі ў ХУ- ХХІ стст. і пазней лічылі сябе прадстаўнікі 
вышэйшых феадальных слаёў Вялікага княства Літоўскага (ча- 
сам незалежна ад веравызнання і этнічнага паходжання), чым 
падкрэслівалі агульнасць сваёй дзяржаўна-сацыяльнай сама- 
свядомасці?!. У якасці саманазвы (мікраэтноніма, этнікона) 
паняцце «ліцвіны» і да цяперашняга часу існуе ў некаторых ла- 
кальных групах славянізаванага літоўскага і беларускага на- 
сельніцтва заходніх і паўднёвых раёнаў Беларусі і Усходняй 
Літвы» 3?. 

У адносінах да Ф. Скарыны, як і ўвогуле да большасці на- 
сельніцтва Беларусі, назва «ліцвіны» выступала ў іншым се- 
мантычным кодзе -- у якасці палітоніма (дзяржаўна-палітычна- 
га вызначэння), які распаўсюджваўся амаль што на ўсіх пад- 
даных Вялікага княства літоўскага (аналагічна: маскавіты -- 
рускія; прусакі, аўстрыйцы -- немцы; швейцарцы -- немцы, 
французы, італьянцы; югаславы -- сербы, харваты, славенцы; 
параўн.: Іван Фёдараў -- «Москвитин»). 

Абагульняльнай назвай «ліцвіны» вызначалі беларусаў і лі- 
тоўцаў (а таксама прадстаўнікоў некаторых этнасаў з зямель 


; 


78 РИБ. Т. ХХ. Мо 4; Т. ХХУІІ. Л 16; Архив Юго-Западной Россия, из- 
даваемый временною комиссиею для разбора древних актов. К., 1859. Т. б, 
ч. 1. С. 56. Владимиров П. В. Доктор Франциск Скорина: Его переводы, 
печатные иўзданйяя и язык. Спб., 1888; ЗіоўпіІК (еоргаіісгпу Кгбіеў- 
зіча РоізКіево і іппусі Кгаўбу” зіочайз5Ккіср. Жагэгауа, 1889. Т. Х. 5. 704--705. 

29 Голенченко Г. Я. Студенты Великого княжества Литовского в Краков- 
ском университете ХУ--ХХУІ вв. // Культурные связи народов Восточной Ев- 
ропы в ХХІ в. М., 1976. С. 230--232; Дорошкевич В. И. Новолатинская поэзия 
Белоруссии ий Литвы: Первая половина ХУІ в. Мн., 1979. С. 36. 

30. Славянізаваная этнанімічная форма «ліцвіны» адрознівалася ад этно- 
німа-саманазвы ўласна літоўцаў (Ііеіцуіз5, Гіеіцуіаі, ацкзізісіаі, 2ўетаіёіаі), 
аднак у часы актыўнага ўжывання ў этнаграфічнай Літве славянскіх (стара- 
жытнабеларускай, польскай, рускай) моў літоўцы таксама часта вызначаліся 
як ліцвіны. (Віра К. Віпкііпіаі габіаі. УЙПпіцз, 1961. Т. З. Р. 9--23; Кочубин- 
ский А. А. Территория дойсторической Литвы // ЖМНП, 1897. Ч. СССІХ. 
С. 62; Памятная книжка Ковенской губерний. Ковна, 1890. С. 8.) 

31 Бцсроскі ]. Еогточапіе з5іе і эКіайд пагоби роійусгпеего у ЧіеіКіт 
Кзіезіхіе ІЦеўзКіт рб2гпеео бгефпіочіес2а // Тарізкі Нізіогус2пе. 1893 
Т. ХІЎЦПІ, з. 1-2. 5. 31--78. Мальдзіс А. Беларусь у люстэрку мемуарнай 
літаратуры ХУПІ стагоддзя. Мн., 1982. С. 25, 88--89, 92, 93, 95. 

32. Гаучас П., Видугирис А. Этнолингвистическая ситуация литовско-бело- 
русского пограничья с конца ХУІІІ по начало ХХ в. // Научн. тр. высших учеб. 
заведений Литовской ССР. География. Население и поселения. Вильнюс, 1983. 
Т. 19. С. 26-73; Оззоу5Кі І. 2аеайпіепіа іўегукоуе Роіезіа // Котізўа Мацко- 
у'уср Вадфай 27іет УУзсройпісй. Магэтгауа, 1936; Чаквін І. У. Гістарычная эт- 
наніміка Палесся // Весці АН БССР. Сер. грамад. навук. 1995. Мэ 4. С. 74--80. 

Вялікага княства) суседзі -- рускія, украінцы і палякі ?”. Этніч- 
ная недыферэнцыраванасць палітоніма ліцвіны абумовіла ўзнік- 
ненне ў пэўных выпадках складаных этнанімічных вызначэнняў: 
«ліцвіны рускага роду», «ліцвін рускі па паходжанні», «...родам 
ён ліцвін-латыш..», «Венцлав Вяжбіцкі.. па нацыянальнасці 
ліцвін, родам паляк» («пабопаіе Гі рцапи5, еепіе Ро!опц»») 3“. 
«рускія князі літоўскага роду» ”. 

Насельніцтва Беларусі добра ўсведамляла сваю дзяржаўную 
прыналежнасць, і ў іншаэтнічным асяроддзі прадстаўнікі бела- 
рускага этнасу нярэдка вызначалі сябе як «ліцвіны», «з Літвы», 
«літоўскія падданыя». Напрыклад, у гістарычных дакументах 
Маскоўскай дзяржавы другой палавіны ХУІ- ХХІІ ст. даволі 
часта сустракаюцца запісы аб тым, што жыхары часткі цэнч- 
ральных і ўсходніх беларускіх зямель «на Москве... при роспы- 
тах... сказались.. литвинами», «литвинами-белорусцами», «ро- 
дом из Литвы» і г. д. Так маглі вызначаць сябе ў Кракаўскім 
універсітэце і студэнты з Вялікага княства Літоўскага. 

Па падліках С. Александровіча, у дакументах гэтага універсі- 
тэта канца ХУ- пачатку ХХІ ст. 46 студэнтаў з Беларусі і Літвы 
(ад агульнай колькасці каля 150) вызначаны словам «літванус», 
некалькі -- «рутэнус», а астатнія- па месцы паходжання, з Віль- 
ні, Коўна, Трок, Полацка, Пінска, Брэста, Клецка, Ліды, Мінска 
і г. дЗ” Па месцы паходжання быў запісаны ў 1504 г, і студэнт 
Ф. Скарына, але ўжо ў 1506 г., пасля атрымання ступені бака- 
лаўра, ён адзначаны як «з Полацку ліцвін», што дапускае вера- 
годнасць саманазвы. 


аааааанааааааанА ВЕНЕ, 

вянская ономастика. М., 1979. С. 185--186; РоізКка і Іса у а2іеўоў ут 510- 
зцпКи. “агэгауа; Кгакбу”, 1914. 5. 341--392; ВіегпікКохіса А. бачеду Ііі- 

Мн., 1963. С. ПІ; Осртайзкі 7. ВізКирэічо уіІейзКіе у бгейпіоуіес2гц. Розг- 
пап, 1972. 5. 41, 42, 46. 

скіх, Варатынскіх, Масальскіх, Мсціслаўскіх і інш., якія ў ХУ- ХХІ стст. пе- 
раходзілі на службу ў Маскоўскую дзяржаву з Вялікага княства Літоўскага. 
Цікава адзначыць, што адны з іх былі з роду Гедымінавічаў, другія -- Руры- 

37. Александровіч С. Х. Кнігі і людзі. Мн., 1976. С. 15- 17. 

Трэба дадаць, што вызначэнне «ліцвіны» мела ў той час 
яшчэ і канфесійны кантэкст. У эпоху феадалізму, калі «света- 
погляд... быў пераважна тэалагічным» 93, этнічная самасвядо- 
масць вельмі часта падмянялася рэлігійнай. Прыкмета веры на 
ўзроўні клерыкальнай і штодзённай свядомасці разглядалася 
як галоўны этнічны дэтэрмінатыў, а ролю этнанімічнага вызна- 
чэння выконваў канфесіонім, які часам атаясамліваўся з са- 
праўдным этнонімам народа. У ХІЎУ -- першай палавіне ХХІ ст. 
пры неабходнасці намінатыўнага размежавання насельніцтва 
Вялікага княства Літоўскага на католікаў і праваслаўных пер- 
шыя часта называліся ліцвінамі, а другія - русінамі?” На пад- 
ставе гэтай акалічнасці некаторыя аўтары ХУІЦ- пачатку 
ХХ ст. беспадстаўна сцвярджалі, што беларусы -- выключна 
монаканфесійны народ праваслаўнага веравызнання, а католікі 
Беларусі -- гэта літоўцы ці палякі Э. 

Суадносіны паміж этнанімічнымі вызначэннямі і канфесія- 
нальнай прыналежнасцю ў ХУ- ХХІ стст. з'яўляліся вельмі ва- 
рыятыўнымі, што было абумоўлена распаўсюджаннем абедзвюх 
рэлігій як у этнаграфічнай Літве, так і на Беларусі, а таксама 
зменай веравызнання сярод насельніцтва Вялікага княства Лі- 
тоўскага (асабліва да 1540 г.) “1, калі ў залежнасці ад жыццё- 
вых абставін праваслаўныя пераходзілі ў каталіцызм, а като- 
лікі -- у праваслаўе. У некаторых выпадках людзі са «свабод- 
ных» саслоўяў на працягу жыцця па некалькі разоў змянялі 
сваю канфесійную прыналежнасць, што часта пэўным чынам 
адбівалася на іх этнічных вызначэннях, а адпаведна і на сама- 
свядомасці ўвогуле. 

Магчыма, што ў 1504-1506 гг. і Ф. Скарына ўжо меў непа- 





38. Маркс К., Энгельс Ф. Соч. 2-е изд. Т. 21, С. 495. 

39 Литовский Статут 1588 г. / Изд. И. И. Лаппо. Ковна, 1936. Т. І, ч. 2, 
разд. ПІ, арт. 9; ПСРЛ. Т. 35. С. 147, 195; Кгирэка А. У эргахіе сепе2у ігу. 

срэдныя адносіны да каталіцкай канфесіі? і ў сувязі з гэтым 
(а таксама па дзяржаўнай прыналежнасці) быў запісаны як 
ліцвін (Гііррапи5). У тыя ж часы ў Кракаве вучыліся і праца- 
валі выхадцы з беларускіх і ўкраінскіх зямель, вызначаныя ў 
дакументах як «русіны» ў этнанімічным і антрапанімічным кан- 
тэксце (Стэфан Фалімеж Русін, Бернард Валіскус Русін, Павел 
Русін з Кросна, русін Ян Вісліцкі і інш.)., У ХУ- ХХІ стст. русі- 
намі (гиубепі) у Вялікім княстве Літоўскім і Польшчы называ- 
лася галоўным чынам праваслаўнае беларускае і ўкраінскае 
насельніцтва “”, але ў асобных выпадках гэта назва адносілася 
таксама і да католікаў“. 

Увесь творчы шлях вялікага палачаніна сведчыць аб адсут- 
насці ў яго этнічнай самасвядомасці вузкага канфесіяналізму. 
Я. Карскі адзначаў: «Пераклады Ф. Скарыны не мелі якіх-не- 
будзь канфесійных мэтаў». Сам беларускі першадрукар пісаў, 
што яго пераклады прызначаюцца «людем посполитым», «бра- 
тиий моей Руси», каб «не толико докторове и люди вченые» разу- 
мели, но и «всякий человек простой и посполитый рускага язы- 
ка» “9, Паняцце «язык» (мова) ва ўсходнеславянскім арэале 
было, пачынаючы са старажытнарускіх летапісаў, сугучна, а 
часам і сінанімічна паняццю «народ»: «Се бо токьмо словенеск 
язык в Руси: поляне, древляне, новьгородьци, полочане, дрегь- 
вичи...»; «В Афетове же части седять русь, чудь и вси языци: 
меря, мурома, весь, мор'ьдва» 77. 

Уяўленне Ф. Скарыны аб сваёй належнасці да «рускага» на- 
рода адбілася ў яго этнанімічным вызначэнні «русін», зафікса- 
ваным у актавых запісах Падуанскага універсітэта за 1512 г. і 
ў некаторых іншых дакументах З. Указаны этнонім напэўна вы- 

37 Герберштейн С. Записки о московских делах. М., 1908. С. 3; Еіўа- 
Іек 7. Юсрггебсіўапіепіе Іііжу ргге2 РоізКе: Роізка і Іжа ў (2іеўсоуут 519- 
запКц. КтгаКбчх, 1914. 5. 120--125. 

“е Скарына Ф. Прадмовы і пасляслоўі. С. 12 і наст. Асэнсаванне Русі, 
«рускага» народа як «братий моей» адлюстроўвала адну з асноўных форм 
праяўлення этнічнай самасвядомасці Ф. Скарыны -- уяўленне аб агульнасці 
паходжання ўсходніх славян. 

карыстоўваўся Ф, Скарынам і ў якасці саманазвы, аб чым свед- 
чыць згаданае вышэй скарынаўскае выказванне: «Аз... нароже- 
ный вь руском языку». 

Імкненне да адукацыі «рускіх» людзей, «братиий моей Руси» 
праз пераклады Бібліі на родную мову сведчыла не толькі аб 
высокім узроўні этнічнай самасвядомасці Ф. Скарыны, але і аб 
яе актыўнай функцыянальнасці, накіраванай на развіццё на- 
цыянальнай (у сэнсе паііо-- народ) літаратурнай мовы, акты- 
візацыі этнічнай самасвядомасці і ўвогуле грамадскай свядо- 
масці беларусаў. Функцыянальная накіраванасць дзейнасці 
асветнікаў, якая дапамагала ва ўмацаванні этнічнай самасвя- 
домасці, развіцці літаратурнай мовы і культуры народаў, з'яў- 
лялася адным з найважнейшых фактараў інтэграцыі і кансалі- 
дацыі розных тэрытарыяльна-зямляцкіх частак і саслоўна-кла- 
савых груп этнасацыяльных супольнасцей феадальнага перыяду. 
Таму невыпадкова, што дзейнасць Ф. Скарыны прыпадае якраз 
на завяршальны этап складвання беларускай народнасці, якая 
ў ХХІ ст. ужо характарызавалася своеасаблівымі рысамі мовы, 
культуры і самасвядомасці з фармацыйнай феадальнай спецы- 
фікай існавання гэтых этнічных прыкмет. 


4. Зак. 907 





М. В. НІКАЛАЕЎ (Ленінград) 


РУКАПІСНАЯ КНІГА НА БЕЛАРУСІ Ў ЧАСЫ СКАРЫНЫ 


Першая чвэрць ХХІ ст.-- час вялікіх зрухаў кніжнай культу- 
ры Беларусі. Эпахальнай падзеяй было з'яўленне кнігадрука- 
вання, звязанае з гарадскімі коламі Полацка, Вільні і асобай 
выдатнага гуманіста Францыска Скарыны. Тэма пачатку кніга- 
друкавання рознымі сваімі аспектамі прыцягвала і прыцягвае 
ўвагу кнігазнаўцаў; стваралася багатая гістарыяграфія. Аднак 
у выніку пільнай увагі да друкаванай кнігі на другім плане за- 
сталася кніга рукапісная, а між тым гэта не толькі тая плат- 
форма, ад якой адштурхнуўся Францыск Скарына, стаўшы за 
друкарскі варштат. Шматвяковая рукапісная кніжная традыцыя 
не спынялася аж да ХУЦІ ст., хоць і відазмянілася пад уплы- 
вам кнігадрукавання. На пачатку ж ХХІ ст. кніжную культуру 
Беларусі вызначала галоўным чынам рукапісная кніга. У той 
час у Вялікім княстве Літоўскім была распачата справа, аца- 
ніць значэнне якой можна толькі ў супастаўленні з работай па 
складанні «Вялікіх міней чэцціх» і Ліцавога летапіснага зводу 
ў Вялікім княстве Маскоўскім. Гэта перш за ўсё стварэнне бе- 
ларускай рэдакцыі Пралога і міней чэцціх і звод перакладаў 
біблейскіх кніг. 

Сярод чэцціх кніг важнае месца належыць гадавым цык- 
лам -- Пралогу і мінеям чэццім. Пралог - гэта царкоўна-вучы- 
цельны зборнік, прататыпам якога сталі грэчаскія міналогіі і 
сінаксары -- зборнікі кароткіх жыцій, размешчаных па днях 
памяці святых і падзей, якія царква святкуе на працягу ўсяго 
года, па месяцах. Паводле свайго зместу праложныя чытанні 
дзеляцца на тры групы: жыціі святых, навукі і павучальныя 
аповесці і апавяданні. Апошнія запазычаны галоўным чынам з 
розных пацерыкоў. Пераклад Пралога на славянскую мову быў 
зроблены ў Х-ХІ стст. Самы старажытны Пралог датуецца 
[196 г. (Хлудаўскі). Сярод спісаў Пралога, якія бытавалі на 
беларускіх землях, найбольш ранні, вядомы нам, створаны ў 
першым дзесяцігоддзі ХУ ст. «жаданнем пана Солтана Салта- 
новіча» !, 

Поўны цыкл Пралога, які дайшоў да нашых дзён, перапіса- 
ны ў раёне Навагрудка-Лаўрышава калектывам пісцоў пад 


ананасы У 

кіраўніцтвам дыякана Якіма (Якімца) пры навагрудскім вая- 
водзе Яну Янавічу Заберазінскім у 1512 г. У тым жа годзе част- 
ка кнігі (верасень--люты) была пераплецена «іереем Порфи- 
ріем, иж в Любчи». Тэкст Пралога ў некалькіх месцах праў- 
лены (л. 354, 392 адв., 426, 437 адв., 465, 573), а ў прыпісцы ёсць 
такое сведчанне: «слествовал діакон Игнат у Вильни»?. Зна- 
чыць, на нейкім этапе сваёй гісторыі кніга трапіла ў Вільню і 
была «слествована» (праўлена) нейкім дыяканам Ігнатам. За- 
ставалася, аднак, няясным, калі і як адбылося гэта падарожжа 
і чаму яно магло быць адлюстравана ў прыпісцы Якіма. Адказ 
трэба шукаць у супастаўленні тэксту прыпіскі навагрудскага 
Пралога са зместам сучасных яму юрыдычных дакументаў. 
У прыватнасці, у маі 1522 г. свяшчэннікам царквы Георгія ў 
Вільні было складзена завяшчанне, у якім сярод маёмасці згад- 
ваецца «книжица... што небожчик Игнат диакон писал, будучи 
архимандрит в Лаврашовом монастыри» 3. 

Такім чынам мы даведваемся пра існаванне кніжніка дыя- 
кана (потым архімандрыта) Ігната ў Лаўрышаве (упамінанне 
яго імя ў завяшчанні можа быць сведчаннем асаблівай павагі 
да нябожчыка). Лаўрышаўскі архімандрыт у той час быў асо- 
бай, набліжанай да мітрапаліта Іосіфа Солтана, часта наведваў 
сталіцу Вялікага княства Літоўскага Вільню; вядомы, у пры- 
ватнасці, дакумент, які пацвярджае яго прысутнасць на судах 
мітрапаліта ў Вільні ў 1511 г. Бясспрэчна і яго вядучае стано- 
вішча сярод навагрудскага духавенства. Гісторыю стварэння 
навагрудскага Пралога можна ў выніку прадставіць наступным 
чынам: спачатку група перапісчыкаў «стараніем многих діаков» 
на чале з Якімам у Навагрудку або ў Лаўрышаве «спісала» 
кнігу, пасля дыякан Ігнат узяў рукапіс у Вільню і там яго пра- 
віў па нейкаму арыгіналу, а потым Пралог быў завераны адпа- 
веднай прыпіскай і аддадзены ў пераплёт. 

Характэрнай асаблівасцю беларускай рэдакцыі Пралога, а 
таксама мінеі чэцці з'яўляецца абавязковае згадванне мясцовых 
святых Ефрасінні Полацкай (23 мая) і віленскіх пакутнікаў 
Іаана, Антонія і Яўстафія, «литовскія ж им имена Круглец, Ку- 
мец и Нежило» (14 студзеня). Акрамя таго, беларуская рэдак- 
цыя Пралога ўключала запазычанае з Кіева-Пячэрскага паце- 
рыка «Слова пра чарнарызніка Арэфу». Сюжэт «Слова...» -- 
сцэна з жыцця аднаго з манахаў Кіева-Пячэрскага манастыра 
Арэфы, родам палачаніна. Арэфа багаты і скупы, не дзеліцца 
з беднымі. Аднойчы ўночы яго келлю абрабавалі зладзеі. Арэфа, 
шкадуючы страчанае багацце, захварэў і ледзь не трапіў ва 
ўладу д'ябла. «Паразумнеўшы» і пераацаніўшы тое, што зда- 
рылася, Арэфа дзякуе богу за ўкрадзеную маёмасць, папраў- 
ляецца і пачынае жыць праведна. 


? Добрянский Ф. Описание рукописей Виленской публичной библиотеки, 
церковнославянских и русских. Вильна, 1882. С. 193. 
З Литовские епархиальные ведомости. 1867. Мэ 13. С. 553- 558. 

Першая на ўсходнеславянскіх землях спроба сабраць у ад- 
ной кнізе ўсе часткі Бібліі была зроблена пры двары ноўгарад- 
скага архіепіскапа Генадзія ў канцы ХУ ст. У пачатку ХХІ ст. 
поўны звод біблейскіх тэкстаў з'явіўся і ў Вялікім княстве Лі- 
тоўскім -- гэта работа звязана з дзейнасцю Мацея Дзесятага і 
дзяка Фёдара. 

Мацей Дзесяты - перапісчык і складальнік зборніка біб- 
лейскіх кніг (за выключэннем Пяцікніжжа і гістарычных). У ліку 
біблейскіх ён перапісаў і кнігу Менандра, якая не з'яўляецца 
кананічнай. Зборнік быў укладам у Супрасльскі манастыр і вя- 
домы па вопісах манастырскай бібліятэкі як «Дзесятаглаў» “. 
У сярэдзіне ХІХ ст. «Дзесятаглаў» быў вывезены з Беларусі 
епіскапам Паўлам Дабрахотавым, ад яго перайшоў у прыватны 
кнігазбор акадэміка-славіста Ізмаіла Сразнеўскага і быў неда- 
ступны шырокай навуковай грамадскасці. У 1888 г. скарына- 
знавец П. Уладзіміраў з жалем канстатаваў, што рукапіс знік 
з навуковага гарызонту, і абмежаваўся толькі спасылкамі на 
папярэднюю публікацыю 1859--1860 гг. архіепіскапа Філарэта 
(Гумілеўскага) 5. У 1911 г. «Дзесятаглаў» паступіў у Аддзел 
рукапісаў бібліятэкі Акадэміі навук у Пецярбургу 9. 

Даследчыкі, якія вывучалі зборнік, падкрэслівалі яго высо- 
кую мастацкую і гісторыка-культурную каштоўнасць, выказва- 
ючы пры гэтым самыя розныя погляды на яго склад і пахо- 
джанне?. Сучаснае даследаванне «Дзесятаглава» супярэчыць 
выказаным раней меркаванням аб прыналежнасці кнігі «жы- 
доўствуючым» або якой-небудзь залежнасці яе тэксту ад тэксту 
Генадзіеўскай бібліі. У той жа час аўтары не выключаюць, што 
гэта спроба стварыць звод біблейскіх кніг была распачата пад 
уплывам вопыту Генадзія, але ажыццяўлялася іншым шляхам З. 

Мацей Дзесяты пакінуў у кнізе прыпіску -- самую вялікую 
з вядомых нам прыпісак да беларускіх рукапісных кніг: дзве 
старонкі ў аркуш сціслым паўуставам. Яна мае аўтарскі зага- 
ловак: «О написавшем книги сія». Мацей паведамляе, што нара- 
дзіўся ён у г. Тарапцы, быў дзесятым сынам у сям'і, таму і на- 
сіў прозвішча Мацей Дзесяты. Усе дзесяць братоў (Мацей 
апошні з іх) былі манахамі, манашкамі сталі і тры іх сястры. 
З гонарам ён успамінае, што сярод яго братоў і сёстраў -- манах 
ноўгарадскага Хутынскага манастыра Нікіфар, ігумення Прад- 
цечанскага манастыра ў Тарапцы Ефрасіння, ігумен Прадце- 
чанскага манастыра ў Полацку Яўфімій. Сам Мацей доўгі час 


“ Добрянский Ф. Описание рукописей... С. ХХУЦІІ. 

5 Владимуров П. Доктор Франциск Скорина. Спб., 1888. С. 93. 

9 Цяпер захоўваецца ў Аддзеле рукапісаў БАН СССР у Ленінградзе, 
шыфр 24. 4. 28. 

7” Гл., напр.: Воўк-Левановіч І. В. Кароткія ўвагі на некаторыя помнікі 
беларускае мовы... // Зап. аддзела гуманіт. навук. 1929. Кн. 9. С. 117--158. 

8 Алексеев А., Лихачева О. Супрасльский сборник 1507 г. // Материалы и 
свобшения по фондам отдела рукописной и редкой книги БАН СССР. Л., 

. С. 54--88. 

заставаўся міранінам і, верагодна, наведваў старэйшых братоў, 
бо, гаворачы аб аддаленым Ноўгарадзе, ён удакладняе адлег- 
ласць Хутынскага манастыра ад горада: «в пяти попришцах». 
Можна меркаваць, што праз брата Яўфімія Мацей быў знаёмы і 
з Францыскам Скарынам. Прамога сведчання гэтаму мерка- 
ванню няма, аднак тое, што абодва перакладчыкі біблейскіх кніг 
былі людзьмі аднаго асяроддзя, не выклікае сумнення, 

У зборах Аддзела рукапісаў Дзяржаўнай публічнай біблія- 
тэкі ў Ленінградзе ёсць два пергаментныя Евангеллі ХІУ ст. з ма- 
настыра Яна Прадцечы на Востраве (у Полацку) З. У абедзвюх 
кнігах ёсць укладныя запісы і шматлікія прыпіскі пачатку 
ХХІ ст.-- часу, калі ў Полацку жыў і вучыўся Францыск Ска- 
рына. Адзін укладны запіс паўтораны ў абедзвюх кнігах: апі- 
санне ўкладу паўторана літаральна, а спіс тых, хто прысутні- 
чаў, мае адрозненні, у прыватнасці у згадцы прадцечанскага 
ігумена Яўфімія. У адным выпадку сказана: «А пры том месте 
были добрае люди ігумен светого Івана Евфимеі з братьею». 
У другой жа прыпісцы: «А пры том месте были добрые люді 
ігумен светого Івана Евфимеі Торопка з братьею...» (імя прад- 
цечанскага ігумена сведчыць, што ён быў з Тарапца, і з'яўля- 
ецца ўскосным пацверджаннем прыпіскі Мацея Дзесятага). Як 
адна з уплывовых асоб у царкоўнай іерархіі Вялікага княства 
Літоўскага таго часу ігумен Яўфімій мог быць знаёмы з лаўры- 
шаўскім кніжнікам дыяканам Ігнатам хоць бы па сумесным 
удзеле ў Віленскім саборы 1509 г. 

Мацей працаваў над «Дзесятаглавам» з 1502 па 1507 г., пры- 
чым, як паведамляецца ў прыпісцы, работа была распачата «в 
граде нарицаемом Вильни, при великом князі Александре, быв- 
шим королем Польским, великим князем. Литовеким, Руским, 
Жомойтским, а митрополитом всеа Руси Іоне, а воеводе вилен- 
ском Миколае Радивиловиче...», а закончана «...в монастыри 
Пречистыя Благовеіценія, нарицаемом Супрясль, в державе бла- 
говернаго христолюбивого вельможі Александра Ходкевича». 
Кароль Аляксандр памёр у 1506 г., за год да складання прыпіс- 
кі. Тым больш цікава, што Мацей падкрэслівае яго велікакня- 
жацкі тытул, які меў, верагодна, незалежнае ад каралеўскага 
значэнне, больш важнае для кнігапісца Мацея: «при великом 
князі Александре, бывшим королём...» Далей згаданы Мікалай 
Радзівіл, які займаў другую па важнасці пасаду ў дзяржаве 
(віленскі ваявода) і быў не абыякавым да кніг: нам вядомы 
зборнік энцыклапедычнага зместу, які перапісаў «Васка, писарь 
пана Миколая Радийвиловича» у 1483 г.19 

Як нам здаецца, ідэя скласці звод біблейскіх кніг на сла- 
вянскай мове (а дакладней, мець свой, падобна як і ў Ноўга- 
радзе) калі не нарадзілася, го па крайняй меры здзейснілася са 

9 ДПБ. Аддзел рукапісаў, О. п. І. 9. Е. п. І. 17. 

згоды велікакняжацкага двара. Вялікі князь маскоўскі валодаў 
адзіным на той час поўным славянскім спісам Бібліі - Гена- 
дзіеўскім. Мець жа ў дзяржаве поўны пераклад Бібліі было для 
праваслаўнай Літвы і Літоўскай Русі прэстыжным момантам, 
асабліва з прычыны пастаянных захадаў па аб'яднанню рускіх 
зямель. Для вялікага князя літоўскага Аляксандра такая кніга 
была б важкім аргументам у палітычнай барацьбе з яго цесцем 
вялікім князем маскоўскім Іванам ІІІ. 

Паспрабуем абгрунтаваць наша меркаванне. Складальнік 
«Дзесятаглава» паведамляе ў прыпісцы, што меў магчымасць 
пачаць работу, таму што «бе бо христолюбец, вельможа, писарь 
великого княжества литовского Фёдор». Згадванне ў прыпісцы 
ў адным радзе вялікага князя, мітрапаліта, віленскага ваяводы 
і пісара, які быў адначасова велікакняжацкім сакратаром і ў 
якога Мацей для працы над кнігай «іспросих обресті от службы 
покоя», уяўляецца не выпадковым. Велікакняжацкая канцыля- 
рыя ў пачатку ХХІ ст. падзялялася на «рускую» і «лацінскую», 
пісары падпарадкоўваліся непасрэдна канцлеру, а пасаду канц- 
лера, начальніка канцылярыі, хавальніка вялікай дзяржаўнай 
пячаткі, па традыцыі займаў віленскі ваявода. 

Хто ж такі быў пісар Вялікага княства Літоўскага Фёдар? 
Архіепіскап Філарэт, які вывучаў гэта пытанне, лічыў, што Ма- 
цеем апекаваўся пісар Фёдар Рыгоравіч, «дзяржаўца Стокліш- 
скі», які быў з літоўскім пасольствам у Маскве ў час перагаво- 
раў наконт вяселля Алены, дачкі Івана ПІ, з Аляксандрам Яге- 
лонам у 1494 і 1495 гг. Праўда, далей Філарэт памылкова 
сцвярджаў, што пісар Фёдар Рыгоравіч і пісар літоўскага па- 
сольства ў Маскве ў 1508 г. Федка Святоша -- адна і тая ж асо- 
ба. На самай жа справе Федка Святоша быў пісарам караля 
Жыгімонта і ў 1508-1511] гг. Што ж датычыць пісара, «дзяр- 
жаўцы Стоклішскага» Фёдара Рыгоравіча, то ён памёр у 1502 г., 
калі перапіска «Дзесятаглава» або не пачыналася, або толькі 
што пачалася. Ці быў ён апекуном Мацея? Цалкам выключыць 
нельга. Аднак больш верагоднай уяўляецца кандыдатура дру- 
гога пісара. Гэта - Фёдар Янушэвіч, сын пісара Янушка, «дзяр- 
жаўца Жыжморскі, Скерстамонскі і Уладзімірскі», які быў пі- 
сарам і сакратаром вялікага князя ў 1486--1507 гг. У прыпісцы, 
складзенай у 1507 г., вяльможа Фёдар названы «писарь былый». 
Ужыванне формы «былый» можна вытлумачыць як указанне на 
тое, што чалавек гэты яшчэ жывы, у адрозненне ад выразу «ко- 
роль бывший» - пра нябожчыка Аляксандра Ягелона. Вядома, 
што ў пачатку 1507 г. Фёдар Янушэвіч унёс вялікія ахвяраванні 
ў віленскі храм Раства Багародзіцы, дзе за ўласны кошт пабу- 
даваў капліцу, і ў саборную Уладзімірскую царкву !!. 

Уяўляецца малаверагодным, каб сам пісар, без ведама мітра- 
паліта і вялікага князя, у якога ён быў сакратаром, а значыць, 

чалавекам даволі блізкім, даручыў каму-небудзь такую адказ- 
ную работу, як складанне зводу біблейскіх кніг. Аднак у 1906 г. 
нечакана, ва ўзросце 46 гадоў, памірае вялікі князь Аляксандр. 
На трон абедзвюх дзяржаў уступіў Жыгімонт І, яго родны брат, 
які выхоўваўся ў Кракаве і меў некалькі іншыя погляды на 
ўсходнюю палітыку. У гэты час са сталіцы ад'язджае Мацей 
Дзесяты, каб закончыць кнігу ў Супрасльскім манастыры, ка- 
рыстаючыся апякунствам Аляксандра Хадкевіча. У прыпісцы 
адчуваецца таксама ўсведамленне важнасці выкананай працы. 
Традыцыйнае пракляцце «отдалившему» ахвяраванне ад царк- 
вы і абяцанне рассудзіцца з ім на страшным судзе мае адну 
знамянальную агаворку: Мацей дазваляе «отдалить» кнігу, ка- 
лі гэта спатрэбіцца «для великой церковной потребы». Што ме- 
лася тут на ўвазе--ці то надрукаванне, ці то выкарыстанне 
прыгожа аздобленага кодэкса ў сталіцы, у сям'і манарха,-- ад- 
каз тут могуць даць толькі росшукі. Вялікая княгіня Алена 
актыўна ўдзельнічала ў палітычным жыцці таго часу, але яе 
адносіны да падрыхтоўкі зводу біблейскіх кніг няясныя. 

Чаму ж для стварэння біблейскага зводу выбралі Мацея, 
чалавека на той час свецкага? Бясспрэчна таму, што Мацей 
Дзесяты быў дасканалым каліграфам, цудоўным мастаком, ча- 
лавекам шырока адукаваным. Аднак можна меркаваць, што 
выбар пісарам Фёдарам выканаўцы такой грандыёзнай працы 
быў абумоўлены і тым, што Мацей мог абапірацца не толькі на 
свае веды, але на аўтарытэт і веды сваіх дзевяці братоў і трох 
сясцёр. Сярод іх былі ўплывовыя асобы, як ігумен полацкага 
Прадцечанскага манастыра Яўфімій, манах Хутынскага манас- 
тыра Нікіфар і ігумення жаночага манастыра ў Тарапцы Ефра- 
сіння. Магчыма, вялікі князь літоўскі такім чынам імкнуўся 
захаваць сувязі з Ноўгарадам, які нядаўна адышоў да Масквы. 
Як бы там ні было, аднак пасля заканчэння Фёдарам, дыяканам 
мітрапаліта Іосіфа, перакладу Пяцікніжжа Майсея і гістарыч- 
ных кніг (у 1514 г.) у Вялікім княстве Літоўскім быў цалкам 
укамплектаваны звод стара- і новазапаветных кніг--на тры 
гады раней, чым пачалося друкаванне перакладу Скарыны. 

Перакладчыцкая і выдавецкая дзейнасць Францыска Ска- 
рыны ажыццяўлялася на сродкі багатых гараджан: у прадмовах 
і пасляслоўях ён ні разу не ўпамінае ні царкоўную, ні свецкую 
ўладу. Ужо адзін гэты факт, сведчыць, наколькі розныя былі 
пазіцыі беларускага першадрукара і яго сучасніка -- кнігапіс- 
ца. Што ж датычыць біблейскіх кніг, сабраных і перапісаных 
Мацеем Дзесятым, то можна пагадзіцца з тым, што яны ства- 
раліся пад уплывам Генадзіеўскай бібліі, аднак не як спісы з 
яе (так лічыў І. Яўсееў, якога катэгарычна абвергнулі А. Аляк- 
сееў і В. Ліхачова). Выкладзеныя вышэй назіранні паказваюць, 
што ўплыў быў ад супраціўнага -- ствараўся яшчэ адзін звод 
біблейскіх кніг, на гэты раз пад патранатам вярхоўнай духоўнай 
і свецкай улады Вялікага княства Літоўскага. 





А. С. МЫГЛЬНІКАЎ (Ленінград) 


ЯШЧЭ РАЗ АБ ПРЫЧЫНАХ ПАЕЗДКІ СКАРЫНЫ Ў ПРАГУ 


Абставіны, што абумовілі пражскую місію Ф. Скарыны, 
важныя не толькі для вывучэння вытокаў беларускага кнігадру- 
кавання, але ў пэўнай меры ўяўляюць і больш агульную тэарэ- 
тычную і метадычную цікавасць, бо закранаюць пытанні дасле- 
давання гісторыі кнігі ў народаў, якія ў свой час уваходзілі ў 
склад шматнацыянальных дзяржаўных фарміраванняў. На не- 
каторых аспектах гэтай двухадзінай праблемы мы і хацелі б 
коратка спыніцца. 

Першы, хто прапанаваў тлумачэнне прычын, па якіх бела- 
рускі першадрукар пачаў сваю дзейнасць іменна ў Празе, быў 
вялікі чэшскі славіст Ёзаф Добраўскі, які ў 1792-1793 гг. зра- 
біў навуковае падарожжа ў Расію. Тут, у бібліятэцы Пецярбург- 
скай Акадэміі навук, ён упершыню пабачыў скарынаўскае Пя- 
цікніжжа, а ў Маскоўскім архіве Дзяржаўнай калегіі замеж- 
ных спраў меў магчымасць азнаёміцца з радам іншых пражскіх 
выданняў Ф. Скарыны. Справаздачу пра свае назіранні ён 
апублікаваў у 1796 г.! 

У той час вучоныя амаль не мелі звестак пра жыццё і дзей- 
насць Ф. Скарыны. Спрэчным заставалася і пытанне: пра якую 
іменна Прагу паведамлялася на тытульным лісце «Бібліі рус- 
кай»: пра сталіцу Чэхіі ці прадмесце Варшавы? І. Г. Штрытар, 
які апублікаваў у 1783 г. апісанне скарынаўскай Бібліі, не да- 
пусціў нават думкі, што гаворка можа ісці пра чэшскую Прагу: 
«того не можно за верное сказать: ибо в Богемии, сколько мне 
известно, не российскими илй славянскими литерами печатали: 
и сие невероятно, что сию одну кнйгу для иностранного народа 
нарочно в Праге, что в Богемий, напечатали. Считаться может, 
что сия Прага есть Варшавы или какое место в Литве» 2. 

Такой жа думкі перад паездкай у Расію прытрымліваўся і 
Добраўскі. У лісце да чэшскага славіста Ф. Дурыха, які пра- 
цаваў у Вене, у маі 1791 г. ён указваў, што Пяцікніжжа было 


1 РоргоузКкў 3. І.егагізспе Масйгісріеп уоп еіпег... іт Зайге 1792 иупіег- 
поттеп Кеізе пасі Эсруефеп цпёд Кивіапа. Ргае, 1796. 5. 101--108. 

2 Штриттер И. Г. Описание первого издания в печать и перевода на рос- 
сийский язык свяішценной Библий в 1517-1519 гг. // Опыт трудов Вольного 
российского собрания при ймп. Московском ун-те. М., 1783. Ч. б. С. 180. 

выдадзена Ф. Скарынам не ў Чэхіі, а ў Польшчы“. Пасля зна- 
ходжання ў Расіі меркаванне Добраўскага змянілася, пра што 
ён з усёй шчырасцю паведамляў у сваёй навуковай справазда- 
чы. Спачатку, пісаў ён, «Прага як месца друкавання здалося 
мне настолькі неверагодным, што я хутчэй падумаў аб Празе 
каля Варшавы. Аднак калі я ў Варшаве запытаўся аб стане го- 
рада Прагі ў мінулыя часы, то даведаўся, што ён у 1519 г. быў 
такі нязначны, што прыведзеныя ў «Бібліі» подпісы «у слаўным, 
вялікім месце Пражскім» зусім не маглі да яго адносіцца. 
З гэтага Добраўскі зрабіў канчатковую выснову, згодна з якой 
месцам выдання «Бібліі рускай» магла быць толькі чэшская 
Прага“. 

Канстатацыя гэтага факта прымусіла даследчыка задумацца 
над пытаннем: чаму Ф. Скарына выбраў для сваёй дзейнасці 
іменна сталіцу Чэшскага каралеўства? У сувязі з гэтым Доб- 
раўскі выказаў надзвычай цікавую гіпотэзу, звязаную з інтэн- 
сіўнымі палітычнымі і дыпламатычнымі кантактамі, якія існа- 
валі тады паміж Польшчай, Вялікім княствам Літоўскім, Аўст- 
рыяй і Чэхіяй. Трон апошняй з 1516 па 1526 г. займаў плямен- 
нік польскага караля Жыгімонта І Старога Людовік Ягелон. 
Згодна з меркаваннем Добраўскага, Ф. Скарына мог быць у 
свіце польскага караля, які ў 1515 г. наведаў Прагу і Вену. Гэта 
давала беларускаму першадрукару надзею «знайсці тут боль- 
шую бяспеку і падтрымку, чым дзе-небудзь у іншым месцы» ?. 

Гэта гіпотэза не атрымала далейшага развіцця, хоць А. Фла- 
роўскі і назваў «не без значэння» адзначаны чэшскім славістам 
факт працяглага знаходжання на чэшскім троне прадстаўнікоў 
дынастыі Ягелонаў Уладзіслава (1471-1516) і яго сына Людо- 
віка (1516--1526). А. Флароўскі згаджаўся з тым, што існаванне 
дынастычных сувязей нават «без прамой дапамогі польскага 
караля» магло садзейнічаць паспяховай дзейнасці Ф. Скарыны 
ў Празе. «Аднак,-- рабіў ён агаворку,-- усё гэта - пакуль што 
толькі дапушчэнні і здагадкі, на якіх нельга з упэўненасцю 
грунтаваць якія-небудзь вывады і меркаванні» 9. 

Усё гэта так. Але што ж у гіпотэзе Добраўскага трэба лічыць 
галоўным? Думаецца, не дапушчэнне таго, што Ф. Скарына мог 
быць у свіце Жыгімонта ці карыстацца прыхільнасцю яго сына 
або ўнука. Да таго часу, пакуль не будуць знойдзены неабход- 
ныя крыніцы, гэта меркаванне сапраўды застаецца толькі да- 
пушчэннем, прычым даволі няпэўным. Між тым асноўная думка 


Добраўскага развівалася ў іншым напрамку і заключалася ў 


З Угаіетпе дЧорізу ]. РобгоузКеро а Е. Рцгісба 2 Іеўё 1778--1780 / Ууд. 
А. Ра!ега. Ртгара, 1895. 5. 198. 

падкрэсліванні таго, што да моманту з'яўлення Ф. Скарыны ў 
Празе паміж краінамі, кіраўнікі якіх збіраліся ў 1515 г. на 
венскую сустрэчу (да яе мы яшчэ вернемся), існавалі даволі 
цесныя кантакты. Але якраз на гэты аспект гіпотэзы Добраў- 
скага не было звернута даследчыкамі належнай увагі. На ім мы 
і хацелі б спыніцца. 

Пасля працяглага бескаралеўя, якое наступіла ў Чэшскай 
дзяржаве пасля завяршэння гусіцкіх войн, і намінальнага праў- 
лення двух каралёў з роду Габсбургаў, чэшскі сейм у 1498 г. вы- 
браў каралём Іржы з Падэбрад, што яшчэ з 1452 г. быў пры- 
значаны «земскім правіцелем». Абапіраючыся на дробную і 
сярэднюю шляхту і гарадскую вярхушку, ён імкнуўся абмежа- 
ваць правы панскай алігархіі. А будучы кіраўніком умеранай 
рэфармацыйнай плыні чашнікаў, ён не ўтойваў антыпатыі да 
папскай курыі. Яна і паны былі моцнымі праціўнікамі, якія і па- 
вялі барацьбу супраць «гусіцкага караля». Яго праціўнікі, ства- 
рыўшы ў 1465 г. так званую Зеленагурскую канфедэрацыю, 
выбралі на чэшскі трон польскага караля Казіміра ІУ Ягелон- 
чыка, даўшы яму права прапанаваць замест сябе кандыдатуру 
аднаго са сваіх сыноў. Калі ж польскі кароль з прычыны ўнут- 
рыпалітычных перашкод не выкарыстаў гэтага права, мяцеж- 
ная знаць справакавала на вайну супраць Іржы венгерскага 
караля Маціяша Хуньядзі (Мацея Корвіна). Ён заняў Маравію 
і Сілезію, што ўваходзілі ў склад зямель чэшскай кароны, і ў 
1469 г. быў абвешчаны чэшскім каралём. Краіна аказалася 
разарванай на дзве часткі, з якой кожная мела свайго караля. 
У такіх надзвычай складаных абставінах Іржы з Падэбрад 
прыняў выключна адказнае рашэнне - адмовіўшыся ад замаца- 
вання трона за сваімі нашчадкамі, ён абвясціў сваім пераемні- 
кам Уладзіслава, сына польскага караля Казіміра. У выніку та- 
кога рашэння, ухваленага сеймам, на чэшскі трон узышла галі- 
на польскай дынастыі Ягелонаў у асобе ўжо названых раней 
Уладзіслава і яго сына Людовіка. З 1490 г, Уладзіслаў заняў 
адначасова і пасад Венгерскага каралеўства (пад імем Уласло 
П), які перайшоў потым да яго сына Людовіка (пад імем Лайа- 
ша П). Так у цэнтры Еўропы на некалькі дзесяцігоддзяў узнікла 
персанальная чэшска-венгерская унія, каралі якой былі ў най- 
бліжэйшым сваяцтве з кіраўніком Польска-Літоўскай дзяржавы. 

Аб'ектыўна гэта адпавядала палітычнай сітуацыі тых дзеся- 
цігоддзяў, калі рэальная небяспека асманскай экспансіі, ахвярай 
якой стагоддзем раней сталі балканскія народы, пасля падзення 
ў 1453 г. Канстанцінопаля патрабавала аб'яднання сіл краін 
Дунайскага басейна”. Аднак на практыцы ўсё аказалася больш 
складаным. З аднаго боку, праўленне Ягелонаў у Чэшскім ка- 
ралеўстве насіла ў значнай меры намінальны характар, і ўлада 





7 Аналіз гэтых тэндэнцый гл. у кн.: Османская империя и страны Цент- 
ральной, Восточной й Юго-Восточной Европы в ХУ- ХХІ вв. М., 1984. 

аказалася захопленай панскай алігархіяй. Аўтарытэт каралеў- 
скай улады упаў, у краіне запанавала анархія, да якой далуча- 
лася рэлігійна-палітычная барацьба паміж прыхільнікамі ката- 
ліцызму і пратэстанцтва розных напрамкаў, хоць Іржы з Падэб- 
рад, а потым і Ягелоны пацвярджалі роўнасць правоў католікаў 
і чашнікаў. 

З другога боку, Габсбургі, якія ўжо даўно квапіліся на су- 
седнія чэшскія землі, убачылі небяспеку ў тым, што чэшскі, вен- 
герскі і польскі троны занялі прадстаўнікі дынастыі Ягелонаў, 
і рабілі ўсё, каб не дапусціць стварэння уніі трох дзяржаў. Ад- 
нак і непасрэдныя інтарэсы, і магчымасці Уладзіслава пера- 
шкаджалі яму захаваць адзінства дзеянняў са сваімі польскімі 
сваякамі. Усё гэта вяло да нарастання супярэчнасцей унутры 
Ягелонскага дома. 

Узнікла неабходнасць пошукаў кампрамісу. У 1507 г. паміж 
аўстрыйскім эрцгерцагам і германскім імператарам Максімілія- 
нам І і чэшска-венгерскім каралём Уладзіславам быў заклю- 
чаны дагавор аб шлюбах іх дзяцей і ўнукаў у будучым. Выказ- 
валася, у прыватнасці, меркаванне, што дачка Уладзіслава 
Ганна ўступіць у шлюб з адным з унукаў Габсбурга, а яго сын 
Людовік ажэніцца з унучкай апошняга. У выніку працяглых і 
складаных перагавораў летам 1515 г. у Вене адбылася канфе- 
рэнцыя, якая ўвайшла ў гісторыю пад назвай «сустрэчы трох 
каралёў». Апрача Максіміліяна і Уладзіслава ў ёй удзельнічалі 
Людовік і польскі кароль Жыгімонт І. Іменна ў свіце апошняга, 
па меркаванню Добраўскага, і апынуўся ў Празе Ф. Скарына. 

Знешне венская сустрэча выглядала ідылічна: Максіміліян 
не толькі «ўсынавіў» маладога Людовіка, але і абвясціў яго 
генеральным вікарыем свяшчэннай Рымскай імперыі, пераемні- 
кам «рымскага караля». Але ўнутраныя супярэчнасці паміж 
Габсбургамі і Ягелонамі ад гэтага не аслаблі. Выкарыстаўшы 
нязгоду, Асманская імперыя намагалася дыпламатычнымі кро- 
камі і ваеннымі дзеяннямі, распачатымі ў 1521-1522 гг., разбу- 
рыць такі небяспечны для яе саюз цэнтральнаеўрапейскіх дзяр- 
жаў. У бітве пры Мохачы 29 жніўня 1526 г. нешматлікі атрад 
Людовіка быў разгромлены, а сам ён загінуў. На аснове раней 
заключаных дынастычных дамоўленасцей чэшскім каралём 
стаў Фердынанд Габсбург. Дынастыя Ягелонаў на чэшскім і 
венгерскім тронах перастала існаваць. Аднак яе больш чым паў- 
векавое знаходжанне на чэшскім троне не прайшло без пэўных 
культурна-палітычных вынікаў, якія мелі непасрэднае дачынен- 
не да чэшска-польска-літоўскіх міждзяржаўных сувязей. 

Вытокі іх сягалі да ранняга сярэдневякоўя, паншырыўшыся ў 
ХІЎУ ст., калі чэшскі трон займалі каралі Люксембургскай ды- 
нас-ыі -- Ян, яго сын Карл ІУ, які адначасова быў імператарам 
Германскай імперыі, і сын апошняга Вацлаў ІУ, што ўтрымліваў 
імператарскі тытул да 1400 г. У гэтыя дзесяцігоддзі вакол хры- 
сціянізацыі Літвы, апошняй у Еўропе «паганскай» дзяржавы, 

разгарнулася барацьба, у станоўчым завяршэнні якой, па роз- 
ных прычынах, былі асабліва зацікаўлены польскія феадалы і 
германскія імператары. Не закранаючы ў дадзеным выпадку 
спецыяльна гэтай складанай і шматпланавай тэмы, нагадаем 
толькі, што ў 1385 г. у замку Крэва паміж польскімі і літоўскімі 
кіраўнічымі коламі быў заключаны дагавор, згодна з якім лі- 
тоўскі вялікі князь Ягайла, уступаючы ў шлюб з польскай ка- 
ралевай Ядвігай, станавіўся польскім каралём. Гэта і адбылося 
ў наступным, 1386, годзе. Дагавор быў абумоўлены радам аба- 
вязацельстваў з боку Ягайлы. У прыватнасці, увядзеннем ў Літве 
каталіцтва і далучэннем да Польшчы ўладанняў Вялікага кня- 
ства, уключаючы і заходнерускія вобласці, што раней уваходзілі 
ў склад Старажытнарускай дзяржавы, на якія здаўна прэтэн- 
давалі польскія феадалы. Крэўскі дагавор паклаў, такім чынам, 
пачатак польска-літоўскай асабістай уніі, на чале якой апынуў- 
ся Ягайла, каранаваны пад імем Уладзіслава ІІ Ягелы. Ён 
паклаў пачатак дынастыі Ягелонаў, прадстаўнікі якой пазней 
займалі чэшскі і венгерскі троны. Праўда, апазіцыя з боку тых 
літоўскіх феадалаў, якія не без падставы баяліся ўзмацнення 
польекіх канкурэнтаў, прымусіла Ягайлу перадаць у 1392 г. у 
Літве ўладу, а праз некалькі год і тытул вялікага князя Вітаўту. 
Але званне «вярхоўнага князя» ён за сабой ўсё ж захаваў. Пры 
ўсёй неадназначнасці Крэўскай уніі, якая замацавала экспансія- 
нісцкія планы ў дачыненні да ўсходнеславянскіх зямель, аб'ек- 
тыўна яна мела і пазітыўнае значэнне, бо садзейнічала аб'яд- 
нанню сіл народаў рэгіёна для абароны ад агрэсіўнага Тэўтон- 
скага ордэна. Зусім відавочна гэта пацвердзіла Грунвальдская 
бітва 1410 г., калі супраць яго ў складзе польскіх і літоўскіх 
войск Ягайлы і Вітаўта разам змагаліся таксама беларускія, 
рускія, украінскія і чэшскія атрады (у апошнім знаходзіўся і 
Ян Жыжка) 3. 

Сімптаматычна выглядаюць спробы палітычнага аб'яднання 
гэтай часткі Еўропы, якія неаднаразова рабіліся ў ХІЎ --па- 
чатку ХХІ ст. (мы нагадалі толькі самыя важныя, не закранаю- 
чы іншых, больш эпізадычных выпадкаў накшталт польска-вен- 
герскай уніі 1370- 1382 гг.). Яны, між іншым, сведчылі пра тое, 
што насуперак рэлігійным адрозненням паміж католікамі і 
праваслаўнымі і этнамоўнай неаднароднасці краін-партнёраў, 
нягледзячы на міждзяржаўныя супярэчнасці, абумоўленыя блі- 
жэйшымі :нтарэсамі пануючых класаў, тэндэнцыя да супрацоў- 
ніцтва народаў Цэнтральнай і Усходняй Еўропы з цяжкасцю, 
павольна, але ўсё ж пракладвала сабе шлях. І, што ў дадзеным 
выпадку асабліва важна падкрэсліць, гэта тэндэнцыя знаходзі- 
ла адлюстэаванне і ў сферы культурных кантактаў паміж Поль- 
шчай, Вялікім княствам Літоўскім і Чэшскім каралеўствам. 

Адзначаючы гэта, неабходна ўлічваць, што Вялікае княслва 

Літоўскае, звязанае з Польшчай асабістай уніяй, было шматва- 
цыянальнай дзяржавай, значную частку якой з ХІЎУ ст. складалі 
беларускія землі -- радзіма Ф. Скарыны. Традыцыі, якія ішлі 
ад старажытнарускай культуры і якія атрымалі ў наступны пе- 
рыяд развіццё як у беларускім, так і ва ўкраінскім асяроддзі, 
адыгрывалі ў духоўным жыцці Вялікага княства Літоўскага 
важную ролю. Гэта, у прыватнасці, адбілася на становішчы 
«рускай» (беларускай) мовы як афіцыйнай. На ёй былі напіса- 
ны Літоўскія Статуты ХХІ ст., агульнадзяржаўныя летапісы, 
вялося справаводства. Гэта прасочваецца і па матэрыялах сла- 
вянскага кнігадрукавання, цэнтрам якога тут спачатку стала 
Вільня, дзе на пачатку 1520-х гадоў, пасля вяртання з Прагі, 
узнікла друкарня Ф. Скарыны -- першая на сучаснай тэрыторыі 
нашай краіны. А прыкладна за тры дзесяцігоддзі раней у Кра- 
каве з друкарні ІШвайпольта Фіёля выйшлі першыя славянскія 
кірылічныя друкаваныя кнігі, якія атрымалі распаўсюджанне 
не толькі сярод праваслаўнага насельніцтва Вялікага княства 
Літоўскага, але і ў Расіі. 

Такім чынам, палітычныя кантакты паміж Чэшскай і Поль- 
ска-Літоўскай дзяржавамі садзейнічалі пашырэнню культурных 
сувязей паміж народамі, якія жылі ў іх межах, у тым ліку па- 
між прадстаўнікамі чэшскага, польскага і беларускага асярод- 
дзя. З такога пункту погляду і трэба разглядаць змест чэшска- 
польскіх і чэшска-літоўскіх узаемаадносін. 

Падыходзячы да справы з такіх пазіцый, спашлёмся на рад 
характэрных фактаў, якія адзначаліся даследчыкамі гэтай 
праблематыкі. Каралева Ядвіга праяўляла зацікаўленасць ва 
ўзнаўленні Кракаўскага універсітэта, які быў заснаваны ў 
1364 г., але потым перапыніў сваю дзейнасць. Узноўлены ў 
1400 г., ужо пасля смерці каралевы, Кракаўскі універсітэт хутка 
стаў адным з вядучых еўрапейскіх навуковых і культурных 
цэнтраў. Сярод студэнтаў былі і выхадцы з Вялікага княства 
Літоўскага, у тым ліку беларусы і ўкраінцы, а таксама і з Чэш- 
скага каралеўства. Цікава, што колькасць іх павялічваецца ў 
другой палавіне ХУ -- пачатку ХХІ ст. Сярод выкладчыкаў Кра- 
каўскага універсітэта сустракаліся таксама асобы беларускага, 
украінскага і чэшскага паходжання?. Так, пражскі магістр Ян 
Існер, які ўваходзіў у акружэнне каралевы Ядвігі, быў аргані- 
затарам багаслоўскага факультэта. Наогул сярод яе прыбліжа- 
ных было некалькі былых магістраў Пражскага універсітэта, 
заснаванага Карлам ІУ у 1348 г.,-- Мацей з Кракава, Анджэй 
Ласкарж, Матоўш з Кракава, Віганд; прапаведнікам пры двары 
Ядвігі быў Ян Штэкна, які ў 1397 г. пераехаў з Прагі, дзе атры- 
маў вучоныя ступені бакалаўра і магістра вызваленых навук. 
Важна адзначыць, што Штэкна ў пражскі перыяд свайго жыцця 

быў звязаны з Янам Гусам. Знаходзячыся ў Кракаве, ён прыняў 
удзел у распрацоўцы праекта заснавання пры Карлавым уні- 
версітэце ў Празе асобнай літоўскай калегіі !. 

Калегія была задумана як інтэрнат і навучальна-педагагіч- 
ны цэнтр па падрыхтоўцы кадраў для распаўсюджання і ўста- 
лявання ў Літве хрысціянства. Заручыўшыся згодай чэшскага 
караля Вацлава ІЎ, каралева Ядвіга падпісала 10 лістапада 
1397 г. грамату аб заснаванні Літоўскай калегіі. Адносна часу 
пачатку яе фактычнай работы сярод даследчыкаў няма адзінст- 
ва. Літоўскі гісторык А. Шапока адносіў гэта да 1401--1404 гг. 
сучасны чэхаславацкі гісторык Ё. Полішанскі называе нават 
год падпісання граматы, а другі чэхаславацкі даследчык схіль- 
ны сапраўднай датай пачатку дзейнасці Літоўскай калегіі лі- 
чыць 1411 г.!! Пад імем «Калегія каралевы Ядвігі» («Калегія 
каралевы», «Ерусалімская калегія» і інш.) гэта ўстанова праіс- 
навала да 1704 г. Але на самай справе яе функцыяніраванне 
скончылася раней, пасля анексіі зямель чэшскай кароны Габс- 
бургамі ў 1620 г. 

Гісторыя Літоўскай калегіі даволі складаная. Калі перша- 
пачаткова яна была задумана як месца жыхарства і навучання 
бедных студэнтаў з Вялікага княства Літоўскага, то досыць 
Хутка кантынгент навучэнцаў (12 чалавек) стаў папаўняцца за 
кошт асоб рознага паходжання, сярод якіх выхадцаў з Літвы 
было крайне мала. У [1413 г. Калегія аб'ядналася з інтэрнатам 
«чэшскай нацыі» (улічваючы шматнацыянальны склад Карла- 
вага універсітэта, ім прыкладна з канца 1360-х гадоў разам з 
чэшскай былі вылучаны яшчэ тры «нацыі» -- польская, саксон- 
ская і баварская, якія хутка сталі ўспрымацца як «нямецкая 
нацыя») І. Ці была ў Літоўскай калегіі ўласная бібліятэка -- 
невядома !7. Калі ў свой час З. Таболка адказаў на гэта пытанне 
станоўча, то ў цяперашні час Ф. ІШмахел, Э. Урбанкава і нека- 
торыя іншыя даследчыкі схільны лічыць, што члены Літоўскай 
калегіі сваёй бібліятэкі не мелі і карысталіся кнігамі суседняй 
калегіі «чэшскай нацыі» 1. 

С. Звяртае на сябе ўвагу, што першыя жыхары Літоўскай кале- 
гі, таксама як студэнты і выкладчыкі «чэшскай нацыі», былі 
звязаны з Янам Гусам і яго аднадумцамі. Адзначыць гэта ціка- 
ва яшчэ і таму, што апошнія праяўлялі цікаваць да славянскага 


Ю Буаіоў М. Іііеузка КоІеў Ргаўзкё ипіуеггйу (1397-1622) // Ргара- 

У Ппіче Эр. ргасі К 400 уугоёі 2аіоўепі цпіуеггіу уе Уіпіцзц. Ргаба, 1981. 
. 19--20. 

1 барока А. Кагаіепез Задууеоз Гіеіцуіц Коіесіўа Ргароўе. Кацпаз, 1939. 
5. 11; Ройбепзкў 7. Ргізрёуек К дёііпат зіукй цпіуеггіу Кагісуу а УііпіцэКкё 
зіаіпі ипіуегзібу // Ргара -- УіІпіцз.. 5. 9; Зуаіо5 М. Ор. сіі. 5. 19. 

12 Краткая история Карлова университета. Прага, 1965. С. 14, 27, ЗІ. 

13. Біпкеуібіцэ К. Гіейшуіц КоІевііоз БіБІіоіека Ргароўе // ВіЫііоіеку «агра. 
1978. М. З. Р. 32--38. 

1“ ТороіКка 7. Магодёпі а цпіуеггііпу Кпіроупа у Ргаге: еі угпік а уўуоў. 
Ртара, 1959. 5. 26; буаіоё М. Ор. сіі. 5. 97. Там жа бібліяграфія пытання. 

свету і Літвы, дзе каталіцызм існаваў побач з праваслаўем. 
Самы блізкі паплечнік чэшскага рэфарматара Еранім Пражскі 
ў канцы 1412 г. зрабіў падарожжа ў Польшчу, Вялікае княства 
Літоўскае і на Русь. Спачатку спыніўшыся ў Кракаве, у краса- 
віку наступнага года ён разам з літоўскім князем Вітаўтам ру- 
шыў далей, пабыў, у прыватнасці, у Віцебску і Пскове !?. Еранім 
Пражскі вельмі цікавіўся звычаямі і абрадамі праваслаўнага 
рускага і беларускага насельніцтва, што, між іншым, было 
прад'яўлена яму як абвінавачванне на Канстанцкім саборы, па 
рашэнню якога ён у 1416 г. быў спалены на вогнішчы. 

Пытанне пра ролю Яна Гуса і Ераніма Пражскага ў развіцці 
чэшска-літоўска-беларускіх культурных сувязей, якое прыцяг- 
вала ўжо ўвагу даследчыкаў, патрабуе комплекснага вывучэння, 
уключаючы сюды і больш аддаленыя вынікі (напрыклад, уздзеян- 
не праведзенай Янам Гусам рэформы чэшскай арфаграфіі на 
выпрацоўку графікі літоўскай пісьменнасці). А пакуль абмя- 
жуемся толькі канстатацыяй факта, што Літоўская калегія ў 
Празе з першых жа гадоў яе стварэння і звязаныя з ёю асобы 
з акружэння Яна Гуса апынуліся ў цэнтры кантактаў Чэхіі з 
землямі Вялікага княства Літоўскага і заходнімі абласцямі 
Рускай дзяржавы, якія прымыкалі да іх. 

Такім чынам, да пачатку дзейнасці Ф. Скарыны кантакты 
паміж Вялікім княствам Літоўскім і Чэшскім каралеўствам 
мелі досыць моцныя традыцыі. Важна пры гэтым падкрэсліць, 
што адзначаныя кантакты, як шматбаковыя, так і двухбаковыя, 
працякалі ў рамках дзяржаўна-палітычных структур, якія існа- 
валі тады, г. зн. паміж цэласнымі дзяржаўнымі комплексамі пі 
ў іх межах (чэшска-польскія, чэшска-літоўскія, чэшска-бела- 
рускія, але таксама літоўска-беларускія, польска-беларускія ў 
г. д.). У святле гэтага выбар Ф. Скарынам месца сваёй перша- 
пачатковай дзейнасці здаваўся не толькі апраўданым, але для 
той эпохі і аптымальным. І не толькі таму, што беларускі перша- 
друкар, як лічыў Добраўскі, мог у Празе разлічваць на бяспеку 
і падтрымку з боку Ягелонаў. Прычыны выбару былі больш 
глыбокімі. 

Гарады ў Чэшскіх землях, нягледзячы на складанае ўнутры- 
палітычнае становішча краіны на мяжы ХУ-ЖХХІ стст., пера- 
жывалі ўздым. Патрыятычна настроенае чэшскае мяшчанства 
не мела асаблівай схільнасці да каталіцызму і імкнулася пера- 
важна да розных пратэстанцкіх канфесій!?. Для Ф. Скарыны, 
які задумаў гіганцкую працу па перакладу і выданню «Свяшчэн- 
нага пісання» на роднай мове,--а ў вачах каталіцкай і арта- 
даксальнай праваслаўнай царквы гэта здавалася ерассю,-- такі 
горад, як Прага, быў найбольш прыдатны. Зразумела, Ф. Ска- 
рына мог бы выбраць і Венецыю, дзе славянскае кнігадрукаван- 


15 История Чехословакии. М., 1956. Т. 1. С. 146. 
7 0! Мыльников А. С. Чешская книга: Очерки истории. М., 1971. С. 77-81. 

не таксама паспяхова развівалася. Але сталіца Чэшскага ка- 
ралеўства, апрача адзначаных вышэй абставін, была больш 
зручнай і з пункту погляду сувязей !. 

Прыведзеныя меркаванні маюць, на наш погляд, больш 
агульнае значэнне для распрацоўкі методыкі вывучэння гісто- 
рыі кнігі у народаў, якія ў сілу абставін, што рэальна складва- 
ліся ў тыя ці іншыя перыяды свайго развіцця, былі пазбаўлены 
дзяржаўнай незалежнасці, ці ўжо страціўшы, ці яшчэ не на- 
быўшы яе. У такой сітуацыі недастаткова абмежавацца факта- 
мі кніжнай справы толькі на дадзенай этнічнай тэрыторыі, без 
уліку іх больш шырокага этнакультурнага кантэксту. У літара- 
туры, напрыклад, ужо адзначалася роля буйных гарадскіх цэнт- 
раў у гісторыі тых або іншых этнічных культур незалежна ад 
таго, ці знаходзяцца гэтыя гарады ў межах або за межамі ад- 
паведных тэрыторый 13. 

Тое, што беларускае кнігадрукаванне пачалося не на Бела- 
русі, а ў Чэхіі, будучы потым працягнутым у Вільні, г. зн. зноў 
па-за межамі рассялення карэннага этнасу,-- не выпадковасць, 
а ў пэўнай меры заканамернасць генезісу друкарскага спосабу 
кнігавытворчасці. У любым выпадку -- адзін з яго рэальных 
варыянтаў, хоць канкрэтныя прычыны такога становішча маглі 
быць вельмі рознымі. Успомнім, напрыклад, што кнігадрукаван- 
не на царкоўнаславянскай мове кірыліцай узнікла ў Кракаве, а 
першая кніга на літоўскай мове -- «Катэхізіс» М. Мажвідаса -- 
была надрукавана ў 1547 г. у Кёнігсбергу, які яшчэ і ў ХУШ ст. 
адыгрываў важную ролю ў развіцці літоўскай нацыянальнай 
культуры,-- акалічнасць, адзначаная ў мастацкай форме К. Да- 
нелайцісам у паэме «Поры года». Падобным чынам было і ў ін- 
шых народаў, перш за ўсё ў тых, якія знаходзіліся ў непаўна- 
праўным становішчы і вялі барацьбу за сацыяльнае і нацыя- 
нальнае вызваленне. Нельга, напрыклад, вывучаць гісторыю 
чэшскай або славенскай кнігі, застаючыся ў геаграфічных ме- 
жах гэтых народаў і ігнаруючы культурнае жыццё Вены як 
сталіцы імперыі, у якую яны ўваходзілі. Самая важная выснова, 
якая выплывае з аналізу пражскай місіі Ф. Скарыны, заключа- 
ецца якраз у тым, што вывучэнне гісторыі нацыянальнай кніж- 
най справы павінна весціся не толькі ў рамках дадзенай этна- 
Культурнай традыцыі (гэта бясспрэчна), але і ў кантэксце сін- 
хронных міжнародных сувязей да перыяду, які вывучаецца. 
Прычым не толькі міжэтнічных, але і міждзяржаўных, як на 


7 Падрабязней пра гэта гл.: Мыльников А. С. Франциск Скорина ий Пра- 
га // Белорусский просветитель Ф. Скорина и начало книгопечатания в Бе- 
лоруссии и Литве. М., 1979. С. 24--33. 

18 Юхнева Н. В. О роли многонациональных городов Центральной и Во- 
сточной Европы в интеграционных этнических процессах (ХУЦІ- ХІХ вв.) // 
У истоков формирования наций в Центральной ий Юго-Восточной Европе: Об- 
патвенно-культурное развитие и генезисе национального самосознания. М., 

4. С. 17--28. 

гэта справядліва звяртаў увагу яшчэ Добраўскі. У гэтым сэнсе 
яго гіпотэза можа быць слушна пацверджана гістарычнымі фак- 
тамі. 

Гэта была рэчаіснасць, падобная на тую, якая прывяла 
(Францыска Скарыну ў Прагу, дзе ім была адкрыта новая ста- 
ронка ў гісторыі кнігі не толькі беларускай, але і іншых народаў, 
якія цяпер уваходзяць у Савецкі Саюз. 








А. А. ЛОЙКА (Мінск) 


ІНДЫВІДУАЛЬНАСЦЬ ФРАНЦЫСКА СКАРЫНЫ 


Тыя радкі пра захопленых у Прычарнамор'і ўзброенымі воямі 
нейкага военачальніка трох незвычайных палонных з музычнымі 
інструментамі, якія палонныя называлі гуслямі, а візантыйскія 
гісторыкі УІ ст. нашай эры фуслямі, мог чытаць і сам Францыск 
Скарына. І называлі сябе тыя палонныя славянамі, і гаварылі, 
што няма жалеза ў іх краіне і што, не ведаючы вайны і любячы 
музыку, яны вядуць жыццё мірнае і спакойнае - з гуслямі ў ру- 
ках: з музыкай, што абуджаецца ад перабору пальцамі струн 
гусляў... 

Гісторыя, кажуць, не паўтараецца. Але, відаць, не ўсе людзі 
хочуць у гэта верыць. Ва ўсякім выпадку, думаецца, што быў ся- 
род тых людзей і Францыск Скарына, калі праз дзесяць стагод- 
дзяў пасля УІ, а менавіта ў ХХІ ст.-- б жніўня 1517 г. ў чэшскай 
Празе таксама ўзяў у свае рукі «гуслі»-- скончаны ім друкам у 
гэты дзень Псалтыр. У прадмове да яго малады друкар тлумачыў, 
што назву сваю яго першадрук займеў ад інструмента, падобнага 
да гусляў, толькі дзесяціструнных, знарок нібы прынароўленых 
дзеля ўсхвалення дзесяці біблейскіх запаведзяў. 

Больш ці менш струнаў было на полацкіх гуслях - якая роз- 
ніца! Галоўнае, што гуслі як такія былі выбраны маладым дру- 
каром у той час, калі быў ужо і шлях Альгердаў - з яго роднага 
Полацка да Крэўскіх, потым Медніцкіх, потым Вострабрамскіх 
варотаў у Вільні. Шлях Альгердаў -- шлях мяча, што прадаў- 
жаў сабой у іншым часе шляхі вояў, якія гайсалі ад Прычарна- 
мор'я да Палесся і некалі паланілі і насельнікаў суровай Поўна- 
чы, што так любілі ракатанне гусляў. 

Выбар, аднак, адбываўся не ў Празе: ён быў зроблены яшчэ ў 
Полацку -- у Сафеі, як тады называлі Сафійскі Сабор, у галуб- 
ніцы пры ёй -- напэўна, той, дзе свой Псалтыр пісала Ефрасіння 
Полацкая. Шлях Ефрасінні да «гусляў» быў праз келлю. Келля, 
як і меч, не паланіла шкаляра-палачаніна, яго паланіла кніга. 
І яго жыццё пачыналася з узаемаадносін з царкоўнікамі, каб ах- 
вяраваць сябе на ўслугу пасольству, каб уступіць у вельмі скла- 
даныя ўзаемаадносіны з духавенствам, свецкімі феадаламі і ўво- 
гуле з людзьмі на зямлі, з богам, нібы існым у небе. 

Думаецца, што не вельмі цяжка здагадацца, паўтарэння чаго 
ў гісторыі прагнуў Скарына, беручы ў рукі свой Псалтыр. Праз 

дзесяць стагоддзяў, якія мінулі, шмат што змянілася ля Заходня- 
га Акіяна, як называлі Балтыку нашы продкі. І славяне даўно 
ўжо на той час агоралі руду, пазналі меч -- мячоў стала куды 
больш, чым гусляў; звону іх куды больш, чым музыкі. І верыў 
Скарына, што ў гісторыі паўтараецца не толькі злое, цёмнае, але 
і добрае, светлае; паўтараецца, павінна паўтарыцца і музыка, 
любоў да яе і толькі да яе, бо чалавек на гэтым свеце павінен 
жа прагнуць быць чалавекам, павінен жа прагнуць мудрасці, 
пекнаты, гармоніі. Павінен! А калі чалавек не разумее 
таго, што ён павінен, то трэба даць яму разуменне таго, 
абудзіць у ім гэта разуменне. Так менавіта пачынаўся Ска- 
рына - будзіцель, кніжнік, асветнік, пачынаўся на скрыжалях 
мудрасці і музыкі, веры ў мудрасць чалавека і красу мелодыі і 
літары, пачынаўся як гістарычная асоба і непаўторная індыві- 
дуальнасць. 

На жаль, да апошняга часу на Скарыну як індывідуальнасць 
мы часта пазіраем яшчэ, так сказаць, зверху ўніз, а не знізу 
ўверх: пазіраем са свайго ХХ ст. праз ХУПІ, ХХІІ, другую пала- 
віну ХУІ, а не хоць бы з ХУ, ХІУ стст., прычым адасабляючы ад 
Асветніцтва ХУІ ст. і барока ХХІІ ст., ад ХПІ- ХУ стст. як 
«класічнага», скажам мы, сярэдзіннага для Заходняй Еўропы 
сярэдневякоўя. Скарыну мы пераважна звязваем толькі з Адра- 
джэннем, толькі з Рэфармацыяй, маючы разгалінавана распраца- 
ванае разуменне шкалы духоўных каштоўнасцей Адраджэння і 
акрэсленае, некалькі заштампаванае ўжо бачанне тыпажу рэне- 
сансавага дзеяча; маючы нарматыўнае разуменне Рэфармацыі і 
тыпажу яе дзеячаў. І часта яшчэ, таго не заўважаючы, як бы 
ўціскаем у рамкі клетачак адпаведных схем Адраджэння, Рэфар- 
мацыі непаўторную матэрыю духоўнасці Скарыны, думаючы, што 
ўзвышаем, узвялічваем яго, а на самай справе прыніжаем, агіста- 
рычваем, не бачачы сапраўднай цэльнасці яго індывідуальнасці, 
арганічнай, натуральнай, якая толькі ж дэфармуецца ад прыме- 
рак да фігуры Скарыны то шатаў Леанарда да Вінчы, то сута- 
ны Марціна Лютэра. 

Сённяшняя найпершая задача скарыназнаўства бачыцца, та- 
кім чынам, перадусім у канкрэтызацыі агульных яго тэзісаў, у 
высвятленні рэальна-гістарычнага сэнсу нашых першасных слоў 
пра Скарыну- асветніка, гуманіста, дзеяча ўсходнеславянскага 
яднання. 

Што дае найперш погляд на Скарыну ў гістарычнай перспек- 
тыве «знізу»? Ён дае найперш мажлівасць убачыць Скарыну ў 
сваім часе, які не горшы і не лепшы, чым які-небудзь іншы гіста- 
рычны час, і для Скарыны натуральны, у якога ён быў, як мы лю- 
бім гаварыць, на пярэднім краі. Таго часу яшчэ не называлі тады 
сярэдневяковым, і не было яшчэ тады няўдзячных ацэнак сярэд- 
невякоўя, якімі яно абрасло з часам. І быў у сваім часе Скарына 
як рыба ў вадзе. А ў вадзе як у вадзе- стрыжнявыя плыні, 
завадзі, невады. Скарына быў на стрыжні, трапляў у невады, а ў 

канцы яго выкінула і на бераг, бы з роднай стыхіі на схілы Град- 
чан. Ды час Скарыны быў яго часам, яго ўлоннем, --з мацярын- 
скага ўлоння сярэдневякоўя ў яго развіцці на землях сённяшняй 
Беларусі ад Х да ХХІ ст. і вырастаў Скарына як велічная по- 
стаць. 

Якія мы ў сваім часе часта фанабэрлівыя! Як мы часам неда- 
ацэньваем вякоў мінулых! І асабліва чамусьці найменш удзячныя 
мы сярэдневякоўю, хоць яму б мы павінны былі быць, на наш 
погляд, у большай ступені ўдзячныя, чым антычнасці. І якраз ці 
не ў сувязі з агульнай недаацэнкай сярэдневякоўя мы і цягнем 
Скарыну ў «чыстыя» дзеячы Адраджэння, каб абвысакародзіць 
яго, бо якое ж, маўляў, высакароднае гэта сярэдневякоўе, якое ў 
нас асацыіруецца з інквізіцыяй, рэлігійным фанатызмам, талму- 
дзістамі - і толькі. Асацыіруецца не без прычын: сярэдневякоўе 
якраз з найбольшай сілай сябе ва ўсіх гэтых цемрашальскіх іпа- 
стасях выявіла. Але, якраз спараджаючы такіх дзеячаў, як Ска- 
рына, сярэдневякоўе выяўляла і зусім іншую - перадавую, свят- 
лістую, магутную сваю існасць. 

Скарына --асветнік. Яго асветніцтва--апагей развіцця сярэд- 
невяковага рэлігійнага асветніцтва. Пачатак гэтага асветніцтва 
ў Белай Русі быў звязаны з літаратурнай дзейнасцю Ефрасінні 
Полацкай і Кірылы Тураўскага, працяг -- з асветніцкай дзейна- 
сцю Скарыны -- першадрукара, публіцыста, паэта. Гэта было 
рэлігійнае асветніцтва не чалавека ў сутане, а ў доктарскай ман- 
тыі. Яно працягвала рэлігійна-асветніцкія традыцыі Кіеўскай Ру- 
сі і было ў пераемнасці з сярэдневяковымі ерасямі, ды ўласна 
ерассю не стала, хоць і ўзвышалася над царквой, касцёлам, пра- 
тэстанцкім зборам. І рэфармацыі асветніцкая дзейнасць беларус- 
кага гуманіста не спарадзіла, бо яе клопат быў не аб царкве як 
арганізацыі, а больш усеагульны, больш універсальны. 

Мудрасць, на якую абапіраўся Скарына, была кніжнаю і на- 
роднаю; народная -- практычна-жыццёваю, кніжная -- біблей- 
скаю і арыстоцелеўскаю. Мы часам нібы забываем, што ў адра- 
джэнні антычных аўтарытэтаў у Адраджэння заслуга не з пер- 
шых, бо на іх на ўсім працягу свайго развіцця абапіралася і ся- 
рэдневякоўе. На падвалінах арыстоцелеўскай мудрасці засталіся 
не толькі схаласты, Аўгусцін і Тамаш Аквінскі, але і шмат у чым 
секулярызаваная мудрасць кніжнікаў Францыі ХІП- ХІЎ стст. 
Сам Скарына сцвярджаў, што мудрасць боская і Арыстоцелева 
ёсць нібы ўся мудрасць свету. Але сам Скарына ў грамадскай і 
практычнай дзейнасці зыходзіў з мудрасці куды шырэйшай, чым 
у Бібліі. Само ж скарынаўскае ўзвелічэнне «прамудрасці божай» 
было і, можа, дасюль засталося самым патэтычным узвелічэннем 
розуму ўвогуле. І сапраўды, хто больш абсалютызаваў розум і яго 
сілу, ці рэлігійны асветнік Скарына, ці дзеячы Асветніцтва, эн- 
цыклапедысты ХУЦІ ст.,-- гэта яшчэ пытанне. 

Складанасць праблемы індывідуальнасці Скарыны найперш у 
тым, што ён быў і дзецішчам сярэдневякоўя. І гэта няцяжка зра- 

зумець, калі ўспомніць пра асобу Скарыны як прадстаўніка 
еўрапейскай інтэлігенцыі. Ужо ў ХЦІ--ХІУ стст. ва універсітэтах 
Францыі тыя інтэлігенты гаварылі, што радзіма чалавека там, 
дзе веды. Становячыся ўсееўрапейскім інтэлігентам, Скарына з 
Полацка падаваўся ў. Кракаў, Падую, Прагу; і гарады гэтыя 
сталі яго радзімай, бо нараджалі яго як інтэлігента. Ды знахо- 
дзячы сабе ўсё новыя радзімы, Скарына ніколі не забываўся аб 
горадзе, у якім нарадзіўся, аб зямлі, на якой нарадзіла яго маці, 
аб мове, з якое бог у свет яго пусціў. Французскія, гуманісты 
сваёй гларыфікацыяй (ведаў нібы забіралі радзіму ў сваіх вуч- 
няў. Лаціна як мова еўрапейскай сярэдневяковай культуры нібы 
забірала ў навучэнцаў іх радзіму. Само дагматычна-рэлігійнае 
сярэдневяковае навучанне з пракламаваннем таго, што чалавек 
на свеце -- толькі госць, што яго вечны дом -- неба, таксама ж 
забірала ў прававернага хрысціяніна яго радзіму. Ды ні Кракаў- 
ская акадэмія і Пудуанскі універсітэт, ні лаціна, ні бог не забра- 
лі ў Скарыны Радзімы, і ён у радзімым слове ласку да свае ра- 
дзімай зямлі выказаў, становячыся пры гэтым ужо не сярэдневя- 
ковым чалавекам. 

Выказаў жа Скарына сваю любоў да Радзімы з вывучкай ся- 
рэдневяковай. А то была вывучка немалая. Бо само ж еўрапей- 
скае рэлігійнае асветніцтва проста абагатварала кніжнасць, 
слова, вуснамі аднаго са сваіх прадстаўнікоў Ермалая Барбары, 
заяўляючы: «Я ведаю двух багоў -- Хрыста і славеснасць», вус- 
намі ж другога абвяшчаючы рыторыку рамяством, што суседні- 
чае з геніяльнасцю. Менавіта з веданнем усіх правіл рыторыкі 
напісан Скарынам яго гімн роднай зямлі, які пачынаецца слова- 
мі: «Понеже от прирожения...» І мы яшчэ не ўчынілі вельмі про- 
сценькай справы -- не разгледзелі гэтага шэдэўра, што пачынае 
нашу нацыянальную паэзію, у яго сувязі з таямніцамі паэтыкі, 
не разгледзелі прыёмаў інверсіі, раз'яднання, усячэння, неадна- 
разовага паўтарэння аднаго і таго ж слова, найдакладнейшага 
захавання клаўзул -- перападу дыхання, клаўзул элегічных, 
клаўзул рыфмаваных і ўсіх астатніх правіл рыторыкі, якая ў вы- 
падку са Скарынам сапраўды аказалася ў суседстве з геніяль- 
насцю. 

Ёган Гутэнберг, «бацька» друкарскага варштата, казаў, што 
друкарства ёсць навука над навукай, мастацтва над мастацтвам. 
Скарына, прагны мудрасці, не мог не кінуцца да навукі над наву- 
кай -- да друкарства, а маючы ў душы прагу пекнаты, ён браўся 
за друкарства як за мастацтва над мастацтвам. І разам з тым ён 
выступаў за ўзвышэнне майстра як тварца формы, цудадзея, па- 
добнага да бога-тварца. І адсюль вынікала формула дзейнасці 
Скарыны-друкара -- да мудрасці праз Біблію, да красы -- праз 
Біблію, да творчасці -- праз Біблію. 

Скарына быў чалавекам, які гістарычнае значэнне сваёй 
друкарскай дзейнасці цалкам разумеў. Найпершы паказчык та- 
го -- наяўнасць канкрэтных датаў друку, менавіта найбольш гі- 

старычных, першых, заключных. Пры тым нават і наяўнасць спе- 
цыяльнага выбару даты, асабліва першай -- б жніўня 1517 г., 
дня спаса, ператварэння, далучэння да святла фаворскага. Буду- 
чы прававерным хрысціянінам, Скарына не мог працаваць у гэты 
дзень ці паказваць праваслаўнаму, што ён на свята працаваў. 
Але Скарына не зважаў на забароны, бо яму важная была сім- 
воліка: шэсць дзён бог ствараў свет, шостага кончана ім, Скары- 
нам, друкаванне Псалтыра; б жніўня - свята спаса-выратаван- 
ня, дык дзеля выратавання душаў яго Псалтыр; 6- свята пра- 
абражэння-пераўтварэння, дык дзеля пераўтварэння душаў, 
тварэння новых душаў, адрыву іх ад цемры і далучэння да свят- 
ла -- Псалтыр! Паняцці «пераўтварэння», «тварэння» ставілі 
думку на ўзмежак з паняццем «сатварэнне», а гэта ўжо наблі- 
жала чалавека да бога, адбывалася збліжэнне бога-тварца і ча- 
лавека-тварца. І Скарына як тварэц друкаванай Бібліі, не мірг- 
нуўшы вокам, акрамя выяў на гравюрах падабенства бога і яго 
прарокаў змяшчае ў Бібліі і свой партрэт, а на адным з дрэва- 
рытаў перад богам прадстаўляе сябе -- укленчаным, з апушча- 
ным долу зрокам, як і належала прававернаму хрысціяніну. Ды 
такое было ўжо не ў рамках дагматычнага сярэдневякоўя, бо 
падымала чалавека з ніцасці, з праху да бога, ставіла чалавека 
поруч з богам. То было абагатварэннем чалавека, то было апа- 
гейнай старонкай у развіцці рэлігійнага асветніцтва на Беларусі, 
як і спалучэнне гэтага ж асветніцтва з красой. 

Парыванні Скарыны да прыгожага былі часам проста аша- 
ламляльнымі. Пад павевамі Адраджэння? Так, пад павевамі, 
але, можа, у большай ступені ад прыроджанага, ад укаранёнага 
ў характары нашых продкаў, ад таго, што ўжо было ў беларус- 
кім сярэдневякоўі. Прагу мудрасці вяшчаў для нашых продкаў 
Кірыла Тураўскі: «Сладко бо медвеный сот и добро сахар, обоего 
же добрее книгий разум». Прагу красы да Кірылы Тураўскага 
выявілі ўжо хадакі, што выбіралі Кіеўскай Русі веру і пра якіх 
у летапісе чытаем: «Придохом в немци, и видехом в храмах мно- 
ги службы творяіць, а красоты не вийдехом никакоея же». 

Так, дзеля паталення прагі красы сваіх суайчыннікаў ствараў 
хараство пражскай Бібліі Скарына, ствараў Біблію, кажучы сло- 
вам У. Караткевіча, прыўкраснай, памятаючы і пра Красную, 
самую магутную башту Полацка, і пра Красны мост з Верхняга 
замка ў Запалоцце «Краснае» было для Скарыны «прекрасным», 
хоць чырвоная фарба была для яго таксама прыгожай, бо «Пес- 
ню песняў» друкаваў дзвюма фарбамі: і будзённай руплівіцай 
чорнай, і-- для ўцехі вока -- чырвонай, святочнай. 

Пасля гэтага становіцца цалкам зразумелым, чаму Біблія 
Скарыны не магла не легчы на стол як краса і шрыфту, і буквіц- 
ініцыялаў, і гравюр, віньетак, заставак. Душа Скарыны інакш 
не магла. 

1621 годам датуецца верш Яна Казіміра Пашкевіча з пачат- 
ковымі іх радкамі: 

Полска квитнет лациною, 
Литва квийтнет русчизною... 


Вобраз квету асабліва стасуецца да русчызны Скарыны, да 
яго Бібліі, у якой кветкі стылізаваныя і жывыя паперадзе вобра- 
заў фауны. Зноў жа ў сваіх адносінах да прыроды Скарына ся- 
рэдневяковы ці рэнесансавы, ці адно райскімі ўстаюць з гравюр 
і буквіц сонца і месяц, кветкі і дрэвы? Сабакагаловымі чалаве- 
камі Скарына не палохае. Стылізаваныя кветкі на яго партрэ- 
це--гэта найперш узоры полацкага малявання. Нацыянальная 
стыхія, нацыянальны дух тут у Скарыны самыя адкрытыя, самыя 
моцныя, як і выява яго пачуццяў захаплення наддзвінскім шмат- 
квеццем -- васількамі, рамонкамі, канюшынкамі, канваліяй, зва- 
ночкамі, шыпшынай. І якраз у гэтай неабыякавасці да прыроды 
Скарына ўжо -- не чалавек сярэдневяковы, а ў паэтызацыі пры- 
роды менавіта родных мясцін -- зноў жа патрыёт свайго Па- 
дзвіння. 

І тут мы можам адно здзівіцца, як такі дзейны чалавек, як 
Скарына, мог так завастраць увагу сваіх гравёраў, чаляднікаў, 
калі не сам ён быў мастаком-выканаўцам, на тым, што ў стане 
руху не вельмі ўбачыш, запомніш. А самога ж Скарыну мы ніяк 
не можам уявіць у стане сузіральным, бо ён-- сам рух, само 
дзеянне пад дэвізам: вера без справы, без дзеяння -- мёртвая. 
Вера ў Скарыны была ў бога, ды не меншая -- у сваю справу, У 
свой розум і пастулаты, сфармуляваныя апосталам Паўлам: 
«Кожны павінен разумець нас», «маючы... надзею, мы дзейнічаем 
з найвялікшай апантанасцю». 

Скарына быў у сваёй дзейнасці апантаны да авантурніцтва. 
Яго друкі ў Празе і Вільні былі ўсё ж чынам яго маладосці, і 
Скарына ніяк не мог хацець таго, каб у памяці нашчадкаў гэты 
ягоны чын застаўся нібы забаўка, грахі ягонай маладосці, а не 
вялікі пачатак усяго яго жыцця, тым больш што сам ён, Скары- 
на, не мог не імкнуцца да выдатнага, поўнасцю завершанага, 
дасканалага, памятаючы, як і ўсё сярэдневякоўе, прыказку: усё, 
што складаецца з трох, выдатнае. І пагэтаму так настырна, так 
смела і без перадыху дзейнічаў Скарына, прагнучы трэцяга дру- 
ку. Рызыка пры гэтым была яго наканаваннем, і ў рызыцы ён 
быў прыгожы, бо не быў меркантыльны, эгаістычны, як крайні 
індывідуалізм і меркантылізм, што вялі да абагатварэння дука- 
та, будучы ў «голай» існасці «чыстым» прадуктам Адраджэння 
як эпохі росту буржуазных вытворчых адносін. 

Старэйшае па часе скарынаўскае бачанне чалавека пры богу 
як богу роўнага, у прамудрасці божай, дасканаласці, думаецца, 
сапраўды прывабней буржуазнай маралі, спароджанай пенезем, 
які збыдляўся, становячыся чыстаганам, трапляючы ў рукі ліхвя- 
ра і абясцэньваючыся, пры абясцэнцы сваёй яшчэ больш экс- 
плуатацыю эксплуатуемых узмацняючы. І тым больш рызыкоў- 
на «падцягваць» індывідуальнасць Скарыны да характарыстык 
заходнееўрапейскага Адраджэння, бо ўсходнеславянскае Адра- 

джэнне - гэта зусім не дубль Адраджэння італьянскага, нямец- 
кага, а з'ява цалкам аўтахтонная, арыгінальная, на сваім гісто- 
рыка-культурным падглеб'і, хоць і пад уплывам заходнееўрапей- 
скага Рэнесансу яно фарміравалася. І што гэта так, у цэлым 
вельмі хораша лішні раз даказвае таксама і гісторыя росту Ска- 
рыны як індывідуальнасці, якую ў агульных рысах мы акрэслі- 
лі б так: пад павевамі заходнееўрапейскага гуманізму сын улон- 
ня асобнага, для Заходняй Еўропы -- варварскага, падаецца ў 
само гарніла заходнееўрапейскага гуманізму, але, прайшоўшы 
яго, вяртаецца ў сваё радзімае сярэдневякоўе, каб стаць тут у 
шэраг першых дзеячаў усходнеславянскага Адраджэння. «Вар- 
вар застаўся варварам!»-- маглі злосна гаварыць пры гэтым яго 
супраціўнікі, але Скарына на самай справе вырас у найярчэйшы 
квет сярэдневяковай русчыны, што ўступала ў сваё Адраджэн- 
не, -- русчыны, звязанай, па-першае, з агульначалавечым зме- 
стам, які ёсць у Бібліі, па-другое, з прагай нашых продкаў музы- 
кі, лепаты, мудрасці, дасканаласці, гармоніі. 

Гаворачы пра індывідуальнасць Скарыны, мы павінны ба- 
чыць яе і ў розных чарговых іпастасях: полацкі шкаляр, кракаўскі 
бурсак, чалавек у мантыі. Адысей у мантыі і ў купецкім сінім 
кабаце або ў кажуху, лекар, каралеўскі сакратар, сакратар ві- 
ленскага біскупа Яна, каралеўскі батанік на Градчанах. Адзен- 
не, аднак, унутранага свету яго не змяняла, як не змянялі яго і 
няўдачы. 

Багемская камора на Градчанах Скарыну не мілавала. Але 
трагічнаю яго фігуру рабіла не гэта: самавыгнанцам ён быў на 
Градчанах. Не банітам, як казалі тады, бо ніхто яго не асуджаў 
на выгнанне за здраду, як толькі ён сам сябе сваёй адлучкай у 
Маскву, у якую ён не накіравацца не мог, толькі ў Маскве бача- 
цы мажлівасць поўнага ўвыдатнення свайго, поўнага звяршэння 
ідэі свайго жыцця. У Маскву Скарына паехаў, відаць, пасля поў- 
нага свайго выйгрышу ў так званай пазнанскай эпапеі, пасля 
атрымання ім ад караля Жыгімонта І дзвюх прывілеяў. У лю- 
бым горадзе мог з ласкі караля асесці Скарына, любую малую 
ці вялікую справу рабіць, вызвалены ад юрысдыкцыі ўсіх чыноў 
і ад падаткаў таксама. Ды Скарына выбраў горад, які каралём 
Жыгімонтам не прадугледжваўся. Сам выбар гэтага горада 
перакрэсліваў прывілеі Жыгімонта, а тым больш хаджэнне ў яго. 
Але так як ідэя жыцця беларускага гуманіста, справа Скарыны 
не магла канчаткова здзейсніцца без далучэння да ўсяго абсягу 
ўсходніх славян, ён пайшоў у Маскву. А не пайшоў бы, ці сцвер- 
дзіў бы ён сябе як дзеяч яднання трох брацкіх народаў не мечам, 
а кнігай -- мудрасцю, пекнатой, ідэяй гармоніі? 

Фёдара Курыцына ў Маскве ўжо не было. Максім Грэк быў 
у зняволенні. Паміраў у Волаку Ламскім ці памёр ужо вялікі 
князь Васіль Іванавіч. І была, пэўна, сустрэча з мітрапалітам 
Даніілам. і Скарынава мара аб трэцядруку згарэла ў звычайным 
сярэдневяковым кастры. Сярэдневякоўе адхіляла Скарыну ад 

сябе, хоць ён быў з яго ўлоння. У Маскве быў толькі кароткі 
фінал таго адхілення, бо пачатак яго быў у Вільні. Феадалізм 
увайшоў тут у поўную сілу не дзеля таго, каб спрыяць ідэі Ска- 
рыны з яго службай паспольству, з яго мірнай місіяй кніжніка. 
Таму Скарыну і не падумалі падтрымліваць ні князь Канстанцін 
Іванавіч Астрожскі, ні Радзівілы, ні Альбрэхт Гаштольд, ваяво- 
да віленскі, канцлер усёй дзяржавы. Такім чынам, і ў гэтай сувя- 
зі Вялікае княства Літоўскае, Рускае і Жамойцкае нібы неза- 
коннанароджанага сына свайго Скарыну ад сябе адкідвала: 
Скарыну адкідвалі ад Белай Русі цёмныя феадальныя сілы краі- 
ны. У гэтым была драма і трагедыя Францыска Скарыны як вы- 
датнай індывідуальнасці. 

Ды дух яе заставаўся непераможным. Не сумняваемся, што 
прага трэцядруку турбавала Скарыну і на Градчанах, і таму ён 
сышоў і з іх. Нойштадт -- назва апошняга горада, вядомага нам 
на жыццёвым шляху Францыска Скарыны. Нойштадт!.. Новы 
горад!'.. Красамоўна вяжацца назва таго горада да сімволікі на- 
віны, навізны, наватарства, адкрывальніцтва новых шляхоў і но- 
вых часін!.. Скарына не быў бы Скарынам, калі б не шукаў Ной- 
штадта -- новага горада. Бо ў пошуках новага найперш і выяў- 
ляла сябе ўся светлата Францыска Скарыны як індывідуальна- 
сці, як вялікага грамадскага дзеяча, першадрукара, мысліцеля, 
асветніка-гуманіста, мастака і майстра эпохі ўсходнеславянска- 
га Адраджэння. 





У. А. КАЛЕСНІК (Брэст) 


ІДЭАЛ СКАРЫНЫ 


Разважаючы пра ідэал Скарыны, трэба мець на ўвазе, што 
мы пераносім у эпоху Адраджэння сучасны тэрмін. Сучаснікі 
Скарыны ўжывалі паняцце «ідэя»-- як яе разумеў Платон, г. зн. 
недасяжны ўзор, створаны ўяўленнем дасканалы прадмет, з'ява 
ці тып адносін, якія могуць існаваць толькі ў сферы духу, а пры 
спробе здзяйснення страчваюць сваю дасканаласць, становяц- 
ца толькі матэрыяльнымі ценямі духоўных прататыпаў -- ідэй. 
У сярэднія вякі св. Аўгусцін уключыў Платонава паняцце даска- 
налай ідэі ў тэалагічную дактрыну -- і атрымалася, што абса- 
лютная дасканаласць можа быть толькі ў галаве бога. Паняцце 
«ідэал» пачало ўваходзіць у філасофскі лексікон у ХУП ст. і 
азначала найвышэйшую мэту паводзін чалавека або сацыяльнай 
групы ў сферах грамадскага ці прыватнага жыцця. Ідэалам 
магла называцца звышцяжкая, нездзяйсняльная задача. Ідэал 
супрацьпастаўляўся рэчаіснасці як нешта жаданае, але нязбыт- 
нае. У такім сэнсе найчасцей і сёння ўжываецца гэта паняцце. 

Увогуле ажыццявімасць ідэалу мае дыялектычны характар: 
ідэал, які здзейсніўся, аўтаматычна перастае быць ідэалам, тра- 
ціць «ідэальнасць», г. зн. загадкавую пабуджальную і захапляю- 
чую сілу, пераходзіць з будучыні ў сучаснасць і становіцца нор- 
май, звычаем, стылем паводзін. Ідэал можа толькі тады запаль- 
ваць і заклікаць, калі здаецца нам адначасна здзяйсняльным і 
няздзейсненым, дасягальным і недасягнутым. Праўда, наяўнасць 
ці адсутнасць жыццёвага рэалізму -- толькі адзін аспект ідэа- 
лу, а яго сутнаснае ядро -- гуманістычная каштоўнасць. Ідэі са- 
цылістаў-утапістаў нездзяйсняльныя, часіа наіўныя, але звы- 
чайна захоўваюць і для нас, рэалістаў, прыхільнікаў навуковага 
рацыянальнага бачання свету, прывабную сілу -- як высакарод- 
ныя ўзлёты чалавечага духу. 

Сёння папулярным стаў парадокс, нібы ідэал- гэта нешта 
нематэрыяльнае, але надзвычай рэальнае. Ідэал -- рэальнасць 
духоўная, нешта неад'емнае, без чаго не можа свядома здзяйс- 
няцца чалавечы лёс. Ідэалы надаюць жыццю сэнс, мэту, патрэбу 
прагрэсіраваць, ісці ўперад і вышэй. 

Тое, што ў філасофскім лексіконе эпохі Адраджэння не існа- 
ваў тэрмін «ідэал», не азначае, што духоўнае жыццё гэтай пары 

было пазбаўлена ідэальнасці. Іменна духоўным пачаткам пе- 
раўзышла культура Адраджэння антычнасць, якую бралася ўся- 
го толькі адрадзіць, вярнуць з забыцця, паўтарыць. Мастацкае 
і грамадскае мысленне часоў Скарыны практычна ўжывала 
дзве формы абагульнення --ідэалізуючую і тыпалагізуючую, 
хоць і не дайшло да тэарэтычнага іх абгрунтавання, не назвала 
іх адпаведнымі тэрмінамі. Узоры абагульняльнай ідэалізацыі 
можна назіраць у манументальных вобразах Мікель Анджэла і 
ў сімвалічнай таемнасці карцін Эль Грэка і Гераніма Босха, а на 
свой лад-- іў карнавальнай гратэскнасці твора ў Франсуа Раб- 
ле. Гіадвядзенне рэальнага пад ідэал ці пад антыідэал-- вось 
адзін са спосабаў пазнання сэнсу і сутнасці. Ідэалізуючая тыпі- 
зацыя ўваходзіла ў мастацтва эпохі Адраджэння як прадаўняя 
спадчына анімістычна-фальклорнага мыслення і як традыцыя 
сярэдніх вякоў, субстрат духоўнасці, якім Адраджэнне ўзвыша- 
лася над залішне цялеснай антычнасцю. Да ідэалізуючага тыпу 
пазнання грамадскай рэчаіснасці трэба аднесці «Горад сонца» 
Тамаза Кампанелы, «Краіну Утопію» Томаса Мора, праграму 
«Царства божага на зямлі» Томаса Мюнцэра, дзяржаву без вой- 
наў Фрыча Маджэўскага, Сымона Буднага і Васіля Цяпінскага. 
Паралельна з падвядзеннем пад ідэал грамадская і мастацкая 
думка эпохі Адраджэння знаходзіць рэалістычны спосаб аба- 
гульнення -- тыпалагізацыю. Яе сутнасць -- выдзяленне са з'яў 
характэрнага, дамінуючага. Гэты спосаб можна назіраць у тво- 
рах Леанарда да Вінчы, Тыцыяна, Бакачыо. Наяўнасцю тыпі- 
зуючага абагульнення рэнесансавае мастацтва і мысленне ўзвы- 
шаліся над сярэдневяковым. Аднак неабходна мець на ўвазе, 
што само рэнесансавае мысленне мела ўсё яшчэ мастацкі, воб- 
разны склад. 

Вобразнае ўяўленне мае здольнасць ідэалізаваць, узнімаць 
з'явы да ўзроўню дасканаласці або зніжаць іх, дэгераізаваць. 
Незалежна ад таго, падвышае творчая думка ці зніжае, або, 
урэшце, падае прадметы, з'явы і адносіны адпаведнымі жыццю, 
яна сама застаецца рэальнасцю. У выпадку адэкватнасці вобраз 
увасабляе здзейснены ідэал, а ў выпадку падвышэння ці зніжэн- 
ня -- мадэль аптымістычна ці песімістычна ўяўляемай будучыні. 
Рэальным тут застаецца сам духоўны акт спасціжэння рэаль- 
насці. 

У літаратуразнаўчых працах да гэтага часу ўсё яшчэ жыве 
погляд, быццам ідэалізуючае абагульненне варожае абагульнен- 
ню тыпалагізуючаму і ў прынцыпе горшае за яго, бо нясе ў сабе 
сіндром ідэалізму. Фальклор лічыцца несумяшчальным з пісь- 
мовай літаратурай, рамантызм -- з рэалізмам і г. д. Сапраўды, 
у фальклорным, ідэалізуючым абагульненні дамінуе агульнае і 
схематызуецца індывідуальнае, але ж у сваю чаргу ў тыпалагі- 
зуючым літаратурным абагульненні можа быць дапушчана праз- 
мернасць індывідуалізаванасці, натуралістычна падвышана пры- 
ватнае. Будучы прыхільнікам каардынацыі, а не субардынацыі 

розных форм мастацкага абагульнення, я радуюся, сустракаючы 
ў працах сучасных даследчыкаў спробы пагадзіць ідэалізуючае 
і тыпалагізуючае абагульненні, паколькі яны не выключаюць ад- 
но другога, а могуць узаемна дапаўняцца. Цікава і, на наш по- 
гляд, пераканальна гаворыць пра гэта Арсеній Гулыга ў артыку- 
ле «Крытэрый - чалавечнасць» !, прысвечаным тэорыі Ф. ІЦы- 
лера аб наіўным і сентыменталісцкім мастацтве. Гуманнасць 
мэт, а не ідэалізаванае і жыццепадобнае ўвасабленне ідэй,-- вось 
што прапануецца лічыць галоўнай рысай ідэалу і змястоўнасці 
мастацкага вобраза ў цэлым. 

Кароткая літаратурная энцыклапедыя трактуе эстэтычны 
ідэал як катэгорыю, што не існуе ў жыцці незалежна. Эстэтычны 
ідэал залежны ад ідэалу сацыяльнага, грамадскага, этычнага. 
Ядром ідэалу з'яўляецца канцэпцыя чалавека. Іменна з такой 
пазіцыі, нам здаецца, цікава глянуць на блізкія Францыску Ска- 
рыну рысы ідэалу жыцця, чалавека і мастацтва. Гэта дасць маг- 
чымасць выявіць пераклічку Скарынавых ідэй з днём сённяшнім. 
У свядомасці сённяшняга дня праблема ідэалу выступае як ду- 
хоўнае і бездухоўнае, старое і новае мысленне, індывідуалістыч- 
нае і грамадскае, нацыянальнае і агульначалавечае. Цікава па- 
шукаць у Скарыны мадэлей дасканалай асобы, узорнага жыцця, 
ідэальных паводзін, вытокаў патрыятычнай легенды вызваленча- 
га руху на Беларусі-- гістарычнага самасцвярджэння народа, 
яго мовы і культуры. 

Звярнуўшыся да Скарыны, мы без цяжкасці знойдзем у яго 
творах вобразны рад, у якім вылучаюцца як героі манументаль- 
нага плана -- Майсей, Саламон, Пталамей, Ісус Сірахаў, Іоў, 
Юдзіф, евангеліст Лука і апостал Павел, так і постаці, паказа- 
ныя ў межах зямной, жыццёвай меры,-- Мардахей, Руф, прарок 
Валаам і інш. 

На нашу думку, сэнс разглядаць Скарынаў ідэал чалавека 
як меру ўсіх рэчаў. У якасці апорных варта прыняць тры тыпы 
постацей: дзяржаўнага дзеяча, узорнага грамадзяніна-патрыё- 
та і, урэшце, вучонага, збіральніка мудрасці, асветніка. Кожнае з 
названых увасабленняў ідэалу мае свае антыномы: плюсавая 
мадэль суправаджаецца мінусавай. І тыя і другія формы пахо- 
дзяць з біблейскіх міфаў, антычнай культуры, а таксама з ай- 
чынных традыцый, народных звычаяў, нораваў, уяўленняў. 

Пазітыўная мадэль ідэалу дзяржаўнага дзеяча, цара ў Ска- 
рыны -- гэта заканадаўцы і мудрацы Майсей, Саламон, Птала- 
мей Філадэльф і Эверэт, Жыгімонт Стары і інш. Агулам яны па- 
дыходзяць пад тыпалагічную мадэль цара-заканадаўцы, цара- 
законніка і міралюбца, здольнага не ўзвышаць сваю персону 
над светам, а прабываць у межах чалавечай сутнасці. Гэта да- 
зваляе ўладару быць аб'ектыўным і судзіць падданых мудра, 
паводле закону, які адпавядае звычаям і традыцыям гэтай зям- 


І Иностр. лит. 1986. Ме 9. 

лі, закону справядлівага, напісанага не для ўласнай карысці 
ўладара, а для агульнай патрэбы, для ўстанаўлення ладу і гар- 
моніі ў краіне. 

Негатыўная мадэль, антыідэал цара--гэта агрэсіўны за- 
ваёўнік, тыран-беззаконнік, які нішчыць, разбурае, захоплівае і 
кіруе падданымі па сваёй прыхамаці, страшыць і патрабуе ад іх 
сляпога падпарадкавання, пакорлівасці. Узоры дэспатычных ца- 
роў Скарына таксама знайшоў у Бібліі - гэта і фараон, які за- 
гадаў павітухам выкідваць у рэчку немаўлятак-хлопчыкаў, пры- 
нятых ад парадзіх-ізраільцянак, гэта і Артаксеркс, Камбіс або 
Навухаданосар -- заваёўнік Іерусаліма, разбуральнік храма Са- 
ламонавага, рабаўнік, які зрабаваў рытуальны посуд са святыні 
пераможанага народа і захацеў быць не толькі царом, але і бо- 
гам. 

Прыхільнасць Скарыны да мудрага ўладара лагічна павінна 
азначаць і прызнанне манархіі дасканалай формай дзяржавы. 
Гэта доўгі час шакіравала дагматыкаў, якія не маглі пагадзіць 
такога факта са схемай. Скарына ж тут перадусім выступае як 
вучоны-тэарэтык, што шукае ідэальныя формы дзяржаўнага 
ўладкавання і развіцця. Матэрыялам, на які абапіралася яго 
думка, былі біблейскія кнігі, працы Арыстоцеля, магчыма, і 
Дэмакрыта, іх успрыманне вучонымі-гуманістамі і жывы вопыт 
дзяржаватворчасці ў Вялікім княстве Літоўскім, Польскай Ка- 
роне і ў еўрапейскіх краінах яго часу. 

Арыстоцель вылучыў тры формы дзяржаўнага ўладкавання-- 
манархічную, арыстакратычную і дэмакратычную. На яго дум- 
ку, кожная з іх можа быць станоўчай пры ўмове, што будзе 
адпавядаць інтарэсам усяго грамадства, а гэта магчыма толькі 
тады, калі дзяржавай кіруе не тыран па сваёй прыхамаці, не 
каста і нават не маса, а закон. Закон у разуменні Арыстоцеля -- 
«гэта вольны ад безадказных спакусаў розум». Там жа, дзе 
разумныя законы не створаны або парушаюцца, узнікаюць зла- 
якасныя адхіленні і захворванні дзяржаўнага арганізма: ма- 
нархія, або царская ўлада, перараджаецца ў тыранію, арыста- 
кратыя -- у алігархію, а дэмакратыя, дзе «просты народ, з'яўля- 
ючыся манархам, імкнецца кіраваць па-манаршаму (бо ў гэтым 
выпадку закон не кіруе ім) і становіцца дэспатам (чаму і пад- 
халімы ў яго паважаюцца), і такі дэмакратычны лад больш за 
ўсё кагадвае з асобных відаў манархіі тыранію, таму і характар 
у іх адзін і той жа: і крайняя дэмакратыя і тыранія паступаюць 
дэспатычна з лепшымі грамадзянамі» 7. 

Разважанні Арыстоцеля наводзілі сучаснікаў Скарыны. на 
думку, што нельга лічыць дасканалай дзяржавай усялякую рэс- 
публіку і ўсялякую манархію. З другога боку, прыклад італьян- 
скіх гарадоў-дзяржаў нібы пацвярджаў пазіцыю антычнага фі- 


2 Дристотель. Соч.: В 4 т. М., 1983. Т. 4. С. 497. Далей цытаты - па гэ- 
таму выданню, том і старонка падаюцца ў тэксце ў дужках. 

лосафа: рэспубліканская ўлада ў Фларэнцыі аказалася няўстой- 
лівай -- яна раптоўна ўступіла месца тыраніі Медычы, арыста- 
кратычная ж Венецыя, якой кіравалі некалькі соцен старадаўніх 
родаў, умацоўвала сваё становішча, няспынна багацела, буда- 
валася, клапацілася пра росквіт навук і мастацтваў. Скарына 
не без гордасці мог усведамляць, што і яго краіна, Вялікае 
княства Літоўскае, а таксама Польская Карона функцыяніру- 
юць як абмежаваныя і ўмацаваныя звычаямі і законамі кан- 
стытуцыйныя манархіі. Законы гэтыя далей-болей распрацоў- 
валіся, удасканальваліся, упарадкоўваліся. Гістарычным пра- 
татыпам здаровай дзяржавы магло выступаць у свядомасці па- 
лачаніна княства з вечавой традыцыяй, якая дзейнічала як закон, 
што засцерагаў грамадзян ад дэспатычных імкненняў уладара. 
У старажытным Полацку панаваў не князь, а звычай, вечавая 
традыцыя, што была раўназначнай закону; князь жа быў аба- 
вязаны выконваць пастановы веча. Дасканалыя законы павінны 
адпавядаць звычаям і традыцыям народа. Звычай у Арыстоцеля 
і Скарыны - вышэй закону. Закон, які пярэчыць звычаям, не 
можа мець сілы, бо людзі схільны паступаць паводле звычаяў, 
ігнаруючы закон. Мудры ўладар у Скарыны і Арыстоцеля абапі- 
раецца на створанае народам звычаёвае права -- аснову права- 
парадку і грамадскай справядлівасці. 

У часы Скарыны ў Вялікім княстве Літоўскім ішло інтэнсіў- 
нае заканадаўчае ўладкаванне: княжацкая рада перарастала з 
дарадчага органа ў распарадчы, у княжацкай канцылярыі і на 
шляхецкіх павятовых сейміках ствараўся Літоўскі Статут. За- 
вяршальны этап работы над Статутам узначальваў канцлер 
Альбрэхт Гаштольд, а вялася яна ад імя вялікага князя і караля 
Жыгімонта Старога. Першая рэдакцыя Статута была закончана 
ў 1522 г., але да 1529 г. ішлі абмеркаванні яго тэксту на сеймах 
у Гродне, Брэсце, Вільні, уносіліся папраўкі -- такім шляхам 
паспалітая шляхта змагалася за роўныя правы. Скарына, жы- 
вучы з лета 1520 г. у Вільні, быў сведкам, а можа, і ўдзельнікам 
дапрацовак Статута. Магчыма, таму ён з павагай прыгадаў імя 
Жыгімонта Старога ў пасляслоўі да Апостала. Пазней асветнік 
аказаўся і аб'ектам здзяйснення каралеўскай справядлівасці, 
аховы яго асобы і годнасці ад хіжых крэдытораў брата Івана. 

Мастацтва эпохі Адраджэння вылучае з ліку біблейскіх ге- 
рояў Майсея, Давыда і Саламона. Гэтай пазіцыі прытрымліва- 
лася і гуманістычная думка Рэчы Паспалітай часоў Жыгімонта 
Старога, пра што сведчаць упрыгожанні каралеўскай капліцы- 
маўзалея (Майсей мае там партрэтнае падабенства да Жыгі- 
монта, а цар Давід паказаны гусляром). Скарына ў сваіх прад- 
мовах выводзіць на першы план тыя ж постаці, толькі ставіць 
на іх свае акцэнты. Майсей у яго-- першы ў свеце заканадавец. 
Такая ацэнка не адпавядае гістарычнай праўдзе, бо сёння вядо- 
ма, што кодэкс Хамурапі старэйшы за Майсеевы каменныя 
«скрыжалі», але Майсеева «першынства» адпавядала стану гі- 

старычных ведаў Скарынавай эпохі. Варта падкрэсліць, што ў 
каментарыях да кніг Майсея Скарына разглядае праблему ахвяр 
і ахвярнасці. Майсей урэгуляваў рытуал прынясення богу ахвяр, 
увёў чын вярхоўнага жраца і побач з ахвяраваннем (спальван- 
нем) жывёл і раслін увёў ахвяры духоўныя -- абрады, малітвы. 
У прадмове да кнігі «Левіт», якая ў стараяўрэйскім арыгінале 
называлася «Прызванне», а па латыні «Гібег оўегіогін5» (кніга 
ахвяр), Скарына і сваю дзейнасць па выданні Бібліі абвясціў 
ахвярай духа, якую ён прынёс на карысць і славу свайму народу: 
«Також и мы, братия, нг можем ли во великих послужити поспо- 
литому люду рускаго языка, сие малые книжки праци нашее 
приносимо им» З 

Давыд згадваецца ў прадмовах да розных кніг, але не сла- 
віцца як ідэальны цар. Нават яго перамогу над Галіяфам Ска- 
рына не каменціруе, а толькі прыгадвае. Стрыманасць вучонага 
можна вытлумачыць тым, што Давыд у барацьбе за панаванне 
парушаў законы маралі і добрыя звычаі: ён вёў міжусобныя 
войны супраць уласных сыноў, паслаў на смерць сотніка Урыю, 
мужа прыгожай Вірсавіі, каб зрабіць яе каханкай, а няшлюб- 
нага сына пасадзіў на трон, хоць той быў дзесятым па ліку, а не 
першым, як патрабаваў звычай. Скарына не прыгадвае прыкрых 
старонак біяграфіі цара. Для яго Давыд- паэт і музыка, «бо- 
жий певца» на троне, аўтар цудоўных псалмоў, якія ачышчаюць 
і лечаць збалелую душу, а цела «пением веселят». Аспект успры- 
мання вобраза атрымліваецца выбіральным і таму асабліва па- 
казальным для Скарынавага разумення ідэала чалавека як 
носьбіта духоўнасці. Рытуальныя псалмаспевы і ігра на му- 
зычных інструментах, уведзеныя Давыдам у царкоўны абрад, 
сталі новымі відамі духоўных ахвяр, што з часоў Майсея вы- 
цяснялі колішнія ахвяры рэчыўныя, крывавыя. 

Самым блізкім Скарыну біблейскім царом аказаўся Саламон. 
Ён не толькі заканадавец і пясняр на троне, Саламон -- мудрэц, 
стваральнік трох тысяч прытчаў, што не ўступаюць псалмам, а 
яшчэ -- вясельных спеваў («Песня песняў»), ды, урэшце, «Экле- 
зіяста», кнігі глыбокіх філасофскіх роздумаў пра два тыпы 
ідэалу жыцця. 

У «Прытчах» Саламон «пишеть о науце людей младых, якобы 
отець сына научаючи единаго каждого особно» (28), у «Эклезі- 
ясце» «пишет о науце всех людей посполите суіцих в летех муж- 
ства, приводячи им на паметь суету, беду и працу сего света» 
(28). Скарына падкрэслівае, што мудры цар не раіць бачыць 
сэнс жыцця і яго ідэал «в царствах и в панований», «в богатстве 
и в скарбох», «в роскошном едений й питий и В любодеянии». 
Асноўнай ідэяй мудрай кнігі ён лічыць адмаўленне ад цялеснага, 
бездухоўнага жыцця і пошукі скарбаў духа, мудрасці. Формулай 


з Скарына Ф. Прадмовы і пасляслоўі. Мн., 1969. С. 82. Далей цытаты -- 
па гэтаму выданню; старонка ўказваецца ў дужках. 

асуджэння выступае славуты афарызм: «Суета над суетами и 
все суетно и утиснение духово» (28). Пагоня за матэрыяльнымі 
дабротамі прыгнятае дух, які належыць вызваліць у сабе шля- 
хам руплівага збірання мудрасці. 

Вялікай пашанай карыстаецца ў Скарыны егіпецкі цар Пта- 
ламей Эверэт, апякун вучоных, збіральнік славутай Александ- 
рыйскай бібліятэкі. Ён, як і Саламон, хацеў «оставити в науце 
и в книгах вечную славу и память свою, нежели во тленных ве- 
ликих царских сокровицах» (24). Сам Пталамей не напісаў 
мудрай кнігі, але пад яго апекай, у ягонай кніжніцы стварыў 
такую кнігу Ісус Сірахаў. Скарына паставіў яе нароўні з прыт- 
чамі Саламона і жыццёвай мудрасцю Арыстоцеля. 

Лёгка заўважыць, што ў Скарынавых характарыстыках біб- 
лейскіх цароў падводзіцца база пад узвышэнне яшчэ кагосьці, 
хто хоць па закону лічыцца царскім падданым, але фактычна 
можа быць роўным цару, стаўшы яго дарадчыкам ці нават на- 
стаўнікам. Такімі людзьмі станавіліся ў эпоху Адраджэння вучо- 
ныя -- зусім новая, невядомая сярэдневякоўю сацыяльная пра- 
слойка. Скарына, аднак, нідзе не выказаўся ў падтрымку утапіч- 
най ідэі Платона, згодна з якой філосафы маюць выключнае 
права на кіраванне дзяржавай. Тым не менш Скарына сугучны 
з Міколам Гусоўскім, які ў прадмове да «Песні пра зубра» па- 
раіў каралеве Боне стаць апякункай мастакоў і вучоных ды 
такім чынам забяспечыць сабе і краіне славу і даўгавечнасць. 
Асвечаны народ, на яго думку, нават калі прайграе вайну, можа 
заваяваць заваёўнікаў духоўна -- падобна таму, як пераможа- 
ныя грэкі пакарылі рымлян. 

“Узорны грамадзянін у Скарыны - гэта чалавек свабодны, ён 
не хоча быць пакорным выканаўцам нават царскай волі, бо 
шчасце бачыць у свядомай ахвярнай дзейнасці, карыснай свай- 
му народу. Сакрэт шчасця, паводле Скарыны,- у згоднасці аса- 
бістых імкненняў з грамадскім абавязкам. Кожны чалавек «свое 
имея дарование к посполитого доброго размножению да уделя- 
еть» (132). У прадмове да Апостала Скарына падкрэслівае на- 
каз ранніх прапаведнікаў хрысціянства, «дабы иные на свете 
збирали сакровіца, иные крепости, иные богатства, иные пре- 
мудрости... не боячися мучителей ни смерти» (120). Увасаблен- 
нем збіральнікаў духа выступаюць у Старым запавеце, акрамя 
цароў, Юдзіф, Ісус Сірахаў, у Новым -- апостал Павел і еван- 
геліст Лука. ; 

Сярод вобразаў евангельскіх легенд Скарына аблюбаваў не 
цвёрдага, валявога апостала Пятра (імя ўтворана ад лацінскага 
реігц5 "скала”) і не містычнага Яна, аўтара «Апакаліпсіса» -- 
страшнага прароцтва пра канец свету, а нястомнага вандроўні- 
ка, руплівага прапаведніка любві і згоды Паўла і яго спадарож- 
ніка, адукаванага эліна-медыка Луку, які збіраў легенды пра 
Хрыста на Блізкім Усходзе -- на манер сучасных фалькларыс- 
таў. Абодва яны не бачылі Хрыста, толькі па чутках і роздуму 

дайшлі да гуманістычнай вартасці утапічных раннехрысціянскіх 
ідэй абшчыннага «камунізму» і прапаведавалі перавагу братэр- 
ства і любві над жорсткасцю, даравання віны над помслівасцю, 
якая складала аснову старазапаветнай рабаўласніцкай маралі 
з яе дэвізам: «Вока за вока, зуб за зуб». 

Павел быў адукаваным знаўцам старажытнаяўрэйскіх і 
грэчаскіх кніг, побач з прапаведніцкім прызваннем ён выконваў 
яшчэ простую працу ткача і ганарыўся тым, што сваімі рукамі 
зарабляе на хлеб, а не жыве, як вандроўныя сафісты-шарлата- 
ны, з аднаго прапаведніцтва. Ён шмат разоў пакідаў Іудзею, 
адпраўляўся ў місійныя падарожжы па краінах Малой Азіі і 
Паўднёвай Еўропы і, хоць не быў красамоўным, паланіў сэрцы 
язычнікаў шчырымі гутаркамі і пасланнямі, у якіх даводзіў 
роўныя магчымасці яўрэяў і элінаў дайсці да «ласкі божай», 
г. зн. да ісціны і дабрадзейнасці. У маладыя гады Павел быў 
фанатычным іудзеем і толькі пад уздзеяннем калектывісцкіх 
нораваў ранніх хрысціян перавыхаваўся, набыў цярпімасць і 
павагу да іншаверцаў. Нават разыходжанні сярод аднадумцаў 
Павел стаў прызнаваць карыснай справай, паколькі ў дыскусіях 
выяўляецца ісціна, набываецца здольнасць думаць. «Належна 
быць і разнадумству паміж вамі, каб адкрыліся сярод вас даска- 
налыя»,-- піша ён у першым пасланні да карынфян. 

Вобраз Паўла ўспрымаецца Скарынам як ідэал чалавека, 
патрабавальнага да сябе і велікадушнага, цярпімага да слабас- 
цей іншых. Павел, заўважае Скарына, быў аскетам, не меў сям'і, 
не паддаваўся зямным спакусам і «девицтво выхваляет над иные 
чины...», аднак «не хулячи женатых, но в чем кто изволит, в ТОМ 
да пребываеть». Павел наказваў спрэчнікам вырашаць склада- 
ныя канфлікты, добраахвотна аддаючыся на суд абшчыны: 
«естли бы ся пригодила между ними пря, да с обу сторон свою 
братию хрестян посадить, и что тые знайдут, да терпят» (131). 
Павел -- прапаведник згоды: «с нея же все доброе всякому граду 
и всякому собранию приходит, незгода бо ий найбольшие царства 
разрушаеть» (13). 

Пра евангеліста Луку Скарына гаворыць, што той быў «ле- 
карем телесным досконалым» і ўмеў падыходзіць да хворага як 
да істоты разумнай -- «знал убо, иже не толико жив ест человек 
хлебом или лекарством, но более всяким словом». Ён сам «писал 
ест о слове божием навышшей, найстей и нарядней». Выхаваны 
на грэчаскай літаратуры, Лука сапраўды валодаў характэрнай 
для элінаў яснасцю стылю і лагічнай паслядоўнасцю выкладу, 
любіў афарызмы, многія з якіх увайшлі ў еўрапейскія літарату- 
ры: «Хто не са мною, той супраць мяне», «Якою мерай мераеце, 
такою і вам адмераюць», «Няма прарока ў сваёй айчыне», «Не 
хлебам адзіным чалавек жыве», «Лягчэй вярблюд пройдзе праз 
вушка іголкі, чым багацей у царства нябеснае» і інш. 
Прызнаючы маральную перавагу евангельскіх прынцыпаў 
любві над старазапаветным законам справядлівай помсты, наш 

асветнік не ідзе так далёка ў тлумачэнні евангельскіх легенд, як 
гэта рабілі крайне бунтарныя ідэолагі рэфармацыі на Захадзе, 
паслядоўнікі таго гнеўнага Хрыста, які выгнаў з храма фары- 
сеяў, што апраўдвалі сацыяльную няроўнасць, саслоўны эгаізм 
ізраільскай арыстакратыі, яе згодніцтва з рымскімі захопнікамі 
і пагардлівыя адносіны да народных нізоў. Сярод ідэолагаў 
рэфармацыі Скарыну блізкім быў хіба Меланхтон, «настаўнік 
нямеччыны», стваральнік новай сістэмы асветы, галоўнай мэтай 
якой было выхаванне чалавека на гуманістычных ідэалах, пра- 
паведнік добрых учынкаў, якія лічыў прыроджанай патрэбай 
разумнага чалавека і доказам сувязі яго с «божаю ласкай». 

Сярод міфаў, на якія абапіралася хрысціянская дактрына, 
галоўнае месца належыць міфу аб ачышчальнай і збаўленчай 
місіі Хрыста. У перыяд складвання хрысціянства існавалі два 
варыянты месіянскага міфа. Адзін -- вузка нацыяналістычны, 
паводле якога Хрыстос меўся быць нашчадкам роду Давыда і 
прыйшоў выбавіць ад грахоў толькі яўрэяў. Гэта версія най- 
больш пашыралася не ў Іудзеі, карэннай правінцыі Ізраіля, за- 
селенай чыстакроўнымі яўрэямі, а ў Галілеі, адкуль меўся па- 
ходзіць сам Хрыстос, і яшчэ больш у Самарыі, дзе прыжылося 
шмат элінскіх перасяленцаў. Бытаваў другі варыянт месіянскай 
легенды: Хрыстос там прыходзіў збавіць і «выбраны» народ і 
ўсіх людзей, перш за ўсё іншаверцаў. Гэты варыянт міфа высту- 
пае ў евангеллі Лукі і ў творах апостала Паўла -- прапаведні- 
каў, якія пашыралі хрысціянства сярод язычніцкіх плямён Ма- 
лой Азіі. Скарына аддае перавагу якраз гэтаму варыянту. У яго 
часы рэальная небяспека нацыянальнага заняволення ці вымі- 
рання беларускай народнасці наогул не адчувалася, нацыяналь- 
ная гісторыя была перспектыўнай. Таму і галоўны пафас прад- 
моў Скарыны да біблейскіх кніг складаюць прадбачлівыя 
ўгаворы да разумнай згоды, гармоніі і прызнанне прыярытэту 
духоўнага пачатку над цялесным. Актывізацыя маральных і па- 
трыятычных пачуццяў, культ ахвярнасці духу -- вось ідэі, ЯКіЯ 
ўспрыняў Скарына з жыцця на радзіме і, правёўшы праз сістэму 
біблейскіх наказаў і міфаў, вярнуў народу як духоўны запавет, 
як засцярогу ад магчымых бед, што могуць насунуцца на край 
варожымі нашэсцямі і ўнутранымі разладамі. 

Калі параўнаць Скарынаву градацыю ідэальных вобразаў і 
адносін з вызваленчай легендай беларусаў, якая склалася ў 
ХІХ - пачатку ХХ ст., дык выявяцца як падабенствы, так і разы- 
ходжанні. Напрыклад, у Купалавай паэме «На куццю» выступае 
мудры князь-патрыёт, які пасылае ва ўсе канцы свайго соннага 
княства ганцоў -- воіна з лукам, асветніка з каганцом і песняра 
з гуслямі. Тыпаж гэты ў грунце аналагічны вылучанаму Скары- 
нам, у якога мы бачылі мудрых цароў-заканадаўцаў, ахвярных 
патрыётаў і вучоных-асветнікаў -- прапаведнікаў мудрай спра- 
вядлівасці. І нас здзіўляе, што гэтага супадзення не заўважылі 
песняры вызваленчага руху. У Багушэвіча ёсць праграмны верш 


82 


«Ахвяра», дзе называюцца асобныя этычныя каштоўнасці, якімі 
жыў вызваленчы рух: сацыяльная справядлівасць, любоў да 
роднага краю і гатоўнасць памерці за яго, братэрскія адносіны 
да іншых народаў, адным словам, многае з тых ідэалаў, якія 
абвяшчаў беларускім словам Скарына. Аднак чуецца і нешта 
глыбока адрознае ў спосабах сцвярджэння сугучных каштоўнас- 
цей: у Скарыны - мажор, у Багушэвіча -- мінор, у Скарыны -- 
аптымістычная героіка, у Багушэвіча -- трагедыйная. 

Скарына жыў і тварыў на хвалі ўздыму грамадскага і духоў- 
нага жыцця свайго краю і Еўропы, таму ў думках беларускага 
гуманіста пераважалі сцвярджальныя станоўчыя ідэалы, вера ў 
мудрасць і асвету. Нашаму першадрукару даводзілася бываць. 
у трывогах і клопатах, але не ў адчаі. Вызваленчы ж рух бела- 
русаў у ХІХ- ХХ стст. быў увесь трывожны, ахвярнасць там 
пераважна насіла трагічны характар, і галоўнай задачай вы- 
ступала не асвета і згода, не тварэнне, а змаганне і разбурэнне 
перашкод да волі. Для бунтароў і разбуральнікаў старога свету 
не мог стаць узорам стваральнік, які жыў чатырыста гадоў таму 
назад. Скарынава разуменне духоўнай ахвяры было ў часы 
Купалы, Коласа, Цёткі справай спадарожнай, прызнавалася ж 
пераважна звышахвяра. Постаці новых ахвярнікаў у паэзіі вы- 
зваленчага руху амаль усе трагедыйныя і рамантычныя -- Ку- 
палавы Гусляр, Эванар, Прарок, Коласаў Сымон-музыка, нават 
лірычны герой «Пагоні» Багдановіча,-- усе рвуцца за межы раз- 
вагі, прагнуць немажлівага. Ім трэба такіх ахвяр, якія б узніма- 
лі мёртвых. Ахвяру ўласнага жыцця прынёс Сяргей Палуян, 
аўтар праграмнага верша «Хрыстос уваскрос», у якім пад еван- 
гельскую легенду падвёў свой лёс і сутнасць вызваленчага руху 
беларусаў. Купала хоць і не нураўся традыцыйна біблейскай 
канвы, аднак аддаваў перавагу сюжэтам народным, сімвалам 
фальклорным, нацыянальным, рэвалюцыйным. Верш «А хто там 
ідзе?», які М. Горкі назваў гімнам беларусаў, апісваў не шлях 
пакутніка на Галгофу, а ўсенародную дэманстрацыю, шэсце на 
Вялікі сход, на веча народаў. Толькі ў цыкле «Старая Беларусь» 
Багдановіча ды сям-там у рамантычных легендах Каганца спа- 
жыткоўваўся стваральны дух, што ўпершыню так урачыста і 
хораша прагучаў на кніжна-вучонай беларушчыне Скарыны. 
Вытокі грамадскага і духоўнага ідэалу Скарыны трэба шукаць 
у сістэме гуманістычнага светаразумення, у характэрным для 
яго кульце розуму, узвышэнні рацыянальных і маральных ісцін 
над сляпой верай. З розуму і мудрасці выводзілі гуманісты па- 
трэбу маральнай чысціні, ахвярнай дабрадзейнасці і справядлі- 
васці. Усё амаральнае, беззаконнае было для іх неразумным і 
праціўным богу. 

П. А. ЛОЙКА (Мінск) 


ДА ПЫТАННЯ АБ ГЕНЕЗІСЕ ПАТРЫЯТЫЗМУ СКАРЫНЫ 


Гэтыя словы сталі хрэстаматыйнымі: «Понеже от прироже- 
вия звери, ходяіцие в пустыни, знають ямы своя; птицй, летаю- 
яцие по возьдуху, ведають гнезда своя; рибы, плываюіцие по 
морю и в реках, чують виры своя; пчелы и тым подобная боро- 
нять ульев свойх,-- тако ж и люди, игде зродилися и ускормле- 
ны суть по бозе, к тому месту великую ласку имають» !. Прыве- 
дзенае выказванне мы ўспрымаем сёння як выяву і нашых пат- 
рыятычных пачуццяў. Але ці заўсёды задумваемся над тым, што 
для пачатку ХХІ ст., калі Ф. Скарынам былі напісаны гэтыя 
словы, такая формула патрыятызму была нечым надзвычай- 
ным?! Надзвычайным па агульначалавечай сутнасці, па паста- 
ноўцы ўвогуле. Царкоўная ідэалогія, што панавала ў эпоху 
сярэдневякоўя, калі чалавек трактаваўся як «раб божы», сваёй 
трактоўкай зямнога існавання чалавека як падрыхтоўкі да тага- 
светнай вечнай асалоды шмат у чым выключала зямны патрыя- 
тызм з духоўнасці і пачуццёвасці чалавека. Нават некаторыя з 
буйных царкоўных рэфарматараў бачылі чалавека на зямлі па-за 
любоўю да яе - толькі ў аспекце быццё-небыццё. «Паколькі ча- 
лавек быў створаны з зямлі,-- пісаў Жан Кальвін,- дык гэта 
для таго, каб трымаць яго ў цуглях, каб ён не наважыўся зага- 
нарыцца; таму што няма нічога больш безразважлівага, чым 
высока ўяўляць нашу годнасць, калі мы жывём у брудным, агід- 
ным заканурку, ды і мы самі ў вядомай ступені - усяго толькі 
зямля і гразь» ?. Тым большым дысанансам гучыць патрыятычны 
заклік Скарыны, каб людзі «...всякого тружания и скарбов для 
посполитого доброго и для отчины своея не лютовали» З. 

Падобная актыўная патрыятычная пазіцыя Ф. Скарыны не 
магла ўзнікнуць на голым месцы. Яна была падрыхтавана пэў- 
нымі рэальнымі перадумовамі. У гэтым артыкуле мы і паспра- 
буем зрабіць своеасаблівую гістарычную падсветку, якая да- 
памагала б вызначыць генезіс патрыятызму Ф. Скарыны, нека- 
торыя гістарычныя і палітычныя яго карані. Пытанне гэта 


і Скарына Ф. Прадмовы і пасляслоўі. Мн., 1969. С. 59. 

2 Цыт. па кн.: Культура эпохи Возрождения и Реформаций. Л., 1981. 

складанае, мае некалькі аспектаў -- выкарыстанне Скарынам 
патрыятычных традыцый старажытнарускай літаратуры, уздзе- 
янне патрыятызму народнага, уплыў адпаведных імкненняў 
дзяржаўна-феадальных колаў. Мы спынімся на трэцім з назва- 
ных аспектаў. 

Фарміраванне беларускай народнасці, якое прыпадала на часы 
жыцця і дзейнасці Ф. Скарыны, адбывалася ў эпоху, калі бела- 
рускія землі знаходзіліся ў складзе Вялікага княства Літоўска- 
га. Неабходна адзначыць, што найбольш развітыя землі Стара- 
жытнарускай дзяржавы, а да іх з упэўненасцю можна аднесці 
Полаччыну і Віцебшчыну, захавалі пэўнае адзінства ў межах 
гэтага дзяржаўнага ўтварэння. Нават тэрмін «землі», які заха- 
ваўся за гэтымі тэрыторыямі, падкрэсліваў іх унутранае палі- 
тычна-геаграфічнае адзінства “. Развітыя формы грамадска-па- 
літычнай аўтаноміі садзейнічалі этнічнай і культурнай кан- 
салідачыі беларускай народнасці ў межах Вялікага княства 
Літоўскага. Адметнай рысай гэтай аўтаноміі з'яўляліся свое- 
асаблівасці ў арганізацыі мясцовага кіравання ў Полацкай і 
Віцебскай землях, якія і даюць падставу весці гаворку аб іх 
пэўнай самастойнасці ў складзе поліэтнічнага Вялікага княства. 

Вялікі князь, прызначаючы сваіх стаўленікаў на пасады по- 
лацкіх ці віцебскіх намеснікаў і ваявод, павінен быў улічваць 
настроі і меркаванні мясцовых феадалаў. Вярхоўная ўлада Вя- 
лікага княства Літоўскага ў асобе «гаспадара» (вялікага князя) 
неаднаразова выдавала і пацвярджала Полацкай і Віцебскай 
землям граматы, па якіх абавязвалася ч...им ... давати воеводу 
по старому, по их воли; й который им будет нелюб воевода, а 
обмовят его перед нами: ино нам воеводу им иного дати, по их 
воли» З. Прычым права гэта існавала не толькі на паперы, але 
і на практыцы. Пацвярджэннем таму з'яўляецца зняцце ў 1526 г. 
Жыгімонтам Старым з пасады віцебскага ваяводы Івана '"Баг- 
дановіча Сапегі па просьбе віцябчан, якія скардзіліся вялікаму 
князю на «кривды» і «тяжкости» з боку ваяводы Ў. 

Істотнай рысай мясцовага кіравання ў Полацкай і Віцебскай 
землях было абмежаванне судовай улады намеснікаў і ваявод. 
На намесніцкім ці ваяводскім судзе абавязковай была прысут- 
насць старэйшых баяр і мяшчан, што спецыяльна агаворвалася 
ў граматах вялікіх князёў літоўскіх: «А воеводе нашому полоц- 
кому мешчан одному не судити, судити ему с бояры и меіцаны» ”. 


Ф Хорошкевич А. Л. Исторические судьбы белорусских и украйнских зе- 
мель в ХІЎ --начале ХХІ в. // Пашуто В. Т., Флоря Б. Н., Хорошкевич А. Л. 
Превнерусское наследие и исторические судьбы восточного славянства. М., 
1982. С. 7І. 

5 Акты, относяіциеся к историй Западной России (АЗР). Спб., 1846. Т. І. 
С. 351--353. 

ё Любавский М. К. Областное деление и местное управление Литовско- 
Русского государства ко времени издания первого Литовского Статута. М., 
1892. С. 873--874. 

7 АЗР. Т. 1.С.73. 

Шматлікія пытанні мясцовага кіравання ў Полацку, такія, 
як выбранне службовых асоб, выкананне воінскай службы, судо- 
выя разборы, гаспадарчыя гарадскія справы, вырашаліся на 
мясцовых сеймах. Генетычна яны бралі пачатак ад старажытна- 
рускага веча. Праўда, ва ўмовах Вялікага княства Літоўскага 
вядучую ролю ў традыцыйным органе мясцовай улады, сейме, 
набылі феадальная знаць і гарадскія вярхі. Але і полацкія мяш- 
чане прымалі самы актыўны ўдзел у сеймавых сходах, што па- 
цвярджае грамата вялікага князя жыхарам Полацка ад 1486 г., 
дзе адзначалася, што «...без бояр мецаном и дворяном город- 
ским и черни соймов не надобе чинит»ь...» З У гэты ж час полацкія 
баяры, мяшчане, «все поспольство» пасылалі сваіх паслоў з так 
званым «верюіцим» лістом у Рыгу для заключэння гандлёвага 
пагаднення Ў. Прыведзеныя факты сведчаць аб значнай актыў- 
насці ў палітычным жыцці Полацка гарадскога саслоўя. 

Дастатковую палітычную незалежнасць мела ў сваіх землях 
полацкае і віцебскае баярства (у мясцовым разуменні гэтага 
слова). Іменна з Полаччыны выйшла абсалютная большасць 
знакамітых родаў беларускага паходжання, прадстаўнікі якіх 
займалі кіруючыя пасады як у мясцовых, так і ў цэнтральных 
органах улады Вялікага княства Літоўскага. Так, тут было ра- 
давое гняздо Друцкіх (да якіх акрамя саміх Друцкіх належалі 
Горскія, Сакалінскія, Прыхабскія, Любецкія, Азярэцкія, Крас- 
ныя, Талачынскія, Пуцяцічы), Лукомскіх, Адынцэвічаў. Адсюль 
пайшлі такія вядомыя фаміліі, як Глябовічы, Ільінічы, Няміра- 
вічы, Рамейкавічы, Шапкі, Алфер'евічы, Мітковічы, Аляхновічы, 
Капцэвічы, Валадковічы, Корсакі, Зяноўевічы, Рагозы, Сялявы. 
Прадстаўнікі першых трох з пералічаных родаў займалі на пра- 
цягу ХУ- ХХІ стст. кіруючыя пасады ў Віцебскай і Полацкай 
землях (Ян Няміра -- староста полацкі ў 1412-1413 гг.; Станіс- 
лаў Глябовіч - намеснік віцебскі ў 1495-1501 гг., нямеснік, 
затым ваявода полацкі ў 1503- 1513 гг.; Ян Глябовіч -- ваявода 
віцебскі ў 1529--1582 гг., ваявода полацкі ў 1532-1542 гг.; Мі- 
калай Няміравіч -- намеснік віцебскі ў 1466 г.; Іван Ільініч-- 
намеснік віцебскі ў 1482 г.; Юрый Глябовіч -- намеснік віцебскі 
ў 1503- 1508 гг.). Прадстаўнікі іншых фамілій займалі розныя 
пасады ў мясцовым кіраванні і судзе: гараднічага, канюшага, 
ключніка, лоўчага, баброўнічага і інш. Прычым мясцовае ба- 
ярства валодала манапольным правам на пералічаныя пасады, 
што гарантавала ім удзел у кіраванні «сваімі» землямі !. 


8. АЗР. Т. І.С. 73. 

э Любавский М. К. Очерки истории Литовско-Русского государства до 
Люблинской уния включительно. М., 1910. С. 86. 

10 ЦДГА БССР, ф. 694, воп. 1, спр. 4. 32; УоНЙі ў. Кпіагіоуіе Цііеу5Ко- 
гизсу од Койса сгіегпазіево уіеки. Уагэгауа, 1895. 5. ХХІІ--ХХХІІ; яго ж. 
бепаіогоўіе і фуспііагге Уіе[Кіеро Кзіезіжа ІЙеусКіево 1386--1795. КгаКбу, 
1885. 5. 44--46, 85--86; Любавский М. К. Литовско-русский сейм. М., 1900. 
С. 157--159, 179--180. 

Падобная самастойнасць у вырашэнні пытанняў мясцовага 
кіравання ў Полацкай і Віцебскай землях у ХУ -- пачатку 
ХХІ ст. тлумачыцца тым, што гэтыя тэрыторыі Старажытнарус- 
кай дзяржавы ўвайшлі ў склад Вялікага княства Літоўскага на 
ўмовах так званага «ряда» (дагавору) мясцовага баярства з 
літоўскімі вялікімі князямі. Тут былі моцнымі ўдзельныя тра- 
дыцыі. Зацікаўленасць вярхоўнай улады ў захаванні ў складзе 
Вялікага княства Літоўскага магутных Полацкай і Віцебскай 
зямель, якія размяшчаліся на паграніччы з набіраючай моцы 
Маскоўскай дзяржавай, прымушала кіруючыя колы Вялікага 
княства Літоўскага ісці на значныя ўступкі мясцовым феадалам 
і захоўваць за імі права арганізацыі мясцовай улады. 

Пэўная аўтаномія Полацкай зямлі мела не апошняе значэн- 
не для ўсведамлення палачанамі таго, што іх горад, «хвалечи 
бога, место славутное... не... ннжшое во чести ий во всем ни 
Вилни, а ни Мариборка, а ни Кданьска»!!. Яна садзейнічала 
выпрацоўцы ў насельніцтва мясцовага патрыятызму як адной 
з адметных рыс эпохі складвання беларускай народнасці -- таго 
мясцовага патрыятызму, засноўваючыся на якім Ф. Скарына 
ўзняўся да патрыятызму агульначалавечага. Патрыятызм гэты 
сведчыў аб пераадоленні сярэдневяковай дагматычнай думкі. 

Скарынаўская формула патрыятызму ўзнікла ў часы паміж 
панаваннем царкоўнага апатрыятызму і складваннем дзяржаў- 
нага патрыятызму вярхоў феадальнага грамадства, шляхецкага 
патрыятызму, які найбольш выразна праявіў сябе перад Люблін- 
скай уніяй 1569 г., знайшоў адбітак у творчасці Андрэя Рымшы, 
прамовах Ераніма Хадкевіча і інш. Тым больш выразна паўстае 
перад намі патрыятычны ідэал Скарыны, які ўзняўся і над цар- 
коўным апатрыятызмам, і над вузкакласавым, эгаістычным 
дзяржаўным шляхецкім патрыятызмам. 


П Хорошкевич А. Л. Полоцкие грамоты ХІІІ -- начала ХХІ в. М., 1977. 
Т. 1.С. 4, 

В. П. ГРЫЦКЕВІЧ (Ленінград) 


ДОКТАР МЕДЫЦЫНЫ ФРАНЦЫСК СКАРЫНА 


Беларускі першадрукар Францыск Скарына імкнуўся далу- 
чыць чытача да вывучэння прыроды, ганарыўся сваёй вучонай 
ступенню доктара медыцыны і ўпамінаў яе ў сваіх прадмовах 
і пасляслоўях да кніг. Гэта акалічнасць тым больш істотная, 
што сярод усходніх славян дактароў медыцыны ў ХУІ-- 
ХУП стст. было зусім нямнога. Асабліва калі гаварыць пра да- 
кладна вядомыя факты, бо ў некаторых выпадках узнікаюць 
сумненні. Скажам, у дакуменце ад 28 красавіка 1387 г. паведам- 
ляецца аб прысутнасці «доктара Святаслава» ў час перадачы 
польскім каралём Уладзіславам Ягайлам свайму брату Скіргай- 
лу беларускіх гарадоў Полацка, Мінска і інш.! Хто быў гэты 
таямнічы Святаслаў па паходжанню і прафесіі -- з-за адсутнас- 
ці адпаведных даных у крыніцы вызначыць сёння немагчыма, 
лічыць яго лекарам, як гэта часам робіцца 7, мы пакуль што не 
маем падстаў. 

У Ф. Скарыны быў непасрэдны папярэднік па кніжнай справе 
сярод усходніх славян--таксама доктар медыцыны. Гэта-- 
Георгій Катэрмак з Драгобыча, вядомы пад імем Юрыя з Дра- 
гобыча (1450-1494) 3. Ён нарадзіўся ў сям'і рамесніка Міхаіла 
Даната Катэрмака ў заходнеўкраінскім гарадку Драгобыч. 
З 1469 г. вучыўся на філасофскім факультэце Кракаўскага уні- 
версітэта, там жа атрымаў ступень магістра (1473), працягваў 
вучобу ў Італіі і з 1478 г. пасля атрымання ступені доктара фі- 
ласофіі, а з 1481--1482 гг. і медыцыны Юрый з Драгобыча быў 
урачом герцага Ферары. З 1487 г. да канца жыцця ён займаў 
пасаду экстраардынарнага прафесара медыцынскага факультэ- 
та Кракаўскага універсітэта. 

З пяці прац Юрыя з Драгобыча сёння найбольш вядомая 
кніга на лацінскай мове «Прагнастычная ацэнка бягучага 
1483 года» (Рым, 1483)-- першае друкаванае выданне выхадца 


І Граммата Владислава Ягеллона, данная им брату своему Скиргайлу 
Ольгердовичу на Троцкую обл. с принадлежностями // Отечественные записки. 
1829. Ле 105. Ч. 37. С. 9; Сбіеігоуё Е. 2гофа рБіосгаіісгпо-БіЫІіоегаіісгпе (о 
42іеўбу тефусупу у Чаўгпеў Роізсе. Ж агэтгауа, 1911. 5. 777--778. 

2 Крючок Г. Р. Очерки историй медицины Белоруссии. Мн., 1976. С. 51. 

з Ісасвич Я. Юрій Дрогобнч. Киів, 1972. 

з усходнеславянскіх зямель. Па свайму зместу яна пераважна 
астранамічная. Там жа ёсць згадкі пра масавыя заразныя за- 
хворванні. 

З-за адсутнасці дакументальных даных цяжка сцвярджаць, 
ці ведаў Скарына пра дзейнасць Юрыя з Драгобыча. Але той 
факт, што абодва першыя ўсходнеславянскія дактары медыцыны 
звярталіся да кнігадрукавання, вельмі сімптаматычны. І Юрый 
з Драгобыча, і Ф. Скарына былі прадстаўнікамі універсітэцкай 
медыцыны, якая ўвабрала ў сябе традыцыі антычнай, блізка- 
ўсходняй і сярэднеазіяцкай медыцыны, мела вялікія пісьмовыя 
традыцыі, не была замкнута ў вузкія нацыянальныя рамкі і 
з'яўлялася этапам у развіцці міжнароднай медыцыны, у якую, 
у рэшце рэшт, уліваліся навуковыя дасягненні розных краін і на- 
родаў. 

Пэўнае значэнне ў развіцці гуманізму ў Вялікім княстве Лі- 
тоўскім мелі сувязі дзяржавы з перадавымі краінамі Еўропы. 
Пра гэту эпоху Ф. Энгельс пісаў, што ў той час «уся Заходняя 
і Цэнтральная Еўропа, уключаючы сюды і Польшчу, развівалася 
ва ўзаемнай сувязі, але ж Італія дзякуючы атрыманай у спад- 
чыну ад старажытнасці цывілізацыі працягвала быць напера- 
дзе»“. «Не дзіўна таму,-- пісаў М. Багдановіч,-- што ў эпоху 
Адраджэння агульны разумовы ўздым, які пачаўся на Захадзе, 
аказваў уплыў і на Беларусь» ?. 

У гэты час асабліва развіваліся тыя галіны навук, якія най- 
больш адпавядалі практычным патрабаванням. У першую чаргу 
атрымалі развіццё навукі аб прыродзе. У выніку эксперыментаў 
з'явілася магчымасць рацыянальна тлумачыць з'явы наваколь- 
нага свету. «Даследаванне прыроды адбывалася тады ў рэва- 
люцыйных абставінах, будучы само скрозь рэвалюцыйным»,-- 
пісаў Ф. Энгельс пра эпоху Адраджэння 9. 

Ва універсітэтах таго часу існавалі толькі тры факультэты -- 
багаслоўя, права і медыцыны. Толькі медыцынскі факультэт 
даваў тады рэальнае ўяўленне аб прыродзе. Цяжка назваць 
іншую прафесію, за выключэннем лекарскай, якая ў такой сту- 
пені падштурхоўвала б чалавека шукаць разгадкі таямніц на- 
вакольнага свету. У выніку пашырэння універсітэцкай адукацыі 
сярод гарадскога насельніцтва з'яўляецца асобная група свецкіх 
інтэлігентаў -- настаўнікаў, юрыстаў, архітэктараў. У іх ліку 
“былі таксама лекары. 

Росквіт еўрапейскіх універсітэтаў садзейнічаў дэмакратыза- 
цыі і пашырэнню сферы свецкай адукацыі. Вучоная ступень 
доктара медыцыны была амаль што роўная дваранскаму тытулу 
і вяла да пэўнай «высакароднасці». Людзі без дваранскіх ты- 
тулаў, нязнатнага паходжання з атрыманнем універсітэцкага 


5 


дыплома траплялі ў асяроддзе кіруючых класаў і займалі ня- 
4 Маркс К., Энгельс Ф. Соч. 2-е изд. Т. 20. С. 501. 
5 Багдановіч М. Зб. тв.: У 2 т. Мн., 1968. Т. 2. С. 217. 
6. Маркс К., Энгельс Ф. Соч. Т. 20. С. 84. 

рэдка самыя высокія ступені лекарскай прафесіі -- прыдворных 
медыкаў. Такім прыдворным лекарам быў і Скарына. 

Беларускі першадрукар быў не адзіным выхадцам з Бела- 
русі, што ездзілі за навукай ва універсітэты. Нашы землякі там 
часцей за ўсё вывучалі багаслоўе і права. Праўда, у матрыкулах, 
або метрыках (спісах студэнтаў універсітэтаў), не заўсёды ад- 
значаўся факультэт, на якім вучыўся студэнт. Кожны меў права 
наведваць любыя лекцыі на любым факультэце. 

Уяўляецца неабгрунтаваным сцвярджэнне, нібы «ўжо ў кан- 
цы ХІУ ст. (у 1397 г.) для навучання лекарскай справе выхад- 
цаў з Вялікага княства Літоўскага была створана «бурса» (ка- 
лонія) «літоўцаў» і «рускіх» у Празе, а ў 1409 г.-- у Кракаве» 7. 
Думка прафесара Пражскага універсітэта Андрэя з Броды 
(1360--1427) пра навучанне там «рутэнаў» (г. зн. усходніх сла- 
вян), на якую часам спасылаюцца даследчыкі, не з'яўляецца 
дастатковай, каб сцвярджаць, што іх там вучылі іменна меды- 
цыне. Чэшскі гісторык В. Халаупіцкі і польская даследчыца 
Х. Завадзінская пераканаўча даказалі, што ў адкрытай у 141І г. 
па ўказу польскай каралевы Ядвігі «бурсе» (гэты тэрмін нельга 
перакладаць як «калонія», бо гэта быў усяго толькі інтэрнат) З, 
або «літоўскім калегіуме», Пражскага універсітэта не жыў ні- 
водзін выхадзец з Вялікага княства Літоўскага ”. 

Спісы студэнтаў медыцынскага факультэта Пражскага уні- 
версітэта зберагліся толькі пачынаючы з 1657 г. Гэта выявіў 
А. А. Федзінец у архіве таго ж універсітэта !е, Звесткі аб наву- 
чанні медыцыне ў Кракаўскім універсітэце выхадцаў з Беларусі 

ў ХУІ--ХХІІ стст. таксама адсутнічаюць !і. 

Й Выхадцы з нашага краю звычайна паступалі ва універсітэты 
Кёнігсберга (заснаваны ў 1544 г.), Вільні (заснаваны ў 1578 г.), 
іншых гарадоў Германіі, Аўстрыі, Нідэрландаў, Францыі, Італіі, 
Швейцарыі. 

Асобныя юнакі ў пошуках ведаў пераязджалі з аднаго уні- 
версітэта ў другі. У спісы студэнтаў Вітэнбергскага універсітэта 
17 ліпеня 1573 г. быў запісаны «Блазіус Грэндаў літовец». Ён 
жа значыцца ў запісах 1580 г. сярод студэнтаў Іенскага універ- 


7 Крючок Г. Р. Очерки истории медицины Белоруссия. С. 51. 

8 Бурса // Энциклопедический словарь / Изд. Ф. А. Брокгауз, И. А. Ефрон. 
Спб., 1891. Т. 9. С. 49. 

э У. Сраіоцрескў. Кагіоуа Опіуегэйа у Ргазе. 1348--1409. Ргаба, 1948, 
5. 76; РачодгійзКа С. КоІевіцт Кгбіочеў Зафуіеі рггу Опіуўегэуіесіе КагоІа 
у” Ртгад2е і іеео ріегуз2у заці // 7е52. пацк. ЮОпічегзуіеіц 7аріеПой5Кіеео. 
[КгаКбж], 1962. М 56. Ргасе Пізіогус2ле. 7. 9. 5. 26. 

ю Агсбіу Опіуегэйіу Кагюуу у Ргаге. МаігісШа (іасціаіз тедісае Рга- 
сепзіз -- потіва 4осіогит соПевіаісгит І, од 1657 г.; Грицкевич В. П., Фе- 
динец А. А. Из прошлого белорусско-чехословацких связей в области медици- 
ны // Сов. здравоохранение. 1968. Ме 5. С. 50. 

І Голенченко Г. Я. Студенты Великого княжества Литовского в Краков- 
ском университете ХУ--ХХІ вв. // Культурные связи народов Восточной Евро- 
пы в ХХІ в.: Проблемы взаймоотношений Польши, России, Украйны, Белорус- 
сий и Литвы в эпоху Возрождения. М., 1976. С. 230--231. 

сітэта (пад імем «Грандау. Базіл[іус] Гротнэн[зіс]»), а таксама 
ўпамінаецца ў запісах тых жа гадоў сярод студэнтаў універсі- 
тэта ў Франкфурце-на-Майне, як «Грандоу Блаз[іус]» 12. Гэта 
несумненна адна і тая ж асоба -- Васіль Грандаў, ці, можа, 
Грандзіч--з Гродна або Грандзічаў (мястэчка каля Гродна). 

Выезд ураджэнцаў Беларусі для навучання ў Заходнюю і 
Цэнтральную Еўропу кампенсаваўся прыездам адтуль лекараў. 
Беларусі і Літве патрэбны былі культурныя сілы. Італія, ІШвей- 
царыя, Германія прапаноўвалі іх. Сярод усходніх славян інша- 
земцы знаходзілі спрыяльныя ўмовы для працы, пра што, на- 
прыклад, сведчыць тут дзейнасць у ХУІ -- першай палавіне 
ХУІ ст. Дж. А. Валянціна (асабістага лекара Боны), Дж. Б. 
Б'яндраты, П. С. Сімоні, Н. Бучэлы, І. Гаслера, Д. Набароўскага 
і І. С. Дэльмедыга !3. 

Аднак вернемся да дзейнасці Ф. Скарыны. Вядома, што ў 
1530 г. ён знаходзіўся ў Кёнігсбергу, у рэзідэнцыі прускага гер- 
цага Альбрэхта Гогенцолерна. Гісторык К. Фарстрэйтар мерка- 
ваў, што наш першадрукар знаходзіўся на службе ў герцага ў 
якасці лекара ў сувязі з эпідэміямі, але спасылкамі на крыніцы 
гэту думку не падмацаваў'!“. Хутка Ф. Скарына вярнуўся ў 
Вільню. 

У 1532 г. Ф. Скарына быў сакратаром і хатнім лекарам ві- 
ленскага епіскапа Яна. Заслугоўвае ўвагі адзін эпізод з жыцця 
лекараў Вільні, да якога непасрэднае дачыненне меў Скарына. 
Справа ў тым, што паміж 1520 і 1525 гадамі ў Вільню пры- 
язджаў вядомы швейцарскі рэфарматар медыцыны Філіп Аурэ- 
ол Тэафраст Бомбаст фон Хохенхайм (1493--1541), якога тады 
ведалі як Парацэльса. Гэты смелы псеўданім азначаў: «упора- 
вень з Цэльсам» -- знакамітым лекарам старажытнасці. Пара- 
цэльс дамагаўся абнаўлення медыцынскай тэорыі, патрабаваў 
адмовіцца ад дагматычнага пераймання старажытных канонаў !. 

У Вялікім княстве Літоўскім, як і ў іншых краінах, Пара- 
цэльс вывучаў мясцовыя лекавыя сродкі, пераймаў спосабы 


12 Аірит Асадетіае Уіегбегвепзіз: АБ А. СВ. МР ц5еие ад А. СВ. МРС // 
Наіі5, 1894. Удог! 92. Р. 237; АЦеге Ппіуегэііаі5-МаігіКеа. 1: Опіуегзіаі Егапк- 
іцгі ат Одег (1506- 1648). І.еір2іс, 1891. В. 2. 5. 40, 276; Ріе МаігіКеі «Фег 
ЮОпіуегзііаў Зепа. Зепа, 1944. В. І. 5. 127--139. 

І3 Падрабязней пра іх гл.: Грицкевич В. П. Место Белоруссии й Литвы 
в распространений естественнонаучных знаний в ХХІ в.// Культурные связи 
народов Восточной Европы. С. 241--250; (СгісКехісіцз У. Р. МарбогоузКіз іг 
З. Реітевіво -- баеіўацз токіпіпкаі Гіешуоіе іг ВаПагцзідўе // ЭуеіКаіоз 
арэацеа. 1975. М 8. Р. 34- 38. 

1“ Богэўгеціег К. Ргецвдеп ипд БЕиІапёд іт МіМеІаЙег. іе ЕпічхісКІцпе 
Іргег Вегіерцпееп уот 13. біз 17 Заргрцпаегіз. Кбпіеэреге: Озі-Ецгора Уег- 
Іае, 1938. 5. 222; Рогэгеціег К. Ргецвеп цпа КЕиавіапё уоп деп Апійпееп ез 
Рецізсвеп Огдеп5з рБіз 2и (ет Реіег дает бговеп. ббПіпееп: Мизіегэсптіді- 
Уегае, 1955. 

19 Рагасеізц5 Т. ЕІі. Тгакіаі уоп Югэргипе, Огэзасбеп, 7еіспеп ипа Киг 
гіпгеіпег КгапКкрейеп // Т. уоп Нопепреіт сепаппіе Рагасеізц5. ЗётПіспе Мег- 
Же. ] АБЁ МайпсВеп; Вегііп, 1929. В. 1. 5. 52. 

лячэння. Вучоны падкрэсліваў, што сярод яго вучняў было шмат 
«палякаў», г. зн. жыхароў Рэчы Паспалітай. Дата прыезду Па- 
рацэльса ў Літву і Беларусь вызначаецца вельмі прыблізна. Да 
1520 г. ён служыў лекарам у дацкай арміі, якая ваявала супраць 
шведаў, а ў 1525 г. быў ужо ў Італіі. За гэты прамежак Пара- 
цэльс наведаў акрамя Вялікага княства Літоўскага Польшчу, 
Прусію, Венгрыю, Валахію, Харватыю !9. 

У 1520-1525 гг. вучоны свет яшчэ мала ведаў Парацэльса. 
Тым не менш гэты вандроўны лекар, дзе б ён ні быў, заўсёды 
выклікаў на публічныя дыспуты мясцовых лекараў і ў спрэчках 
з імі заўсёды абараняў свае наватарскія погляды. Як і ў сваёй 
краіне, у Польшчы і ў Вялікім княстве Літоўскім Парацэльс на 
дыспутах выступаў супраць прыхільнікаў традыцыйнай медыцы- 
ны, але тут яго заўсёды перамагалі !”. 

Хто ж у Вільні ўдзельнічаў у дыспуце супраць Парацэльса? 
Пратакол дыспута не захаваўся. Дакладна назваць імёны яЯро 
ўдзельнікаў немагчыма. Мы дазволілі сабе выказаць адну дум- 
ку 13. Ф. Скарына, які жыў у Вільні, калі яе наведваў Пара- 
цэльс, не мог не ведаць аб прыездзе гэтага лекара ў параўчаль- 
на невялікі горад. У сталіцы Вялікага княства Літоўскага было 
няшмат медыкаў і дыспуты былі выключнай з'явай. Сустрэча 
Ф. Скарыны і Парацэльса перарастае рамкі звычайнага гіста- 
рычнага супадзення. Яна становіцца своеасаблівым сімвалам 
эпохі. Сама спрэчка, вядома, вялася на прынцыпова новых асно- 
вах -- не вакол бясконцых схаластычных дагматаў, а на базе 
новага, практычна-даследчага падыходу да медыцыны. Гэта 
спрэчка магла паўплываць на фарміраванне Ф. Скарыны як 
вучонага. 

Акалічнасці прымусілі Ф. Скарыну ў сярэдзіне 1530-х гадоў 
пераехаць у Прагу, дзе ён працаваў у каралеўскім батанічным 
садзе. У Празе маглі яшчэ раз перакрыжавацца шляхі Пара- 
цэльса і Скарыны. У канцы 1530-х гадоў Парацэльс ехаў з 
Вроцлава (Брэслаў) праз Прагу ў Вену. Нельга цалкам вы- 
ключыць меркаванне, што ў чэшскай сталіцы зноў маглі суст- 
рэцца два «гіганты вучонасці, духу і характару» (так называў 
Ф. Энгельс рад выдатных дзеячаў эпохі Рэнесансу і Рэфар- 
мацыі) !?. 

Аб дзейнасці Ф. Скарыны ў якасці прыдворнага батаніка 
вядома з копіі абарончай граматы, выдадзенай каралём сыну 
Ф. Скарыны Сімяону і ўпершыню правільна вытлумачанай 


16 бгцтоўзкі У. Руўоё і пацка Рагасеіза, І.еКагга, аіспетіка і ПІогоіа 
піетіесКіеео 2 еросрі Одёгодгепіа // Рггее!Іаё І.екаг5Ккі. 1909. М 2. 5. 28. 

17 Рагасеізц5з Т. Фбрйаі-Вис8 // Т. уоп Нобпепреіт репаппіе Рагасеізц5. 
біпцІісве ЖегкКе. Міпсбеп;: Вегііп, 1993. В. 7. 5. 374; Іфет. Сговеп Ўипдагг- 
пеу // Ібід. В. 10. Мйпсвеп; Вегііп, 1928. 5. 19. , 

18 Грицкевич В. П. Рэцэнзія на кн.: Алексютовіч М. Скарына, яго дзей- 
насць і светапогляд // Сов. здравоохранение. 1961. Ме 4. С. 79. 

19 Энгельс Ф. Диалектика природы // Маркс К., Энгельс Ф. Соч. 2-е нзд- 
Т. 20. С. 508. 

А. Ф. Флароўскім, і з дакументацыі Багемскай каморы. Абарон- 
чая грамата -- гэта запіс у так званым рэгістры - кнізе даку- 
ментаў прыдворнай канцылярыі. Яна зберагаецца ў Цэнтраль- 
ным дзяржаўным архіве ЧССР у Празе. У грамаце, што сцвяр- 
джала спадчыннае права Сімяона на ўладанне маёмасцю і каш- 
тоўнасцямі бацькі, напісана: «Некалі доктар Францішак Рус 
Скарына з Полацка, садоўнік наш, у гэтым каралеўстве Чэш- 
скім чужаземец, з гэтага свету сышоў і пасля сябе сына Сімяона 
Руса ... пакінуў» ??. 

Меркаванне некаторых вучоных, быццам бы Ф. Скарына быў 
прафесарам батанікі і леказнаўства ў Пражскім універсітэце, а 
каралеўскі батанічны сад у Празе быццам бы быў часткай 
медыцынскага факультэта універсітэта ”!, дакументальна не па- 
цвярджаецца. Іменна гэты факультэт наведвала менш за ўсё слу- 
хачоў з ліку студэнтаў. А іх навучаннем, якое, як і ў іншых універ- 
сітэтах, заключалася ў каменціраванні твораў Авіцэны, займаўся 
тады ўсяго адзін прафесар, прычым вядома, што ён быў лейб- 
медыкам чэшскага караля, а не каралеўскім садоўнікам. Кара- 
леўскі ж сад быў самастойным і ў склад універсітэта не ўва- 
ходзіў ?”. 

Да палітычнай пазіцыі Ф. Скарыны стасуюцца словы, сказа- 
ныя Ф. Энгельсам пра аднаго з прагрэсіўных дзеячаў сялянскай 
вайны 1525 г. у Германіі, Вендэля Гіплера: «З усіх кіраўнікоў 
руху Вендэль Гіплер лепш за ўсё «разумеў існуючы стан рэчаў. 
Ён не быў ні рэвалюцыянерам з шырокім кругаглядам, як Мюн- 
цэр, ні прадстаўніком сялян, як Мецлер і Рорбах. Яго шматбако- 
вы вопыт і практычнае веданне становішча, якое займалі асоб- 
ныя саслоўі адно адносна другога, не дазвалялі яму зрабіцца 
выразнікам інтарэсаў аднаго з саслояў ўдзельнікаў руху, у про- 
цівагу другім... Вендэль Гіплер, прадстаўнік, так сказаць, 
сярэдняй раўнадзеючай усіх прагрэсіўных элементаў нацыі, 
прыйшоў да прадчування сучаснага буржуазнага грамад- 
ства» 23. 

Што датычыцца медыка-біялагічных поглядаў Ф. Скарыны, 
то тут усё не так проста, як хацелася б. Пакуль што не знойдзе- 
ны медыцынскія творы Ф. Скарыны, як і ў іншых урачоў - вы- 
хадцаў з Вялікага княства Літоўскага ХХІ ст.-- Тамаша «з Літ- 
вы», Георгія Пяткуніуса (Пяткевіча) з Эйшышак, Васіля Гія- 
цынта з Вільні і Банавентуры з Вільні. 

В. Г. Міцэльмахерыс памылкова лічыў ураджэнцам Літвы 
яшчэ аднаго доктара медыцыны ХХІ ст.-- В. Грабоўскага з 


29 Грицкевич В. ПІ., Фединец А. А. Из прошлого белорусско-чехословац- 
ких связей в области медицины. С. 51. 

21 Кручок Р. Р. Аб медыка-біялагічнай дзейнасці і прыродазнаўча-наву- 
ковых поглядах Скарыны // 450 год беларускага кнігадрукавання. Мн., 1967. 
С. 384--386; Крючок Г. Р. Очерки историй медицины Белоруссии. С. 67. 

27 Краткая история Карлова университета. Прага, 1965. С. 25. 

гз Маркс К., Энгельс Ф. Соч. 2-е изд. Т. 7. С. 413. 

Серпца ?“, аднак жа Серпец- гэта гарадок у Польшчы?;, а ў 
Літве і Беларусі населенага пункта з такой назвай не было. 
Аднак указанае сцвярджэнне некрытычна паўторана аўтарамі 
артыкула «Медыцына» ў трэцім выданні Вялікай медыцынскай 
энцыклапедыі 9. 

Здаюцца спрэчнымі спробы некаторых аўтараў спасылацца 
на прадмовы Ф. Скарыны да старазапаветных тэкстаў, каб да- 
казаць, быццам бы ўсю медыцынскую дзейнасць ён зводзіў да 
набожнасці 7”. Справа ў тым, што ў беларускіх крыніцах ХХІ ст. 
«дактарамі» называлі не лекараў, а свяшчэннаслужыцеляў (ад 
лац. уіг Чосіц5 "вучоны муж). Ды і які лекар лячыў ад «бесов- 
ских покусов», г. зн. спакусаў?! Такое дзеянне тады было кампе- 
тэнцыяй свяшчэнніка, а не лекара. Іменна ў сувязі з гэтай цы- 
татай А. В. Флароўскі пісаў яшчэ ў 1940 г.: «Нам уяўляецца, 
што слова ДОКТАР тут трэба разумець у агульным сэнсе, Як 
вучоны («докторове а люди вченые» ў супрацьлегласць «всяко- 
му человеку простому ий посполитому»), а не спецыяльна лекар. 
Нездарма ж Скарына, калі пісаў пра сябе і пра евангеліста 
Луку, не абмяжоўваўся словам «доктар», але заўсёды дадаваў 
«в лекарских науках» ?3. 

Спасылаючыся на вядомыя выказванні Ф. Скарыны ў прад- 
мове да кнігі «Іоў», што кніга ёсць «лекарство душевное», бо 
адсюль людзі могуць даведацца, што «найвысшая мудрость раз- 
мышление смерти и познание самого себя», паасобныя даслед- 
чыкі робяць вывад: «Як вядома, урачы эпохі Адраджэння ў ба- 
рацьбе за практычныя веды супраць схаластычнай мярцвячыны 
высунулі тэзіс старажытных аб неабходнасці пазнання перш за 
ўсё саміх сябе, значыць, Скарына быў адзін з першых, хто вы- 
ступіў у тую эпоху за практычныя веды ў галіне медыцыны, за 
вывучэнне жывога чалавека і прычын яго смерці» ??. 

Як можна такія высновы рабіць толькі на падставе прыве- 
дзеных слоў першадрукара, для нас застаецца загадкай. Мы 
схільны пагадзіцца з М. Алексютовічам, які яшчэ трыццаць 


24 Мицельмахерис В. Г. О первых отечественных докторах медицины // 
Сов. здравоохранение. 1963. Ме 4. С. 40--43; яго ж. Очерки по историй меди- 
цины в Литве. Л., 1967. С. 24--26. 

25 біегрес // Зіоўпік всеоегаіісгпу КгбІезіуа РоізКіеео і іппуср Кгаібу 
зіожай5кіср. агэзтауга, 1889. Т. 10. 5. 594. 

28 Медицина // Большая медийцинская энциклопедия. 3-е нзд. М., 1980. 
Т. 14. С. 207. 

27 Кручок Р. Р. Аб медыка-біялагічнай дзейнасці Ф. Скарыны. С. 384-- 
385; Крючок Г. Р. Очерки истории медицины Белоруссия. С. 67. 

28 Ффлоровский А. В. Чешская библия в истории русской культуры и 
письменности: Фр. Скорина и продолжатели его дела // Эбогпік (ПоіорісКу. 
Уўдауа Тёіа СезКе АКадетіе уёд а итепі. Ргара, 1940-1946. 5у. 12. 5. 190, 
п. 161. 

29 Кручок Р. Р. Аб медыка-біялагічнай дзейнасці Ф. Скарыны. С. 384; 
Крючок Г. Р. Очерки истории медицины Белоруссии. С. 67. 

гадоў таму назад пісаў: «Мы, на жаль, не маем нічога, што 
магло б праліць святло на яго прыродазнаўча-навуковыя погля- 
ды. Ці былі ў Скарыны працы ў гэтай галіне, для нас застаецца 
невядомым. Несумненна адно -- у ім ніколі не паміраў вучоны- 
прыродадаследчык, які змагаўся з яго рэлігійнымі забабонамі» “9. 

На жаль, з часу, калі гэта было сказана, не знойдзены но- 
выя крыніцы, якія асвятлялі б медыка-біялагічныя погляды 
Ф. Скарыны. Нам застаецца толькі спадзявацца на іх выяўленне 


ў будучым. 


зо Алексютовіч М. А. Скарына, яго дзейнасць і светапогляд, С. 99--100; 





М. А. ЛАЗАРУК (Мінск) 


ТЭАРЭТЫКА-ЛІТАРАТУРНЫЯ ПОГЛЯДЫ СКАРЫНЫ 


У навуковых даследаваннях пра Скарыну даволі грунтоўна 
паказана значэнне дзейнасці нашага выдатнага суайчынніка для 
развіцця розных галін культуры і грамадскай думкі. Сёння мы 
маем цікавыя працы ўжо не толькі пра асветніцкую, пераклад- 
чыцка-выдавецкую дзейнасць вялікага гуманіста, але і пра яго 
грамадска-філасофскія, эстэтычныя, гістарычныя, лінгвістычныя, 
педагагічныя, прававыя погляды, пра яго ўклад у развіццё 
беларускага мастацтва, графікі і г. д. Прычым намечаныя яшчэ 
ў самых першых працах пра Скарыну даследаванні ў адзнача- 
ных кірунках усё больш паглыбляюцца і пашыраюцца, вырас- 
таючы ў самастойныя галіны навукі пра вялікага мысліцеля. 

І толькі хіба ў адным кірунку Скарыне не пашанцавала -- У 
асвятленні яго ўкладу ў развіццё літаратуразнаўства, навукі аб 
літаратуры!. На сёння гэта ўспрымаецца, бадай, ці не як най- 
вялікшы парадокс скарыназнаўства... Бо дачыненне ж Скарыны 
да ўказанай галіны навуковых ведаў мае зусім не другараднае 
значэнне, знаходзіцца зусім не на перыферыі яго інтарэсаў як 
вучонага і літаратара. Яно, калі можна так сказаць, было за- 
кладзена ў самой задуме каменціраванага выдання Бібліі. Калі 
ўзяць разам усё тое, што рабілася Скарынам пры апрацоўцы 
і выданні кніг Бібліі, то яго трэба перш за ўсё аднесці да сферы 
літаратуразнаўчай дзейнасці ў многіх, па-сённяшняму кажучы, 
яе аспектах. 

У прадмовах Скарыны важнае значэнне маюць не толькі 
эстэтычныя ацэнкі і акцэнты, але і шматлікія спробы навуковага 
вытлумачэння літаратурных з'яў, у тым ліку прыклады аналізу 
зместу біблейскіх кніг, характарыстыкі дзеючых асоб гэтага 
твора, сярод якіх не толькі розныя святыя, але і мудрыя цары 
і царыцы, як, напрыклад, «Есфира-царице, еже с Мардохеем 
збавили от побитий людей ізрайлевых» ?. У прадмовах Скарыны 


І На гэты аспект скарынаўскай дзейнасці мы спрабавалі звярчуць увагу 
гадоў дзесяць назад, выдаючы дапаможнік для студэнтаў -- хрэстаматыю па 
«Уводзінах у літаратуразнаўства» (Мн., 1978), аднак гэта спроба, на жаль, 
засталася без працягу. 

? Скарына Ф. Прадмовы і пасляслоўі. Мн., 1969. С. 66. Далей спасылкі 
на гэта выданне прыводзяцца ў тэксце. У дужках абазначана старонка. 

знойдгем нават прыклады аналізу сюжэтна-кампазіцыйных аса- 
блівасцей Бібліі ў цэлым або яе асобных частак-кніг. 

Прадмова да кнігі, асабліва мастацкай, і сёння з'яўляецца 
пашыраным жанрам крытыкі (як часткі літаратуразнаўства), 
разглядам твора, яго аналізам у суаднясенні з актуальнымі гра- 
мадскімі, культурнымі патрэбамі. А ў часы Скарыны прадмова 
была адной з нешматлікіх форм выяўлення крытычнай думкі, 
літаратурна-крытычнай ацэнкі твора. З улікам гэтага прадмовы 
Скарыны і можна разглядаць як узоры літаратуразнаўчай думкі 
свайго часу, а не толькі як звычайны каментарый, тлумачэнне 
зместу біблейскіх кніг і асобных незразумелых слоў, хоць апош- 
няе ў іх несумненна прысутнічае і, дарэчы, таксама належыць 
філалогіі. Гэтыя пачаткі літаратуразнаўчай навукі вартыя ўвагі 
не толькі ў гістарычным аспекце, г. зн. у дачыненні да часоў 
Скарыны, але і да наступных эпох. Тут дзейнасць нашага пер- 
шадрукара выходзіла далёка за межы свайго часу. 

У прадмовах Скарына не проста растлумачвае змест біблей- 
скіх кніг для таго, каб «люде посполитые чтучи могли лепей 
разумети», ён дае тлумачэнні, якія шмат у чым нясуць у сабе 
элементы літаратуразнаўчага аналізу, бадай, ці не першага ў 
гісторыі нашага пісьменства (прадмовы да кніг «Быццё», «Вы- 
хад», «Юдзіф» і інш.). Для прыкладу працытуем урывак з 
агульнай прадмовы да Бібліі: «В сей книзе всее прироженое 
мудрости зачало и конець... В сей книзе вси законы и права, ими 
же люде на земли справоватися имають, пописаны суть. В сей 
книзе вси лекарства, душевные и телесные, зуполне знайдете. Ту 
навчение филозофии добронравное... Ту справа всякого собрания 
людского и всякого града, еже верою, соединением ласки и зго- 
дою посполитое доброе помножено бываеть...» (62). Чым гэта не 
крытычнае абагульненне змястойных вартасцей твора, вядома, 
як яны ўяўляліся Скарыне. Прычым аўтар прадмоў звяртае 
ўвагу не толькі на ідэйныя асаблівасці кніг Бібліі, іх змест, яго 
важнасць для грамадскіх патрэб свайго часу, але і на форму 
выкладання гэтага зместу, прыёмы выяўлення, нават асаблівас- 
ці будовы твора, кампазіцыю. Звернемся, напрыклад, да такой 
мясціны: «Может же делитися сия книга на двое: первая часть 
ея даже до десятое главы, а вторая часть от десятое главы по- 
чинается и ест даже до конца» (35). 

Варта ўважліва ўглядзецца ў змест скарынаўскіх прадмоў, 
узяўшы іх за адзінае цэлае,- і мы ўбачым, што вялікі гуманіст 
выклаў у іх даволі пэўную сістэму поглядаў на літаратуру, лі- 
таратурны твор, пачынаючы з высвятлення пазнавальнай, выха- 
ваўчай функцыі літаратуры і канчаючы характарыстыкай асоб- 
ных элементаў ці кампанентаў літаратурнага твора. 

Вядома, усё гэта можна па-сапраўднаму зразумець і ацаніць, 
калі разглядаць творчую спадчыну нашага выдатнага земляка 
гістарычна, у кантэксце культурнага, ідэалагічнага жыцця, гра- 
мадскай і навуковай думкі таго часу, без заніжвання яе сапраўд- 

ных вартасцей, але і без непатрэбнай яе мадэрнізацыі, якая 
можа штурхаць даследчыкаў да поўнага «вызвалення» Скары- 
ны ад супярэчнасцей яго эпохі. Дзейнасць Скарыны належала 
прагрэсіўнай культуры эпохі Адраджэння, Рэнесансу. Гэта не- 
сумненна. Але несумненна і тое, што яна была яшчэ вельмі звя- 
зана і з традыцыямі эпохі сярэдневякоўя не толькі ў формах 
выяўлення думкі, але і ў змесце, у ідэалагічных, філасофскіх, 
эстэтычных і літаратуразнаўчых поглядах. Апошнія таксама 
нельга зразумець без уліку таго, што адбывалася ў літаратуры 
іншых народаў, у прыватнасці ў развіцці літаратурна-тэарэтыч- 
най думкі тых часоў. 

У аспекце нашай размовы нельга не звярнуць увагу, напрык- 
лад, на тое, што Скарына, падкрэсліваючы сувязь сваёй дзей- 
насці з прапагандай асноў сямі «вызваленых навук», асабліва 
вылучаў сярод іх такую, як рыторыка, раіў вывучаць гэту на- 
вуку па кнігах Саламонавых. У часы Скарыны рыторыка, як 
вядома, якраз і выступала як навука аб мастацтве літаратурнага 
выяўлення, навука аб тым, як выразна і прыгожа гаварыць і пі- 
саць, г. зн. як паэтыка, дапасаваная да празаічнай формы літа- 
ратурнага выказвання. Няма сумнення ў тым, што Скарына не 
толькі адзначыў гэту навуку, але і, па сутнасці, выкарыстоўваў 
яе асноўныя правілы ў сваіх прадмовах (невыпадкова многія з. 
іх называюцца «сказаннямі», г. зн. прамовамі, пропаведзямі, 
звязанымі са зместам кніг, якія ён прапануе ўвазе чытача). Пры 
ўважлівым чытанні ў прадмовах няцяжка ўлавіць асноўныя па- 
трабаванні рыторыкі: падыходы да раскрыцця тэмы, прыёмы і 
спосабы ўздзеяння на чытача з мэтай выклікаць у яго адпавед- 
ны душэўны водгук -- пераканаць або ўсхваляваць ці адпавед- 
ным чынам схіліць да сябе, абудзіўшы пэўныя эстэтычныя 
перажыванні -- захапленне, асалоду і г. д. Асабліва гэта можна 
наглядаць у прадмове да Псалтыра, дзе дамінуе ўстаноўка не 
толькі на перакананне, але і на эмацыянальнае ўздзеянне, або 
ў «сказанні», што папярэднічае кнізе «Другі закон», дзе віда- 
вочна праглядаюць ужо правілы дзелавой размовы, можна нават 
сказаць, майстэрства доказу, лагічнага ўздзеяння на розум чы- 
тача, паколькі і размова тут ідзе пра розныя законы, віды права, 
якімі людзі павінны кіравацца ў жыцці. 

І не толькі гэтыя найважнейшыя пастулаты навукі аб краса- 
моўстве пэўным чынам адлюстраваліся ў творчай спадчыне 
Скарыны, але і, несумненна, тыя, што датычаць канкрэтнай фор- 
мы выяўлення думкі, паэтычнай стылістыкі. 

Вернемся да палажэнняў, зыходных у навуцы аб літарату- 
ры -- аб адносінах літаратуры да грамадскага жыцця. Ф. Ска- 
рына, несумненна, надаваў літаратуры вельмі важнае грамад- 
скае значэнне. Нават будучы абмежаваным у сваіх магчымас- 
цях разглядам толькі адной кнігі -- Бібліі, праўда кнігі свое- 
асаблівай, па сутнасці, цэлага збору кніг, збору твораў самага 
разнастайнага зместу і характару, ён у сваіх прадмовах закра- 

наў пытанне аб поліфункцыянальным характары літаратуры. 
У яго выказваннях выразна выступаюць такія функцыі літара- 
туры, як пазнавальная, выхаваўчая, нават геданістычная. 

Поглядам часоў Скарыны, у прыватнасці, была ўласціва 
думка аб тым, што эстэтычнае ўздзеянне твора тым большае, 
чым большае яго пазнавальнае значэнне. У нашага земляка 
такая прамая залежнасць шмат разоў падкрэсліваецца ў розных 
выпадках, і робіцца гэта з акцэнтам на інтэлектуальным змесце 
твораў, на пазнавальна-выхаваўчым іх уздзеянні на чытача. 

У прадмове да Псалтыра Скарына гаворыць, што «всяко пи- 
сание богом водьхненое пользно ест ко учению и ко обличению, 
исправльнию и ко наказанию правды» (9). У прадмове да кнігі 
«Прытчы Саламона» зноў адзначана, што гэтыя творы, якія, па 
сутнасці, нясуць у сабе народную мудрасць, вялікі жыццёвы 
вопыт, карысна чытаць «всякому человьку, мудрому и безумно- 
му, богатому и вбогому, младому и старому, набольй тым, они 
же хотять имети добрые обычае и познатй мудрость и науку» 
(20). І гэта не толькі ацэнка канкрэтнага твора, але і агульны 
погляд Скарыны на літаратуру, якая ў канчатковым выніку грун- 
туецца на жыццёвым вопыце людзей. Скарына бачыць мэтай 
сваёй пісьменніцкай і перакладчыцкай працы ўдасканаленне ча- 
лавека, выхаванне яго на добрыя справы: «да совыршен будеть 
человьк божий и на всяко дБло добро уготован...» (9). 

Праўда, у Скарыны, як і ў мысліцеляў эпохі сярэдневякоўя, 
калі літаратура знаходзілася яшчэ пад моцным уплывам тэалогіі, 
галоўнае выхаваўчае ўздзеянне літаратуры звязваецца з цар- 
коўнымі, рэлігійнымі жанрамі - псалмамі, пасланнямі, прытча- 
мі. У прыватнасці, у прадмове да Псалтыра Скарына падкрэслі- 
вае асаблівае, выключна ачышчальнае («катарсіс», па Арысто- 
целю) уздзеянне гэтай кнігі на чалавека: «суть бо в ней псалмы, 
якобы сокровиіце вейих драгых скарбов, всякий немоіци, духов- 
ный и телесный, уздравляють, душу и смыслы освЬцають, гнев и 
ярость усмиряють, мир и покой чинять, смуток и печаль отгоня- 
ют, чювствіе в молитвах дають, людей в приязнь зводять, ласку 
и милость укрепляють...» (10). Але ў выказваннях Скарыны, на 
што трэба звярнуць асаблівую ўвагу, надзвычай акцэнтуецца 
чалавечы, гуманістычны момант, шмат ўвагі надаецца выхаван- 
ню якасцей чыста чалавечых, а не толькі тых, якіх патрабуе 
царкоўнае вучэнне: «мудрость и разум досконалый», «друголюб- 
ство без льсти, и вси иншии добрые нравы» (10). У прадмове да 
кнігі «Іоў» Ф. Скарына адзначае, што гэта кніга «ест зерцало 
жития нашего» (14) і таму мае важнае значэнне для «познания 
самого себе» (15), а ў прадмове да «Прытчаў Саламона» гаво- 
рыць, што Саламон «божиим поввлением мудрость свою выПИ- 
сал» (17). 

Вялікую выхаваўчую ролю літаратуры Ф. Скарына падкрэс- 
ліваў у прадмовах і пасляслоўях да кніг «Руф», «Эсфір», 
«Юдзіф», асабліва апошняй, дзе малюецца вобраз жанчыны- 

патрыёткі, якая ў час вайны з войскамі Навухаданосара знішчы- 
ла аднаго з яго палкаводцаў -- Алаферна. Расказаўшы пра по- 
дзвіг Юдзіфі, Скарына адзначае, што кнігу трэба чытаць, а яе 
гераіню браць за ўзор: «к нашему научению, абыхом, яко 
зерьцало, жену сию преславную пред очима имеюіце, в добрых 
делех и в любви отчины не толико жены, но и мужи наследовали 
и всякого тружания и скарбов для посполитого доброго и для 
атчины своея не лютовали» (59). 

У іншых выпадках, працягваючы развіваць выказаную ў 
прадмове да «Юдзіфі» думку, Скарына робіць яшчэ шырэйшыя 
абагульненні, якія гучаць нібы законы літаратурна-мастацкага 
адлюстравання жыцця і яго ўздзеяння на чытача. Маем на ўвазе 
выказванне ў прадмове да кнігі «Ісус Сірахаў» пра тое, што 
вобразы выдатных асоб заклікаюць «к добрым делом путем при- 
кладу» (26). Калі разгарнуць гэта выказванне шырэй, даць яму 
сённяшнюю інтэрпрэтацыю, то атрымаецца, што гаворка тут вя- 
дзецца пра маральна-выхаваўчае ўздзеянне станоўчага, у дадзе- 
ным выпадку ідэалізаванага, характару, які павінен служыць 
прадметам пераймання. Для часоў Скарыны такое палажэнне 
было дамінуючым у эстэтыцы і тэорыі мастацтва. Мастацкі воб- 
раз-персанаж меў сваім эстэтычным прызначэннем або быць 
узорам, станоўчым прыкладам для пераймання, або, наадварот, 
прыкладам для асуджэння адмоўных чалавечых якасцей і звы- 
чак. 

Вельмі важнае ў тэарэтыка-літаратурных поглядах Скарыны 
палажэнне аб тым, што пазнавальнае і выхаваўчае ўздзеянне 
літаратуры залежыць ад таго, як яна ўплывае на эмацыяналь- 
ную сферу, выклікае ў чалавека глыбокія перажыванні, г. Зн. 
аказвае на чытача эстэтычнае ўздзеянне. У прадмове да Псалты- 
ра гэта думка праходзіць як галоўная, і, што характэрна, яна, 
па сутнасці, прыводзіць да сцвярджэння геданістычнай функцыі 
літаратуры: «псалом ест ангельская песнь, духовный темьян, 
вкупе тело пЬнием веселить а душу учить» (10). Тое ж і ў прад- 
мове да кнігі «Іоў», якая, на думку Скарыны, ёсць «лекарство 
душевное, потьха всем смутным, наболей тым, оний же суть в бе- 
дах и в немоцах положены» (14). 

Важна, што Скарына, гаворачы пра эстэтычнае ўздзеянне 
літаратуры, звяртаецца і да такога паняцця, як натхненне. 
Іменна натхненне надае літаратурнаму твору сілу і моц, робіць 
яго здольным выклікаць у чытача не толькі глыбокія думкі, але 
і пачуцці, перажыванні. Праўда, у Скарыны, як і ў іншых пісь- 
меннікаў і тэарэтыкаў тагачаснай літаратуры, натхненне разу- 
меецца як стан, што выклікаецца боскім уздзеяннем на творцу: 
«писание богом вод'ьхненое», але зноў жа, маючы на ўвазе гу- 
маністычны пафас яго прадмоў, можна шукаць і ў гэтай тра- 
дыцыйнай формуле элементы навуковыя, якія ішлі ад практыч- 
ных задум Скарыны, ад яго асветніцкіх памкненняў несці лю- 
дзям «наўку» і «лекарство душевное». Вялікага палачаніна 

перш за ўсё натхняла ідэя служэння народу, грамадству, праца 
«для посполитого доброго» (69). 

У дачыненні да творчай дзейнасці Ф. Скарыны мы, бадай, 
яшчэ не можам ставіць пытання аб народнасці літаратуры ў 
сённяшнім разуменні гэтага паняцця, аднак і ў гэтым напрамку 
Скарына пракладваў надзейныя шляхі, арыентуючыся не на 
духоўную эліту, а на «людзей паспалітых». Прынамсі, найболь- 
шая заслуга Скарыны, якая адзначаецца ўсімі даследчыкамі яго 
творчай дзейнасці,-- пераклад кніг на мову свайго народа, мову, 
праўда, яшчэ не зусім тую, на якой размаўлялі шырокія слаі 
насельніцтва, але ўжо істотна набліжаную да апошняй, зразуме- 
лую людзям. Гэту ролю Скарыны можна параўнаць з намаган- 
нямі Дантэ -- «апошняга паэта сярэдневякоўя і разам з тым 
першага паэта новага часу» (Ф. Энгельс) у літаратуры італь- 
янскай. 

Ды не толькі ў мове, але і ў непасрэдным выяўленні сваіх 
сацыяльных сімпатый Скарына часта адкрыта выказваўся ў пад- 
трымку «людзей паспалітых», глыбока спачуваў ім. 

Арыентацыя Скарыны на мову народа несумненна вельмі 
істотна прычынілася да ўзбагачэння пісьмовай літаратуры новы- 
мі выяўленчымі магчымасцямі. Вялікі асветнік нямала зрабіў 
для развіцця сродкаў паэтычнай выразнасці. Можна адзначыць 
цэлы рад характэрных падыходаў, прыёмаў, якімі карыстаецца, 
уводзіць іх у літаратурны ўжытак Скарына для ўзмацнення 
эмацыянальнага ўздзеяння на чытача, у прыватнасці пэўную 
сістэму лексічных сродкаў, тропаў. 

Скарына, напрыклад, часта звяртаецца да такіх сродкаў, як 
сінонімы і антонімы, паўторы, надае ім важную выяўленчую 
ролю. У «сказанні» да кнігі «Другі закон» чытаем: «Тым же 
обычаем ий нын5 единый кажный человек, имея розум, познаеть, 
иже непослушание, убийство, прелюбыдеание, ненависть, татба, 
несправедливость, злоймание, неволя, досаждение, гордость, зло- 
речение, нелютость, клеветание, зависть й иная тым подобная 
злая быти, поньже сам таковых речей от иных не хоцеть тер- 
пети» (93--94). Гэтыя шматлікія розныя па сэнсу словы стано- 
вяцца ў сінанімічны рад як паняцці, што традыцыйна, таксама і 
ў адпаведнасці з рэлігійным вучэннем, абазначалі адмоўныя якас- 
ці чалавечых паводзін. І гэта рабілася з мэтай не толькі назваць 
іх, выявіць адценні, але і падкрэсліць агульнае, што іх збліжае, 
і тым самым узмацніць эмфатычнасць выкладу, уздзеянне на 
чытача, выклікаць актыўную эмацыянальную рэакцыю. 

Характэрная з'ява ў прадмовах Скарыны -- частае выкары- 
станне такой паэтычнай фігуры, як ампліфікацыя -- нарастанне, 
нагнятанне аднатыпных па сэнсу слоў або выразаў. Так, пад- 
крэсліваючы багацце зместу кнігі «Ісус Сірахаў», аўтар прад- 
мовы да яе піша, што Яна «набольй о мудрости, о страху гос- 
подьнем, о слове божием, о справедливости, о вере, о любви, о 
надежи, о чистоть, о службе божией, о долготерпени!!, о смире- 

ний, о милостыни, о крепости, о трезвости, о мерности, о почти- 
вости, о іцедроте, о тихости, о друголюбии, о науце закона божия, 
о послушаниий родителей свойх, о справований самого себе, о 
товаристве добром и злом, о похвале мужей святых, о славе ца- 
рей праведных, о достойности пророков божиийх и о инших раз- 
личных многых добрых обычаех и нравех, яко же чтучи в ней 
знайдеши. И елико крат в ней будеши чести, по кажном чтениий 
новаго нечто научишися, чего жь есь пред тым не умел, вся бо 
Соломонова и Аристотелева божественная и житейская муд- 
рость в сей книзе краткыми словы замкнена ест» (24). 

Заўважым, што гэта настойлівае паўтарэнне аднатыпных па- 
няццяў не выпадковае: яно і заканчваецца характэрна -- аба- 
гульненнем пра тое, што адзначаныя вартасці раскрываюцца не 
адразу, а з кожным новым, паўторным зваротам да кнігі. 

Такі ж прыём знаходзім у прадмовах да «Прытчаў Саламо- 
на» (20), «Эклезіяста» (28), кнігі «Ісус Навін» (82). Гэтыя па- 
этычныя фігуры з'яўляюцца іменна ў прадмовах да тых кніг, на 
якія Скарына ўскладваў асаблівую ролю, імкнучыся пераканаць 
чытача ў багацці іх зместу, прычым пераканаць не толькі лагіч- 
на, але і эмацыянальна. Напрыклад, у прадмове да кнігі «Прыт- 
чы Саламона» чытаем: «Пишеть же в них царь Соломон о муд- 
рости, о страху господнем, о службе божией, о науце, о карании 
злых нравов и о научений цнот и добрых обычаев, о хитростях 
женьских, о царех добрых и о злых, о справедливости, о судех, 
о речах противных, о ненасыіценых, о зверех некойх и о дивном 
прирожению их, о речах трудных к познаванию и о иных многих 
разноличных речах» (21). У гэтых жа прыкладах сустракаем і 
антонімы, ужыванне якіх таксама надае мове большую эмацыя- 
нальную сілу. Прыкладам можа быць прадмова-сказанне Ска- 
рыны да «Першага саборнага паслання апостала Іаана», дзе 
гаворыцца «о свете и о тме, о животе и о смерти, о любви и не- 
нависти» (124). 

З мастацкіх тропаў у мове Скарыны часта сустракаюцца 
эпітэт, параўнанне, метафара -- у большасці традыцыйныя, ха- 
рактэрныя для рэлігійнай літаратуры: «чистота душевная и те- 
лесная», «разум досконалый», «добрые нравы», «страшного суда 
и вечьного огня», «скрытых тайн» і г. д., а таксама ўжо свае, 
арыгінальныя: «пожитку посполитого доброго». Гэтыя эпітэты 
ўзяты толькі з адной прадмовы да Псалтыра, прычым некато- 
рыя з іх маюць выразны метафарычны змест («чистота душев- 
ная»). У асобных выпадках у мове Скарыны знаходзім цэлы рад 
эпітэтаў, напрыклад у прадмове да «Прытчаў Саламона»: 
«дух разумности святый, единый, различный, смысленый, скром- 
НЫЙ, ВЫМОВНЫЙ, движюіцийся, непосквБбрненый, истинный, слад- 
кий, чистый, сталый, добротливый и всякую иную имеюіций в 
собь добрую цноту» (20). 

Параўнанні ў Скарыны звычайна афармляюцца пры дапа- 
мозе злучальных слоў «понеже- тако», «яко--тако». Вось прык- 

лад з прадмовы да кнігі «Песня песняў», дзе параўнанняў асаб- 
ліва многа: «Яко же на браку бывають разноличьные твари: 
первая ест жених, вторая невеста, третий суть друзи жениховы, 
а четьвертый дружина невестина,-- тако же и во книзе сей че- 
тыри гласы черленым писмом, вкупе розмолвляюіцие, написаны 
суть» (31). 

У Скарыны, праўда, мы не знойдзем тэарэтычных вызначэн- 
няў гэтых тропаў, але ўжо адно тое, што яны сустракаюцца 
часта, прычым звычайна ў кантэксце эстэтычна акцэнтаваным, 
дае падставу думаць аб свядомым, г. зн. тэарэтычна асэнсава- 
ным, ужыванні гэтых сродкаў мастацкай выразнасці. Асаблівыя 
адносіны ў Скарыны да такіх тропаў, як алегорыя і сімвал; яны 
дамінуюць у яго вобразна-мастацкай сістэме. Уласна, алегорыя 
і сімвал у Скарыны, які ў тагачаснай літаратуры, ды і ў раней- 
шай увогуле, выступалі не проста як тропы, прынамсі ў дачы- 
ненні да біблейскіх кніг, а як прынцыпы адлюстравання жыццё- 
ВЫХ З'яў. 

У сувязі з сярэдневяковай традыцыяй алегарычнага і сімва- 
лічнага тлумачэння твораў Бібліі Скарына таксама ў многіх 
выпадках пры аналізе біблейскіх кніг ці апісаных тут асобных 
эпізодаў, з'яў, схіляецца да гэтых прынцыпаў. Таму ў многіх яго 
прадмовах так настойліва падкрэсліваецца думка аб патаемным 
сэнсе адлюстраванага, сэнсе, які спасцігаецца не адразу, а ў 
выніку асаблівага засяроджання, шматразовым іх чытаннем, як 
гаворыць Скарына ў прадмове да кнігі «Ісус Сірахаў». 

Невыпадкова ў Скарыны і асаблівае вылучэнне некаторых 
жанраў. Такім найбольш поўна ахарактарызаваным з'яўляецца 
жанр прытчы, які грунтуецца на алегорыі: «...притчи или присло- 
вия,-- адзначае Скарына ў прадмове да кнігі «Прытчы Сала- 
мона»,-- понеже иными словы всегда иную мудрость и науку 
знаменують... нежели ся словами пишуть... Ест бо в сих притчах 
сокрита мудрость, якобы моць в драгом камени, и яко злато в 
земли, й ядро у вореху» (19-20). Гэта выказванне каштоўнае 
не толькі як жанравая характарыстыка прытчы, але і як рас- 
крыццё аўтарскага разумення спецыфікі мастацкага адлюстра- 
вання жыцця ўвогуле. 

Тут знаходзім, па сутнасці, першае ў гісторыі беларускай 
літаратуры тлумачэнне мастацкага тропа як сродку адлюстра- 
вання жыцця шляхам ужывання слова ў пераносным значэнні. 
І калі ўважліва прыгледзецца да прыведзенага вышэй кантэк- 
сту, то тут можна знайсці выхады не толькі на такія тропы, такія 
спосабы мастацкага адлюстравання, як алегорыя і сімвал, але 
і на метафару, метанімію, увасабленне, парафразу і інш. Скары- 
на невыпадкова звяртае ўвагу на цесную сувязь трох кніг Сала- 
мона -- «Прытчы», «Эклезіяст», «Песня песняў», якія, па сутнас- 
ці, з'яўляюцца мастацкімі творамі, а таму і могуць па-рознаму 
(не толькі ў прамым, але і ў пераносным сэнсе) успрымацца чы- 
тачом, што, дарэчы, і выкарыстоўвала царква ў сваіх мэтах. 

Іншымі словамі, у Скарыны выразна выступаюць адзнакі разу- 
мення шматзначнасці мастацкага вобраза, магчымасці яго шы- 
рокага тлумачэння. Пераважна такі падыход выяўляецца ў да- 
чыненні да жанру прытчы. Гэтаму жанру Скарына ўдзяляе 
асаблівую ўвагу, вядома, невыпадкова: абавязвалі і традыцыя, 
і характар той кнігі, якую ён перакладаў і тлумачыў. 

Калі мець на ўвазе, што пад прытчай Скарына разумеў не 
толькі ўласна гэты жанр, але і яго разнавіднасці, мадыфікацыі -- 
ад байкі, парабалы да невялікага афарыстычнага выказвання, 
прыказкі (прыпавесці),-- то яго вывад аб «скрытай мудрасці» 
трэба разглядаць шырэй, чым толькі адзнаку алегорыі,-- гэта 
адзнака мастацкага вобраза, мастацкага твора. 

Погляды Скарыны на праблему жанру ўвогуле своеасаблі- 
выя. Уважлівае прачытанне яго прадмоў прыводзіць да вываду, 
што ёк яшчэ не вызваліўся ад сінкрэтычнага разумення жанру. 
На такое «недыферэнцыраванае» ўспрыманне жанравых асаблі- 
васцей твораў схіляла не толькі традыцыя, але і сама Біблія як 
кніга, што складвалася на працягу многіх стагоддзяў з частак 
самага разнастайнага характару (паданняў і казак, летапісаў 
і аповесцей, песень і апісанняў побыту, прытчаў і афарызмаў 
і г. д.). Нават сам жанр прадмовы, як правільна адзначаецца ў 
літаратуразнаўстве, у Скарыны сінкрэтычны, шматфункцыяналь- 

ы. Гэта і крытычны артыкул, і ўзнёслая прамова, і гутарка ў 
стылі сённяшняга эсэ, і анатацыя, дзелавы каментарый (асаб- 
ліва ў прадмовах да апостальскіх пасланняў) і інш. Але разам 
з тым Скарына нярэдка імкнецца і дакладна вызначыць сут- 
насць жанру, шырока характарызуючы яго, асабліва з боку 
зместу, эстэтычнай танальнасці, як, напрыклад, жанр прытчы, 
псалма ці паслання («епистолы»). 

У большасці выпадкаў тыя жанры, пра якія гаворыць Ска- 
рына, маюць рэлігійнае паходжанне, аднак ёсць і такія, што не 
нясуць у сабе выразна рэлігійнага зместу, хоць царква і імк- 
нулася прыстасаваць іх да сваіх патрэб (кнігі «Песня песняў», 
«Эклезіяст» і г. д.). 

Шмат увагі Скарына ўдзяляе жанру псалма. Гэта, бадай, ці 
не самы важны для яго жанр, важны па той прычыне, што на 
збор твораў у гэтым жанры -- Псалтыр Скарына ўскладваў 
асаблівыя надзеі ў навучанні і выхаванні людзей. 

Калі адкінуць атрыбуты вузка рэлігійнага прызначэння 
псалмоў, у сваім тлумачэнні літаратурна-эстэтычнай спецыфікі 
гэтага жанру Скарына, па сутнасці, падкрэслівае шырокія маг- 
чымасці лірыкі ў адлюстраванні жыцця, выхаваўчым яе ўздзе- 
янні на чалавека, прычым уздзеянні не толькі эмацыянальным, 
але адначасова і разумовым: «Там мудрость и разум доскона- 
лый... Там ест многых скрытых тайн з'ьявление» (10). 

Такі вывад пацвярджаецца і скарынаўскімі характарыстыка- 
мі паслання («епистолы») -- жанру, праўда, не чыста лірычнага, 
пераважна публіцыстычнага, у якім рацыянальны, разумовы 

элемент адыгрывае вядучую ролю (гл. шматлікія прадмовы-ска- 
занні да апостальскіх пасланняў). 

Цікавымі для даследчыка могуць быць адзнакі структурна- 
кампазіцыйнага аналізу, напрыклад, у прадмове да кнігі «Іоў»: 
«Делится же сия книга на главы, а главы ся делять на стихи, по 
тому ж, яко и Псальтир ся делить. Поченши от третиея главы 
даже до остаточное, вся сия книга стихами розделена ест, яко 
же чтучи поразумееш» (14). 

У іншым выпадку, гаворачы пра «Прытчы Саламона», Ска- 
рына зноў адзначае, што «кождая глава делийтся на притчи, 
якобы на неякиий стихи или розделения, яже чтучи поразумееш» 
(21). У гэтых словах выразна праяўляецца ўважлівасць Скары- 
ны да ўнутранай будовы твора, больш таго, яго разуменне фор- 
мы як змястоўнага кампанента, што асэнсоўваецца са спасці- 
жэннем зместу. «Чтучи поразумееш»,-- падкрэслівае Скарына. 
У прадмове да кнігі «Ісус Сірахаў» сувязь формы са зместам 
падкрэслена яшчэ выразней і канкрэтней: «Делится же сия кни- 
га на двое. Едина часть от зачала книгы даже до четырдесят 
четвертое главы. А в той части приводить нас к мудрости и к 
добрым обычаем путем разуму. Вторая же часть починается от 
четырдесят четвертое главы даже до конца. В сей же части при- 
водит нас к святости и к добрым делом путем прикладу...» (26). 

Форма ўспрымаецца праз змест і наадварот--змест праз 
форму,-- такі вывад можна зрабіць з прыведзеных выказван- 
няў. І не толькі ў гэтым іх сутнасць. Важна тут і спасылка на 
вершы («стихи»), пад якімі мы павінны разумець не проста 
вершаваныя радкі (а ў часы Скарыны «стих» меў і такое зна- 
чэнне), але і строфіку твора, напісанага «стихами». Іншымі 
словамі, у Скарыны знаходзім, па сутнасці, разуменне страфы 
як закончанага, цэласнага адрэзка мовы, што ўспрымаецца ў 
працэсе чытання, г. зн. асэнсаванага спасціжэння зместу. Гэта 
пацвярджаюць і разважанні Скарыны пра будову Псалтыра ў 
прадмове да ўсёй Бібліі. Песні цара Давыда, піша Скарына, 
«имають в собБ... псалмов полтораста, стишков или припелов 
две тысеіци ий шестьсот» (66-67). «Стишки или припелы» -- 
гэта, уласна, і ёсць строфы, на якія падзяляецца кожны з псал- 
моў: «розделил есми вси псалмы на стихи по тому, яко ся выных 
языцех делить» (12) або «Псалтырь зуполная, на стихи статиями 
розделена» (160). 

Калі сабраць разам выказванні Скарыны пра «стихи» (вер- 
шы) у розных кнігах Бібліі, а таксама ў «Малой падарожнай 
кніжцы», можна зрабіць вывад пра яго ўклад у распрацоўку 
тэорыі верша. У прыватнасці, цікавымі з'яўляюцца сцверджанні 
Скарыны пра такую адзнаку вершаванай мовы, як сувязь яе з 
напевам -- «гудбой»: «А зовьтся псалтырь гудба, едина подоб- 
на к гуслям». 

Павышаная ўвага Скарыны да верша не раз адзначалася ў 
літаратуразнаўстве і ілюстравалася такімі фактамі, як верша- 

ваны выклад дзесяці запаведзей (прадмова да кнігі «Выхад»), 
прысвячэнне да кнігі «Іоў» («Богу в тройци единому...»), прад- 
мова да кнігі «Эсфір» («Не копай под другом ямы...») і г. д. Не 
менш выразныя прыклады вялікай ўвагі Скарыны да вершава- 
най мовы як мовы рытмічнай, эўфанічнай, мілагучнай знойдзем 
у іншых яго творах -- асабліва ў плане практычнай рэалізацыі 
патрабаванняў эўфаніі і рытмічнасці выкладу сваіх думак, ад- 
паведна з жанравымі асаблівасцямі большасці біблейскіх тво- 
раў, у прыватнасці твораў прапаведніцкіх, прамоўніцкіх, ара- 
тарскіх. Нездарма многія свае прадмовы Скарына называў «ска- 
заниямаи», г. зн. прамовамі. 

Такім чынам, уклад Скарыны ў развіццё літаратуразнаўчай 
навукі ўяўляецца нам вельмі істотным і важкім. Гэтыя асобныя 
назіранні, вядома, ніяк не вычэрпваюць закранутую тэму. Яны 
павінны ўспрымацца толькі як спроба вызначыць асноўныя на- 
прамкі высвятлення творчага ўкладу Скарыны ў развіццё літа- 
ратуразнаўства як навукі, падкрэсяіць значнасць, важкасць 
гэтага ўкладу. Няма сумнення, што тэарэтыка-літаратурныя по- 
гляды беларускага асветніка маюць важнае значэнне не толькі 
для больш поўнага і глыбокага рагумення яго творчай спадчы- 
ны, яго месца ў гісторыі нашай культуры. Без іх асэнсавання 
нельга па-сапраўднаму зразумець літаратурную дзейнасць 
шматлікіх паслядоўнікаў і нашчадкаў вялікага гуманіста і ву- 
чонага. 





У. М. КОНАН (Мінск) 


ЭСТЭТЫЧНЫЯ І МАРАЛЬНА-ЭТЫЧНЫЯ СІМВАЛЫ 
Ў ТВОРЧАСЦІ СКАРЫНЫ 


Сімвалічны аспект быцця і культуры спасцігаецца на аднос- 
на высокім этапе філасофскага і мастацкага пазнання, калі 
становіцца зразумелай нятоеснасць вонкава-функцыянальнага 
значэння аб'ектаў быцця, фактаў культуры і іх унутранага, 
скрытага сэнсу. У штодзённным жыцці бываюць рэчы, людзі, 
мастацкія ці навуковыя творы з вонкавага боку вельмі значныя, 
але пазбаўленыя сэнсавай глыбіні; і, наадварот -- бываюць ін- 
шыя рэчы, людзі і творы з выгляду як быццам нязначныя, някід- 
кія, але напоўненыя глыбокім унутраным сэнсам. 

Элементы сімвалізму ёсць ужо ў дахрысціянскай, асабліва 
ў познеантычнай, эліністычнай культуры, у іудзейскай монатэі- 
стычнай тэалогіі. Вядомы філосаф познеэліністычнага перыяду 
Філон Александрыйскі амаль усе сюжэты і вобразы Бібліі тлу- 
мачыў сімвалічна. Аднак універсальны, так сказаць, татальны 
сімвалізм спецыфічны для хрысціянскай рэлігіі і, шырэй, Для 
ўсёй культуры хрысціянскага рэгіёна. Хрысціянская літаратура, 
іншыя віды мастацтва сімвалічныя па сваёй сутнасці, бо грун- 
туюцца на светапоглядзе, паводле якога свет вонкавы, бачны, 
матэрыяльна-прыродны, будучы значымым сам па сабе, набы- 
вае паўнату быцця і глыбокі сэнс толькі ў якасці рэальнага сім- 
валу свету боскага, духоўнага, нябачнага. 

З найбольшай паўнатой сімвалізм увасабляецца ў так зва- 
ным (па тэрміналогіі Канта) «сярэдзінным быцці», якое, з'яў- 
ляючыся матэрыяльным па сродках свайго выяўлення, у той жа 
час належыць да свету духоўнага па сутнасці. Гэта перш за 
ўсё мастацтва, у якім Кант з пэўнай падставай бачыў сімволі- 
ку духоўнага, маральнага жыцця. Сапраўднае, высокае мастацт- 
ва сімвалічнае па сутнасці, бо мастацкі вобраз, сістэма вобра- 
заў і іх асобныя выяўленчыя элементы-- гэта дыялектычнае 
адзінства матэрыяльнага і духоўнага, вонкавага (фабульнага) 
значэння і ўнутранага, заглыбленага сэнсу. Гутарка ідзе не пра 
сімвалізм як эстэтычную плынь у еўрапейскім мастацтве канца 
ХІХ -- пачатку ХХ ст., а пра ўсялякае сапраўднае мастацтва, 
у тым ліку рэалістычнае. Яго сімвалічны аспект глыбока дасле- 
даваў А. Лосеў !. 


І Лосев А. Ф. Праблема символа и реалистическое искусство. М., 1976. 

Сімвалічная вобразнасць, характэрна для сярэдневяковых 
пісьменнікаў і асветнікаў Беларусі (погляд на зямную красу 
як сімвалічнае выяўленне боскай дасканаласці і паэтызацыя 
вясны як сімвала духоўнага адраджэння праз уваскрэсенне 
Хрыста ў Кірылы Тураўскага), для сярэдневяковай архітэкту- 
ры і выяўленчага мастацтва. Мастацкая і маральна-этычная 
сімволіка шырока прадстаўлена ў беларускім фальклоры: тут 
і агульныя для ўсходнеславянскага фальклору ўяўленні пра 
святло і яго зямныя ўвасаблеяні (агонь, белы, чырвоны і зялё- 
ны колеры, каштоўныя камяні і металы) як сімвалы жыцця, 
дабра і красы, і спецыфічна нацыянальныя вобразы-сімвалы, 
якія пазней творча выкарыстоўваліся ў класічнай беларускай 
літаратуры. 

Сімвал у якасці катэгорыі мастацкага і філасофскага пазнацм- 
ня адлюстроўвае неадназначнасць з'яў рэчаіснасці, пераважна 
іх пераноснае духоўна-сэнсавае значэнне. Калі, напрыклад, 
алегорыя -- гэта толькі вобразнае ўвасабленне пэўнай ідэі, то 
ў сімвале вобразная выяўленасць, захоўваючы сваё непасрэднае 
значэнне і свой прамы змест, разам з тым адлюстроўвае неадна- 
значныя пераносныя сэнсавыя значэнні. Сімвалізм быў ля са- 
мых вытокаў духоўнай культуры-- пачынаючы з міфалогіі, у 
якой рэальнай ці выяўленай у ранніх мастацкіх формах прад- 
метнасці надаваўся першасны, слаба дыферэнцыраваны ў ма- 
ральных і эстэтычных адносінах духоўны сэнс, увасоблены ў 
вобразах язычніцкіх багоў. Аднак усведамленне міфалагічных 
вобразаў у якасці сімвалаў адносіцца да больш позніх, разві- 
тых форм культуры сярэдневякоўя і Рэнесансу. 

Як ужо адзначалася, сярэдневяковае хрысціянскае мастацт- 
ва, у тым ліку беларускае, было сімвалічным, усе кампаненты 
яго матэрыяльнай формы служылі сродкамі выяўлення духоў- 
нага сэнсу. Больш таго, нават з'явы прыроды, як гэта можна 
заўважыць у творах Кірылы Тураўскага, тлумачыліся сімваліч- 
на, бо ў іх бачыўся знак вышэйшага, боска-нябеснага сэнсу. 
Але, здаецца, толькі Ф. Скарына ўперічыню шырока карыстаў- 
ся самім паняццем сімвала, абазначыўшы яго тэрмінамі «знамя», 
«знаменаваць», «знаменаванне» і вытворнымі ад іх. У тэала- 
гічным аспекце ён працягваў патрыстычную традыцыю тлума- 
чэння біблейскіх кніг: іх сюжэты, вобразы і дзеючыя асобы 
разглядаліся не толькі ў іх прамым, фабульным значэнні, але 
перш за ўсё ў пераносным, сімвалічным, якому надаваўся рэлі- 
гійны, маральна-этычны і зрэдку эстэтычны сэнс. У выніку 
амаль усе падзеі і матывы старазапаветнай Бібліі ў Скарынавай 
інтэрпрэтацыі набылі выгляд так званай люстэркавай сімет- 
рыі -- паралельнай суадпаведнасці матэрыяльнага і духоўнага, 
чалавечага і боскага, «ветхага» і «новага», зямнога і нябеснага, 
іманентнага і трансцэндэнтнага, таго, што адбываецца ў канк- 
рэтна-гістарычным часе і прасторы, і таго, што знаходзіцца па- 
за часам і прасторай. Напрыклад, дванаццаць суддзяў ізраіле- 

вых, якія кіравалі народам на аснове родаплемянной дэмакра- 
тыі, на яго думку, сімвалізавалі будучых дванаццаць апосталаў 
Ісуса Хрыста”. У прадмове да кнігі «Плач Ераміі» Скарына 
раскрыў сімвалічнае значэнне назваў кожнай літары старажыт- 
наяўрэйскага алфавіта: дзевятая літара, на яго думку, сімва- 
лізуе дабро, дзесятая -- пачатак, чатырнаццатая -- вечнасць, 
васемнаццатая -- праўду, апошняя, дваццаць другая,-- «знаме- 
на», г.зн. сімвалы (112--113). Адну з самых паэтычных кніг 
Бібліі, славутую «Песню песняў» пісьменнік лічыў сімвалічнай 
ва ўсіх яе тэмах, вобразах і матывах: «жаніх» сімвалізуе Ісуса 
Хрыста, «нявеста» - яго царкву, жаніхова дружына -- апоста- 
лаў, «отроковици» -- дзяцей царквы, «сонмиіце жидовское» -- 
няверных, што не адгукнуліся на запрашэнне «жаніха» Хрыста 
прыйсці на духоўнае «вяселле» хрысціянства (30-31). 
Сімволіка ў творах Ф. Скарыны нясе ў сабе пэўны мастацкі 
і маральна-этычны змест, з'яўляючыся не толькі сродкам экзе- 
гезы (тлумачэння рэлігійных тэкстаў), але і іх эстэтычнай 
інтэрпрэтацыі. У каментарыях Скарыны няма выразнага раз- 
межавання паняццяў рэлігійнай, маральнай і мастацкай сімво- 
лікі, што сведчыць пра сінкрэтызм яго светапогляду. І ўсё ж 
аналіз пэўнага кантэксту, у межах якога пісьменнік карыстаец- 
ца гэтым паняццем, дазваляе нам аналітычным шляхам выдзе- 
ліць мастацка-эстэтычны і этычны аспекты катэгорыі сімвала. 
Звернем увагу на адну акалічнасць: сімвалічнае значэнне Ска- 
рына перш за ўсё надаваў тым біблейскім кнігам, якія вызна- 
чаюцца найбольшай маральнай нарматыўнасцю, мастацкай 
вобразнасцю і эстэтычнай каштоўнасцю. Вышэй ужо згадвалася 
сімвалічная інтэрпрэтацыя ім «Песні песняў». У прадмове да 
абодвух выданняў Псалтыра (1517 і 1522 гг.) ён пазбягае па- 
няцця сімвала, аднак імпліцытна (у няяўнай форме) разглядае 
яго гранічна абагульненае сімвалічнае выяўленне маральных, 
пазнавальных, эстэтычных і тэалагічных каштоўнасцей усёй 
Бібліі. Прарокі, на яго думку, спасцігалі сутнасць дабра і зла; 
жыццяпісы святых вучаць нас мудраму жыццю, а прытчы і пры- 
маўкі -- добрым звычаям. «Псалтырь же сама едина вси тые 
речи в собь замыкаеть и всех тых учить и все проповедуеть»: 
лечыць хваробы цела і душы, асвятляе розум і мягчыць сэрца, 
адганяе смутак, мацуе дружбу людзей, абуджае ў іх любоў да 
чалавека і ўсяго жывога. «Псалом жестокое сердце мяхчить и 
слезы с него, якобы со источника, изводить. Псалом ест ангель- 
ская песнь, духовный темБян, вкупе тело пБнием веселить а 
душу учить... Гам ест справедливость, там ест чистота, душев- 
ная и телесная. Там ест наука всякое правды. Там мудрость и 
разум досконалый. Там ест милость ий друголюбство без льсти, 
и вси иниии добрые нравы якобы со источника оттоль походять» 


2 Скарына Ф. Прадмовы і пасляслоўі. Мн., 1969. С. 113. Далей спасылкі 
на гэта выданне прыводзяцца ў тэксце. У дужках абазначана старонка. 

(10). Адным словам, Псалтыр у Скарыны-- гэта сімвал усіх 
духоўных каштоўнасцей, драматычнае станаўленне якіх адлю- 
стравала Біблія, падсумаваўшы вынікі ўсёй старажытнай куль- 
туры. 

Адносна трагічнага жыцця Іова беларускі асветнік зазначае, 
што яно сімвалізуе мукі спасціжэння ісціны, а таму і самога 
героя гэтай трагедыі набожнага Іова сімвалічна называюць 
прарокам у тым сэнсе, што ён мукамі сваімі нібы прадугадаў 
будучыя падзеі станаўлення хрысціянскай рэлігіі. З найбольшай 
паўнатой сімвалізм выявіўся ў прыказках і прымаўках, вядомых 
старажытным кніжкам як жанр прытчы. Ф. Скарына першым 
у айчынным літаратуразнаўстве звярнуў увагу на іх сімвалічна- 
пераносны сэнс, бо яны «всегда иную мудрость ий науку знаме- 
нують а иначей ся разумеють, нежели молвены бывають, и бол- 
ши в собБ сокритых тайн замыкають, нежели ся словами пи- 
шуть» (19). Ён часта выкарыстоўваў паняцце сімвала («знамя», 
«знаменование»), каб адзначыць падвойны сэнс так званых 
«эзатарычных» (тайных, даступных толькі дасведчаным) кніг -- 
унутраны, па сутнасці, сімвалічны, вядомы толькі мудрым, і 
вонкавы, агульнадаступны. 

Сентэнцыі «Эклезіяста», што нібы пярэчыць адна другой, на 
самай жа справе, як падкрэслівае Скарына, у абагульненай сім- 
валічнай форме выяўляюць неаднолькавыя каштоўнасныя 
арыентацыі не толькі людзей розных, але і аднаго і таго чала- 
века ў розныя перыяды яго жыцця. У прадмове да кнігі «Ісус 
Навін» аўтар зноў вяртаецца да хрысціянскай інтэрпрэтацыі 
старазапаветнай гісторыі як сімвала новазапаведных ідэалаў і 
каштоўнасцей: «зямля Ханаанская», або Палестына, «знаме- 
нуеть царство небесное и горний Ерусалим»; пераход народа 
на чале з Ісусам Навінам «в землю обетованную» сімвалізуе 
будучы прыход Ісуса Хрыста, які «уведе веруюі:цих в него в цар- 
ство небесное, еже ест земля живых» (53). Аднак калі ўлічыць, 
што паводле сярэдневяковай і рэнесансавай эстэтыкі прырода- 
сусвет з усёй разнастайнасцю з'яў --гэта дасканалы твор най- 
вышэйшага мастака -- бога, а краса зямная сімвалізуе прыга- 
жосць духоўную, крыніца якой -- бог, то і традыцыйны тэала- 
гічны сімвалізм з яго паралелізмам Старога і Новага запаветаў 
мае пэўнае дачыненне да эстэтычнай і этычнай сімволікі. 

Сімвалічны вобраз параўноўваецца Ф. Скарынам з люстэр- 
кам, у якім бачыцца ўсё багацце яго канкрэтнага, зямнога 
зместу. Гераічны ўчынак Юдзіфі сімвалізуе натуральную для 
ўсіх людзей любоў да сваёй айчыны, да зямлі, дзе мы «зроди- 
лися и ускормлены суть...» (59). У кожнай біблейскай кнізе 
асветнік бачыў вонкавы, фабульны, усім зразумелы змест (ч... не 
толико докторове а люди вченые в них разумеють, но всякий 
человек простый и посполитый»), і разам з тым унутраны, ду- 
хоўны, або сімвалічны («Написаны суть войстинну сие книги 
внутрь духовне е разумеюіцим...») (60-62). Біблія ў цэлым, на 

“яго думку, сімвалізуе, з аднаго боку, усё быццё і перш за ўсё 
гісторыю чалавецтва, з другога -- кожная з яе кніг выступае 
ў якасці сімвала канкрэтнай навукі ці пэўнага мастацтва - 
граматыкі, логікі, рыторыкі, музыкі, арыфметыкі, геаметрыі, 
астраноміі, этыкі і інш. (62--63). 

У прадмове да кнігі «Быццё» Ф. Скарына наблізіўся да той 
сімвалічнай інтэрпрэтацыі, якая была характэрна для света- 
погляду рэнесансавых гуманістаў. «Потреба теж ведати,-- пі- 
саў ён-- иже со всих книг ветхаго закону (маецца на ўвазе 
старазапаветная частка Бібліі.-- У. М.) сие книги Бытья и по- 
чаток и конець книг Езехииля-пророка, а Пёсни песнем Сало- 
мона-царя -- суть трудны ко зрозумению. Прото ж и еврей лю- 
дем младым пред тридесетма леты не давали их чести для ве- 
ликих тайн, еже замыкають в собБ книги сие, понеже суть над 
розум людскый. Кто убо от филозофов мог поразумети, абы гос- 
подь бог словом свойм с ни з чего сотворил вся видимая и неви- 
димая, [по] старейшине их Аристотелю глаголюіцу: «З ни с чего 
ничто же бысть» (71--72). 

Гутарка тут ідзе, безумоўна, не пра вонкавы, апавядальны 
змест гэтых кніг, які зусім просты і агульназразумелы; асветнік 
мае на ўвазе іх унутраны, пераносны «духоўны», г.зн. сімва- 
лічны, сэнс. Аднак ён не зрабіў таго апошняга кроку, які азна- 
чаў бы пераход ад сярэдневяковай тэалогіі да навукі,-- не пры- 
знаў выключна сімвалічнага значэння многіх сюжэтаў, вобразаў 
і міфаў Бібліі, палічыў за лепшае спаслацца на хрысціянскую 
веру ва ўсемагутнасць «во тройци единаго бога, в шести днех 
сотворившего небо и землю и вся, еже суть в них». У адпавед- 
насці з хрысціянскай традыцыяй Скарына тлумачыў сімвалічнае 
значэнне біблейскіх міфаў, асабліва багата прадстаўленых у 
кнізе «Выхад». Цялеснае егіпецкае рабства «сыноў ізраілевых», 
на яго думку, сімвалізавала нашу духоўную няволю; купіна 
неапалімая «ясне знаменовала зачатие без семени сына божия»; 
жазло Майсеева, якое ператварылася ў змяю, сімвалізавала 
спалучэнне ў Хрысце боскай і чалавечай прыроды; пасланне 
Майсея фараону -- прышэсце Хрыста на зямлю; велікодны аг- 
нец -- «невинную муку господа нашего знаменовал»; праход 
сыноў ізраілевых праз Чырвонае мора -- будучае хрышчэнне; 
манна нябесная, дадзеная яўрэям у пустыні, -- прычашчэння 
(77-80). 

Ахвярапрынашэнні і іншыя абрады старазапаветнай царк- 

ы, прароцтвы Данііла і г. д. таксама тлумачыліся Скарынам 
як сімвалы хрысціянскага, пераважна маральна-этычнага змес- 
ту. Прычым пісьменнік дазваляў сабе вольную інтэрпрэтацыю 
паасобных вобразаў і сюжэтаў Бібліі. 

Ва ўсіх выпадках, калі гаворыцца пра сімвалічнае значэнне 
мастацкіх вобразаў, біблейскіх сюжэтаў і міфаў, Ф. Скарына 
падкрэслівае іх унутраны, не яўны, духоўны сэнс. З улікам 
«светапогляду пісьменніка, паводле якога Біблія ўяўлялася нібы 

падвойным сімвалам -- рэальнай гісторыі чалавецтва, з аднаго 
боку, сукупнасці навук і мастацтваў, з другога, - можна мер- 
каваць, што ўся культура бачылася яму ў двух аспектах: вонка- 
вым, які адлюстроўвае паверхневы, матэрыяльны пласт быцця, 
і ўнутраным, які накіроўвае нас на пазнанне яго скрытага, ду- 
хоўнага, этычнага і эстэтычнага сэнсу. 








В. А. ЧАМЯРЫЦКІ (Мінск) 


ЛІТАРАТУРНЫЯ КРЫНІЦЫ СКАРЫНАЎСКІХ ПРАДМОЎ 


Прадмовы Францыска Скарыны да кніг Бібліі -- незвычай- 
ная літаратурная з'ява свайго часу, яркі помнік беларускай гу- 
маністычнай публіцыстыкі ХХІ ст. Сінкрэтычныя паводле ха- 
рактару, яны арганічна спалучаюць элементы твораў літарату- 
ры, філалагічнай навукі і грамадскай думкі Беларусі эпохі ран- 
няга Адраджэння. На іх ляжыць выразны адбітак індывідуаль- 
нага літаратурнага стылю вялікага беларускага гуманіста, яго 
непаўторнай творчай асобы. 

Своеасаблівасць зместу і выкладу гэтых прадмоў, іх наву- 
чальна-пазнавальны і папулярна-інфармацыйны характар тлу- 
мачыцца задачамі асветніцка-выхаваўчай праграмы Скарыны, 
а таксама зместам і асаблівасцямі кніг, да якіх яны былі напі- 
саны. Адрасуючы свае выданні шырокаму дэмакратычнаму 
чытачу, мала дасведчанаму ва ўсіх тонкасцях Бібліі, беларускі 
першадрукар вымушаны быў сцісла пераказваць і папулярна 
тлумачыць кожную кнігу, дадаткова каменціраваць асобныя 
месцы тэксту, каб максімальна палегчыць яму самастойнае 
асваенне няпростага зместу гэтага складанага помніка сусвет- 
най культуры. Зразумела, што пры такіх умовах змест кожнай 
прадмовы не мог не быць самым цесным чынам звязаны з кан- 
крэтнай кнігай, непасрэдна залежны ад яе зместу і характару. 
Таму ставячы пытанне аб непасрэдных літаратурных крыніцах 
гэтых твораў беларускага гуманіста, трэба ў першую чаргу 
назваць біблейскія кнігі. 

Складаючы прадмову да пэўнага твора, ён адначасова звяр- 
таўся да іншых біблейскіх кніг, цытаваў іх, спасылаўся на вы- 
казванні старажытных аўтарытэтаў. Чалавеку, які свабодна 
валодаў тэкстам усёй Бібліі, выдатна ведаў усе асаблівасці і 
дэталі зместу гэтага помніка пісьменства, даволі лёгка было ў 
сваіх разважаннях абаперціся на патрэбнае яе месца, падма- 
цаваць свае думкі аўтарытэтам «Свяшчэннага пісання». Такіх 
спасылак нямала ў прадмовах Скарыны: «да совершен будеть 
человек божий и на всяко дело добро уготован, яко святый апо- 
стол Павел пишеть» («Предьсловие в Псалтырь»), «пишеть 
святый Иоан во своем Еувангелии..» («Предсловие в притчи 
премудраго Саломона»), «о той земли Мойсей в первых книгах 

пишеть...» («Предословие... в книги Исуса, сына Навина») і інш. 
“Фактычна ўся Біблія паслужыла крыніцай скарынаўскіх прад- 
моў. Але найчасцей беларускі гуманіст спасылаўся на Евангел- 
ле і Апостал, асабліва на пасланні апостала Паўла. 

Скарына, відаць, не праводзіў франтальнага тэксталагічнага 
параўнання біблій на розных мовах і не рабіў грунтоўнага фі- 
лалагічнага аналізу ўсяго тэксту «Свяшчэннага пісання», бо не 
ставіў задачу падрыхтаваць крытычнае, навуковае выданне гэ- 
тага помніка. Аднак несумненна, што пры перакладзе асобных 
біблейскіх кніг і іх каменціраванні ён карыстаўся не толькі 
чэшскай і царкоўнаславянскай бібліямі. Пра гэта выразна 
сведчаць прамыя і ўскосныя даныя яго прадмоў. У прыватнасці, 
у прадмове да кнігі«Эсфір» беларускі гуманіст непасрэдна 
сцвярджае, што ў яго падручнай бібліятэцы былі біблейскія кні- 
гі на грэчаскай, лацінскай і яўрэйскай мовах: «Потреба теже 
ведати, иже сия книга кратцей ест положена еврейским языком, 
нежели греческим а латинским... То пак, еже затым положено 
ест до конца, знашол есмй во книгах греческаго и латинскаго 
писма выкладу посполитого» (106--107). 

Скарына, напэўна, добра ведаў творчасць выдатных прад- 
стаўнікоў раннехрысціянскай літаратуры Васіля Вялікага (Ке- 
сарыйскага), Іаана Златавуста, Грыгорыя Багаслова (Назіян- 
зіна) і іншых «бацькоў царквы». Вывучэнне твораў класікаў па- 
трыстыкі было абавязковым у сярэдневяковых навучальных 
установах. Словы Грыгорыя Вялікага ён нават цытуе ў сваёй 
прадмове да ўсёй Бібліі: «Прото ж добре Григорей Великий, учи- 
тель вселенский, о сей книзе пишеть, глаголя: «Святое писмо 
все иные науки превышаеть, понеже егда бываеть чтено, под 
простыми словы замыкаеть тайну» (62). 

Беларускі асветнік-гуманіст згадвае таксама розныя падзеі 
далёкага мінулага, шматлікія гістарычныя і літаратурныя імё- 
ны розных часоў, краін і народаў. Ён, бясспрэчна, чытаў такія 
выдатныя творы гістарычнай прозы свайго часу, як летапісы 
і хронікі, такія папулярныя помнікі перакладной літаратуры, як 
«Александрыя» і «Троя». 

Характэрны кантэкст, у якім згадвае беларускі першадру- 
кар гэтыя творы: «Аіце ли же кохание имаши ведати о военных 
а о богатырских делех, чти книги Судей или книги Махавеев, 
более и справедливее в них знайдеш, нежели во Александриий 
или во Тройй» (63). З гэтага разважання вынікае, што аповесці 
пра Аляксандра Македонскага і Траянскую вайну былі ў 
ХХІ ст. настолькі шырока вядомыя на Беларусі, што Скарына, 
папулярызуючы некаторыя біблейскія кнігі гістарычнага змес- 
ту, не змог знайсці больш эфектыўнага сродку і больш перака- 


І Тут і далей цытаты падаюцца ў тэксце па выданню: Скарына Ф. Прад- 
мовы і пасляслоўі. Мн., 1969. У дужках абазначана старонка. 

наўчага аргумента, як толькі параўнаць іх са славутымі ў эпоху 
сярэдневякоўя творамі пра ваенныя справы і гераічныя подзві- 
гі далёкага мінулага. Надзвычай цікава згаданае Скарынава 
меркаванне і для даследавання асаблівасцей яго літаратура- 
знаўчых поглядаў. 

Беларускі гуманіст не супрацьпастаўляў свецкія гістарычныя 
аповесці біблейскім і тым больш не адмаўляў першыя як ідэйна 
заганныя, літаратурна недасканалыя, як можа здацца на першы 
погляд. Сэнс яго выказвання выразна паказвае, што ўсе гэтыя 
творы ён адносіў да аднаго і таго ж жанру гістарычнай прозы, 
аднак бачыў паміж імі істотную розніцу іменна ў характары 
адлюстравання мінулага. Аповесці пра Аляксандра Македон- 
скага і Траянскую вайну -- гэта мастацкія творы на гістарыч- 
ную тэму з шырокім выкарыстаннем літаратурнага вымыслу і 
нават казачнай фантастыкі (напрыклад, у другой частцы «Алек- 
сандрыі»). Асобныя ж кнігі «Свяшчэннага пісання», напрык- 
лад Макавейскія, больш нагадваюць гістарычныя хронікі, у іх 
сапраўдныя падзеі апісаны больш у летапісна-фактаграфічным 
плане, бліжэй да дакументальна-гістарычнай прозы, таму «о 
военных а о богатырских делех» у іх можна прачытаць, як ка- 
жа Скарына, «более и справедливее», г. зн. больш гістарычна 
дакладна і праўдзіва, чым у белетрыстычных «Александрыі» і 
«Троі». У цэлым жа гэта выказванне беларускага асветніка 
сведчыць аб яго вельмі тонкім і глыбокім разуменні жанрава- 
стылявых асаблівасцей розных відаў гістарычнай прозы, а так- 
сама аб яго шчырым клопаце дадаткова пашырыць чытацкі 
рэпертуар сваіх суайчыннікаў малавядомымі шырокаму чытачу 
творамі біблейскага зводу. 

Вельмі важная і цікавая таксама спасылка беларускага гу- 
маніста на Арыстоцеля, якога ён называе старэйшынам сярод 
філосафаў: «Кто убо от филозофов мог поразумети, абы гос- 
подь бог словом свойм с ни з чего сотворил вся видимая и неви- 
димая, [по] старейшине их Аристотелю, глаголюцу: «З ни с че- 
го ничто же бысть» (71--72). 

У цэлым кнігі Скарыны раскрываюць яго шырокую дасвед- 
чанасць у антычнай гісторыі, старажытнай і сярэдневяковай 
літаратурнай і філасофскай спадчыне, паказваюць сапраўды 
энцыклапедычны характар яго натуры і ведаў, а яго прадмо- 
вы -- незвычайнае багацце літаратурных крыніц, якімі ён ка- 
рыстаўся. 

Звяртае асаблівую ўвагу той факт, што Скарына вельмі час- 
та згадвае ў сваіх прадмовах перакладчыкаў Бібліі. У гісто- 
рыі поўных яе перакладаў на еўрапейскія мовы беларускі асвет- 
нік вылучае два этапныя моманты: пераклад Бібліі (Старога 
запавету) на грэчаскую мову, ажыццёўлены ў ІІ ст. да н. э. 72 
перакладчыкамі (так званая Септуагінта), і пераклад Ераніма 
на лацінскую мову ў канцы ІЎ -- пачатку У ст., які пазней ат- 
рымаў назву Вульгаты. Да тэксту гэтых перакладаў у сваёй ас- 

нове ўзыходзяць усе бібліі праваслаўнага і каталіцкага свету 
эпохі сярэдневякоўя. 

У «Предословий... в книги Даниила-пророка» беларускі гу- 
маніст называе і нейкага Феадосія, які гэту кнігу «выложил с 
хальдейского писма на греческое» (105). Ён вельмі высока яго 
атэстуе -- «учитель великий греческаго языка». Хутчэй за ўсё 
тут маецца на ўвазе антычны перакладчык Феадатыён, што 
жыў У ІІ ст. н. э. Яму належыць поўны удакладнены пераклад 
Старога запавету на грэчаскую мову, які месцамі пераўзыхо- 
дзіць нават класічную Септуагінту. У прыватнасці, кнігу Даніі- 
ла ён пераклаў настолькі ўдала, што ў кананічныя тэксты грэ- 
часкай і славянскай біблій быў уключаны іменна пераклад Феа- 
датыёна замест ранейшага перакладу 72 «талкоўнікаў» на грэ- 
часкую мову. 

Паказальна, што Скарына называе сябе паслядоўнікам сла- 
вутых перакладчыкаў «Свяшчэннага пісання», аднак найбольш 
часта згадвае ў сваіх прадмовах Ераніма. І калі ў прадмове да 
кнігі Данііла беларускі гуманіст даволі сціпла кажа пра сябе, 
што ён «недостойный последовнийк их», то ў прадмове да кнігі 
«Эсфір» з пачуццём высокай годнасці і з адчуваннем вялікай 
значнасці сваёй справы заяўляе: «Аз теже наследуя мужа све- 


того (Ераніма. -- В. Ч.)... поднялся праци тое и з божиею по- 
мошцию межи иными книгами выложил и сию кнйгу Есфер...» 
(108--109). 


Гэта вельмі важнае прызнанне. Скарына такім чынам пры- 
раўноўваў сябе да сваіх вялікіх папярэднікаў і ставіў свой пе- 
раклад у адзін рад з этапнымі ў гісторыі біблейскіх перакладаў 
з'явамі. Іменна такім ён і паказаны на гравюрным партрэце 
1517 г. -- поўны ўласнай годнасці вучоны кніжнік, асветнік, 
перакладчык. Яго пераклад і выданне Бібліі -- вынік агромні- 
стай, самаахвярнай, сапраўды тытанічнай працы, сапраўдны 
подзвіг першадрукара, выдатная з'ява ў гісторыі славянскай 
кнігі. Цяжка пераацаніць ролю Скарыны і як заснавальніка 
беларускай школы перакладу. Таму яго параўнанне з Еранімам, 
Лютарам і іншымі вялікімі дзеячамі еўрапейскай культуры не 
можа лічыцца перабольшаннем. 

Славуты перакладчык Бібліі на лацінскую мову Еранім быў 
адным з найбольш адукаваных людзей свайго часу, яркай, не- 
ардынарнай асобай. Нарадзіўся ён у 30-х гадах ІУ ст. у Далма- 
цыі, памёр у 420 г. у Палесціне, куды паехаў, каб вывучыць ста- 
ражытнаяўрэйскую і старажытнагрэчаскую мовы і дзе ажыц- 
цявіў свой пераклад Бібліі. Пра сябе любіў гаварыць: «Я -- фі- 
лосаф, рытар, граматык і дыялектык, іудзей, грэк і лацінянін». 
Не прымаў алегарычнага тлумачэння «Свяшчэннага пісання», 
быў прыхільнікам філалагічнага яго вывучэння. Грунтоўна ве- 
даў і любіў антычную літаратуру. Некаторыя сучаснікі-хрысція- 
не нават упікалі Ераніма за тое, што ў творах больш цытат з 
антычных пісьменнікаў-язычнікаў, чым з Бібліі, Эразм Ратэр- 

дамскі бачыў у ім папярэдніка гуманістаў ?. Вось такога вучона- 
га мужа паслядоўнікам лічыў сябе Скарына. 

Тэма «Еранім і Скарына» можа быць прадметам асобнага і 
цікавага навуковага даследавання. Нам жа тут хацелася б толькі 
адзначыць, што Вульгата, напэўна, паслужыла для беларускага 
першадрукара своеасаблівым прататыпам выдання «Свяшчэн- 
нага пісання». Справа ў тым, што ў рукапісных і друкаваных 
выданнях Бібліі Ераніма звычайна змяшчаліся (у выглядзе 
лістоў да пэўных асоб) і агульная прадмова перакладчыка, і 
прадмовы да кожнай яе часткі, да асобнага біблейскага твора. 
Іменна такую літаратурную будову ў агульных рысах мае і 
Скарынава Біблія. І хоць падобная структура характэрна і для 
Чэшскай бібліі 1506 г., якой, несумненна, карыстаўся і белару- 
скі першадрукар, усё ж першакрыніцай у даным выпадку трэба 
лічыць іменна Біблію Ераніма. Да такога вываду нас схіляюць 
наступныя акалічнасці: па-першае, Скарына выдатна ведаў ла- 
цінскую Біблію, па-другое, Вульгата паслужыла таксама непа- 
срэднай крыніцай Чэшскай бібліі (у апошняй змешчаны і 
агульная прадмова Ераніма і рад яго прадмоў да асобных біб- 
лейскіх кніг). 

Аднак Біблія Ераніма была для Скарыны не толькі літара- 
турным узорам своеасаблівага збору твораў паводле агульнай 
будовы. Беларускі першадрукар непасрэдна карыстаўся як 
літаратурнымі крыніцамі і прадмовамі свайго вялікага папярэд- 
ніка. Пра гэта Скарына прама гаворыць у сваім «Предословий... 
в книгу Премудрости божией»: «Книгу сию, рекомую Премуд- 
рость, написал ест Филон Философ греческим языком, яко о 
том кажеть святый Герасим“ в предмолвь своей, еже пишеть 
в сию книгу» (34). 

П. Уладзіміраў, які спецыяльна параўноўваў прадмовы Ера- 
німа і Скарыны, выявіў рад прыкметных тэксталагічных супа- 
дзенняў, месцамі выразную блізкасць зместу і думак, у прыват- 
насці, у прадмовах да ўсёй Бібліі, да кніг «Лічбы», «Эклезіяст» 
і некаторых іншых". Аднак ху Скарыны няма і следу таго па- 
стаяннага звароту да класічнай старажытнасці, якое пранізвае 
ўсе прадмовы блажэннага Ераніма» ". 

У цэлым тут можна гаварыць толькі пра асобныя рэміні- 
сцэнцыі, пра творчае выкарыстанне беларускім гуманістам лі- 
таратурнай спадчыны яго далёкага папярэдніка. Беларускі ас- 
ветнік жыў і фарміраваўся ў зусім іншы час і на іншых нацыя- 
нальных традыцыях, перад ім стаялі свае культурна-гістарычныя 


2 Голениіцев-Кутузов И. Н. Средневековая латинская литература Италии. 
М., 1972. С. 78--85. 

з Скарына часам называў Ераніма Герасімам: «Светый пак Ероним или 
Ерасим-презвитер...» («Предословие.. в книги Есфера-царици»). 

ё Владимиров ГІ. В. Доктор Франциск Скорина: Его переводы, печатные 
издания и язык. Спб., 1888. С. 101, 106, 117--119, 124. 

5 Там жа. С. 115. 

задачы. Апрача таго, ён быў дастаткова смелай, самастойнай і 
творчай асобай, каб механічна запазычваць нават у Ераніма. 
Творчы падыход да літаратурных першакрыніц, акуратнае, але 
не педантычнае, свабоднае, але не адвольнае абыходжанне з 
аўтарытэтнымі тэкстамі заўважаюцца ва ўсіх кнігах беларуска- 
га першадрукара. 

Вельмі разнастайныя паводле зместу прадмовы Ф. Скарыны 
нагадваюць своеасаблівы цыкл публіцыстычных твораў, аб'яд- 
наных адзінствам стылю і галоўнай праблемы (выхаванне дзей- 
нага і духоўна дасканалага чалавека), незвычайнай сцісласцю 
і змястоўнасцю выкладу, канкрэтным і дзелавым, даходлівым і 
даверлівым характарам гаворкі аўтара з чытачом. І ўсё ж сярод 
іх прыкметна вылучаюцца дзве прадмовы: да ўсёй Бібліі і да 
Псалтыра. «Предьсловие... во вею Бивлию рускаго языка» -- 
сваімі памерамі, абагульняючым характарам зместу, у якім да- 
дзена ацэнка «Свяшчэннага пісання» ў цэлым, а таксама сцісла 
раскрыты літаратурны склад усяго біблейскага зводу, навучаль- 
на-пазнавальнае значэнне і выхаваўчы сэнс кожнай кнігі. 

Яркі і цікавы помнік літаратуры -- «Предьсловие в Псал- 
тирь», 1517 г. Яно звяртае асаблівую ўвагу іменна як першы 
вядомы твор Скарыны, змешчаны ў першай друкаванай бела- 
рускай кнізе. Асаблівае месца, якое займаў Псалтыр у сярэдне- 
вяковым пісьменстве, яго важная роля як богаслужбовай і ву- 
чэбна-выхаваўчай кнігі і шырокая папулярнасць, відаць, абу- 
мовілі тое, што іменна з яго пачаў беларускі першадрукар сваю 
кнігавыдавецкую серыю. Ён, безумоўна, улічваў таксама і тую 
акалічнасць, што гэта -- зборнік песень, твор не проста мастац- 
кі, а паэтычны, які глыбока узрушваў тагачаснага чытача і слу- 
хача і служыў такім чынам для эстэтычнага задавальнення. 
Магчыма, гэтым і тлумачыцца тая асаблівая лірычная ўзнёс- 
ласць, з якой прадстаўляў Скарына Псалтыр простаму чытачу, 
высокая паэтычнасць яго прадмовы да гэтай кнігі. 

У прадмовах беларускага гуманіста ёсць нямала афарыстыч- 
ных, сапраўды высокамастацкіх мясцін, напісаных вобразна, у 
пэўным рытме: «Пожиточьны же суть сие книгы чести всякому 
человЬку, мудрому ий безумному, богатому и вбогому, младому 
и старому, наболБй тым, они же хотят имети добрые обычае и 
познати мудрость ий науку... Ест бо в сих притчах сокрита муд- 
рость, яко бы моць в драгом камений, и яко злато в земли, и 
ядро ув ореху... В ней войстинну ест дух разумности святый, еди- 
ный, различный, смысленый, скромный, вЫМОоВНЫЙ, ДВИЖЮІЦИЙ- 
ся, непосквврненый, истинный, сладкий, чистый, сталый, доброт- 
ливый и всякую иную имеюіций в собь добрую цноту» (20). Ад- 
нак, бадай, найбольш поўна і ярка ўсе гэтыя асаблівасці выяві- 
ліся ў Скарынавай прадмове да Псалтыра, дакладней у яе 
першай частцы, якая нагадвае верш у прозе. 

Паэтычнасць гэтага твора дадаткова ўзмацняецца своеасаб- 
лівым лірызмам, ледзь улоўным светлым пачуццём радасці, 

якое струменіцца з яго. У апошнім выразны адбітак той высо- 
кай эмацыянальнай узрушанасці, якую перажываў наш перша- 
друкар, пішучы прадмову да кнігі, суджанай адкрыць першую 
старонку гісторыі ўсходнеславянскага кнігадруку, яго глыбокай 
веры ва універсальную лекавую сілу паэтычнага Слова, яго рэ- 
несансавай веры ў Чалавека. У гэтай радаснай упэўненасці было 
нешта, як далёкае рэха, і.ад рэлігійнага аптымізму ранніх хрыс- 
ціян, ад іх наіўнай веры ў боскую ўсемагутнасць і справядлі- 
васць, у выратавальную місію хрысціянства. 

Выказаць такое меркаванне нам дае падставу той факт, што 
Скарына, складаючы прадмову да Псалтыра, выкарыстаў як 
літаратурную крыніцу «Гамілію (гутарку) на псалом І» вядо- 
мага раннехрысціянскага пісьменніка ІУ ст., класіка патрыстыкі 
Васіля Вялікага (Кесарыйскага). На гэта ўпершыню звярнуў 
увагу П. Уладзіміраў", які грунтоўна даследаваў Скарынаў 
Псалтыр у супастаўленні з рукапіснымі псалтырамі на царкоў- 
наславянскай мове і Чэшскай бібліяй 1506 г.” 

Васілю Кесарыйскаму належыць 16 гутарак на розныя псал- 
мы. «Гутарка на псалом І», дакладней, яе першая, уводная 
частка, у перакладзе на царкоўнаславянскую мову выкарыстоў- 
валася ў старажытнарускім пісьменстве ў якасці агульнай 
прадмовы да Псалтыра. Яна сустракаецца ў асобных рукапісах 
і друкаваных выданнях гэтай кнігі пад назваю «Предословие в 
книгу сию, глаголемую Псалтырь», або «Иже вь святых отца 
нашего Василиа Великого Предословие в начало псалмом». Збе- 
раглася даная прадмова і ў радзе кніг беларускага паходжання: 
у Бібліі Мацея Дзесятага 1502-1507 гг.9, у Псалтыру 1593 г., 
што выйшаў у Вільні ў друкарні Мамонічаў, і ў некаторых іншых. 

Вядомы ўсходнім славянам пераклад гэтага твора даволі 
дакладна перадае тэкст арыгінала, вельмі нязначна адрозніва- 
ецца ў рукапісах рознага часу і кнігадруках. Бідаць, высокі 
аўтарытэт аўтара прадмовы прымушаў старажытных кніжні- 
каў ставіцца да яго тэксту з такою ж акуратнасцю і ўважлівас- 
цю, як іда «Свяшчэннага пісання». 

Каб наглядна пераканацца ў тым, што «Гутарка на пса- 
лом І» Васіля Кесарыйскага сапраўды паслужыла літаратурнай 
крыніцай для скарынаўскай прадмовы да Псалтыра, параўнаем 
некалькі характэрных мясцін. Для супастаўлення выкарыстоў- 
ваем не найноўшы навуковы пераклад гэтага твора «бацькі 
царквы» на сучасную рускую мову?, а тэкст ХХІ ст. на царкоў- 
наславянскай мове, які, трэба думаць, бліжэй да таго тэксту, 
якім непасрэдна карыстаўся беларускі асветнік. 


Ф Владимиров П. В. Доктор Франциск Скорина. С. 82--83. 
? Там жа. С. 129- 163. 
9 Рукапіс БАН 24. 4. 28, г. Ленінград. 
с 50 Іа, у Кн.: Памятники византийской литературы ІЎУ- ІХ веков. М., 1968. 

Псалтыр, Прага, 1517 г. 


Всяко писание богом водьхненое 
полезно ест ко учению и ко обличе- 
нию, исправлению и ко наказанию 
правды. Да совершен будеть человек 
божий и на всяко дБло добро угото- 
ван, яко святый апостол Павел пи- 
шеть. И сего ради святые писма 
уставлена суть к нашему навчению/ 
исправлению духовному и телесному 
различными обычай. ЕЁЕдины законом 
ветхым и новым, другые святЫМми 
пророки даны суть нам, иные деяная- 
ем святых отець, а некые прийтчами 
премудрых учителей, некоторые теже 
песнями и псалмы, от царя Давыда 
и от иных божиийх певцев сложены- 
ми, яко ест Псалтырь... Псалтырь же 
сама едина вси тые речи в собе за- 
мыкаеть и всех тых учить и все пропо- 
ведуеть, суть бо в ней псалмы, яко 
бы сокровиіце всих драгых скарбов, 
всякий немоци, духовный и телес- 
ный, уздравляють, душу ий смыслы 
освешцають, гнев и ярость усмиряють, 
мир ий покой чинять, смуток и печаль 
отгоняют, чювствие в молийтвах да- 
ють, людей в приязнь зводять, ласку 
и милость укрепляють, бесы изгоня- 
ють, ангелы на помоць призывають. 
Псалом ест іит против бесовескым 
ноіцным мечтанием и страхом, покой 
денным суетам и роботам, заіцити- 
тель младых и радость, старым поте- 
ха и песня, женам набожьная молит- 
ва и покраса, детем малым початок 
всякое доброе наукы, дорослым по- 
множение в науце, мужем моцное 
утверьжение. Псалом ест всея цБрьк- 
ви единый глас, свята украшаеть. 
Псалом всякую противность, еже ест 
бога ради, усмиряеть. Псалом жесто- 
кое сердце мякчить и слезы с него, 
яко бы со источника, изводить. Пса- 
лом ест ангельская песнь, духозный 
темьян, вкупе тело пением веселить, 
а душу учить. 


Псалтыр, Вільня, 1593 г. 


Всяко писание богодохновено и 

полезно, сего ради написана быша от 
святого духа. Да яко же во обіцей 
душевней врачебницы, вси человецы 
и исцеление своея страсти койждо 
избирают.  Исцеление, рече, уставит 
грехи великие. Ина убо пророцы на- 
казуют, и ина исповестныя Книги и 
закон другая и ина вид приточнаго 
поучения. Псаломская же книга еже 
от всех полезное обьят, пророчест- 
вует будуіцая, повести воспоминает, 
законное полагает, житие подлагает 
деятелная и единою, просто реіци, 
обіце есть сокровиіце благих учений... 
Псалом--тишина душам, податель 
смирению, мятежное и волнуюіцееся 
души спрятая, умягчает бо убо душ 
яростное, блудное же уцеломудря- 
ет 19, 
Псалом--дружбе собратель ий сово- 
купление р растуіцимся, р враждаю- 
шцихся смиритель.. Псалом- бесом 
прогонитель!!, ангельския поМмОоІЦИ 
наводитель, оружие в страхованиих 
ношных, покой трудовом дневным, 
младенцем  утверждение, растуіцим 
удобрение, старым утешение, женам 
прикладнейшая доброта, пустыня на- 
селяет, торжиіца уцеломудряет; ново- 
чалным укрепление, предспеваюшцим 
рашение, совершаемым утверждение. 
Церковный глас. Сей праздникя свет- 
лы творит. Сей печаль по бозе соде- 
ловает.. Гісалом бо и от каменна 
сердца слезы изливает, Псалом-- 
аггельское дело, небесное жительст- 
во, духовное кадило. 


Фактычна ўся першая, панегірычная частка прадмовы Ска- 
рыны да Псалтыра (да слоў «и видечи таковые пожитки в так 


малой книзе...») пабудавана на ўступнай частцы «Гутаркі 


ва 


псалом 1» Васіля Кесарыйскага, але выкарыстана яна даволі 
свабодна і творча. У адных выпадках беларускі пісьменнік свя- 


19 Гэты сказ у выд. 1593 г. памылкова змешчан значна ніжэй. 
П У тэксце памылкова надрукавана -- «пригонитель». 

дома прапусціў тыя мясціны твора свайго славутага папярэдні- 
ка, якія мелі канкрэтызуючы характар і некалькі як бы выбі- 
валіся з агульнага стылю, у прыватнасці разважанні пра лю- 
дзей, якія гоняцца за зямнымі ўцехамі, пра тое, што псалмы 
спяваюцца ў хатах і на торжышчах і могуць супакоіць нават 
раз'юшанага чалавека. У іншых ён па-свойму выклаў вядомы 
тэкст, як, напрыклад, месца ў канцы ўступнай часткі, дзе Васіль 
Кесарыйскі канкрэтна гаворыць пра тэхнічныя асаблівасці 
псалтыра як музычнага інструмента і яго адрозненне ад ліры. 

У цэлым Скарына творча перарабіў літаратурную крыніцу, 
месцамі значна скараціў або дапоўніў чужы тэкст і нават раз- 
віў думкі высокага хрысціянскага аўтарытэта (параўн., напрык- 
лад, пачатак і канец прадмовы). І гэта перапрацоўка была 
праведзена ім настолькі ўдала, умела і таленавіта, «сваё» і «чу- 
жое» так арганічна зліта, што атрымаўся новы твор, у якім за- 
хаваны ўсе найбольш важныя думкі Васіля Кесарыйскага і дух 
яго твора, а з другога боку, шырока выявілася і асоба другога 
аўтара, характэрныя асаблівасці яго стылю. Новы твор, па сут- 
насці, ні ў чым не саступае свайму славутаму папярэдніку. 
Толькі чалавек магутнай творчай смеласці і сілы, высокай ін- 
дывідуальнай самасвядомасці і рэнесансавага светапогляду мог 
дазволіць сабе такое вольнае абыходжанне з кананічным тэк- 
стам хрысціянскага класіка. 

Прадмова Скарыны да Псалтыра -- гэта своеасаблівае ка- 
занне, эмацыянальна-прыўзнятая, усхваляваная прамова да чы- 
тача, пахвала кнізе, што перарастае ў сапраўдны гімн высокай 
паэзіі, мастацкаму слову. Хоць яе заключная частка мае тлума- 
чальна-інфармацыйны характар, больш дзелавая паводле змес- 
ту і выкладу, аднак у арганічным адзінстве прадмова мае вы- 
гляд закончанага, цэласна складзенага і літаратурна даскана- 
лага твора. 

Пэўную загадку тоіць у сабе той факт, што беларускі гума- 
ніст, так адкрыта і шырока выкарыстаўшы твор іншага аўтара, 
нідзе непасрэдна не спаслаўся на Васіля Кесарыйскага, хоць 
уласнае імя не прамінаў называць усюды. У некаторых лацін- 
скіх рукапісах прадмова Васіля Кесарыйскага да Псалтыра 
прыпісваецца Аўгусціну 7”, таму, магчыма, у Скарыны магло 
закрасціся сумненне, каму ж у сапраўднасці належыць гэты 
твор. Аднак хутчэй за ўсё тут адыграла сваю ролю тая акаліч- 
насць, што ў часы Скарыны на ўсходнеславянскіх землях такое 
непасрэднае выкарыстанне агульнавядомых пісьмовых крыніц 
не лічылася тады плагіятам. Наадварот, у эпоху, калі трады- 
цыйнасць у жыцці, літаратуры, мастацтве была нормай і праві- 
лам, твор, у якім аўтар шырока абапіраўся на аўтарытэтныя 
крыніцы і следаваў агульнапрынятаму, знаёмаму, выклікаў 
большы давер, чым твор, зусім не падобны да папярэдніх, цал- 


17 Владимиров П. В. Доктор Франциск Скорина. С. 328. 

кам арыгінальны. Беларускі першадрукар у даным выпадку твор- 
ча выкарыстаў якраз добра вядомы, апрабаваны стагоддзямі 
помнік царкоўна-рэлігійнай літаратуры высока аўтарытэтнага 
хрысціянскага пісьменніка. Наследаванне ўзору было адным з 
асноўных творчых прынцыпаў рэнесансавай эстэтыкі. 

Не можа быць ніякага сумнення ў тым, што творчая, сама- 
стойная перапрацоўка часткі «Гутаркі на псалом І» Васіля 
Кесарыйскага, якая чытаецца сёння ў прадмове да беларускага 
друкаванага Псалтыра 1517 г., належыць іменна самому Скары- 
ну і не запазычана жыўцом, механічна не спісана ім у нейкага 
іншага сааўтара. Пра гэта пераканаўча сведчаць усе астатнія 
яго прадмовы да розных біблейскіх кніг. Гэта дадаткова пацвяр- 
джае таксама Чэшская біблія 1506 г., якая паслужыла адной з 
асноўных крыніц Скарынавай. У гэтай Бібліі змешчана зусім 
іншая прадмова да Псалтыра !“, вельмі далёкая, зусім непадоб- 
ная сваім тэкстам да прадмовы Скарыны. Магчыма, толькі 
адзін выраз запазычыў беларускі першадрукар з чэшскай прад- 
мовы: «2аЦаг2 уезі пазігоу а пер паргауга пудру, тауе зриозо- 
Бц а іогти рофорпи обес2пе Іаціпіе», што сугучна скарынаўска- 
му: «А зовБтся псалтырь гудба, едина подобна к гуслям» (11). 

Мы тут пакідаем адкрытым складанае пытанне аб тым, які 
непасрэдна тэкст гаміліі Васіля Кесарыйскага быў пакладзены 
ў аснову скарынаўскай прадмовы да Псалтыра. Ці гэта была 
яго царкоўнаславянская рэдакцыя, добра вядомая на ўсходне- 
славянскіх землях як «Предословие в книгу сию, глаголемую 
Псалтырь», або «Предословие в начало псалмом»; ці поўны тэкст 
«Гутаркі на псалом І» у перакладзе на лацінскую мову? Выра 
шэнне гэтай праблемы патрабуе спецыяльнага глыбокага да- 
следавання, вельмі працаёмкага прагляду шматлікіх рукапіс- 
ных і друкаваных крыніц на розных мовах, тонкага тэксталагіч- 
нага аналізу і дадаткова ўскладняецца яшчэ тым, што беларускі 
гуманіст не літаральна перакладаў і механічна запазычваў, а 
творча наследаваў хрысціянскаму класіку, свабодна прыстасоў- 
ваючы яго твор да задач сваёй культурна-асветніцкай прагра- 
МЫ. 

Гэтыя асобныя нашыя назіранні над скарынаўскімі прадмо- 
вамі, спробы высветліць іх літаратурныя крыніцы не прэтэнду- 
юць на вычарпальнасць і канчатковасць, аднак даюць падставы 
для некаторых важных вывадаў. Прадмовы Скарыны сведчаць 
пра вялікае багацце і разнастайнасць літаратурных крыніц, 
якімі ён карыстаўся, пра шырокі і творчы падыход да іх бела- 
рускага першадрукара. У гэтым падыходзе, як і ў яго кнігах, у 
цэлым, ярка выявіліся гуманістычна-асветніцкія погляды і твор- 
чыя прынцыпы Ф. Скарыны, непаўторная самабытнасць яго 
творчай індывідуальнасці. З высакародным патрыятычным імк- 


І3 З яетэкстам мы знаёміліся па фотакопіі, што захоўваецца ў Інстытуце 
мовазнаўства імя Я. Коласа АН БССР. 

неннем «во великих послужити посполитому люду» і браўся ён 
за сваю тытанічную працу, якая духоўна ўзвысіла і яго самога 
і яго народ. 

Як асветнік-гуманіст, пісьменнік і перакладчык Скарына вы- 
рас на багатых традыцыях старажытнарускай і сусветнай куль- 
туры, творча выкарыстаў, развіў і ўзбагаціў іх, зрабіўшы леп- 
шае з культурнай спадчыны іншых народаў духоўным набыткам 
беларускага народа. Выпусціўшы цэлую серыю з 24 кніг Бібліі 
з уласнымі прадмовамі, ён гэтым самым, па сутнасці, пачаў вы- 
данне для шырокага дэмакратычнага чытача папулярнай «Біб- 
ліятэкі сусветнай літаратуры», якая, на жаль, атрымала працяг 
на Беларусі толькі ў ХХ ст. У гэтым, як у люстры, адбіліся і 
еўрапейскі ўзровень беларускай культуры ў ХХІ ст., і надзвы- 
чай складаны шлях развіцця беларускай літаратуры і роднага 
слова ў наступныя стагоддзі. Гэты факт -- таксама выразнае 
сведчанне таго, наколькі апярэдзіў свой час беларускі перша- 
друкар. Яго ўзнёслыя духоўныя памкненні, магутная творчая 
энергія, закладзеная ў яго кнігах, у яго патрыятычным подзвігу, 
яго высокі прыклад самаахвярнага служэння роднаму слову, 
свайму народу, былі той жыватворчай сілай, якая ў цяжкія ча- 
сы гісторыі дапамагала беларусам духоўна выстаяць і спрыяла 
росквіту беларускага нацыянальнага Адраджэння ў ХХ ст. 





Ю. А. ЛАБЫ НЦАЎ (Масква) 


«НАДПІСАННІ» ГЛАЎ ЯК ЧАСТКА 
ЛІТАРАТУРНАЙ СПАДЧЫНЫ СКАРЫНЫ 


Калі мы гаворым пра доктара Ф. Скарыну «из славного гра- 
да Полоцька», то некалькі разоў паўтараем слова «першы». 
Першы не толькі ў Беларусі, але і ва ўсёй нашай краіне, нават 
ва Усходняй Еўропе. Шматгранная творчая спадчына гэтага 
чалавека вывучаецца вось ужо два стагоддзі, аднак вядома нам 
усё яшчэ не поўнасцю. Можа паказацца незвычайным, нават 
парадаксальным, але менш за ўсё Ф. Скарына вядомы як пісь- 
меннік, што працаваў у некалькіх самых розных жанрах. Пра 
Скарыну кнігадрукара і асветніка ведае значная колькасць лю- 
дзей. Артыкулы аб ім, хоць і не частыя ў масавых выданнях, 
расказваюць пераважна пра гэтыя бакі яго дзейнасці. Практыч- 
на на ўсіх канферэнцыях і пасяджэннях, прысвечаных Ф. Ска- 
рыну, пакуль што гучаць адны і тыя ж тэмы. Вось, напрыклад, 
як называлася адно з іх, што адбылося 27 кастрычніка 1986 г. 
у Цэнтральным Доме літаратара ў Маскве -- галоўным пісьмен- 
ніцкім доме краіны: «Францыск Скарына -- заснавальнік кніга- 
друкавання ў Беларусі і Літве»!. Толькі заснавальнік кніга- 
друкавання і ўсё. Скарына-пісьменнік застаецца малавядомым 
нават сярод вучоных, не кажучы ўжо пра шырокага чытача. 
Важкіх слоў аб літаратурным таленце вялікага беларуса яшчэ 
не сказана, яны яшчэ наперадзе. А ён жа быў незвычайным 
паэтам і выдатным гімнографам, творы якога жылі ў чалаве- 
чых сэрцах цэлыя стагоддзі, умелым перакладчыкам самай аў- 
тарытэтнай у яго час літаратуры на зразумелую народу мову, 
пачынальнікам беларускай публіцыстыкі, цудоўным тэкстола- 
гам і эдытарам. Нарэшце, ён здзіўляе майстэрствам сэнтэнцый 
і афарызмаў, якія і сёння чытаюцца з вялікім задавальненнем... 

«Надпісанні» глаў, або, інакш, кароткія тлумачэнні зместу 
кожнай з глаў перакладзеных кніг, -- вельмі своеасаблівая 
частка літаратурнай спадчыны Ф. Скарыны. Вучоныя ХІХ ст. 
толькі зрэдку ўспаміналі аб гэтых скарынаўскіх тэкстах, цяпер 
жа пра іх увогуле проста забыліся. 

Вось што, напрыклад, пісаў у манаграфіі «Славянская ўза- 


" Вечар адбыўся ў Вялікай зале Цэнтральнага Дома літаратара, дзе вы- 
ступілі пісьменнікі і вучоныя з Масквы і Мінска. 

емнасць са старажытных часоў да ХХІІ ст.» вядомы славіст мі- 
нулага стагоддзя І. Первольф, які называў «надпісанні» глаў 
загалоўкамі: «Загалоўкі ў Бібліі Скарыны паказваюць, што ён 
кіраваўся іменна венецыянскім выданнем Чэшскай бібліі; У 
выданнях пражскім і кутнагорскім іх няма» “. Вось і ўсё. Самая 
шырокая характарыстыка «надпісанняў» дадзена сто гадоў та- 
му назад П. У. Уладзіміравым у яго вядомай кнізе пра Скары- 
ну: «Да ліку ж дадаткаў да перакладу св. пісання адносяцца 
тлумачэнні зместу кожнай главы, змешчанай ва ўсіх біблейскіх 
кнігах Скарыны, за выключэннем Псалтыра. Гэтыя дадаткі, 
мэтай якіх было дапамагчы засвоіць змест св. пісання, прыво- 
дзяць нас да галоўнай крыніцы скарынаўскага перакладу -- 
Чэшскай бібліі, выдадзенай у 1506 годзе ў Венецыі... Змест глаў 
кожнай асобнай кнігі св. пісання з'яўляецца таксама выключнай 
асаблівасцю Чэшскай бібліі 1506 года. У папярэдніх выданнях 
гэтага зместу няма; у наступных выданнях першай палавіны 
ХХІ ст. пачынаючы з выдання 1529 года паўтараецца без змя- 
нення змест глаў па выданню 1506 года. У Скарыны, пры ўсёй 
блізкасці да чэшскага арыгінала 1506 года, са зберажэннем у 
многіх выпадках чэшскіх выказванняў, бачна імкненне да паў- 
наты. Над некаторымі главамі тэкст дапоўнены ў Скарыны ліш- 
німі ўказаннямі на змест глаў. Гэтыя дапаўненні былі звязаны 
з прадмовамі Скарыны, у якіх ён галоўным чынам стараўся па- 
знаёміць чытача са зместам кнігі» “. 

Як відаць, і гэта характарыстыка «надпісанняў», самая грун- 
тоўная з усіх існуючых, вельмі фрагментарная. Пададзена яна 
мімаходам, без аналізу і супастаўленняў. Тым не менш у ёй ёсць. 
два вельмі істотныя моманты, якія мог заўважыць толькі чала- 
век, які карпатліва вывучаў кнігі самога Ф. Скарыны. Першае 
з гэтых назіранняў -- сцвярджэнне пра большую паўнату ска- 
рынаўскіх тэкстаў, другое -- пра блізкую сувязь «надпісанняў». 
з прадмовамі. На жаль, наступныя даследчыкі, за выключэннем 
А. В. Флароўскага”, не звярнулі на назіранні П. У. Уладзіміра- 
ва ніякай увагі. 

Разам з тым, удумліва вывучаючы кнігі Скарыны, нельга, у 
рэшце рэшт, не заўважыць асаблівасцей іх літаратурнай кампа- 
зіцыі. Тая або іншая кніга Скарыны -- арганічнае адзінства, у 
якім зліты і адносная кананічнасць тэкстаў, і даніна традыцыі. 
і аўтарскі пачатак, і наватарства перакладчыка, і, нарэшце, вы- 
давецкая і паліграфічная інтэрпрэтацыя аўтарскай справы, якая 
належала яму самому. Кнігі Скарыны -- цалкам плод амаль. 


2 Первольф И. Славянская взаймность с древнейших времен до ХУІІ вска. 
Спб., 1874. С. 253. 

з Владимиров П. В. Доктор Франциск Скорина: Его переводы, печатпые: 
издания и язык. Спб., 1888. С. 127--128. 

“ Флоровский А. В. Чешская библия в историй русской культуры и пись- 
менности (Франциск Скорина ий продолжатели его дела) // Эбогпік ІПоІові- 
ску. Ууд. ПІ. Тіі4а СезКе АКай. уёд а итёпі, 1940--1946. 5. 184. 

аднаасобнай яго працы ад пачатку і да канца. Альфай тут з'яў- 
ляецца археаграфічная і тэксталагічная работа Ф. Скарыны, 
амегай -- стварэнне правобраза, макета будучай кнігі, а магчы- 
ма, і сам працэс друкавання. Напісанне прадмоў і пасляслоўяў, 
а таксама «надпісанняў» глаў -- праца, па ўсіх мерках сярэдне- 
вякоўя, чыста літаратурная. «Надпісанні» -- частка гэтай пра- 
цы, нават значная частка, вызначыць якую толькі колькасна, 
аб'ёмна -- яшчэ не значыць зразумець. У даволі строгай іерархіі 
скарынаўскіх тэкстаў «надпісанні», на думку самога аўтара, 
займаюць важкае месца. Калі мы ўважліва прачытаем яго ўлас- 
ныя словы з прадмовы да першай кнігі «Царствы», то адразу ж 
зразумеем яго. «Надпісанні» -- сувязнае звяно паміж аўтарскай 
інтэрпрэтацыяй, выкладзенай у прадмове, суб'ектыўным аўтар- 
скім і чытацкім разуменнем тэксту кніг і іх аб'ектыўным тлума- 
чэннем у свеце ўзаконенай традыцыі. 

Як з'ява літаратурная, «надпісанні» могуць быць нават ад- 
несены да своеасаблівага літаратурнага жанру, які ў далей- 
шым атрымаў развіццё ў асноўным у літаратурах пратэстанц- 
кіх народаў. У тапаграфічным плане першае «надпісанне» той 
або іншай кнігі ў большасці выпадкаў змешчана адразу ж пас- 
ля прадмовы. Яму папярэднічае «зачало», або інцыпіт, а такса- 
ма нумарацыя главы. Але не заўсёды. Як вынікае з агульнага 
аналізу ўсіх скарынаўскіх тэкстаў, рад кніг уключае асобныя 
часткі, якія займаюць прамежкавае становішча паміж прадмо- 
вамі і «надпісаннямі». Па лаканічнасці, лапідарнасці стылю яны 
бліжэй да «надпісанняў», а па зместу -- да прадмоў, бо ў іх ідзе 
гаворка аб усёй кнізе цалкам. Прыкладам можа служыць тэкст 
з кнігі «Іоў», які пачынаецца пасля слоў «Конец прыдсловию». 
на лісце З і займае цэлых дзве старонкі: «О житий светого 
Иова. И о роде его, выписуеться». Пасля паведамлення «пишут 
О том, иже светый Иов жил ест в земле Усвитидстей в странах 
Идумей и Аравиий» і апавяданне аб радаслоўнай Іова надрукава- 
на наступнае: «И то ест род с[ве] т[о]го Иова. И егда ему было 
лет сто и осм, перепустил ест на него г[о]с[по]дь бог раны ве- 
ликые, хотечи нам дати науку терпения во всих противних речах 
и в болестех и ранах наших. И потом видячи смирение и тер'ьпе- 
ние его помиловал, й жил же Иов по ранах тех лет сто и 40 и 
умре» У. 

Аналагічнае становішча сярод скарынаўскіх твораў займаў 
і тэкст у кнізе «Выхад», які ішоў адразу ж за словамі «Коньць 
прьдсловию» на адвароце чацвёртага ліста гэтай кнігі: «Кто 
бы пак межи простыми людми братии моей хотел яснее разуме- 
ти, яковым обычаем был храм уделан, кивот, стол, светилник, 


5 Ні гэты, ні іншыя падобныя тэксты не трапілі ў вядомую анталогію 
“скарынаўскіх твораў «Прадмовы і пасляслоўі» (Мн., 1969). Зрэшты, ёсць і 
выключэнні, напрыклад тэкст пасля слоў «Конець предсловия» на адвароце 
-ліста 4-й кнігі «Прытчы Саламона»: «Сия книга, рекомая...» (С. 21). 

требник и ризы жреческие, тое все вымалеваное нижей знай- 
деть». 

Дарэчы, і гэта яшчэ не ўсё. Існуе шмат невялікіх па аб'ёму 
тэкстаў, якія, часта спалучаючыся з графічнымі дамінантамі). 
утвараюць новыя, зусім нечаканыя літаратурна-кампазіцыйныя 
ракурсы, што звычайна ўзмацнялі тое або іншае гучанне, таналь- 
насць, матыў скарынаўскага паведамлення. Непасрэдна перад. 
першым «надпісаннем» усё той жа кнігі «Іоў» у самым канцы 
цытаванага тэксту на адвароце трэцяга ліста з абзаца, які па- 
чынаўся ініцыялам «В», надрукавана: «В сей книзе с[ве] т [о] ге 
Иова суть глав четырдесять и две. Пишет же в них о его терпе- 
ний и о его совершени, й како жена искушала его. О гадании 
теже его со трема другы, они же были пришли посетити его. И 
ясно им поведел о из мертвых вьстании. Потом Елиуд с ним го- 
ворил. А потом сам г[о]с[по]дь из бури облачное ему чудеса 
своя поведал ест». 

Такая складаная структура ўводзін, якія папярэднічаюць ас- 
ноўнаму, перакладзенаму Скарынам, тэксту, вызначаецца перш 
за ўсё жаданнем інтэрпрэтатара і выдаўца дасягнуць максімаль- 
нага ўздзеяння на чытача. У асобных выпадках адна і тая ж дум- 
ка гучыць некалькі разоў як сэнсавы рэфрэн, што ўсё больш 
вызваляецца ад цяжару слоў. Спачатку яна атрымлівае нейкае 
пашыранае, часта вобразнае тлумачэнне, затым сваё месца ў 
агульным радзе выкладання, у радзе ідэй або задум, і, нарэш- 
це, гучыць у «надпісанні» як абсалютна пэўны дэвіз-тлума- 
чэнне. 

Наколькі ж арыгінальныя гэтыя тэксты з кніг Скарыны, што 
яшчэ не сталі аб'ектам літаратуразнаўчага даследавання? Каб 
адказаць на гэта пытанне, давялося прарабіць вялікую тэкста- 
лагічную працу, супаставіць многія дзесяткі розных выданняў 
і нават рукапісаў на некалькіх мовах. І перш за ўсё прааналіза- 
ваць самі тэксты, надрукаваныя Скарынам. Агульная іх коль- 
касць перавышае паўтысячы. Па аб'ёму яны складаюць больш 
двух друкаваных аркушаў, г. зн. прыкладна чацвёртую частку 
ад аб'ёму прадмоў і пасляслоўяў, выдадзеных беларускімі лі- 
таратуразнаўцамі асобнай кнігай ?. 

Архітэктанічна і графічна «надпісанні» заўсёды аддзелены 
ад астатніх тэкстаў. Пачынаюцца яны з ламбарда -- невялікага 
простага малюнка-ініцыяла, роля якога, таксама як і іншых 
арнаментальных і графічных элементаў у кнігах Скарыны, стро- 
га акрэслена. Набраны «надпісанні» больш дробным шрыфтам, 
з адступам. У кожнай фразе строга зберагаецца прынцып клю- 
чавога слова. А кожнае «надпісанне» ўключае ад трох да дзе- 
сяці такіх ключавых слоў-матываў. Утвараецца своеасаблівы 
літаратурны сюжэт-тлумачэнне, які стаяў на паграніччы паміж 
старой візантыйскай традыцыяй каменціравання і новай еўра- 


е Скарына Ф. Прадмовы і пасляслоўі. 

пейскай герменеўтыкай, што нараджалася ў ХХІ ст.” Аднак жа 
па сваіх літаратурных асаблівасцях, нейкаму ўнутранаму, глы- 
біннаму, амаль інтуітыўнаму гучанню «надпісанні» Скарыны 
ўсё ж бліжэй да традыцыі візантыйскай. 

«Надпісанні» амаль заўсёды рытмізаваны. Улічваючы харак- 
тэрныя рысы старой і новай еўрапейскай паэзіі, а таксама асаб- 
лівасці паэзіі ўсходняй, ад старажытнаблізкаўсходняй да ста- 
рагрэчаскай і візантыйскай, можна выказаць меркаванне, што 
рытміка скарынаўскіх «надпісанняў» на першы погляд нябач- 
ная --гэта нейкі ўскладнены кангламерат, у аснове якога ля- 
жыць рытміка біблейскіх старазапаветных кніг. Вось, напрык- 
лад, як гучыць «надпісанне» першай главы кнігі «Ісус Сіра- 
хау»: .] 


Починается книга Исуса Сирахова, 
сына ерусалимлянина, 

рекомая панаретос 

или еклесиастыкус, 

по руский церковник, 

а имать глав 5і. 


Рытміка тут адчуваецца даволі выразна. Яе гучанне не цяж- 
ка прасачыць і ў большасці іншых скарынаўскіх «надпісанняў» 
глаў. У рэшце рэшт, яны зліваюцца ў нейкую асобную славес- 
ную сімфонію, своеасаблівы кароткі аналог-дубль, у якім адлю- 
строўваецца агульны змест перакладзеных кніг. Кожнае «надпі- 
санне» мае нібы асабістае, цалкам самастойнае значэнне, а так- 
сама служыць лагічным стрыжнем агульнай аўтарскай інтэрпрэ- 
тацыі кожнай канкрэтнай кнігі і ўсіх кніг разам. 

Наколькі ж арыгінальныя ўсе гэтыя «надпісанні»? Ці не 
з'яўляюцца яны простым перакладам аналагічных «тэкстаў» з 
Чэшскай бібліі 1506 г. і іншых выданняў? Аналіз магчыма да- 
ступных Ф. Скарыну матэрыялаў дае права гаварыць, што «над- 
пісанні» ў скарынаўскіх кнігах -- гэта не проста пераклад-каль- 
ка вядомых ужо тэкстаў, а творчая перапрацоўка, асэнсаванне 
і ажыццяўленне самой ідэі стварэння падобных каментарыяў- 
«надпісанняў». Па сутнасці, Ф. Скарына, бліскучы перакладчык, 
літаратар і філосаф-інтэрпрэтатар, стварыў свае асабістыя, шмат 
у чым адрозныя ад раней існуючых тэкстаў «надпісанні» глаў. 
Гэта было чыста аўтарскае, творчае заснаванне ў цэлым яшчэ 
дастаткова маладой у новым еўрапейскім кантэксце літаратур- 
най формы. Зразумела, Скарына карыстаўся ў сваёй працы ўжо 


7 Пра герменеўтыку як навуку ў нас з усёй сур'ёзнасцю пачалі гаварыць 
толькі апошнім часам. (Герменевтика: история и современность: Критические 
"очерки. М., 1985.) За мяжой атрымала вельмі шырокае самастойнае развіццё 
і выключна літаратуразнаўчая герменеўтыка. Гэта дастаткова добра распра- 
цаваная дысцыпліна, што ўваходзіць разам з паэтыкай нібы ў адзіны цыкл. 
Гл., напрыклад, кнігі серыі «Роек ицпа НегтепецііК», выдадзеныя заходне- 
германскай фірмай «УіІнеіт Еіпк УегІае». 

вядомымі аналагічнымі тэкстамі і перш за ўсё венецыянскім вы- 
даннем Чэшскай бібліі, якое было трэцяй па ліку друкаванай 


Бібліяй на чэшскай мове. 


Чэшская біблія 1506 г. 


Біблія Францыска Скарыны 


Кніга «Юдзіф» 


Росііпаріі зе Кпіўеру Ўидуёа. У Кпі- 
Васа иду? КІаде 5е обІеўепіўе у” Ве- 
ші Іда І2гареізКесро. Рос2(іуо5і а 
гоз5545п051 удоў у Зичуі. Энейўе Оіо- 
іегпа, а Ііфц ІггапеізКеспо у ўуз“о- 
рогепіе. 3е5Ё Карііо! 16. 3 


Кгаіе Агіагегва рггеторі 
Мабосрофопогог  Азуг5ку. У грусраі 
Чіетп у1]Не25ічііт, спе! у ріпее 
рофтапій зорбіе 1і4і: а[е песрііеіі зе 


Мос2песро 


Починается книга о жене Иудифь, 
еже отсече главу Олофернови, воево- 
де Навходнасора, царя Асир»ьскаго, 
избави людей Израйлевых. А имать 
главь 16. 


Глава І 


Моцного царя Арфазата поразил ест 
Новходносор, царь Асирский. И Ппо- 
том послал послы ко иным народом, 
абы служилий ему, и не хотеху учи- 
НИТИ ТОГО. 


та родаа!і. 
Карііаа І. 


Глава 2 


Марбосрофопогог уеўупізу” гади і розіа]і Новходносор, царь Асирский, сове- 


ОІогегпа па гарад з5іцпсге: Кіегуў  іцав совет, послал ест Олоферна, вое- 
ууіай] у'овепіку Казу! угзіес2Ко. воду своего, на западние страны. 
Карібю!а 2. Той же идя з войском казил вси речи. 


Але такое выкарыстанне не было толькі запазычваннем. 
Больш таго, у падобных каментарыях да пачатку ХХІ ст. склаў- 
ся нейкі сэнсавы канон, якога прытрымліваліся практычна ва 
ўсіх тэкстах такіх выданняў. Скарына, нярэдка разумеючы 
тэксты перакладзеных кніг некалькі па-свойму, пераносіў сваё 
асобае разуменне і на характар «надпісанняў», г. зн. яго «надпі- 
санні» адрозніваюцца ад ужо існуючых на іншых мовах не толь- 
кі славесна, лексічна, але часам і па сэнсу, лагічна. Усяго толькі 
адзін маленькі прыклад. У «надпісанні» першай главы кнігі 
«Эсфір» у Чэшскай бібліі 1506 г. апошняя фраза гучыць так: 
«Абу ти?уе рапоугаіі пад 27епаті», а ў Скарыны: «Абы жены по- 
слухали мужей свойх». 

Такім чынам, ёсць усе падставы лічыць «надпісанні» глаў з 
кніг Ф. Скарыны часткай яго арыгінальнай літаратурнай твор- 
часці, часткай яго літаратурнай спадчыны. Ёсць і яшчэ адзін 
вельмі важкі аргумент на карысць такога меркавання -- гэта 
думка сучаснікаў самога Ф. Скарыны. Адзін з іх, напрыклад, 
цалкам перапісаў вялікую колькасць прадмоў і пасляслоўяў 
Францыска Скарыны, «надпісанняў» глаў і прамежкавых тэк- 


8 Вібііў С2езКа У ВепаіКасі (і55іепа. 5. ХІІ. 1506. 

стаў у асобную кнігу, склаўшы асобны каментарый да знакамі- 
тай Астрожскай бібліі 1581 г.з 

Гэта сапраўдная сярэдневяковая анталогія арыгінальных 
скарынаўскіх твораў, якім адведзена такая важная, без пера- 
большвання -- асноватворчая роля ў інтэрпрэтацыі кнігі -- 
кніг Бібліі ў яе першым поўным праваслаўным выданні, што на 
стагоддзі стала галоўнейшай ідэалагічнай крыніцай у барацьбе 
за нацыянальную культуру і самабытнасць многіх народаў ус- 
ходу і поўдня Еўропы. У даным канвалюце пісанні Ф. Скарыны 
папярэднічаюць, адкрываюць яго, затым ужо ідзе сам тэкст 
Бібліі, у які ўплецены асобныя творы Скарыны і рукапісная ко- 
пія «Збору рэчаў патрэбнейшых» Цімафея Міхайлавіча -- прад- 
метнага паказальніка да «Кнігі новага запавета», выдадзенай 
Іванам Фёдаравым у Астрозе ў 1580 г. Факт такога выкары- 
стання арыгінальных твораў Скарыны больш чым шматзначны. 
Бясспрэчна, побач з павярхоўным і, па сутнасці, абсалютна не- 
аргументаваным негатыўным меркаваннем такога прыхільніка 
і абаронцы праваслаўя, якім быў князь-пісьменнік Андрэй Курб- 
скі 19, існавалі іншыя, нават супрацьлеглыя думкі аб літаратур- 
ных творах Францыска Скарыны, якія выкарыстоўваліся права- 
слаўнымі ў барацьбе з іншакультурнай экспансіяй і нават знай- 
шлі сабе месца не проста побач, а ў ролі найбольш аўтарытэт- 
ных і адзіных тлумачэнняў у самой Астрожскай бібліі. 

З другога боку, і гэта не можа выклікаць сумненняў, сучас- 
нікі Ф. Скарыны таксама лічылі «надпісанні» глаў арыгіналь- 
нымі яго творамі, што складалі разам з прадмовамі, пасляслоў- 
ямі і прамежкавымі тэкстамі цалкам акрэсленае адзінства, 
створанае канкрэтным аўтарам і маючае сваё асобнае літара- 
турнае значэнне, сваю асабістую, вельмі неабходную чытачам- 
сучаснікам, каштоўнасць. 

«Захад ёсць Захад, Усход -- Усход, і з месца ім не сысці». 
Гэта паэтычная формула, народжаная ў нашы дні, адлюстроўва- 
ла сутнасць з'яў і была актуальнай і ў скарынаўскія часы, і 
яшчэ раней. Скарына быў адным з тых, хто ўсім сваім жыццём, 
дзейнасцю, творчасцю злучаў дзве вялікія галіны чалавецтва. І 
ў гэтым яго не толькі міжславянскае, але і еўрапейскае, сусвет- 
нае інтэрнацыянальнае значэнне як пісьменніка і сына свайго 
беларускага народа. 


? Экземпляр са збораў аддзела гісторыі кнігі, рэдкіх і асабліва каштоў- 
ных выданняў (Музея кнігі) Дзяржаўнай бібліятэкі СССР імя У. І. Леніна. 

0 Курбский А. М. Соч. Спб., 1914. Т. І. Сл. 401--403. Андрэй Курбскі 
нават сцвярджаў: «аз сам видел Библий Лютеров перевод, согласуюіц по 
всему Скорнным библием». 


буд» 





В. І. ДАРАШКЕВІЧ (Мінск) 


ЖАНРАВЫЯ АСАБЛІВАСЦІ ПРАДМОЎ 
І ПАСЛЯСЛОЎЯЎ СКАРЫНЫ 


Выдатная заслуга Скарыны як пісьменніка і кнігавыдаўца 
была ў тым, што ён увёў прадмовы і пасляслоўі ў шырокі ўжы- 
так ва ўсходнееўрапейскай літаратуры, надаў ім маральна-этыч- 
ны, пазнавальна-асветніцкі, гуманістычны характар, адмовіўся 
ад ананімных этыкетных прадмоў сярэдневяковага пісьменства, 
стаў пачынальнікам беларускай філалогіі, кніжнага вершаскла- 
дання. Метадам гуманістычнай інтэрпрэтацыі, актуалізацыі 
біблейскай тэматыкі і праблематыкі, шляхам выкарыстання 
дасягненняў інтэлектуальнай думкі эпохі Антычнасці, сярэдне- 
вякоўя і Рэнесансу Скарына заснаваў у беларускай літаратуры 
рэнесансавую навукова-асветніцкую, філасофскую публіцысты- 


Ку. 

Аснову вядомай літаратурна-публіцыстычнай спадчыны бе- 
ларускага гуманіста складаюць 48 прадмоў (20 ён называе 
«предословиями» ці «предьсловиями», 25 «сказаниями», 2 «пред- 
мовамий» або «предьмольвами»), у якіх ён часткова выявіў свае 
грамадска-палітычныя, філасофскія, педагагічныя, прававыя і 
літаратурна-эстэтычныя погляды. 

«Предьсловия» Скарыны, якія маюць тэарэтычна-канцэпту- 
альны, праграмна-асветніцкі характар, большыя за іншыя яго 
прадмовы, энцыклапедычныя і сінкрэтычныя паводле формы і 
зместу. Звычайна яны складаюцца з некалькіх частак: абагуль- 
няльнага выкладу філасофскай, маральна-дыдактычнай ідэі 
твора, агульнай характарыстыкі зместу і структуры кнігі, яе 
аўтараў і герояў, гістарычных, філалагічных, тэалагічных ка- 
ментарыяў, тлумачэння этымалогіі назвы кнігі, падрабязнай 
анатацыі, асабліва да кніг апавядальна-гістарычнага ці сюжэт- 
на-фабульнага зместу, тлумачэння прынцыпаў перакладу і вы- 
дання. У асобных прадмовах Скарына ясна вызначаў эстэтычна- 
выхаваўчыя функцыі той або іншай кнігі, часта адзначаў сваю 
кампетэнтнасць і мэту («Про то ж ий я, Францишек, Скоринин 
сын с Полоцка, в лекарскых науках доктор, знаючи сее, иже 
ест найвышшая мудрость розмышльние смерти, и познанне са- 
мого себе, и вьспоминание на прийдуіццие речи, казал есми тисну- 
ти книгу святого Іова рускым языком богу ко чти и людем пос- 

политым к научению» !), неаднойчы акрэсліваў кола чытачоў 
сваіх кніжак, звяртаўся да іх з натхнёным словам публіцыста, 
тэарэтыка, паэта, перакладчыка”. 

«Сказания» Скарыны -- прадмовы, створаныя крыху па ін- 
шаму прынцыпу: гэта кароткія прамовы -- анатацыі з іх лака- 
нічнай тлумачальнай інфармацыяй («В сей малой книзе, реко- 
мой Руф, о великой речи пийшеть, то ест о початку родов цар- 
ских; с них же потом изволил есть господь Ісус Христос нашего 
ради спасения народитися» 7). Яны захоўваюць прыкметы про- 
паведзей, святочных казанняў, звязаных з тлумачэннем слухачу 
і чытачу той або іншай з'явы ці тэмы (узнёслы склад, аратарскі 
дух, разлічаныя на эмацыянальнае ўспрыняцце і г. Д.). 

«Прадмовы» і «предьмольвы» Скарыны вызначаюцца аднос- 
най ідэйна-жанравай завершанасцю, багаццем канкрэтнага 
зместу, шырынёй светапогляду аўтара, яго мудрай разважліва- 
сцю, узнёсласцю і афарыстычнасцю выкладання думкі. 

Паводле Скарыны, у кнізе «Ісус Сірахаў» «вся Саломонова и 
Аристотелева божественная и житейская мудрость... краткыми 
словы замкнена ест». Таму аб сваёй мэце гуманіст піша ў 
«предьмольве»: «...для посполитого доброго и розмножения 
мудрости, умения, опатрености, разуму и науки приложил... пра- 
цу выложити книгу сию на рускый язык»“. А ў «предмове» да 
Апостала Скарына, расказваючы пра дзейнасць і творчасць «в 
лекарских науках доктара пренавченого», «лекаря тБлесного» і 
«лекаря душ» евангеліста Лукі, дае эстэтычную ацэнку кніг 
Новага запавету. На думку Скарыны, «святый Лука писал ест 
о слове божием навышшей, найстей и нарядней, нежели иные» 
евангелісты, г. зн. больш узнёсла, глыбока і прыгожа. Адсюль 
вывад: беларускі асветнік-гуманіст бачыў і адзначаў рознасты- 
лёвасць і сінкрэтычнасць зместу Бібліі, індывідуальны характар 
стварэння яе кніг, а гэта ўжо была рэнесансавая, па сутнасці, 
ацэнка творчасці. 

У скарыназнаўстве слушна падкрэслівалася, што жанравае 
размежаванне сваіх прадмоў («предьсловия», «сказания», «пред- 
мовы») беларускі першадрукар не змог правесці паслядоўна на 
працягу ўсёй працы над «Бібліяй рускай» ”. Сапраўды, грунтоў- 
ную прадмову да «Книги втораго закону Моісеова» -- па сут- 
насці, уводны артыкул прававога і этыка-юрыдычнага зместу-- 
Скарына назваў «сказаннем», а канец «предмовы» да Апостала 
завяршыў словамі: «Конець сказанию». Кароткае слова да пер- 
шай кнігі «Царстваў» -- «сказание», а такія ж кароценькія ана- 

тацыі да наступных трох кніг «Царстваў» ён называе «предосло- 
ВИЯМмИ». 

Погляд Скарыны на праблему жанру быў у цэлым універ- 
сальны, сінкрэтычны, на што схіляла Біблія як сінтэтычны, роз- 
нажанравы твор, своеасаблівы звод фальклору, філасофіі, гісто- 
рыі старажытнага Усходу і антычнай філасофскай думкі, а так- 
сама тагачасная сярэдневяковая традыцыя, захаваная і ў 
эпоху Рэнесансу. 

Большасць літаратурных жанраў, як вядома, існавала ў Еў- 
ропе з часоў антычнасці, але Рэнесанс парадзіў і свае адметныя 
жанры (сацыяльна-філасофскі раман, лірыка-эпічную паэму, 
санет і інш.), змяняў прыроду сярэдневяковага мастацтва, на- 
даваў жанрам антычнай літаратуры новае гучанне. Як рэнесан- 
савы пісьменнік, перакладчык, тэарэтык Скарына імкнуўсяі ісці 
ў нагу з часам. Нягледзячы на сваё універсальнае бачанне жан- 
ру, ён, аднак, нярэдка імкнуўся ўбачыць і вызначыць яго кан- 
крэтную сутнасць (прадмова, пасляслоўе, псалом, прытча, па- 
сланне, «епистола», акафіст, хроніка і інш.). Асабліва трапныя 
вызначэнні Скарына даў такім жанрам, як псалом і прытча. 
Характарызуючы прытчы цара Саламона, ён адзначаў: «Притчи 
же нарецаются еврейскым языком масшлоф, а грьческым -- па- 
раболь, по латине же -- провБврбия, а по рускы и -- притчи или 
присловия, понеже иными словы всегда иную мудрость и науку 
знаменують а иначей ся разумеють, нежели молвены бывають, 
а болши в собЫы сокритых тайн замыкають, нежели ся словами 
пишуть» б. Далей Скарына падкрэсліў: у «притчах сокрита 
мудрость, якобы моць в драгом камени, и яко злато в земли, и 
ядро у вореху»?7. Нават з гэтага кароткага фрагмента відаць 
талент Скарыны, выдатнага для свайго часу мовазнаўцы, палі- 
глота, які закладваў асновы для стварэння шматмоўных слоўні- 
каў, і літаратурнага крытыка, яго глыбокае і неадназначнае ра- 
зуменне спецыфікі мастацкага адлюстравання жыцця, поліфа- 
ніі мастацкага вобраза, алегорыі, сімвала і параўнання як лі- 
таратурных сродкаў. 

Гэта выказванне для нас каштоўнае і ў плане вытлумачэння 
скарынаўскага разумення Бібліі як кнігі з рэальным (вонкавым) 
і сімвалічным (унутраным) зместам. Яе вонкавы змест (абалон- 
ка арэха) даступны ўсім, сімвалічны, алегарычна-прытчавы, 
«знаменны» змест (ядро арэха) зразумелы толькі мудрацам, во- 
пытным у «тайнах превеликих». Таму скарынаўскі метад тлума- 
чэння Бібліі працягвае не толькі патрыстычную, экзегетычную 
сярэдневяковую традыцыю, але мае і эстэтычна-рэнесансавую, 
зутарска-індывідуальную інтэрпрэтацыю, рацыяналістычна-гу- 
маністычную афарбоўку (боскае і чалавечае, нябеснае і зямное, 
кананічнае і аўтарскае, рэальнае і сімвалічнае, свецкае і рэлі- 

гійнае і г. д.). Праўда, з прычыны сінкрэтызму мыслення Ска- 
рына яшчэ не размяжоўваў жанрава-тэрміналагічную (мастац- 
кую, рэлігійна-міфалагічную, маральную і г. д.) сімволіку. Най- 
больш сімвалічнымі ён лічыў «Песню песняў», «Плач Ераміі», 
Псалтыр і інш. Тлумачачы гэтыя ісціны, Скарына вучыў проста- 
га чытача ўспрымаць Біблію ў двуадзінай, паўнакроўнай (рэаль- 
най і сімвалічнай) форме. Цікава адзначыць, што скарынаўскі 
вобраз («ядро у вореху») выкарыстоўвалі беларускія паэты роз- 
ных эпох (Сімяон Полацкі, Ф. Багушэвіч і інш.). 

Такім чынам, Скарына ўсведамляў, што сярэдневяковая куль- 
тура і мысленне былі па сваёй прыродзе сімвалічнымі. У сілу 
гістарычнай, абумоўленай эпохай абмежаванасці свайго света- 
погляду ён не мог адмовіцца ад гэтай традыцыі (ілюстрацыі, гра- 
фічна-црыфтавое афармленне тэкстаў у выглядзе чашы, ромба, 
трохкутніка, прадмоўна-пасляслоўная і перакладчыцкая вобраз- 
насць мае дваістае -- сімвалічна-алегарычнае і рэалістычна-рэ- 
несансавае значэнне). Сімвалічная вобразнасць, якая бярэ свой 
пачатак у міфалогіі, фальклоры і сусветных рэлігіях, захоўваец- 
ца ў выразна трансфармаванай форме і ў сучасным мастацтве і 
літаратуры. Пачаткі гэтай новай традыцыі на Беларусі можна 
бачыць і ў творчасці Скарыны, які ў тыпова сярэдневяковыя сім- 
валы, алегорыі ўжо ўкладваў і новы рацыяналістычна-рэнесан- 
савы змест. Прыгадаем выяву спалучанага сонца і месяца, якая 
з'яўляецца не толькі сігнетам, манаграмай выдаўца, але і спры- 
яльным сімвалам астралагічным, сімвалам яго асветніцтва, сім- 
валам яго вечнасці, як вечныя сонца і месяц на небе. На партрэце 
Скарыны шмат свецкіх сімвалаў і ніводнага рэлігійнага. 

Такім чынам, упершыню ў беларускай і ва ўсёй усходнесла- 
вянскай філалагічнай навуцы Скарына даў ідэйна-жанравую ха- 
рактарыстыку многіх кніг Бібліі і прааналізаваў прыроду сярэд- 
невяковага сімвалічнага мастацтва. Ім пачата і тэматычна-функ- 
цыянальная дыферэнцыяцыя жанру прадмоў. Праўда, яна яшчэ 
не завершана. Напэўна ж, і сам гуманіст бачыў пэўную тэрміна- 
лагічна-жанравую ўмоўнасць сваіх вызначэнняў прадмоў, бо 
падкрэсліваў іх ідэйна-стылявое адзінства, і надаў ім адносна 
цэласную моўна-выяўленчую палітру, стылістыку і паэтыку, гар- 
манічна ўзгодненую з агульным характарам перакладу «Бібліі 
рускай». Разгорнутыя канцэптуальна-навуковыя прадмовы ён 
ствараў да кніг, важных з пункту погляду сваёй асветніцка-вы- 
хаваўчай платформы, высунутай ім праграмы народнай адука- 
цыі. Яна ж, гэта праграма, арыентаваная і мэтанакіраваная ў 
рэнесансавым рэчышчы, была сінкрэтычна кампраміснай і па- 
свойму арыгінальнай у плане рэалізацыі і ажыццяўлення мэты 
(у Бібліі Скарына бачыў энцыклапедыю навук і сімвал рэальнай 
гісторыі чалавецтва), выбару і дэмакратызацыі мовы і грунта- 
валася на сінтэтычным метадзе вучонага, у асноўным на трады- 
цыях хрысціянскай бібліістыкі, новай герменеўтыкі, еўрапейска- 
га інтэлектуальнага вопыту. 

На творчай літаратурнай спадчыне нашага гуманіста ярка 
адбіліся асаблівасці пераходнага этапу культурна-гістарычнага 
развіцця ў жыцці чалавецтва і беларускага народа: спалучэнне 
рэнесансавых і сярэдневяковых ідэй і тэндэнцый, службовы ха- 
рактар літаратуры, прадмоў, паяднанне ў іх навукі і тэалогіі, 
царкоўнай пропаведзі, казання і новай літаратурнай публіцыс- 
тыкі, школьнай дыдактыкі і акадэмічнага філасофствавання 
і Г. Д. 

Аднак нельга не заўважыць, што гэтыя якасці творчасці гар- 
манічна сплаўлены пісьменніцкім «я» Скарыны, яго яркай твор- 
чай індывідуальнасцю ў еамой сінкрэтычнай структуры прадмоў 
і іх энцыклапедычным характары. Іменна ў такіх асаблівасцях 
і формах існавання чалавечай думкі выявіліся ў Скарыны яшчэ 
не развітыя на ўсходнееўрапейскай перыферыі Рэнесансу ў асоб- 
ныя галіны ведаў, але выразныя зародкі будучых навук, такіх, 
як эстэтыка, крытыка, літаратуразнаўства, гісторыя, тэалогія, 
новая філасофія, правазнаўства, лінгвістыка, тэксталогія, біблі- 
яграфія, мастацтва кнігі, выяўленчае мастацтва, батаніка. 

Такім чынам, з асобай Скарыны ў беларускай культуры звя- 
зана зараджэнне цэлага рада навуковых галін, абазначылася 
пэўная тэндэнцыя да іх выдзялення з лона сінкрэтычнага мыс- 
лення, сінкрэтычнай сярэдневяковай літаратуры. Гэты працэс 
завяршыўся на Беларусі толькі на мяжы ХУШ- ХІХ стст. у вы- 
ніку ўзнікнення самастойных навуковых дысцыплін і асобных 
відаў мастацкай творчасці. 

Дзякуючы гэтаму паэтычнаму сінкрэтызму, сінтэзу грамадскай 
думкі розных эпох і рэнесансаваму, талерантна-энцыклапедыч- 
наму характару асобы аўтара многія прадмовы Скарыны з'яўля- 
юцца самастойнымі публіцыстычнымі творамі, каштоўнымі лі- 
таратурнымі помнікамі і дакументамі свайго часу. 

У 62 скарынаўскіх пасляслоўях (поўных, кароткіх і зусім ла- 
канічных) падаюцца важныя звесткі пра час заканчэння і месца 
друкавання кнігі, пра выдаўца-перакладчыка і рэдактара, мэту 
выдання кнігі, яе грамадскае і выхаваўчае значэнне. Гэтай, зда- 
валася б, простай, элементарнай інфармацыі беларускі асветнік 
надаваў важную ідэалагічную і эстэтычную функцыі. 

З аднаго боку, пасляслоўі служаць яркім выяўленнем і дока- 
зам засваення Скарынам законаў рэнесансавай і антычнай эстэ- 
тыкі, паэтыкі і рыторыкі аб неабходнасці класічнай завершанасці 
твора ці кнігі, з'яўляюцца выяўленнем новай, рэнесансавай гіста- 
рычнай самасвядомасці Скарыны, усведамлення ім значнасці 
сваёй асобы, пісьменніцкай працы і працы вучонага, жадання 
застацца ў памяці нашчадкаў. Сярэдневяковая, як правіла, апа- 
німная беларуская літаратура аналагічных задач перад сабой 
не ставіла і не магла ставіць, таму што не дасягнула такога 
узроўню гістарычнага і мастацкага мыслення. 

З другога боку, нельга не заўважыць, што пасляслоўі Ска- 
рыны набраны ў разнастайнай графічнай форме (чаша, сасуд, 

крыж, храмавая ўмывальніца). Адзначаныя графічныя малюнкі 
маюць не толькі эмацыянальнае і прыкладное значэнне -- па- 
збегнуць аднастайнасці ў шрыфтавым наборы, але і эстэтычны, 
сімвалічна-эмблематычны сэнс, звязаны з агульнай вобразнай 
сістэмай біблейскіх тэкстаў і жаданнем гуманіста аблегчыць іх 
разуменне і запамінанне простым чытачом. Гэта яшчэ адзін до- 
каз актыўных пошукаў Скарыны ў галіне формы і зместу кнігі. 
Сімвалічна-эмблематычная форма стане пануючай у барочнай 
паэзіі Еўропы. 

Прадмоўна-пасляслоўны комплекс у скарынаўскіх выданнях, 
што чытаецца і сёння як цэльная «анфіладная» кніга, -- выдат- 
ная з'ява беларускай і агульнаславянскай літаратуры эпохі Рэ- 
несансу, прадукт пісьменніка новага тыпу, пісьменніка ранне- 
буржуазнай эпохі, які арганічна сінтэзаваў традыцыі ўсходне- 
славянскай рукапіснай кнігі, еўрапейскага кнігадрукавання і 
сваёй думкай, падзвіжніцкай дзейнасцю і творчасцю быў скіра- 
ваны ў будучыню. 

Асобнай гаворкі заслугоўвае скарынаўскі прадмоўна-пасля- 
слоўны комплекс не толькі ў ідэйна-мастацкім, структурна-жан- 
равым, сімвалічна-эмацыянальным аспекце. Значную цікавасць 
кнігі Скарыны ўяўляюць і амаль поўнай адсутнасцю ў іх пры- 
свячэнняў. Еўрапейская літаратурная традыцыя ХУІ ХУНІ 
стст. вымагала ад пісьменнікаў, вучоных і выдаўцоў суправа- 
джаць кнігу і забяспечваць яе выхад у свет панегірыкамі, одамі 
і прысвячэннямі, эмблематычнымі малюнкамі ў адрас каралёў 
ці на гербы князёў, магнатаў, сваіх мецэнатаў, альбо рознымі 
літасцівымі зваротамі «Да чытача», будучых крытыкаў і г. д. 
Напрыклад, у творах сучаснікаў Скарыны, паэтаў-новалацініс- 
таў Я. Вісліцкага і М. Гусоўскага, гэтыя прысвячэнні напісаны ў 
рознай жанравай форме. Вісліцкі прысвячае свой паэтычны 
зборнік і аднайменную паэму «Пруская вайна» (Кракаў, 1516) 
каралю Жыгімонту І, змяшчае празаічны ліст да свайго настаў- 
ніка Паўла Русіна з Кросна, оду «Да чытача» і адзначае, што 
рабіць прысвячэнні -- даўняя свяшчэнная літаратурная тра- 
дыцыя, якую ён не змог парушыць. Гусоўскі таксама пачаў свой 
славуты зборнік паэзіі «Песню пра зубра» (Кракаў, 1523) дву- 
ма вершаванымі эмблематычнымі панегірыкамі і малюнкамі на 
герб каралевы Боны Сфорцы і асобным празаічным ёй прысвя- 
чэннем, у якім прасіў заступніцтва для сябе, айчыннай інтэліген- 
цыі, выклаў сваё палітычнае і літаратурнае крэда. 

Гэта літаратурная традыцыя выяўляецца і ў афіцыйным бе- 
ларускім дзелавым пісьменстве Вялікага княства Літоўскага 
(напрыклад, гуманістычная прадмова Л. Сапегі да Статута Вя- 
лікага княства Літоўскага 1588 г.). 

У аналагічным духу, у самых розных жанравых формах і 
варыянтах напісаны большасць прадмоў і пасляслоўяў у бела- 
рускіх, украінскіх, рускіх і польскіх выданнях ХУІ--ХХІІ стст. 
Нічога гэтага ў прадмовах і пасляслоўях Скарыны няма. Толькі 

аднойчы, і то ў агульным пасляслоўі да Апостала, ён прыгадаў, 
між іншым, што гэта кніга «доконана» «при держании наласкав- 
шего господаря Жыкгымонта Казимировича», альбо: «Совер- 
шися в дому почтивого мужа Якуба Бабича, найстаршего бур- 
мистра славнаго и великаго мьста Виленскаго». У той жа час У 
змесце прадмоў відавочна пастаянная апеляцыя беларускага 
гуманіста да розных аўтарытэтаў старажытнасці і сваіх чыта- 
чоў, пра чыё духоўнае здароўе ён шчыра дбаў. 

Словам, у пэўным адыходзе ад гэтай даўняй літаратурнай, 
прысвячальнай традыцыі мы бачым ідэйную, грамадзянскую, 
асобасную пазіцыю Скарыны, усведамленне ім высокай уласнай 
годнасці, надаванне максімальнай увагі сваім адрасатам, скі- 
роўванне і засяроджванне ўвагі простага, звычайнага чытача 
на галоўным, першаступенным -- засваенні вечных ісцін Бібліі і 
выхаванні яго ў духу высокай нацыянальнай годнасці, самапа- 
вагі, актыўнага дзеяння. 

Як пісьменнік і мысліцель Скарына цудоўна разумеў, што 
важным інструментам публіцыстычнага слова і ўвогуле мастац- 
ка-літаратурнага з'яўляюцца прыёмы і сродкі паэтыкі і стыліс- 
тыкі, таму ён надаваў ім вялікае значэнне. 

Адна з самых важных характэрных адметнасцей стылістыкі 
скарынаўскай публіцыстыкі -- яе дыялагічная форма, урачы- 
сты, спакойны, разважлівы тон, яснасць, сцісласць, грунтоў- 
насць і афарыстычнасць выказванняў і сентэнцый (на складван- 
не афарыстычнага стылю гуманіста значны ўплыў аказала Біб- 
лія) Ў, шматлікасць спосабаў уздзеяння на чытача з мэтай пера- 
канаць яго, усхваляваць і схіліць на свой бок, аблегчыць запа- 
мінанне галоўных думак і тэзісаў. Такая асаблівасць паэтыкі 
прадмоўна-пасляслоўнага комплексу Скарыны сведчыць аб 
тым, што ён ствараўся з разлікам на дыдактычна выхаваўчы, 
дэмакратычна-асветніцкі характар выданняў, на іх індывіду- 
альнае ўспрыняцце і на чытанне ўслых, для аўдыторыі, па- 
водле яго ж слоў, «чтучий их или слухаючи, можешь поразу- 
мети». 

Гуманіст разлічваў на двайное выкарыстанне сваіх друкава- 
ных тэкстаў яшчэ і таму, што ў яго час школ, а таксама рука- 
пісных і друкаваных кніг не хапала, яны былі дарагія, неда- 
ступныя для большасці простых чытачоў. Іменна пагэтаму Ска- 
рына ўзяўся за друкарскі варштат, імкнуўся зрабіць свае вы- 
данні недарагімі (друкаваў часта на таннай паперы), даступ- 
нымі і цікавымі па зместу і эстэтычна дасканалымі па форме 
(зручны фармат, прыгожае мастацка-паліграфічнае афармлен- 
не). 

Бясспрэчна, дыялагічная форма творчасці была асабліва 


8 Чемерицкий В. А. Скорина и становление белорусской литературы // 
Белорусский просветитель Франциск Скорина и начало книгопечатания в Бе- 
лоруссии ий Литве. М., 1979. С. 75. 

распаўсюджанай і любімай у еўрапейскіх гуманістаў эпохі 
Рэнесансу, якія перанялі яе ў антычных пісьменнікаў, а таксама 
з фальклору (гутаркі, казкі, песні). Яна характэрна і для паэ- 
тыкі «Песні пра зубра» М. Гусоўскага, які ўвёў у канву паэмы 
абстрактны вобраз чытача, і для большасці рэнесансавых пісь- 
меннікаў Беларусі. 

Выпускнік факультэта свабодных навук Кракаўскага уні- 
версітэта, Скарына свабодна валодаў прыёмамі антычнай і рэ- 
несансавай паэтыкі і рыторыкі, тагачасных тэарэтычных дыс- 
цыплін аб мастацтве слова, паэзіі, аб тым, як прыгожа пісаць 
і гаварыць, якія штудзіраваліся ва універсітэтах, і ў многіх вы- 
падках па-майстэрску выкарыстоўваў іх асноўныя палажэнні 
ў сваёй арыгінальнай творчасці. Так, ён спалучаў гамераўска- 
платонаўскую канцэпцыю «ляпіць душы» з цыцэронаўскай тэо- 
рыяй красамоўства, якая патрабавала ад творцаў выкарыстан- 
ня трох стыляў, рытмізаванага складу ў прамовах, прозе і 
паэзіі, 

Інтанацыйна-рытмізаваная форма -- адметнасць арыгіналь- 
най (празаічнай і вершаванай) спадчыны Скарыны. Аднак яго 
стылістыка не ўкладваецца цалкам у нормы антычных і рэне- 
сансавых рыторык. Скарынаўскі стыль -- параджэнне не толькі 
яго навуковых поглядаў, але і душы, засваення новай маральнай 
філасофіі, прадукт стылю жыцця і мэтанакіраванай тытанічнай 
дзейнасці. 

У арсенале скарынаўскай стылістыкі важную мастацка-вы- 
яўленчую ролю адыгрываюць такія сродкі, як сінонімы, антоні- 
мы, метафара, алегорыя, ампліфікацыя (нарастанне аднатып- 
ных слоў і выразаў), падваенне, анафара, градацыя, супастаў- 
ленне, рытарычнае пытанне. Яркім прыкладам ампліфікацыі 
з'яўляецца наступны сказ Скарыны: «НаболБй о мудрости, о 
страху господьнем, о слове божием, о справедливости, о вере, о 
любви, о надежи, о чистотб, о службе божией, о долготерпений, 
о смиренни, о милостыни, о крепости, о трезвостий, о мерности, о 
почтивости, о іцедроте, о тихости, о друголюбий, о науце закона 
божия, о послушанийи родителей свойх, о справовании самого се- 
бе, о товаристве добром и злом, о похвале мужей святых, о сла- 
ве парей праведных, о достойности пророков божиийх и о инших 
различных многых добрых обычаех и нравех» ?. 

Скарына ўмела выкарыстоўваў у сваёй публіцыстыцы такса- 
ма дзелавы стыль, выпрацаваны беларускім пісьменствам, лета- 
пісамі, ён выдатна валодаў мастацтвам малых форм. 

Скарынаўская кніга -- яркі, высокага еўрапейскага ўзроўню 
ўзор гарманічнага мастацкага цэлага, на якім ляжыць адбітак 
вялікага творчага духу яе стваральніка. Яна зрабіла эпахаль- 
ны ўплыў ва Усходняй Еўропе на развіццё культуры, літарату- 


9 Скарына Ф. Прадмовы і пасляслоўі. С. 24. 

ры, мастацтва, навукі, кнігадрукавання, на фарміраванне на- 
цыянальнай свядомасці. Змястоўныя і дасканалыя паводле 
стылю творы Скарыны паўплывалі на дзейнасць многіх наступ- 
ных пакаленняў асветнікаў, пісьменнікаў, кніжнікаў усходнесла- 


вянскага свету ХУІ- ХУЦІ стст. 1? 


10 Гл. Русская старопечатная литература (ХУІ- первая четверть 
ХУПІ в.): Тематика и стилистика предисловий и послесловий. М., 1981. С, 


27--71, 129- 153. 








М. М. ГРЫНЧЫК (Мінск) 


ЛЯ ВЫТОКАЎ БЕЛАРУСКАЙ СІЛАБІКІ 


Асаблівасцю зараджэння беларускай паэзіі канца ХУ -- па- 
чатку ХХІ ст. з'яўлялася шырокае распаўсюджанне ў ёй антыч- 
ных форм і традыцый. Гэта заканамернасць уласціва многім 
еўрапейскім, у тым ліку і ўсходнеславянскім, літаратурам. Яна 
стала характэрнай тыпалагічнай рысай цэлага этапу ў развіцці 
нацыянальнай версіфікацыі многіх народаў, увасабляючы сабой 
сталую пераемнасць з культурнымі традыцыямі старажытных 
Грэцыі і Рыма. Выкарыстанне, творчая трансфармацыя гэтых 
традыцый асабліва ўзмацняюцца ў эпоху Адраджэння, калі 
антычнасць становіцца асновай узвышэння ўсяго зямнога і ча- 
лавечага ў жыцці. 

Аднак суіснаванне гэтых дзвюх стыхій не было з'явай ста- 
тычнай ці раўназначнай. Хоць творы на лацінскай (радзей грэ- 
часкай) мове ў цэлым станоўча ўплывалі на зараджэнне нека- 
торых новых жанрава-стылістычных і выяўленчых форм, аднак 
яны разам з тым у нейкай ступені стрымлівалі, абмяжоўвалі 
выпрацоўку арыгінальных літаратурных форм і жанраў на мяс- 
цовых мовах. Вось чаму толькі шляхам паступовага пераадо- 
лення кніжна-лацінскіх уплываў і традыцый, арыентацыі на на- 
родныя вытокі ствараліся перадумовы далейшага росту мясцо- 
вых (у перспектыве нацыянальных) літаратур, паступова 
паглыблялася іх ідэйна-эстэтычная функцыя выразнікаў духоў- 
ных сіл дэмакратычных, а не толькі прывілеяваных слаёў гра- 
мадства. 

Важна падкрэсліць, што на пачатковым этапе зараджэння 
беларускай версіфікацыі творы на лацінскай і грэчаскай мовах 
адыгрывалі прыкметную станоўчую ролю ў выхаванні чытацкай 
аўдыторыі, кансалідацыі мясцовых культурных сіл, актывізацыі 
іх творчай дзейнасці і г. д. Надзвычай плённай у гэтых адносі- 
нах была дзейнасць першых беларускіх паэтаў-лаціністаў Яна 
Вісліцкага («Пруская вайна», 1516) і Міколы Гусоўскага (рым- 
скія вершы, паэмы «Песня пра зубра», 1523, «Перамога над 
туркамі» і «Жыццё Іякінфа», 1525). 

Як вядома, эпоха Адраджэння на Беларусі звязана са ства- 
рэннем уласных, народна-нацыянальных культурных і літара- 
турных традыцый, з арыентацыяй на запатрабаванні «люду 

паспалітага», ростам яго духоўных патрэб. У гэтым складаным 
сацыяльна-гістарычным працэсе асаблівае месца належыць 
Ф. Скарыну як пракладчыку новых культурна-асветніцкіх шля- 
хоў. Глыбока дэмакратычнымі, гуманістычнымі мэтамі прасяк- 
нуты яго пошукі і ў галіне стварэння першаўзораў беларускага 
верша, набліжэння яго да свядомасці і ўспрымання простага 
чытача. 

У вершах Ф. Скарыны даволі яскрава і паслядоўна выявіўся 
гістарычны пераход ад метрычна неразмежаванай інтанацый- 
на-сказавай стыхіі, якая пераважала ў пісьмовай літаратуры 
з часоў старажытнасці, да больш арганізаваных і суразмерных 
форм, што падрыхтоўвала замацаванне сілабічных норм у бе- 
ларускай сярэдневяковай паэзіі. Відавочна, што пераход гэты 
абумоўлены многімі аб'ектыўнымі фактарамі, у першую чаргу 
агульным узроўнем творчай культуры ў тагачаснай Беларусі, 
традыцыямі вуснай і пісьмовай паэзіі папярэдняга этапу. Са- 
мастойную ролю адыграла тут вучоба беларускага першадру- 
кара ў Кракаўскім і Падуанскім універсітэтах, глыбокае ведан- 
не стану і дасягненняў еўрапейскіх літаратур. Вось чаму зварот 
Скарыны да вершаваных форм неабходна разглядаць у кан- 
тэксце ўсёй еўрапейскай сібалічнай традыцыі, у цеснай сувязі 
з маладымі тагачаснымі славянскімі літаратурамі, асабліва су- 
седнімі -- польскай і чэшскай. 

Заснаванне здабыткаў іншых, больш развітых літаратур У 
дзейнасці Ф. Скарыны было працэсам глыбока творчым, арыгі- 
нальным, наватарскім, па сутнасці абумоўленым агульнай 
культурна-асветніцкай праграмай навучання і выхавання «люду 
паспалітага», набліжэння яго да традыцый і духоўнай спадчы- 
ны іншых народаў. 

Паводле зместу вершы Ф. Скарыны - гэта рэлігійныя тво- 
ры, прызначаныя для паглыблення асноўнай думкі перакладу 
той ці іншай кнігі Бібліі. Так, вершаваны эпіграф у прадмове 
да кнігі «Іоў» (1517) раскрывае асноўную ідэю ўсёй легенды аб 
шматпакутным Іове, які дзякуючы непахіснай веры, пакорлі- 
васці лёсу не толькі вярнуў, але і памножыў сваё страчанае ба- 
гацце. Гэта думка з'яўляецца вядучай і ў самой прадмове да 
кнігі: «Яко бо злато искушается огнем, тако и святии божий 
терпением» !. Форма вершаванага эпіграфа ў прадмове сведчыць 
аб арыентацыі Ф. Скарыны на традыцыі еўрапейскай сілабіч- 
най паэзіі: 


Богу в тройци единому // ко чти и ко славе, 
Матери его пречистой // Марии к похвале, 

Всем небесным силам // й святым его к веселию, 
Людем посполитым // к доброму научению.? . 


І Хрэстаматыя па старажытнай беларускай літаратуры / Склад. А. Кор- 
шунаў. Мн., 1958. С. 178. 
? Там жа. 

Паводле метрычнай будовы працытаваны эпіграф намнога 
апярэджваў тагачасныя ўзоры беларускіх віршаў канфесійнага 
зместу, выяўляючы выразную арыентацыю аўтара на цвёрдыя 
каноны сілабізму. У вершы захаваны роўнаскладовасць пера- 
крыжаваных радкоў, уздым і спад інтанацыі (кадэнцыя і анты- 
кадэнцыя), парная рыфма. Разам з тым у будове скарынаўскага 
верша прыкметны пэўныя адступленні ад цвёрдых нарматываў, 
імкненне ўлічыць прасадычныя асаблівасці старабеларускай 
пісьмовай мовы. У адрозненне ад чыста сілабічнага прынцыпу 
тут парушаны строгі ізасілабізм і звязанае з ім пастаянства 
цэзуры. У першых двух радках кадэнцыйны падзел прыпадае 
на 8-ы і 9-ы склады, у астатніх - на б-ы і 7-ы. Такая рухомасць 
цэзуры была яўным адступленнем ад агульнапрынятых норм. 
Прасадычнымі асаблівасцямі старабеларускай пісьмовай мовы 
можна растлумачыць і характар клаўзулы: традыцыйная дзея- 
слоўная рыфма тут заменена імянной: у 1--2-м радках -- жано- 
Чай, а ў 3- 4-м- дактылічнай. Такая адносная свабода ўнутра- 
най будовы сілабічнага верша сведчыла аб творчых адносінах 
Скарыны да ўсталяваных норм і традыцый, яна выяўляла ары- 
ентацыю асветніка на прасадычныя і вершатворчыя традыцыі 
старабеларускай мовы. Складанасць гэтага сінтэзу яскрава вы- 
явілася ў вершы з прадмовы да кнігі «Выхад» (1519), дзе аб'ём 
вершаванага радка яшчэ больш падпарадкаваны сэнсава-інта- 
нацыйнай плыні -- на першы план вылучаецца цяпер не ізасіла- 
бізм як асноўны паказчык размернасці мовы, а яе сэнсавая гу- 


Кавая завершанасць: 


Веруй в бога единаго! 

А не бери надармо имени его! 
Помни дни светые святити! 
Отца и матку чтити! 

Не забивай ни едина! 

И не делай грЬху блудна! 

Не вкради, что дружнего! 

А не давай сведецтва лживаго! 
Не пожедай жены ближнего! 
Ни имения или речи его! 


Няцяжка заўважыць, што гэты верш пабудаван не на прын- 
цыпах чыстага сілабізму, хоць асобныя адзнакі яго відавочныя 
(імкненне да гукавой уніфікацыі клаўзулы, парнасць сумежнай 
жаночай рыфмоўкі). З усіх пяці дыстыхаў толькі ў трэцім іза- 
сілабізм вытрыман, у астатніх даволі рухомая метрычная будо- 
ва (ад 7-га да 12-га складоў), хоць пераважаюць т. зв. кароткія 
сілабікі. 

Генетычная сувязь верша з сілабічнымі традыцыямі най- 
больш поўна выявілася ў сістэме рыфмоўкі. Гукавая заверша- 
насць падкрэсліваецца тут імянной, а не дзеяслоўнай рыфмай 


з Скарына Ф. Прадмовы і пасляслоўі. Мн., 1969. С. 74. 

(выключэнне складае другі дыстых: «святити»--«чтити»). Кож- 
ны двуверш з'яўляецца, па сутнасці, асобнай інтанацыйна завер- 
шанай адзінкай, падпарадкаванай агульнай творчай задуме па- 
мастацку перадаць этычны змест біблейскіх запаведзяў. 

Рыфма ў скарынаўскім вершы выконвае асаблівую ролю: яна 
не толькі завяршае гукавое афармленне радка, паглыбляючы 
яго змест і мнеманічныя функцыі, але і ўзмацняе ўнутраную 
сэнсавую сувязь паміж яго асобнымі часткамі. І гэта адпавяда- 
ла агульнай дыдактычнай накіраванасці твора, які ахопліваў 
увесь зыходны кодэкс тагачаснай рэлігійнай маральнасці. 

Аб свядомым творчым адыходзе Ф. Скарыны ад сілабічнай 
рэгламентацыі сведчыць і яго апошні верш-павучанне, змешчаны 
ў канцы прадмовы да кнігі «Эсфір» (1519): 


Не копай под другом свойм ямы, 
Сам ввалийшся в ню. 

Не став, Амане, Мардохею шибенице, 
Сам повиснеш на ней. 


Гэта афарыстычная паралель, узятая з фальклору і біблей- 
скай легенды, невыпадкова вылучана аўтарам у асобную страфу. 
Нягледзячы на парушэнне ізасілабізму, дакладнай рыфмоўкі і 
пастаяннай цэзуры, адзнакі гукавой арганізацыі тут у наяўнасці: 
асанансная аддаленая рыфма (ню-ней), прыблізная суразмер- 
насць перакрыжаваных радкоў (10-13, 5--6), анафарычнае адзі- 
назачацце (сам-сам) і, галоўнае, знітаванасць і эмацыянальнасць 
выяўлення асноўнай філасофскай думкі. Аб гэтым жа сведчыць 
і графічнае вылучэнне вершаванай страфы ў канцы прадмовы. 

Такім чынам, паралельна з літаратурнымі традыцыямі на 
верш Ф. Скарыны моцна ўплывала інерцыя дасілабічнага на- 
роднага інтанацыйна-сказавага вершаскладання. З поўнай пад- 
ставай можна гаварыць тут аб своеасаблівым сінтэзе гэтых 
дзвюх плыней, якія, перамяжоўваючыся, прыкметна ўплывалі 
на фарміраванне пачатковых форм беларускага сярэдневякова- 
га верша. 

У гэтай сувязі варта прыгадаць думку некаторых даследчыкаў 
аб уплыве на паэтычную творчасць Ф. Скарыны біблейскага вер- 
ша. Так, праф. П. Н. Беркаў у артыкуле «Ф. Скарына і пачатак 
усходнеславянскага вершаскладання» сцвярджаў: «Скарына... 
зрабіў арыгінальную спробу адрадзіць прынцыпы біблейскага 
вершаскладання, прымяняючы іх на беларускай моўнай глебе... 
Скарына зрабіў спробу спалучыць з біблейскай паэтыкай прыё- 
мы сілабікі, якая толькі зараджалася» з. 

Асновай для такіх вывадаў паслужыла заўвага беларускага 
першадрукара аб прынцыпах сваёй перакладчыцкай працы ў 
прадмове да ІІсалтыра: «Так же положил есми на боцех неко- 


“ Скарына Ф. Прадмовы і пасляслоўі. С. 109. 
У 450 год беларускага кнігадрукавання. Мн., 1968. С. 258--259. 

торый слова для людей простых, не рушаючи самое Псальтыри 
ни в чем же, яко суть онагри и геродеево жилиіце и хлябие и 
иные слова, который суть в Псалтыри неразумный простым лю- 
дем, найдут е на боцех руским языком, что которое слово знаме- 
нуеть. Теже розделил есми вси псалмы на стихи по тому, яко 
ся в ыных языцех делить» “. 

Відавочна, што ў дадзеным выпадку тэрмін «стих» ужыты ў 
сваім першапачатковым значэнні (грэч. рад, абзац) -- маецца 
на ўвазе чляненне ўсяго тэксту «Псалтыра на адпаведныя абза- 
цы з тым, каб аблегчыць успрыманне складанага біблейскага 
тэксту. Тут «стих» не мае нічога агульнага з сучасным разумен- 
нем арганізаванай паэтычнай мовы. Як вядома, т. зв. кандакар- 
ны біблейскі верш падпарадкоўваўся зусім іншым структурным 
законам -- вызначальнай тут з'яўлялася суадпаведнасць паміж 
зместам тэксту і яго музычным афармленнем або распевам. 
Характар распеваў быў абумоўлены жанравай асаблівасцю 
тэксту, яго прымеркаванасцю да пэўных рытуальных падзей і 
абрадаў. У разгорнутым змесце «Малой падарожнай кніжкі» 
(1522) Ф. Скарына дэталёва пералічыў асноўныя віды і формы 
распеўнай паэзіі, якія ён змясціў у сваім зборніку: «Тропари по 
вся дни писаны на заутрени. Свьтилны по вся дни писаны на 
заутрени, Кондаки по вся дни писаны на первом часе. Часы все 
зуполна и з междочасием... Стихеры на господи возвах покаял- 
ные -- глас 6 и на стиховни писаны суть на вечернаи» ”. 

Безумоўна, некаторыя структурныя асаблівасці гэтых пер- 
шаўзораў не маглі не адбіцца на форме скарынаўскіх перакла- 
даў, у першую чаргу на іх функцыянальнай прызначанасці і 
ўнутраным чляненні. Тут захаван падзел кожага канона, ікаса, 
кандака, сціхіра ці акафіста на адпаведныя распеўныя адзінкі, 
або т. зв. «стихи», якія ўзніклі ў У--“І стст. і былі прызначаны 
для чыста канфесійных мэт (напр., вядомы кандак «Дева днесь» 
Рамана Сладкапеўца, які выконваўся толькі на каляды). 

Аднак гэтыя першапачатковыя ўзоры старажытнай распеў- 
най паэзіі не мелі нічога агульнага з пазнейшым разуменнем 
вершаванага тэксту, таму што структурныя адзінкі яго яшчэ 
даволі расплывістыя і аморфныя, надзвычай далёкія ад сучас- 
нага разумення унутранай суразмернасці і сугучнасці. 

Як спрактыкаваны філолаг-перакладчык Ф. Скарына выдат- 
на адчуваў усю адметнасць розных структурных сістэм, а таму 
не дапускаў іх спалучэння ці сінтэзу. Вось чаму, перакладаючы 
шматлікія каноны, ікасы, кандакі, акафісты, ён прытрымліваў- 
ся адпаведных, усталяваных для іх распеўных форм. Творы гэ- 
тыя па гучанню (найчасцей імправізаваным) і форме вельмі да- 
лёкія ад пачатковых сілабічных вершаў Ф. Скарыны, і гаварыць 
аб нейкіх узаемаўплывах ці сувязях с біблейскай традыцыяй у 
дадзеным выпадку беспадстаўна. Гэта не значыць, што канда- 


5 Скарына Ф. Прадмовы і пасляслоўі. С. 19. 
7 Там жа. С. 160--162. 

карны верш у цэлым не заслугоўвае ўвагі ці спецыяльнага да- 
следавання, аднак ён павінен вывучацца як замкнутая сістэма, 
якая ўзнікла ў значнай, калі не поўнай ізаляцыі ад еўрапейскай 
вершатворчай культуры з. 

Творчы падыход беларускага асветніка да традыцыйных 
першакрыніц найбольш выразна выявіўся ў яго акравершах, 
змешчаных у двух акафістах з «Малой падарожнай кніжкі» ”. 
Унутраны, глыбока асабісты і патрыятычны імпульс скарынаў- 
скіх акравершаў -- увекавечанне сваёй асветніцка-выдавецкай 
і культурнай справы ў памяці наступных пакаленняў, Асветніц- 
ка-гуманістычная ідэя выяўлена тут надзвычай лаканічна і аб”- 
ектывізавана: «Писал доктор Скоринич Францискус» («Акафист 
чесному и всехвальному пророку, предтечи и крестителю гос- 
подьню Иоанну»). У такім жа духу гуманістычнага самасцвяр- 
джэння вытрыман і другі акраверш з «Акафіста пресладкому 
имени господа нашего Исуса Христа, глаголемы по вся дни»: 
«Делал доктор Скоринич Францискус». «Писал», «делал» ус- 
прымаюцца тут сінанімічна, у духу класічных першаўзораў, у 
духу распаўсюджанага з часоў Гарацыя матыву «Ехееі топи- 
пепіцт...» Сама форма акравершаў непасрэдна звязана з тра- 
дыцыямі антычнасці, якія набылі асаблівае пашырэнне ў эпоху 
Адраджэння. 

Такім чынам, пры разглядзе скарынаўскіх акафістаў, сціхі- 
роў, кандакоў і іншых форм кандакарнай паэзіі неабходна ў 
першую чаргу ўлічваць не столькі ўплыў біблейскага верша, 
колькі жывую сувязь беларускага асветніка з традыцыямі ан- 
тычнасці, еўрапейскай рэнесансавай літаратуры, а таксама мяс- 
цовымі традыцыямі духоўнай культуры свайго народа. 


з Тарановский К. Формы славянского и церковнославянского стиха в 
древнерусской литературе ХІ- ХУІІ вв. Насце, 1968. 

9 Турилов А. А. Гимнографическое наследие Франциска Скорины в руко- 
писной традиций // Проблемы научного описания рукописей и факсимильного 
издания памятников письменностай. Л., 1981. С. 241--247. 

сыеэкэбіга 


В. Н. ДЫШЫНЕВІЧ (Мінск) 


СКАРЫНА І СЛАВЯНСКАЯ КНІЖНАЯ ТРАДЫЦЫЯ! 


Шматгранны сувязі Скарыны з царкоўнаславянскай кніжнай 
традыцыяй. Перш за ўсё- тэта выкарыстанне Скарынам-пера- 
кладчыкам старажытных славянскіх біблейскіх спісаў і права- 
слаўных богаслужэбных тэкстаў, якія паслужылі асновай яго 
выданняў. У сваіх «прадмовах» і «сказаннях» вучоны шырока 
цытуе не толькі тэксты Старога і, асабліва, Новага запаветаў, 
але і творы патрыстыкі і ўслед за імі ўзнаўляе ідэі хрысціян- 
скага гуманізму. І нарэшце, выкарыстанне славянскіх традыцый 
выразна адчуваецца ў самім складзе скарынаўскіх выданняў, 
іх накіраванасці, у элементах афармлення (пакінем убаку моў- 
ную традыцыю -- адносіны беларускага першадрукара да цар- 
коўнаславянскай мовы, якія патрабуюць спецыяльнага дасле- 
давання). 

Як выдавец Бібліі Скарына не прытрымліваўся строгіх ра- 
мак канона, а карыстаўся славянскай традыцыяй свабоднай, 
выбарачнай перапіскі кніг «Свяшчэннага пісання», якая здаўна 
існавала на Русі і ўзыходзіла да Кірылы і Мяфодзія. Ён не ад- 
маўляў канон (пералік біблейскіх кніг у прадмове да кнігі 
«Быццё» дадзен у праваслаўнай традыцыі), але ў асветніцкіх 
мэтах умела выкарыстоўваў жывую кніжную традыцыю, выда- 
ваў кнігі, якія найбольш адпавядалі мэтам маральнага і патры- 
ятычнага выхавання народа ў пэўных гістарычных умовах. 

Маральна-рэлігійны змест тэкстаў Скарыны адпавядае ста- 
ражытнай праваслаўнай традыцыі. У іх не адчуваецца ўплыву 
пазнейшых каталіцкіх дагматаў і крыніц, пратэстанцкага іх ад- 
маўлення і палемікі. У дагматычных адносінах яны праваслаў- 
ныя. На праваслаўную арыентацыю дзейнасці Скарыны звяр- 
нулі ўвагу А. Віктараў, П. Уладзіміраў, Я. Карскі, А. Флароў- 
скі?. І гэта не фармальнае, не вузка канфесійнае пытанне. 





. З дазволу аўтара ў артыкуле шырока выкарыстаны матэрыялы неапуб- 
лікаванай работы М. М. Уляхіна «Георгий Скорина ий его труды по изданию 
Библий» (1978. Т. 1--3. Архіў МДА), яго гіпотэзы. 

? Викторов А. Е. Замечательное открытие в древнерусском книжном 
мире // Беееда в О-ве любителей Российской словесности. М., 1867. Вып. І. 
С. 1--27; Владимиров П. В. Доктор Франциск Скорина: Его переводы, печат- 
ные издания и язык. Спб., 1888. С. 43, 172; Флароўскі А. Эсогіпіапа // 450 год 
беларускага кнігадрукавання. Мн., 1968. С. 414; Карский Е. Ф. Белорусы. 
ТВ; Ёа 2, г. 198, с. 29; яго ж. Доктор Франциск Скорина // Чырвоны шлях. 

Як вучоны, гуманіст, асветнік Скарына стаяў вышэй вострай 
вузкаканфесійнай барацьбы свайго часу. У нашы дні ён, відаць, 
быў бы сярод прыхільнікаў экуменічнага руху ў імя адзінства 
і міру на зямлі. Але ён жыў у эпоху, калі захаванне «веры баць- 
коў» было вельмі важным для праваслаўнага насельніцтва Бе- 
ларусі, бо гэта садзейнічала захаванню сваёй духоўнай сама- 
бытнасці, культуры. Праваслаўныя ў Вялікім княстве Літоўскім 
ужо адчувалі прыцясненні. Набліжаліся трагічныя для бела- 
рускага народа часы уніі, актыўнай каталіцкай экспансіі і па- 
ланізацыі. Супраціўленне ім было адначасова і барацьбой за 
захаванне славянскіх сувязей і традыцый, «аднакарэннасці» са 
старажытнай Руссю. Беларускі вучоны, які набыў веды ў ката- 
ліцкіх універсітэтах Захаду, відаць, добра разумеў сутнасць і 
небяспеку іншаземнай рэлігійнай экспансіі для культуры, для 
ўсяго духоўнага жыцця свайго народа. Кнігі яго былі выдадзе- 
ны ў адпаведнасці з вострымі патрэбамі свайго часу, дзеля ду- 
хоўнага ўмацавання народа -- як фундамент яго рэлігійна-ма- 
ральнага жыцця і асветы. 

Зварот Скарыны да царкоўнаславянскай кніжнай традычыі, 
яе старажытных крыніц - з'ява невыпадковая, арганічная, на- 
вукова абгрунтаваная. Пра тое, што свае кнігі прызначаў «люду 
простаму паспалітаму» праваслаўнай Беларусі, Скарына за- 
сведчыў тэкстамі «Малой падарожнай кніжкі». П. Уладзіміраў 
пісаў, што «яна мае ў сабе тое, што ў многіх старажытных 
«Псалтырах з паследаваннем», у прыватнасці ў Феоля, у цэцін- 
скім «Псалтыру з паследаваннем» Божыдара Вукавіча і рука- 
пісных»“. Па сутнасці, гэта зборнік тэкстаў праваслаўных на- 
бажэнстваў, разлічаны на хатняе, дарожнае, а таксама храма- 
вае выкарыстанне: побач з біблейскімі тэкстамі дзесяці канонаў 
пададзены Часасловец, Шасцідневец, які ўключае сціхіры, пра- 
кімны і іншыя богаслужэбныя спевы, зборнік акафістаў і кано- 
наў на ўсю сядміцу, а таксама ўрывак са Страснога Евангелля, 
Змешчаны і Месяцаслоў з імёнамі праваслаўных святых. Сярод 
іх «святыя зямлі рускай», якіх не прызнавала рымска-каталіц- 
кая царква: Антоній і Феадосій Пячорскія, Барыс і Глеб, князь 
Уладзімір. 

У Часаслоўцы Скарына сцвярджае, што ён выдадзен «по 
уставу Ерусалімское церкви и прочих восточных обителей», г. зн. 
у адпаведнасці са старажытнай грэка-візантыйскай традыцыяй. 
Знамянальна, што Скарына друкуе праваслаўны «Сімвал веры» 
(Часасловец з «Малой падарожнай кніжкі») без характэрнай 
для каталіцкага веравызнання «філіскве» (ЕПіодие). У ектыніях 
(на паўночніцы) у скарынаўскіх тэкстах няма ўпамінання пра 
папу рымскага, што было абавязкова для каталіцкіх і, пазней, 
уніяцкіх служэбнікаў. У свой час Уладзіміраў звярнуў увагу на 
такія характэрныя радкі малітваў з «Малой падарожнай кніж- 


з Владимиров П. В. Доктор Франциск Скорина. С. 185. 

кі»: «О православных царех...» (ектынія), «православных хрис- 
тиан», «во православней вере, господи, приийми...», «утверди пра- 
вославных житие», «да разумеють, колйко можеть православных 
вера» і інш. У Часаслоўцы Скарыны гаворыцца: «Небесный ца- 
рю, верная господари наше укрепи, веру хрестианскую утверди, 
языки поганскія укроти, и мир вмири, и святую церковь свою 
добре сохрани, и прежде отшедшая отцы и братию нашу в кро- 
вех праведных учини, й нас в покаянии и во православной вере, 
тгосподи, прийми и помилуй, яко благ и человеколюбец» “. 

У адпаведнасці з праваслаўнай традыцыяй Псалтыр Скары- 
ны падзелен на «славы» і «кафізмы» з дапаўненнем -- ранішнімі 
песнямі. Выдадзены на царкоўнаславянскай мове, ён мае «на 
боцех» «рускія» словы-пераклады, тлумачэнні найбольш арха- 
ічных славянскіх слоў. На думку П. Уладзімірава, гэты прыём 
нагадвае вядомыя старажытнарускія тлумачэнні, якія ўжыва- 
ліся і да Скарыны;-- «о неразумных словесех псалтырных». Гэ- 
ты ж даследчык лічыць, што падзел Скарынам Псалтыра на 
вершы пры дапамозе кропак і прагалаў мог быць узяты ім з 
рукапісных царкоўнаславянскіх тэкстаў ХІ--ХХІ стст.-- з цэцін- 
скага выдання 1495 г. або венецыянскага Божыдара Вукавіча. 

На думку П. Уладзімірава, у Старажытнай Русі тыя кнігі 
«Свяшчэннага пісання», якія прызначаліся для хатняга чытання 
(як і Біблія Скарыны), былі распаўсюджаны з тлумачэннямі. 
Існавалі т. зв. «Шестодневы» -- тлумачэнні да кніг «Быццё», 
«Іоў», Псалтыр, прарокаў, да ўсіх кніг Новага запавету. Што ж 
датычыцца прадмоў беларускага асветніка, то яны напісаны з 
улікам старажытнарускіх традыцый, але на больш высокім уз- 
роўні, з глыбокім веданнем і майстэрствам вучонага-папуляры- 
затара. Мог ён, безумоўна, выкарыстаць і заходнія лацінскія 
традыцыі, напрыклад каментарыі Лірана. Але асноўныя крыні- 
цы прадмоў Скарыны -- Біблія і творы патрыстыкі, на якія спа- 
сылаецца ён сам”. Прадмовы Скарыны, як заўважыў П. Ула- 
дзіміраў, часта пачынаюцца са слоў: «Пишеть Апостол...» або 
«Евангелле...», а затым даецца тэкст з Новага запавету, які і 
з'яўляецца падставай для глыбокага роздуму на маральна- 
этычныя ці рэлігійныя тэмы. Тут адчуваецца веданне традыцый- 
нага прыёму царкоўнага казання ( пропаведзі) ад часоў, можа, 
«Златавуста зямлі рускай» -- Кірылы Тураўскага. Але якімі б 
крыніцамі ні карыстаўся Скарына, ён заўсёды выказваў «свой 
пункт погляду адносна веры, маралі, любві да Радзімы і свайго 
народа» ?. У сваёй дзейнасці ён самабытны, наватар, чалавек 
творчай думкі, рознабаковых ведаў, глыбокага разумення і па- 


“ У гэтым тэксце праваслаўнасць нават больш падкрэслена, чым у адпа- 
веднай малітве Часаслова са Следаванага Псалтыра 1960 г. 

з Больш падрабязна пра гэта гл.: Дышыневіч В. Аб крыніцазнаўчым 
аналізе спадчыны Ф. Скарыны // Весці АН БССР. Сер. грамад. навук. 1985. 
«Хэ З. С. 89--96. 

б Владимиров П. В. Доктор Франциск Скорина. С. 82- 104. 

вагі да шматвяковых культурных традыцый усходнеславянскіх 
народаў. 

Вельмі істотным і адначасова невывучаным з'яўляецца вы- 
карыстанне Скарынам-перакладчыкам старажытных славянскіх 
спісаў «Свяшчэннага пісання» і богаслужэбных тэкстаў. Да 
П. Уладзімірава даследчыкі лічылі, што крыніцай скарынаў- 
скага перакладу была Вульгата- лацінскі пераклад Бібліі, 
зроблены Еранімам. Да такой думкі схіляўся і А. Віктараў, які 
першым выказаў меркаванне аб праваслаўнай накіраванасці 
ўсёй дзейнасці нашага першадрукара, але тым не менш сцвяр- 
джаў, што Скарына найперш абапіраўся на Вульгату. Аднак 
такія сцверджанні не грунтаваліся на глыбокім аналізе і параў- 
нанні тэкстаў розных спісаў біблейскіх перакладаў. Аўтары гэ- 
тых меркаванняў пераважна ішлі за першым агульным выказ- 
ваннем І. Бакмейстара (1776), кіраваліся ўражаннем ад ката- 
ліцкага імя Францыск (для католікаў жа адзіным, кананічным 
аўтарытэтам з'яўлялася Вульгата), а таксама ад «неправаслаў- 
нага», «заходняга» выгляду выданняў Скарыны. Да таго ж мно- 
гія ранейшыя даследчыкі наогул прытрымліваліся каталіцкай 
арыентацыі. А затым без адпаведнага аналізу, а магчыма, і 
асабістага знаёмства з кнігамі Скарыны гэту версію паўтаралі 
і праваслаўныя іерархі: мітрапаліт Яўгеній (1821), архіепіскап 
харкаўскі Філарэт (1856), царкоўны гісторык архіепіскап Мака- 
рый (1879), І. Чыстовіч (1889) і інш. За аснову параўнання 
тэксту часам браліся выпадковыя фрагменты. 

П. Уладзіміраў першым зрабіў сур'ёзны тэксталагічны ана- 
ліз выданняў Скарыны, каб вызначыць выкарыстаныя ім кры- 
ніцы перакладу Старога запавету. Ён прыйшоў да вываду, што 
як «дапаможнік» для сваіх перакладаў Скарына браў Чэшскую 
біблію 1506 г. і царкоўнаславянскія тэксты рознага часу, пры- 
чым даследчык ніяк не атаясамліваў, як гэта рабілі іншыя, Чэш- 
скую біблію з Вульгатай, больш таго, супрацьпастаўляў іх. 
Пазней, у адказе на рэцэнзію А. Сабалеўскага на сваю манагра- 
фію аб Скарыне” ён пайшоў далей і сцвярджаў, што параўнан- 
не Бібліі Скарыны са старапольскім перакладам т. зв. Шара- 
шпатацкай бібліі (Біблія каралевы Сафіі) сведчыць, што апош- 
няя «таксама заснавана на чэшскім арыгінале, як і Біблія 
Скарыны. Значыць, супадзенні тлумачацца агульнай крыніцай, 
а не ўзаемным уплывам» 3. Даследчык сведчыў, што ў якасці 
дапаможніка для перакладу або паправак царкоўнаславянскага 
тэксту Скарыну маглі служыць не толькі друкаваная Чэшская 


7 Раней за Уладзімірава думку аб Чэшскай бібліі 1506 г. выказаў Ё. Доб- 
раўскі (1795), але ён атаясамліваў яе з Вульгатай, хоць і лічыў, што Скары- 
на выкарыстаў таксама стараславянскія рукапісы. А. Сабалеўскі сцвярджаў, 
што «Скарына пераклаў з чэшскай мовы толькі тое, што не ведаў у старым 
славянскім перакладзе...» (ЖМНП. 1888. Мэ 10. С. 327.) 

з Владимияров П. В. Заметки и дополнения к исследованию о докторе 
СРанциске Скорине // Чтения в историч. О-ве Нестора-летописца. 1894. Мэ 8. 

. 29-32. 


149 


біблія 1506 г., але і нейкі больш старажытны чэшскі рукапісны 
спіс, які быў крыніцай і для Бібліі 1506 г., і для больш стара- 
жытнай польскай Шарашпатацкай бібліі. Існуе думка, што та- 
кой агульнай крыніцай мог быць рукапісны спіс, блізкі да Мя- 
фодзіеўскага, а магчыма, і сам Мяфодзіеўскі спіс мараўскай 
рэдакцыі з характэрнымі для яго чэхізмамі, на якія і звярнуў 
увагу Уладзіміраў пры першым жа аналізе скарынаўскіх вы- 
данняў. 

Прафесар А. Ясінскі таксама лічыў Чэшскую біблію 1506 г. 
не асноўнай, а дапаможнай крыніцай у перакладчыцкай дзей- 
насці Скарыны, бо ён, напэўна, карыстаўся чэшскімі рукапісны- 
мі крыніцамі. Спасылаючыся на польскіх даследчыкаў К. Круля 
і Я. Нітоўскага, а таксама на А. Сабалеўскага, ён прыйшоў да 
вываду, што супадзенні (Бібліі Скарыны і Шарашпатацкай) ні 
ў якім разе нельга вытлумачыць уплывам Чэшскай бібліі вене- 
цыянскага выдання 1506 г., бо Шарашпатацкая біблія, перакла- 
дзеная з чэшскай мовы, з'явілася ў сярэдзіне ХУ ст. Не выклю- 
чана магчымасць, што Скарына карыстаўся гэтай старапольскай 
Бібліяй З. 

Меркаванне аб выкарыстанні Скарынам Мяфодзіеўскага 
спісу мае пад сабой рэальную аснову: дзейнасць Кірылы і Мя- 
фодзія, першых асветнікаў славян, перакладчыкаў Бібліі і бога- 
служэбных тэкстаў на славянскую мову, праходзіла, як вядома, 
у Багеміі і Маравіі -- на той жа тэрыторыі, дзе ў часы Скарыны 
знаходзілася Чэшская дзяржава, сама ж мараўская мова -- мо- 
ва першапачатковага перакладу Бібліі - блізкая да чэшскай. 
Калі асветнікі вымушаны былі пакінуць Мараўскую зямлю і 
трапілі на землі сучаснай Балгарыі, старажытнаславянская 
мова іх перакладаў магла набыць балгарскае адценне, якое і 
захавалася ў старажытных царкоўнаславянскіх рукапісных спі- 
сах, а пасля, змененае ў рускіх умовах, дайшло і да нашага зча- 
су. На тэрыторыі Маравіі і Балгарыі дзякуючы перапісцы пасля- 
доўнікамі Кірылы і Мяфодзія мог захавацца да часоў Скарыны 
першапачатковы мараўскі тэкст з уласцівымі для яго чэхізмамі. 
Ён, відаць, і стаў тым «агульным спісам», што лёг у аснову 
Шарашпатацкай бібліі і Чэшскай бібліі 1506 г. Мог ім карыс- 
тацца і Скарына. 

Магчымасць захавання ў Чэхіі мяфодзіеўскага тэксту не ад- 
маўляў і аўтар «Нарысаў з гісторыі славянскага перакладу 
Бібліі» І. Яўсееў, які ў 1912 г. пісаў, што адным са шляхоў, якім 
трапіў на Русь гэты тэкст, быў іменна шлях з Захаду, з Кракава 
і Прагі: «Біблейскія пераклады чэшскія (ХІУ ст.) і польскія 
(ХІЎ- ХХІ стст.) адлюстравалі ў значнай меры ўплыў стара- 
жытнаславянскага біблейскага тэксту» 9, І. Яўсееў лічыў, што 


? Ясінскі А. З культурнай гісторыі пачатку ХХІ ст. // Чатырохсотлецце 
беларускага друку. Мн., 1926. С. 57. 

19 Евсеев И. Очерки из истории славянского перевода Библии // Христван- 
скос чтение. 1912. С. 1262-1285; 1361-1366. 

сярод тэкстаў, на якія мелі ўплыў Мяфодзіеўскія біблейскія 
спісы, знаходзіліся Шарашпатацкая біблія (ХІУ ст.), а таксама 
пазнейшыя за скарынаўскія  выданні-- бібліі Кракаўская 
(1561) і Брэсцкая (1563). 

Вядомы чэшскі даследчык А. Флароўскі пісаў пра выкарыс- 
танне беларускім першадрукаром стараславянскіх крыніц больш 
пэўна: «Скарына, які паклаў у аснову сваёй рэдакцыі біблей- 
скіх чытанняў-- не паўсюдна -- традыцыйны царкоўнаславянскі 
іх тэкст, пры фармуліроўцы канчатковых чытанняў выкарыстаў 
у радзе выпадкаў чытанне і Чэшскай бібліі, адначасова абнаў- 
ляючы іх у духу жывой беларускай мовы... На мову Скарыны 
асноўны і пэўны ўплыў рабіла стараславянская традыцыя, і 
толькі як дадатковыя дапаможнікі -- чэшскія дапаможнікі і 
жывая беларуская мова. І гэта надавала скарынаўскім выдан- 
ням своеасаблівае і адметнае гучанне» !!, Флароўскі сцвярджаў 
нават, што «ў некаторых выпадках Уладзіміраў павялічваў за- 
лежнасць Скарыны ад чэшскіх чытанняў і дапускаў наяўнасць 
чэшскіх элементаў там, дзе было толькі падабенства». Тыя ж 
месцы, дзе Скарына засвоіў з Чэшскай бібліі рад чытанняў і 
фармуліровак, былі толькі «запазычаннем чытанняў і толькі 
зрэдку быў прамы ўплыў мовы». Флароўскі наогул лічыў па- 
мылковым меркаванне некаторых даследчыкаў аб скарынаўскім 
перакладзе Бібліі на беларускую мову з чэшскай або нямецкай 
крыніцы. 

Усе гэтыя выказванні даследчыкаў дазваляюць зрабіць вы- 
вад, што Скарына карыстаўся тымі ж славянскімі рукапіснымі 
зводамі Бібліі ў іх першапачатковай рэдакцыі, якія былі выка- 
рыстаны і ў час перакладу старапольскай Бібліі, і што асноўнай 
крыніцай чэшскага паходжання быў для Скарыны рукапісны 
спіс мяфодзіеўскага перакладу «Свяшчэннага пісання» ў яго 
мараўскай рэдакцыі (апошняе не выключае і выкарыстанне 
Чэшскай бібліі 1506 г.). 

Што ж датычыць традыцыйнага для Русі царкоўнаславян- 
скага рукапіснага тэксту, які, на думку Флароўскага і іншых 
даследчыкаў, ляжыць у аснове скарынаўскай рэдакцыі Бібліі, 
то перашкодай пры даследаванні гэтага пытання з'яўлялася 
меркаванне, што Скарына не мог мець царкоўнаславянскіх спі- 
саў усіх біблейскіх кніг, бо іх не меў нават наўгародскі архіепіс- 
кап Генадзій, які, збіраючы поўны звод для кадыфікацыі сла- 
вянскай Бібліі (1499), мусіў перакласці рад біблейскіх кніг з 
Вульгаты, бо іх старажытныя славянскія спісы не захаваліся. 
На думку А. Сабалеўскага !?, Скарына меў толькі славянскае 
Пяцікніжжа Майсея ды тыя ўрыўкі з біблейскіх кніг, што ўва- 
ходзілі ў Парамійнік. П. Уладзіміраў жа лічыў, што Скарына 


! Флароўскі А. Эсогіпіапа // 450 год беларускага кнігадрукавання. 
С. 407--408. 

7 Соболевский А. И. Рецензия на книгу П. В. Владимпрова «Доктор 
Франциск Скорина...» // ЖМНГ!'. 1888. Ч. 959. С. 321--339. 

меў амаль усе кнігі Старога запавету, прычым згадаў «Дзесята- 
глаў» Мацея Дзесятага як магчымы дапаможнік Скарыны. Аб 
тым жа біблейскім зводзе 1502-1507 гг., які ўяўляў сабой 
зборнік стараславянскіх біблейскіх тэкстаў разам з некаторымі 
тэкстамі святых айцоў, гаворыць і Яўсееў. Ён сцвярджае, што 
ў часы Скарыны ў Вільні было некалькі «старабалгарскіх» тэк- 
стаў Бібліі. Сярод названых ім кніг, якія дайшлі да 1912 г.,- 
хранаграфічны зборнік ХХІ ст., у якім паміж балгарскіх тэкстаў 
захоўваўся мяфодзіеўскі тэкст -- кніга Данііла і некалькі глаў 
прарока Ераміі і Варуха літоўска-рускага паходжання (не паз- 
ней 1262 г.). Даследчык піша: «Усё гэта сведчыць, што ў Заход- 
няй Русі быў вядомы такі старажытнейшы поўны біблейскі 
тэкст, які, акрамя Заходняй Русі, вядомы па невялікіх іншых 
адбітках у харвацкім глагалічным пісьменстве... У самым па- 
чатку нашага пісьменства ў спісах, што перасылаліся вялікім 
князем Яраславам сыну яго - наўгародскаму князю Уладзіміру 
Яраславічу, мы бачым гэты тэкст; прытым, як і ў віленскіх 
тэкстах,-- таксама ў аб'яднанні з іншым тэкстам балгарскага 
паходжання» !3. Магчыма, «тэкст балгарскага паходжання» 
якраз і быў мяфодзіеўскім. 

Тут мы ўшчыльную падыходзім да пытання: якім жа чынам 
старажытныя славянскія спісы біблейскіх тэкстаў маглі трапіць 
да Скарыны? Тым больш, што іх не было нават у архіепіскапа 
Генадзія ў Ноўгарадзе. 

Вядома, што са стварэннем Вялікага княства Літоўскага і 
падзелам адзінай праваслаўнай Рускай мітраполіі на дзве - 
Усходнюю (Маскоўскую) і Заходнюю (Літоўскую) - парушыла- 
ся не толькі адзінства царкоўнага жыцця Русі, але і культурная 
цэласнасць. Канфлікты і войны паміж Вялікім княствам Літоў- 
скім, Масквой і Польскім каралеўствам, каталіцкая экспансія 
на беларускіх і ўкраінскіх землях -- усё гэта аддзяліла Маскоў- 
скую Русь ад кніжных багаццяў, што вякамі збіраліся ў Заход- 
няй і Паўднёва-Заходняй Русі. Кіеў і Полацк былі асабліва знач- 
нымі кніжнымі скарбніцамі Старажытнай Русі. Але першы з іх 
моцна пацярпеў ад полаўцаў і мангола-татарскага нашэсця, ад 
міжусобных войнаў. Сама кафедра кіеўскіх мітрапалітаў была 
перанесена ва Уладзімір, а пасля ў Маскву. З падзелам мітрапо- 
ліі рэзідэнцыяй кіеўскіх і літоўскіх мітрапалітаў стала ў асноў- 
ным сталіца Вялікага княства Літоўскага Вільня, дзе адбыва- 
ліся праваслаўныя царкоўныя саборы. Сюды ж трапіла і частка 
кніжных скарбаў, што захаваліся ў Кіеве. 

І. Яўсееў лічыў, што гэта быў адзіны шлях, дзякуючы якому 
старажытныя славянскія спісы маглі дайсці да Вільні, стаць 
вядомымі Скарыну. Як мяркуе М. Уляхін, існавалі і іншыя 
шляхі. Больш пэўным хавальнікам старажытных рукапісных 


3 Евсеев И. Е. Очеркй по историй славянского перевода Библай // Хри- 
стианское чтение. 1912. Мэ 12. С. 1353. 

кніг быў Полацк. Да Лівонскіх войнаў ён не падвяргаўся за- 
ваяванням і разбурэнням, не вельмі цярпеў ад міжусобнай ба- 
рацьбы. Нават авалоданне Полацка Літвой адбылося, як свед- 
чаць летапісы, мірна. Да часоў Скарыны Полацк непарушна 
захоўваў старажытныя праваслаўныя царкоўныя і культурныя 
традыцыі, меў адпаведныя прывілеі, якія пацвярджаліся грама- 
тамі вялікіх князёў літоўскіх. Полацкая епіскапская кафедра 
карысталася пэўнай незалежнасцю. Усё гэта спрыяла захаванню 
мясцовых культурных скарбаў аж да 1575- 1595 гг., калі ў По- 
лацку разгарнулі сваю знішчальную дзейнасць езуіты. Кніжныя 
зборы былі тут значныя, асабліва ў Сафійскім саборы і Прад- 
цечанскім манастыры. Гэтаму спрыяла сама гісторыя. 

Полацк у старажытнасці меў вельмі цесныя сувяз з Кіевам 
і Ноўгарадам, з Візантыяй. Ён доўга захоўваў наўгародскія 
«незалежныя» парадкі, а тое, што пасылалася з Кіева ў Ноўга- 
рад, трапляла і ў Полацк. Можна думаць, што тут меліся і спісы 
тэкстаў Бібліі, якія Яраслаў Мудры паслаў свайму сыну ў Ноў- 
гарад. У Полацка былі самыя непасрэдныя сувязі з Кіевам. 
Вялікія полацкія князі знаходзіліся ў сваяцтве з князямі кіеў- 
скімі. Само хрысціянства было прынята палачанамі адразу ж 
пасля Кіева. Магчыма, што іменна тады трапілі ў Полацк пер- 
шыя старажытныя славянскія кнігі, у тым ліку пераклады 
«Свяшчэннага пісання» і богаслужэбныя кнігі. Сярод імён пер- 
шых святых Рускай царквы ХІ- ХІІ стст.-- Сімяон і Міна, епіс- 
капы полацкія, ігумення Ефрасіння. 

З жыція Ефрасінні Полацкай вядома, як многа зрабіла яна 
для перапісвання кніг у заснаваным ёю манастыры. Князёўна, 
як мяркуюць, была ў сваяцтве з візантыйскімі імператарамі (яе 
цётка была замужам за царэвічам Алексіем, пазней імператарам 
Алексіем Комніным) і нават атрымала з Канстанцінопаля вель- 
мі каштоўны эфескі абраз Багародзіцы. Тым больш магла яна 
атрымаць для перапісвання дакладныя спісы перакладаў бра- 
тоў Кірылы і Мяфодзія, што, як вядома, прывёз Мяфодзій у свой 
час у Канстанцінопаль. Сучасныя даследчыкі сцвярджаюць, што 
ў багатай бібліятэцы полацкай Сафіі захоўваліся многія стара- 
жытныя кнігі, у тым ліку і «перакладзеныя Кірылам і Мяфо- 
дзіем грэчаскія кнігі» !. 

У часы Скарыны шматвяковыя багацці славянскай кніжнасці 
былі ў Полацку яшчэ ў цэласці і маглі быць яму даступныя праз 
настаяцеля (пратапопа) Сафійскага сабора, а пасля архіепіска- 
па Полацкага Іосіфа, які ў час дзейнасці Скарыны ў Вільні быў 
ужо мітрапалітам Кіеўскім і Літоўскім Іосіфам ПІ і жыў у 
Вільні!?. Да таго ж у Вільню на праваслаўныя саборы і па ін- 
шых царкоўных справах прыязджала духавенства, у тым ліку 
і архіепіскап Полацкі, прыязджаў ігумен манастыра Іаана 


1“. Кацар М. Архітэктурныя помнікі Полацка // Беларусь. 1945. Ле З. С. 54. 
і5 Макарий. История русской церкви. Спб., 1879. Т. ІХ. С. 209--234. 

Прадцечы, брат складальніка вядомага «Дзесятаглава» Мацея 
Дзесятага. Скарына мог быць знаёмы з гэтым славутым сучас- 
нікам і праз яго, а яшчэ больш праз Іосіфа ПІ атрымаць ста- 
ражытныя тэксты з вельмі багатай манастырскай бібліятэкі. 
Шмат чым магло дапамагчы Скарыну і Віленскае праваслаўнае 
брацтва... Вось якраз тыя крыніцы старажытных славянскіх 
тэкстаў, якіх не змог дастаць архіепіскап Генадзій у адрэзаным 
ад Полацка і Вільні Ноўгарадзе. Ён карыстаўся пазнейшымі 
наўгародскімі спісамі. 

Можна лічыць, што галоўнай крыніцай скарынаўскіх пера- 
кладаў былі старажытныя царкоўнаславянскія спісы біблейскіх 
кніг у іх «рускай» рэдакцыі, што вядомы Скарыну былі і мараў- 
скія і балгарскія спісы і што ён карыстаўся чэшскімі тэкстамі 
толькі як дапаможнікамі ў перакладзе, прычым выбіраў тыя 
спісы, якія больш набліжаліся непасрэдна да мяфодзіеўскіх 
перакладаў. Такім быў яго падыход і да тэкстаў набажэнстваў. 
Тут дарэчы згадаць, што мітрапаліт Іосіф ПІ, напэўна ж, меў 
і таму мог даць Скарыне старажытныя спісы богаслужэбных 
тэкстаў, якія ўвайшлі ў «Малую падарожную кніжку». 

Даследчыкі звычайна чамусьці параўноўваюць выданні Ска- 
рыны толькі з пазнейшымі славянскімі тэкстамі ХУ- ХУІ стст., 
якія дайшлі да нашага часу. Між тым Скарына якраз мог ка- 
рыстацца больш старажытнымі спісамі, перакладзенымі з боль- 
шай дакладнасцю, больш блізкімі да арыгіналу. Для Скарыны 
як вучонага, безумоўна, важна было выкарыстаць раннія пер- 
шакрыніцы перакладу, а не толькі Чэшскую біблію 1506 г. У гэ- 
тым сэнсе цікавыя вынікі можа даць параўнанне Бібліі, бога- 
служэбных тэкстаў і парадку набажэнстваў «Малой падарожнай 
кніжкі» Скарыны з кнігамі І. Фёдарава і царкоўнаславян- 
скім сінадальным выданнем Бібліі, Апостала, Псалтыра з па- 
следаваннем і Часаслова. Тэксты кніг Скарыны шмат у чым 
бліжэй (а часам і ідэнтычныя) да сінадальных выданняў !9. Гэта 
сведчыць аб тым, што Скарына карыстаўся тымі старажытнымі 
спісамі, да якіх у свой час звярнуўся і патрыях Нікан, калі пра- 
віў царкоўныя кнігі, бо сучасныя сінадальныя выданні ўвабралі 
ў сябе папраўкі, унесеныя ніканаўскай рэформай у адпаведнасці 
з грэчаскімі і стараславянскімі рукапісамі. 


19 Некаторыя прыклады параўнання тэкстаў ёсць у кнізе П. Уладзіміра- 
ва. М. Уляхін дае паралельны тэкст дзесяці запаведзей Майсея з Бібліі Ска- 
рыны, славянскай Бібліі (1806 г.) і рускага перакладу. Супастаўляючы Ча- 
сасловец Скарыны з заблудаўскім Фёдарава і сучасным Часасловам, ён даво- 
дзіць, што парадак тэкстаў праваслаўнага набажэнства (сутачнае і гадавое 
кола) у Скарыны больш адпаведны і бліжэй да сучаснага патрыяршага (і 
сінадальнага) выдання, і ў гэтым сведчанне выкарыстання Скарынам стара- 
жытных крыніц, якія ўзыходзяць да тых уставаў набажэнства (Чынапасле- 
даванне Іерусалімскай царквы), што існавалі ў практыцы набажэнстваў грэ- 
каўсходняй царквы часоў Кірылы і Мяфодзія і былі перакладзены на сла- 
вянскую мову. У старажытным Полацку імі карысталіся, а І. Фёдараў кіра- 
ваўся пазнейшай маскоўскай царкоўнай практыкай набажэнстваў, якая мела 
ужо адрозненне ад старажытнай. 

Можна меркаваць, што ў сваёй выдавецкай дзейнасці бела- 
рускі вучоны здзейсніў своеасаблівую зверку спісаў кніг «Свя- 
шчэннага пісання» са старажытнымі крыніцамі і яго Біблія за- 
хавала ў сабе не толькі старажытную мову, але і адпаведнасць 
тэкстам тых спісаў мінулых стагоддзяў, якія да нашых дзён не 
дайшлі. Гэта версія, вядома, патрабуе, як і параўнаўчы аналіз 
кніг Скарыны і Фёдарава, далейшага даследавання. 

«Малая падарожная кніжка» Скарыны, яе склад і тэксты 
даюць цікавы матэрыял для вывучэння даніканаўскіх богаслу- 
жэбных кніг у плане захавання ў іх «древнего благочестия», 
што вельмі істотна пры даследаванні гісторыі царкоўнага рас- 
колу ў Расіі. 

Блізкасць выданняў Скарыны да традыцыйных, славянскіх 
тэкстаў адзначыў у сваёй «Скарыніяне» А. Флароўскі, які пісаў, 
што, нягледзячы на своеасаблівасць моўнай і тэкстуальнай 
апрацоўкі, яны ў ХУІ--ХУПІ стст. станоўча ацэньваліся ма- 
скоўскімі кніжнікамі і царкоўнікамі і лічыліся карыснымі пры 
вывучэнні і рэдагаванні біблейскіх тэкстаў. Так, пры выданні 
маскоўскага Псалтыра 1б18 г. для праўкі тэксту быў выкарыс- 
таны Псалтыр Скарыны. 

Выданні нашага першадрукара даюць вялікія магчымасці 
для даследчай працы ў галіне славянскай кніжнасці. І тут асаб- 
ліва важна ўлічыць, што складаліся яны тады, калі на Захадзе 
Русі кніжныя багацці існавалі яшчэ ва ўсёй сваёй паўнаце. 
Пасля Брэсцкай уніі 1596 г. праваслаўныя рукапісы на тэрыто- 
рыі Вялікага княства Літоўскага сталі знішчацца езуітамі - 
асабліва ў Вільні, дзе не захаваліся нават выданні самога Ска- 
рыны. У рукі езуітаў трапілі і кніжныя скарбы з Полацка !. 
Іван Фёдараў, працуючы над выданнем Бібліі, не заўсёды мог 
мець тыя старажытныя спісы, што былі ў Скарыны, і карыстаўся 
пазнейшымі. Дэталёвае параўнанне выданняў абодвух перша- 
друкароў можа даць цікавыя звесткі для гісторыі славянскай 
кніжнасці. 

Мы не закранаем тут яшчэ адзін важны аспект -- выкарыс- 
танне Скарынам-перакладчыкам і каментатарам у якасці да- 
ведачнага матэрыялу старажытных першакрыніц на яўрэйскай, 
грэчаскай і лацінскай мовах. Аб веданні і выкарыстанні іх 
сведчаць іншамоўныя словы і фразы, іх тлумачэнні ў прадмовах 
да выданняў Скарыны. 

Асобным пытаннем з'яўляецца таксама творчае выкарыстан- 
не Скарынам традыцыйных элементаў аздаблення славянскіх 
рукапісаў -- перш за ўсё вельмі прыгожага дэкаратыўнага ар- 
наменту. Характэрны для славянскіх і візантыйскіх рукапісаў 
раслінны і геаметрычны арнамент быў нязвычны для заходне- 
еўрапейскага кнігадрукавання. Скарына ўжывае яго па-новаму, 


17 Майхоровіч С. Георгій Скарына. Мн., 1966. С. 170; Кацар М. Архітэк- 
турныя помнікі Полацка // Беларусь. 1945. Мэ З. С. 54. 

дакладна ўлічваючы асаблівасці друкаванай кнігі, арганічна 
спалучаючы арнамент з загалоўкамі і цудоўнымі буквіцамі, 
У яго кнігах няма фальшывай дэкаратыўнасці і цяжкай для чы- 
тання «вязі» славянскіх рукапісаў: усё тут проста, мэтанакіра- 
вана, арыгінальна, ва ўсім бачна добрае веданне і выкарыстанне 
як старажытных славянскіх кніжных традыцый, так і найноў- 
шых дасягненняў заходнееўрапеўскага кнігадрукавання. Асаб- 
лівую мастацкую каштоўнасць уяўляе сабой шрыфт Скарыны. 
Ён спалучае ў сабе яснасць рэнесансавай лацінскай антыквы з 
рысамі беларускага паўустава ХУ ст, Старэйшы майстар бела- 
рускага мастацтва З. І. Азгур сцвярджае, што скарынаўскі 
шрыфт -- «вельмі добра знойдзеная, прыгожая па прапорцыях 
стылізаваная кірыліца. Ён добра чытаецца, не віціеваты, але 
і не спрошчаны, арнаментальны. Штрых і завіток у графічных 
аздобах Скарыны нагадвае беларускую сінюю набойку і 
афармленне беларускіх рукапісных кніг» 19, 

У сваіх выданнях беларускі першадрукар не толькі шырока 
выкарыстаў здабыткі царкоўнаславянскай кніжнай традыцыі, 
але і шмат у чым узбагаціў яе. Так, ён упершыню ўвёў дзеля 
дапамогі ў глыбейшым вывучэнні і разуменні зместу, узятага ім 
«в иных языцех», напісанне на палях («боцех») кніг спасылак 
на паралельныя біблейскія тэксты (главы, зачыны). Пасля 
гэта ж было ўжыта ў Астрожскай бібліі, увайшло ў практыку 
царкоўных выданняў і існуе да нашага часу ў сінадальных і 
патрыяршых выданнях Бібліі. Можна таксама меркаваць, што 
скарынаўскія прадмовы да біблейскіх кніг мелі непасрэдны 
ўплыў на стварэнне агульнай прадмовы да ўсіх кніг, змешчанай 
у пачатку т. зв. Лізавецінскай бібліі 1751 г. Скарынам упершы- 
ню былі ўведзены тэматычныя гравюры-ілюстрацыі, тытульныя 
лісты, новае для ўсходнеславянскіх кніг летазлічэнне ад нара- 
джэння Хрыста, кірылічная нумарацыя старонак і іншыя ўдас- 
каналенні. Скарынаўскі Псалтыр з царкоўным паследаваннем 
(акафісты, каноны, шасцідневец, святцы і Пасхалія), які ён 
назваў «Малой падарожнай кніжкай», паслужыў узорам для 
выдання вельмі папулярных у Расіі т. зв. вучэбных псалтыроў. 
І нарэшце, пераклады Скарыны мелі пэўнае значэнне для раз- 
віцця самой царкоўнаславянскай мовы, але пытанне аб уплыве 
скарынаўскіх выданняў на славянскую кніжнасць -- тэма асоб- 
нага даследавання, якое можа даць цікавыя вынікі. 

.Мы паказалі толькі асноўныя напрамкі даследавання цар- 
коўнаславянскай традыцыі ў выданнях Скарыны, магчымасці 
далейшага раскрыцця тэмы. Рэлігійны змест выданняў Скары- 


18 Франциску Скорине посвяіценные... / Сост. В. Дышиневич. Мн., 1982. 
С. 12. Цікавыя новыя матэрыялы аб выкарыстанні грэка-візантыйскай трады- 
цыі ў акафістах Скарыны пададзены ў даследаванні А. Турылава «Гімнагра- 
фічныя,творы Ф. Скарыны» (Францыск Скарына і яго час. Энцыклапедычны 
даведнік. Мн., 1988. С. 304- 305). 

ны, шырокае выкарыстанне ім старажытных першакрыніц (як. 
біблейскіх, так і патрыстычных), а таксама складанасць рэлі- 
гійна-царкоўнага жыцця яго часу робяць неабходнай для далей- 
шага даследавання спадчыны вучонага сумесную працу вучо- 
ных і багасловаў. 

Роля традыцый у спадчыне Скарыны, выкарыстанне ім ста- 
ражытных крыніц -- складанае і амаль не распрацаванае пы- 
танне скарыназнаўства. Між тым зварот вучонага да вытокаў 
хрысціянскага гуманізму, шырокае пытаванне ім і тлумачэнне 
найбольш аўтарытэтных для часоў непадзельнай царквы пісьмо- 
вых першакрыніц невыпадковае: яно адпавядала патрабаван- 
ням і пошукам эпохі і з'яўлялася своеасаблівым пратэстам гу- 
маніста і асветніка супраць жорсткай канфесійнай нецярпімасці, 
войнаў, сацыяльнага і духоўнага прыгнёту свайго часу. У ста- 
ражытных тэкстах Скарыну, як і іншых выдатных дзеячаў Ад- 
раджэння, прыцягвала свабода духу, ідэалы любві, міру, ЗГОДЫ, 
справядлівасці. Іх ён настойліва падкрэслівае ў сваіх творах, 
да іх палка заклікае праз стагоддзі і нас, каб любоўю захавалі 
жыццё на зямлі і сваю духоўную існасць сапраўднага. чалавека. 








В. Г. ПУЦКО (Калуга) 


ГРАВЮРЫ ВЫДАННЯЎ СКАРЫНЫ -- 
ІЛЮСТРАЦЫІ НЯМЕЦКІХ ІНКУНАБУЯ? 


Для больш шырокага вывучэння мастацкага афармлення 
выданняў Ф. Скарыны неабходна факсімільнае ўзнаўленне ўсіх 
іх аркушаў з сюжэтнымі і арнаментальнымі гравюрамі, а так- 
сама шмат якіх старонак з застаўкамі, віньеткамі, канцоўкамі, 
ініцыяламі. У якасці ж суправаджальнага тэксту, бадай, лепш 
за ўсё ўзяць выдатнае даследаванне М. І. Шчакаціхіна «Гра- 
вюры і кніжныя аздобы ў выданнях Францішка Скарыны» '!. 
Перавыданне яго пажадана не толькі з-за невялікага тыражу 
зборніка, але і з прычыны практычнай неабходнасці, якая ўсве- 
дамляецца сёння кожным, хто звяртаецца да скарынаўскай 
спадчыны. 

У артыкуле, дзе ставілася задача высветліць характар еўра- 
пейскага агульнакультурнага фону пражскіх выданняў Скары- 
ны, мы прыйшлі да вываду, што беларускі першадрукар, мяр- 
куючы па ўсім, спецыяльна сюжэтныя гравюры не заказваў, а 
набыў у нюрнбергскіх выдаўцоў Кобергераў гатовыя гравюр- 
ныя дошкі ?. Прычым сувязь з Нюрнбергам выяўляецца з інша- 
га боку, як меркавалі раней З. 

Цяпер выразна відаць, што сувязі паміж ксілагравюрамі 
скарынаўскіх выданняў і ілюстрацыямі нямецкіх інкунабул 
маглі ўзнікнуць двума шляхамі: распрацоўкай адных і тых жа 
сюжэтных іканаграфічных схем з захаваннем падобных стылі- 
стычных асаблівасцей і ідэнтычных тэхнічных прыёмаў або не- 
пасрэдным выкарыстаннем адных і тых жа друкавальных до- 
шак. Для таго каб устанавіць факт першага тыпу суадносін, 
неабходна мець копіі падобных арыгіналаў, а гэта магчыма 
толькі ў дачыненні да часткі агульнага цыкла з групамі гравюр, 





аа 


097 і Чатырохсотлецце беларускага друку (1525--1925). Мн., 1926. С. 180-- 

? Пуцко В. Г. Иллюстраций пражских изданий Франциска Скорины и 
ксилографиий европейских инкунабул // Франциск Скорина -- белорусский 
просветитель, гуманист, первопечатник. Мн., 1988. 

? Владимиров П. В. Доктор Франциск Скорина: Его переводы, печатные 
издания и язык. Спб., 1888. С. 75- 76; Шчакаціхін М. Гравюры і кніжныя аз- 
.добы... // Чатырохсотлецце беларускага друку. С. 190--192; Некрасов А. Й. 
.Древнерусское изобразительное искусство. М., 1937. С. 273; Шматаў В. Ф. 
Беларуская кніжная гравюра ХУІ--ХУІІ стагоддзяў. Мн., 1984. С. 45. 

якія належаць розным майстрам. Вызначыць жа выкарыстанне 
адных і тых жа друкавальных дошак у нюрнбергскіх выданнях 
канца ХУ ст. і ў кнігах, надрукаваных Скарынам, пакуль што. 
ўдалося толькі ў двух выпадках. Маюцца на ўвазе дзве гравю- 
ры «Хрышчэнне гасподне» і «Хрыстос сярод настаўнікаў» 
(«Дыспут»), пададзеныя ў «Сусветнай хроніцы» Г. Шэдэля, 
што была выпушчана А. Кобергерам у Нюрнбергу ў 1493 г., і 
пасля паўтораныя Скарынам у «Малой падарожнай кніжцы» ў 
Вільні ў 1522 г.з 

Найбольш часта ў нямецкай ксілаграфіі на мяжы ХУ- 
ХХІ стст. вар'іраваліся сюжэты, аб'яднаныя ў скарынаўскай 
Бібліі ў дзве серыі ілюстрацый, якія выяўлялі рознае начынне 
скініі («Выхад», 26--28) і храму Саламона ў Іерусаліме (трэ- 
цяя кніга «Царстваў», 6). Усталявалася нават пэўная тыпалогія 
асноўных рэалій з непазбежнымі адрозненнямі ў трактоўцы дру- 
гарадных дэталей. Не выключана, што гэтыя цыклы ілюстра- 
цый, рассеяныя па старонках нямецкіх інкунабул і палеатыпаў.. 
узыходзяць да агульнага протаарыгінала. Аднак іх узаемаадно- 
сіны дастаткова складаныя і супярэчлівыя. Параўнанне Бібліі, 
надрукаванай Скарынам у Празе, з аналагічнымі выданнямі 
ў плане суадносін ілюстрацый толькі ў вельмі рэдкіх выпадках 
дазваляе гаварыць пра непасрэдны ўплыў адных узораў на дру- 
гія, нават нягледзячы на іх храналогію. Дастаткова тут супаста- 
віць выкарыстаныя Скарынам сюжэты гэтай групы з гравюрамі 
згаданай нюрнбергскай хронікі Шэдэля і выпушчанай ў Нюрн- 
бергу ў тым жа І493 г. Бібліі з каментарыямі Мікалая Ліры. 
Як вядома, «Тройца» ў скарынаўскім выданні кнігі «Быццё», 
1519 г. (л. 16), з'яўляецца рэплікай ксілагравюры А. Дзюрэра 
«Бітва архангела Міхаіла з драконам» (каля 1497-1498 гг.). 
Выява Тройцы з адной трохлікай фігурай -- іканаграфічны 
матыў, вядомы ў еўрапейскім мастацтве ?, куды ён, відаць, тра- 
піў з будыйскага, але ў некалькі трансфармаваным выглядзе". 
Гэту гравюру М. Шчакаціхін лічыў найбольш слабай, выкана- 
най іншай рукойз. Наяўнасць дзюрэраўскага арыгінала дае 
магчымасць пераканацца, у якой ступені маглі спрошчвацца 
нават самыя высокія ўзоры. Адсюль няцяжка зразумець, што 


“ Падрабязней аб гэтым гл.: Шматов В. Ф. Гравюры «Малой подорожной 
книжицы» Скорины и их источники /! Памятники культуры. Новые открытия. 
1985. М., 1987. С. 188--196. 

5 бсбеде] Н. І4Ьег с8гопісагит. Магпреге: Апіоп Корбегеег, 12 УІІ 1493; 
іЧет. Раз Виср «ег Сргопікеп цпд Сезспісиеп. Мйгпбеге: Апіоп Корегорег, 
23 ХІІ 1493; ВіЫМіа сит розШіз МісоІаі че Гуга еп ехрозіііопірциз (биЙепі 
Вгі(опіз іп оппез ргоіоео5 5. Ніегопуті еі адёПіопірцз Раші Вигвепэі5 гер!і- 
сіздце МайПіае Роегіпе. Мігпреге: Апіоп Корегеег, 12 ІУ 1493. 

б рійгоп М. Ісопоегарріе сргёбеппе. Ні5зісіге (Фе рРіец. Рагі5, 1843. 
Р. 559--560; Наске! А. Піе Тгіпііаі іп дег Кцазі. Вегііп, 1931. 5. 99- 100. 

7. Гл.: Груінй Р. Иконографски мотив сличан индиском тримурті] у староў 
српскоў уметности // ТКаІёсісеу грогпік. Расгер, 1955. Кп]. 1. С. 99--107. 

3 Шчакаціхін М. Гравюры і кніжныя аздобы... С. 209. 

частковая і нават поўная іканаграфічная адпаведнасць асобных 
кампазіцый сведчыць толькі аб папулярнасці тых або іншых 
схем, але не вырашае пытання пра выканаўцаў гравюр. ІШмат- 
разовае ж выкарыстанне гравюрных дошак у розных друкарнях 
сведчыць пра міграцыю друкарскіх матэрыялаў, якая прасоч- 
ваецца спарадычна, паколькі ніводны выдавец практычна не 
мог абмежавацца выкарыстаннем толькі старых ксілагравюр. 
Апошнія часцей за ўсё пераходзілі з рук у рукі ў разрозненым 
выглядзе. Ва ўсякім разе набор гравюр «Малой падарожнай 
кніжкі» Скарыны цалкам пераконвае ў гэтым дзякуючы дзвюм 
кампазіцыям, вядомым па нюрнбергскім выданні 1493 г. 

З-за інтэнсіўнага выкарыстання дошкі хутка зношваліся, 
таму ўзнікала неабходнасць вырабляць новыя. Прычым іншы раз 
яны паўтаралі кампазіцыю да найдрабнейшых дэталей. Напры- 
клад, толькі пры самым уважлівым супастаўленні выявы Ераніма 
Бруншвіга са слухачамі, што змешчана ў яго кнізе «Хірургія» ў 
аўгсбургскім і страсбургскім выданнях 1497 г., становіцца ві- 
давочным выкарыстанне розных дошак ?. Можна было б дапус- 
ціць, што з аўгсбургскай друкарні дошка перайшла ў страсбург- 
скую, але гравюра ў апошнім выпадку мае некалькі большыя 
памеры і адрозніваецца больш тонкай і густой штрыхоўкай. Па- 
колькі тут гаворка ідзе пра два выданні, варта звярнуць увагу 
і на стан дошак: другая, страсбургская, мае відавочныя дэфек- 
ты. Ад ілюстрацый да гэтага выдання, што выйшла з друкарні 
Іагана Грунінгера, адрозніваецца трэцяя гравюра з указанай 
кампазіцыяй, змешчаная ў выпушчанай страсбургскім выдаў- 
цом Іаганесам Прусам у 1499 г. кнізе «Ногіцэ запі(аііз5» 19. Як 
можна пераканацца з прыведзенага прыкладу, нават выключ- 
нае падабенства іканаграфіі не дазваляе лакалізаваць гравюру, 
звязваць яе з імем пэўных майстроў. З другога боку, мы маем 
прыклад (на гэты раз з выдавецкай практыкі Скарыны), калі 
новы варыянт гравюры з'явіўся ў выніку таго, што на вельмі 
зношанай дошцы з выявай Арона былі зрэзаны некаторыя дэ- 
талі!!. В. Шматаў на прыкладзе кампазіцыі Благавешчання 
паказаў выпадак вар'іравання асноўнай іканаграфічнай схемы 
пры адрозненні памераў і манеры выканання гравюр, вядомых 
па нямецкіх інкунабулах !?. Падобныя назіранні ў далейшым 
варта было б пашырыць і на іншыя ілюстрацыі скарынаўскіх 
выданняў -- калі не спыняцца толькі на прызнанні агульнага 


факта іх цеснай сувязі з нямецкай кніжнай ілюстрацыяй мяжы 
ХУ--ХХІ стст. 

М. Шчакаціхін у свой час выканаў цяжкую і адказную ра- 
боту па групоўцы гравюр, змешчаных у выданнях Скарыны. 
У аснову класіфікацыі былі пакладзены асаблівасці індывіду- 
альнай манеры, якімі іх бачыў даследчык, што шырока прыцяг- 
ваў для супастаўлення таксама ілюстрацыі еўрапейскіх інкуна- 
бул, адзначаючы іканаграфічныя аналогіі. Наўрад ці трэба 
аспрэчваць верагоднасць выканання гравюр скарынаўскай Біб- 
ліі рознымі майстрамі. Але ў той жа час нельга не бачыць, што 
памеры яе кампазіцый адрозніваюцца нязначна, не пераўзыхо- 
дзячы звычайна фармат адбітка 106Х 105. Толькі ў некаторых 
выпадках памер некалькі меншы: у ілюстрацыях да кнігі «Іоў» 
(87 х 85) і «Прытчы Саламона» (8786), аднесеных М. Шчака- 
ціхіным да розных груп. На агульным фоне вельмі выразна вы- 
лучаюцца -- не толькі памерамі, але і манерай разьбы -- тры 
гравюры да кнігі «Быццё», надрукаванай у 1519 г. Найбольш 
падобная да астатніх гравюра з выявай бога ў раі, памер якой 
(53 Хх 106) сведчыць пра яе першапачатковае прызначэнне слу- 
жыць застаўкай, аднак яна змешчана на л. 9. Дзве іншыя кам- 
пазіцыі, на л. 16 і 86, выпадаюць, паводле свайго характару, з 
агульнага кола ілюстрацый, што аказаліся ў распараджэнні 
Скарыны ў час друкавання ім Бібліі. 

Калі звярнуць увагу на храналогію выхаду біблейскіх кніг 
у Празе ў 1517- 1519 гг., то нельга не заўважыць, што выдавец 
пачаў друкаваць іх «з сярэдзіны», прытым нават некалькі вы- 
барачна, як здаецца на першы погляд. Перш за ўсё Скарына 
выпусціў найбольш папулярны Псалтыр, пасля надрукаваў па- 
раўнальна невялікія па аб'ёму павучальныя кнігі «Іоў», «Прыт- 
чы Саламона» і «Ісусе Сірахаў», апошняя з якіх належыць да 
ліку некананічных. Такімі ж з'яўляюцца выдадзеныя Скарынам 
пазней кнігі «Прамудрасць Саламона» (1518) і «Юдзіф» (1519). 
Адсюль можна зрабіць вывад, што выдавец кіраваўся не ла- 
цінскай, а грэка-славянскай традыцыяй, але выпускаў біблей- 
скія кнігі не ў тым парадку, у якім яны знаходзяцца. Таму 
нельга з поўнай упэўненасцю сказаць, ці пры адборы тэкстаў 
былі прапушчаны кнігі прарокаў Ісайі, Ераміі і Езекііля, або гэ- 
тыя часткі Бібліі былі надрукаваны Скарынам, але да нас не 
дайшлі. 

Паказальна, што абедзве гравюры з Псалтыра, як і кампа- 
зіцыі з кнігі «Быццё», адрозніваюцца памерамі і характарам 
ад тых, якія аб'ядноўваюцца ў своеасаблівую серыю, нягледзя- 
чы на разнастайныя сюжэты і кампазіцыйныя схемы. Складва- 
ецца ўражанне, што Скарына меў некалькі разнатыпных падбо- 
рак гравюрных дошак, а гэта наўрад ці магло быць вынікам 
адзінага заказу для цалкам канкрэтнага выдання. Ілюстрацыям 
еўрапейскіх інкунабул, у прыватнасці нямецкіх, уласціва «се- 
рыйнасць», якая праяўляецца і сярод пераважнай часткі гравюр 
скарынаўскай Бібліі. Такім чынам, прыступаючы да друкавання 
Псалтыра, Скарына або яшчэ не меў згаданай «серыі», або ся- 


11. Зак 907 161 


род яе сюжэтаў не аказалася больш прыдатных для гэтай кнігі. 
Змест Псалтыра такі, што пакідае за ілюстратарам выбар тэ- 
матыкі. Выява Давыда, што моліцца або музіцыруе, далёка не 
заўсёды вычэрпвае рэпертуар мініяцюр, а пасля з'яўлення дру- 
каванай кнігі і гравюр. Гаворка ідзе пра тое, што адбітая на 
адваротным баку першага ліста гравюра з фігурай цара Давыда 
на каленях па памерах (60х 45) і па манеры выканання бліжэй 
да гравюр «Малой падарожнай кніжкі», што было адзначана 
яшчэ М. ІЦчакаціхіным, які не выключаў, што яны належаць 
аднаму і таму ж майстру !. Як вядома, выява Давыда адбіта 
з адной дошкі двойчы, прычым у абодвух выпадках яўна пры- 
стасавана: асабліва гэта кідаецца ў вочы на л. 5 з-за некаторага 
нагрувашчвання элементаў, кожны з якіх займае асаблівае 
месца ў структуры кнігі. Гэты пралік у далейшым не паўтара- 
ецца. Кампазіцыя «Дрэва Іясея» на л. І, у якой вобразна пада- 
ецца радаслоўная Хрыста, больш дарэчы ў Евангеллі ад Мац- 
вея, хоць яе размяшчэнне ў пачатку Псалтыра сустракаецца ў 
лацінскіх кодэксах ужо ў ХІІІ ст. 

У Бібліі, выдадзенай у Празе Скарынам, у якасці тыпалагіч- 
най нормы афармлення прадугледжвалася абавязковае змяшчэн- 
не на загалоўным лісце гравюры, якая з паласой тэксту суад- 
носілася так, што заставалася месца для назвы кнігі і кароткай 
прадмовы-анатацыі. Больш шчодра ілюстраваны кнігі «Выхад», 
чатыры кнігі «Царстваў». Агульная схема размяшчэння на вы- 
хадным лісце і прапорцыі гравюр звычайныя для нямецкіх ін- 
кунабул апошняга. дзесяцігоддзя ХУ ст. Аднак у той жа час не 
даводзіцца тут гаварыць пра адпаведнасць агульнаму афарм- 
ленню друкаваных біблій, якія выйшлі ў Страсбургу каля 1466 г., 
у Нюрнбергу каля 1476-1478 гг., у Аўгсбургу каля 1475 г., у 
Кёльне каля 1478 г. і Любеку ў 1494 г., набраны дробным гатыч- 
ным шрыфтам У два слупкі і маюць сюжэтныя гравюры-ініцыя- 
лы або тэкставыя «стужкавыя» гравюры, працягласць якіх 
роўна шырыні абодвух слупкоў і адлегласці паміж імі. Гэта га- 
ворыць аб тым, што Скарына не імкнуўся надаць сваім выдан- 
ням знешні выгляд, зусім аналагічны заходнім друкаваным біб- 
ліям і атрыманы ў спадчыну ад гатычных ілюмінаваных рукапі- 
саў ХІІ ст. У гэтым сэнсе не паўплывалі на Скарынавы выданні 
і чэшскія ілюстраваныя кнігі: Пасіянал для чашнікаў (1495 г.) 
і венецыянская Чэшская біблія 1506 г. Адносна ж адбору сю- 
жэта для ініцыяла або загалоўнай мініяцюры (а пазней гравю- 
ры) для Старога запавету ў заходняй традыцыі не існавалі 
жорсткія правілы. Амаль да ўсіх сюжэтаў, прадстаўленых у 
ілюстрацыях да скарынаўскай Бібліі, можна знайсці парале- 
лі- апрача змешчанага ў пачатку кнігі «Прамудрасці Сала- 
мона», якая звычайна трактуецца як выява Хрыста і Саламо- 

на? або Хрыста і Скарыны !”. На нашу думку, гэта - ілюстра- 
цыя да Апакаліпсіса, адпаведна тут паказаны Хрыстос і Іаан 
Багаслоў, якія сузіраюць адноўлены свет (Апакаліпсіс, 21-22). 

Думку пра тое, што патрэбныя для выданняў гравюры маглі 
быць знойдзены Скарынам у Нюрнбергу, упершыню выказаў 
у канцы ХУІІ ст. чэшскі славіст Ёзаф Добраўскі !9. Наступныя 
даследчыкі спадчыны Скарыны далёка не аднадушна прызна- 
валі значэнне кантактаў беларускага асветніка з гэтым і іншы- 
мі цэнтрамі кнігадрукавання ў Германіі. Выявіліся тэндэнцыі 
ўсяляк прыніжаць ролю гістарычна абумоўленых сувязей, пра 
існаванне якіх вельмі красамоўна сведчаць ксілаграфіі. Між 
тым вядома, што, паводле сведчання любекскага храніста Рэй- 
мара Кока, ужо ў 1488 г. вялікі князь Іван ПІ дамовіўся з дру- 
карамі Любека аб выданні кніг на лацінскай і рускай мовах, 
а ў 1492- 1496 гг. на рускай службе сапраўды знаходзіўся лю- 
бекскі друкар Варфаламей”. Гэта вядомы любекскі друкар 
Варфаламей Готан, які друкаваў свае кнігі не толькі ў Любеку, 
але з 1486 г. і ў Швецыі'!3. Ксілагравюры, што аздаблялі яго 
выданні, даволі высокага ўзроўню. У прыватнасці, гэта адно- 
сіцца да выпушчаных у 1492 г. «Кеуеіайопез запсіае ВгісіЦае». 
Падабенства ілюстрацый кнігі з гравюрамі пражскіх выданняў 
Скарыны не настолькі вялікае, каб паставіць пытанне пра тое, 
што тут працавалі адны і тыя ж майстры. Але ж не заўсёды 
дастаткова блізкія і гравюры, што аздабляюць прадукцыю лю- 
бекскіх тапографаў, якая ўбачыла свет на працягу наступных 
двух-пяці гадоў. З другога боку, у ілюстрацыях да скарынаў- 
скай Бібліі, пачынаючы ад прыёмаў пабудовы кампазіцыі і 
канчаючы тыпамі, касцюмамі, тэхнічнымі прыёмамі, няма ні- 
чога, што дазваляла б рашуча аддзяліць іх ад нямецкай кніж- 
най гравюры мяжы ХУ--ХХІ стст. Уменне паставіць заваёвы 
еўрапейскага кніжнага мастацтва на службу славянскаму кніга- 


11 Шчакаціхін М. Гравюры і кніжныя аздобы... С. 907 (з агаворкай, што 
сюжэт з дакладнасцю невядомы); Немировский Е. Л. Указатель художест- 
венного убранства пражских изданий Франциска Скорины // Белорусский 
просветитель Франциск Скорина и начало книгопечатания в Белоруссии й Лит- 
ве. М., 1979. С. 224. 

15 Владимиров П. В. Доктор Франциск Скорина... С. 78; Баразна Л. Гра- 
вюра Францыска Скарыны. Хэ 25. 

15 Робгоузку 7. ГіНегагізспе МасйгісВіеп уоп еіпег Кеізе паср Эсбугеаеп // 
Мецеге Арбрап4іцпееп «ег К. Вбйтізспеп безеізспаіі бег УіззепзспаЙеп. 
Ргае, 1795. 5. 1986. 

17 Арсеньев С. В. О любском типографіцике Варфоломее Готане, бывіісм 
в Москве ХУ в. // Чтения в О-ве историй и древностей российских. М., 1909. 
Кн. ІУ. Смесь. С. 17--18; МШег Р. В. Тре І йбескегэ Вагіроіотаёцэ бПроіап 
апа Місоіацбз Вйіоу іп Моў еогод апа Мозсоу” апа пе ргобіет оі еагіу уге5- 
іегп іпІцепсез оп гиззіап сциІцге // Уіаіог. Медіеуаі! апёд Вепаіззапсе Эімііе5. 
1978. Усі. 9. Р. 395--412. 

8 С[ёзег У. Сроіап Ротуікаг цпё Ріріотаі, Эсйгіеісіеззег цпёд ВисІагас- 
Кег. ІйБеск, 1903; ертег С. Рецізспе Висрагискег (ез ійпігейпіеп Заргрцп- 
«егіз. УМЛезрадеп, 1971. 5. 73; Кипге Н. (безсВісВіе... 5. 285, 287. 


ІЫ 163 


друкаванню, бясспрэчна, з'явілася вялікай заслугай Скарыны, 
які часткова прадугадаў практыку Вукавічаў !”. 

Час з'яўлення пражскіх выданняў Скарыны робіць больш 
заканамерным супастаўленне іх сюжэтных гравюр з элементамі 
мастацкага афармлення іменна інкунабул, а не палеатыпаў, 
якія на ранняй стадыі свайго развіцця яшчэ не паспелі выпра- 
цаваць яркія арыгінальныя рысы, за выключэннем афармлення 
тытульнага ліста??. Гонар стварэння яго ў 1500 г. належыць. 
лейпцыгскаму кнігагандляру Вольфгангу Штэкелю?!, У Ска- 
рыны ж тытульны ліст з'яўляецца ў кнізе «Быццё» ў 1519 г. Тэкст 
загалоўка тут заключаны ў прамавугольную рамку з арнамен- 
тамі і эмблемамі. Такая ж канструкцыя захоўваецца і ў тытуль- 
ным лісце «Акафіста труне гасподняй» «Малой падарожнай 
кніжкі», хоць тут ужо ёсць выявы багамацеры з малым дзіцём 
і прарокаў. Наўрад ці даводзіцца вельмі скардзіцца на немаг- 
чымасць звязаць ілюстрацыі скарынаўскай Бібліі з імёнамі пэў- 
ных майстроў. Творчасць ілюстратараў канца ХУ ст., якія пра- 
цавалі ў Германіі, пераважна застаецца ананімнай і толькі з 
часоў Дзюрэра становішча змяняецца ??. 

У якой жа форме можна сёння ставіць пытанне аб атаясам- 
ленні скарынаўскіх ксілагравюр з ілюстрацыямі нямецкіх ін- 
кунабул? Зразумела, толькі ў самай агульнай, якая сведчыць 
толькі аб належнасці майстроў да пэўнага мастацкага напрам- 
ку. Здавалася б, двух прыкладаў, узятых з «Малой падарожнай 
кніжкі», дастаткова, каб дапусціць магчымасць другаснага вы- 
карыстання друкавальных дошак і ў дачыненні да іншых гра- 
вюр. Не выключана, што ў будучым вучоных тут чакаюць пэўныя 
знаходкі. Аднак гэта ўяўляецца неверагодным у адносінах да 
пераважнай большасці ілюстрацый, выкананых ясным, выраз- 
ным штрыхом. Мы тут свядома амаль што не закранаем ужо 
дэталёва асветленыя ў літаратуры ілюстрацыі да кнігі 1525 г., 
а таксама надзвычай цікавыя арнаментальныя кампазіцыі ра- 
мак, заставак, канцовак і ініцыялаў, большасць якіх яўна свед- 
чыць пра выкананне заказа беларускага першадрукара. 

Ці можна трактаваць выяву зацьмення сонца, якая сустра- 
каецца на некаторых ілюстрацыях Бібліі, а таксама на застаў- 


19 Гл.: Медаковий Д. Графика сриских штампаних кньйга ХУ- ХХІ] века. 
Београд, 1958; Петковий С. Илустрациўе Меёііаўопез уііае СігізМ од Псеудо- 
Бонаветуре у іедноі српскоў штампаноў кньйзи ХХІ века // Зборник Светозара 
Радоўічийа. Београд, 1969. С. 253--264. Параўнай: Ма]!о-КепацЁ 4. ІГ”агі «и 
Пуге. Рагіз 1931; Вопейі М. Эіогіа чеП'едііогіа іаііапа. Кота, 1960. Уоі. 1; 
Вгип К. І.е Ііуге Шцзігё еп Егапсе ац ХХІ зіёсіе. Рагі5, 1930. 

20 Падрабязней гл.: Іцірег 7. Піе ТіеІапіаззипе 4«ег Кеіогта(іоптеіі. 
Геіргір, 19(9-- 1913; Торпзіоп А. Е. А саіаіоеце оі Ййаііап епегауеа біеіраее5 
іп бе зіхіеепір сепіцгу. Охіога, 1936; Іат 5. Іе Ііуге роіопаіз ац ХУ еі 
зіёсІе. Уаг5оуіе, 1923. 

21 НаеЫег К. Нападрисй «ег ІпакцпабеКипёае. Іеіргіе, 1924. 5. 125. 

22 Най У. КМіетіескКіе таІагэбко і стайКа рб2пеео воіуКц і гепезап5й. 
Магэгача, 1985. 5. 95- 138. 

ках, канцоўках і ў радзе ініцыялаў, як герб або выдавецкую 
марку Скарыны? В. Шматаў на гэта пытанне адказвае адмоўна, 
сцвярджаючы, што ўказанае спалучэнне сонца і месяца магло 
выконваць ролю манаграмы мастака-рысавальшчыка?”. Але ж 
такія выпадкі ў практыцы еўрапейскіх гравёраў ХУ- ХХІ стст. 
не зафіксаваны 7“. Між тым эмблема вынесена ў партрэтнай вы- 
яве вучонага на цэнтральнае месца, аздабляе пюпітр з разгор- 
нутай кнігай, што ляжыць на ім. Указанаму партрэту ў спецы- 
яльнай літаратуры было ўдзелена дастаткова ўвагі, накіраванай 
пераважна на характар кампазіцыі, яркасць партрэтнай харак- 
тарыстыкі і ролю дэталей, паказальных для заняткаў намаля- 
ванага чалавека. Аднак рэнесансавае мастацтва ведала не 
толькі ідэальныя гістарызаваныя партрэтныя выявы?”, але і 
больш строгія партрэты сучасных мастакоў гуманістаў, вучо- 
ных, пісьменнікаў і іх мецэнатаў ??. Да якога тыпу трэба аднесці 
скарынаўскі партрэт? Пытанне зусім не дарэмнае, паколькі ў 
еўрапейскіх друкароў пачатку ХХІ ст. не было звычаю змяш- 
чаць сваю выяву там, дзе з часоў антычнасці прадугледжвалася 
месца для партрэта аўтара або каментатара кнігі. Праўда, тут 
варта мець на ўвазе, што кожная кніга «зуполне выложена на 
русский язык доктором Франциском Скориною с Полоцька». 
Такім чынам, уключэнне сюды яго партрэта як быццам апраў- 
дана. Па меркаванню Т. Капрэевай, выява сонца і месяца, за- 
пазычаная з астралагічнай сімволікі, з'яўлялася адным з ідэй- 
ных сігналаў Скарыны, а знак трохвугольніка ўзыходзіць да 
тэасофскіх традыцый, у прыватнасці да Мікалая Кузанскага”. 
Калі гэта сапраўды так, то і ўсё афармленне скарынаўскіх 
выданняў (асабліва Бібліі) трэба разглядаць у тым жа рэчыш- 
чы. Але ці не занадта далёка мы плывём «па цячэнню»? 
Здавалася б, зусім яснае і дастаткова пэўнае пытанне аб 
тым, ці з'яўляюцца гравюры выданняў Скарыны ілюстрацыямі 
нямецкіх інкунабул, уводзіць даследчыка ў водаварот самых 
разнастайных з'яў. Без іх уліку, без высвятлення канкрэтных 
умоў і прычын не мае сэнсу педантычна вышукваць аналагічныя 
або крыху падобныя іканаграфічныя схемы, прыглядацца да 
руху разца ў руках гравёраў эпохі Адраджэння. Любы твор 
кніжнага мастацтва як культурная з'ява застаецца зразумелым 

толькі ў сувязі са сваім часам і на фоне падзей грамадскага 
жыцця, якія выклікалі яго з'яўленне. Яркія і неардынарныя 
помнікі па прычыне сваёй выключнасці патрабуюць значна 
большай увагі, чым другарадныя, масавыя, бо яны не ўкладва- 
юцца ў пэўную тыпалогію. Іменна так выглядае справа мастац- 
кага афармлення выданняў Скарыны. Мы добра ўсведамляем, 
што гэта сапраўды сінтэз мастацтва і друкавальнай тэхнікі, са- 
праўды цэласны арганізм, усе элементы якога знаходзяцца ва 
ўзаемасувязі. Але гаварыць пра складанае цэлае можна, толькі 
высветліўшы яго дэталі, асабліва найбольш выразныя і арыгі- 
нальныя. У выдавецкай практыцы беларускага першадрукара 
нямала асаблівасцей, якімі недастаткова толькі захапляцца, 
не імкнучыся да выяўлення іх каранёў. Яго эстэтычны ідэал 
сфарміраваўся на водападзеле разнастайных культурных тра- 
дыцый, і дзіўна, што афармленне яго кніг пражскага і віленска- 
га перыядаў не здаецца пры гэтым эклектыкай. Паколькі ў 
ілюстрацыях, арыгіналам якіх у эпоху сярэдневякоўя ва Усход- 
няй Еўропе заўсёды ўдзялялася вялікая ўвага, тут яўна выявіў- 
ся вопыт нямецкіх гравёраў, узнікла неабходнасць у вызначэнні 
вытокаў кампазіцый. Імі аказаліся ксілагравюры інкунабул, 
пераважна надрукаваных у Нюрнбергу. 

Варта прыгадаць, што для Маскоўскай Русі, Украіны і Бе- 
ларусі на рубяжы ХУ- ХХІ стст. наогул характэрна шырокае 
засваенне заваёў рэнесансавай культуры, хоць і не ўсюды яно 
вылівалася ў такія цалкам відавочныя формы, як пры будаў- 
ніцтве Маскоўскага Крамля. Урэшце, не менш яркае выяў- 
ленне заходні побыт ХУ ст. знайшоў і на старонках Радзівілаў- 
скага летапісу?”. А .А. Сідараў асабліва пдкрэсліваў, што 
рускія друкаваныя кнігі другой палавіны ХХІ ст. паводле свайго 
афармлення бліжэй да інкунабул, чым да палеатыпаў ?9. Ці не 
ўзнікала гэта з'ява ў пэўнай ступені дзякуючы таму тыпу вы- 
дання, які цалкам можна звязваць з імем Францыска Скарыны?! 

Узнікае мноства пытанняў. Мы імкнуліся адказаць на адно 
з іх. 

В. Ф. ШМАТАЎ (Мінск) 


ПАРТРЭТ ФРАНЦЫСКА СКАРЫНЫ 


Як бы патрабавальна ні ацэньваць мастацкія якасці гра- 
вюрнага партрэта Ф. Скарыны, перад намі-- твор унікальны. 
Гэта гравюра -- выяўленча-вобразны жыццяпіс асветніка, яго 
біяграфія, створаная натхнёным разцом; першы гравюрны парт- 
рэт у сусветным кірыліцкім друкарстве, найбольш арыгінальны 
дрэварыт у Скарынавай Бібліі, які паводле задумы, выяўленчай 
стылістыкі і мастацкіх вартасцей прыкметна розніцца ад усіх 
астатніх ілюстрацый. Адзін з самых ранніх свецкіх, рэалістыч- 
ных партрэтаў у мастацтве Усходняй Еўропы. 

Ужо сам факт змяшчэння ў сакральнай кнізе партрэта свец- 
кай асобы, перакладчыка-асветніка з'яўляецца беспрэцэдэнт- 
ным, бо, як вядома, распаўсюджанне Бібліі друкарскім шляхам 
калі і не забаранялася афіцыйна, то, прынамсі, спачатку сустра- 
калася непрыхільна або нават абмяжоўвалася пэўнымі коламі 
белага і чорнага духавенства. Што ж датычыць яе «персана- 
лізацыі» шляхам змяшчэння партрэта перакладчыка-кнігавы- 
даўца, то гэта наогул магло быць успрынята як блюзнерства, 
смелы і дзёрзскі выклік царкоўнай ідэалогіі. 

Вядома, што захавалася некалькі выяў еўрапейскага перша- 
друкара І. Гутэнберга. Дзве самыя раннія з іх датуюцца 80-мі 
гадамі ХХІ ст., г. зн. зроблены больш чым праз сто гадоў пасля 
яго смерці (1468). Яны не падпісаны, іх першакрыніцы даклад- 
на не высветлены; меркаванне ж некаторых аўтараў, што адлю- 
страванні вялікага вынаходніка кнігадруку ўзыходзяць да яго 
сапраўдных партрэтаў!, па сутнасці, нічым не падмацавана. 
Нам невядомы таксама прыжыццёвыя выявы славянскіх кіры- 
лічных друкароў Ш. Фіёля, Макарыя, Б. і В. Вукавічаў, І. Фё- 
дарава і яго памочніка П. Мсціслаўца. Аўтарытэтны даследчык 
заходнееўрапейскіх інкунабул і палеатыпаў В. Люблінскі слуш- 
на сцвярджаў, што партрэт Скарыны -- «адзін з самых ранніх, 
калі не першы з партрэтаў друкароў наогул» 7”. 

Перад намі- унікальны дакумент эпохі, у якім у адзіным 
і цэльным зрокавым вобразе нібы знітаваны найважнейшыя 


І Варбанец Н. В. Иоханн Гутенберг и начало книгопечатания в Езропе. 
М., 1980. С. 18. 
2 Люблинский В. С. На заре книгопечатания. Л., 1959. С. 138. 

праблемы скарыназнаўства: вонкавае аблічча гуманіста, яго 
паходжанне і час нараджэння, характар, светапогляд і род за- 
няткаў, асяроддзе і шматгранныя сувязі. Не існуе іншай кры- 
ніцы, якая можа параўнацца з партрэтам Ф. Скарыны па багац- 
цю і разнастайнасці інфармацыі, каштоўнасць якой цяжка пе- 
раацаніць. Партрэт Скарыны надзвычай цікавы і як дакумент 
чалавечай самасвядомасці -- індывідуальнай, мастацка-гіста- 
рычнай, у пэўнай ступені нацыянальнай. 

Сярэдневяковыя манахі стваралі рукапісы ў цішы манасты- 
роў, і толькі зрэдку можна сустрэць у іх імя перапісчыка, бо 
ананімнасць -- характэрная рыса сярэдневяковага мастацтва. 
Гуманісты ж, наадварот, адкрыта ганарыліся вынікамі сваёй 
працы, сваёй стваральнай дзейнасцю. Скарына амаль у кожным 
калафоне з годнасцю заяўляе: кніга «доконана [або выкладзе- 
на, выціснена] повелением и працею избранного мужа в лекар- 
ских н вызволеных науках доктора Франциска Скорины из слав- 
ного града Полоцка». Сугучна з духам эпохі Адраджэння ён 
змясціў у Бібліі і ўласны партрэт. Канцэпцыі высокага чала- 
вечага гонару і гуманістычнага індывідуалізму, так ярка выяў- 
ленай у гэтым творы, няма аналогій ва ўсім славянскім свеце 
таго часу. 

Дасведчаны знаўца старой кнігі А. А. Сідараў слушна сцвяр- 
джаў, што партрэт Скарыны «мае сапраўды гістарычнае зна- 
чэнне» З. «З пачуццём уласнага гонару, якое ўпершыню ўзнікла 
ў славянскім свеце, Скарына змяшчае - і не раз!-- у сваіх вы- 
даннях (калі не богаслужэбных, то свяшчэнных, традыцыйных 
кніг) не выяву легендарных святых, а ўласны партрэт... Скары- 
на паўстае перад намі ў зусім новым абліччы. Ён не прадпры- 
мальнік, як Фіёль, і не манах, як Макарый. Скарына -- выдавец, 
а не друкар, не работнік станка. Ён вучоны, інтэлігент, пісь- 
меннік, перакладчык, ён ідэолаг, рэдактар, мовазнавец і гра- 
мадскі дзеяч. Ён перш за ўсё патрыёт і асветнік» “,-- пісаў 
вучоны. 

Тым не менш партрэт Скарыны вывучаны пакуль што неда- 
статкова; яго значэнне і месца ў гісторыі мастацтва па-сапраў- 
днаму не асэнсаваны. Паказальна, што ў артыкуле «Партрэт» у 
БелСЭ (Т. 8. С. 112) ён нават не згадваецца. Да сённяшняга 
дня нават вопытныя даследчыкі не навучыліся адрозніваць ары- 
гінал пар-рэта Скарыны ад яго пасрэдных копій, якія скажа- 
юць вопкавае аблічча асветніка і ў якасці «лепшых варыянтаў» 
фігуруюць у юбілейных выданнях, альбомах, манаграфіях, ар- 
тыкулах, календарах. 

Гістаряяграфія гравюрнага партрэта Скарыны таксама не 
існуе, хоць асобныя выданні асветніка згадваліся ўжо ў ХУ1- 


5 Сидоров А. А. Узловые проблемы и нерешенные вопросы русского кни- 
гопечатания // Книга: Исследования и материалы. М., 1964. Сб. 9. С. 24. 
“ Там ха. 

ХУІ стст.” У Расіі першым да іх звярнуўся ў 1776 г. І. Бакмей- 
стар. Аднак ні ён, ні больш познія аўтары (ІП. Аляксееў, І. Штры- 
тэр, Ё. Добраўскі, В. Сопікаў і інш.) партрэт Скарыны, як 
і шмат якія іншыя ілюстрацыі «Бібліі рускай», не ўпаміналі. 

Гонар адкрыцця партрэта Скарыны належыць рускаму гі- 
сторыку І. М. Снегірову, які ў 1830 г. даў яго сціслае апісанне Ф. 
Праўда, даследчык карыстаўся пры гэтым не арыгіналам, а ко- 
піяй, зробленай у тэхніцы медзярыту мастаком А. Фларовым. 

У 1864 г. партрэт Скарыны з кнігі «Ісус Сірахаў» згадаў 
выдатны рускі крытык і культурны дзеяч У. Стасаў, на думку 
якога гэты партрэт з'яўляецца самай лепшай гравюрай у Біб- 
ліі Скарыны”. Той жа адбітак з кнігі «Ісус Сірахаў» быў вя- 
домы І. Каратаеву? і Д. А. Равінскаму З. У 1884 г. апошні з іх 
рэпрадуктаваў копію гэтага партрэта !9, а праз чатыры гады даў 
яго сціслае апісанне !!. Мяркуючы па рэпрадукцыі, яно таксама 
рабілася паводле копіі. Арыгінальны партрэт Скарыны з кнігі 
«Ісусе Сірахаў» упершыню рэпрадуктаваў П. У. Уладзіміраў на 
фронтыспісе сваёй знакамітай манаграфіі !”. 

Гісторык беларускага мастацтва М. Шчакаціхін назваў два 
адбіткі партрэта Скарыны: першы --ужо нам вядомы з кнігі 
«Ісус Сірахаў», другі- з кнігі «Быццё». Ён лічыў іх «варыян- 
тамі» і заўважыў, што «з тэхнічнага боку паміж гэтымі вары- 
янтамі існуе вядомая розніца. Уласна, 2-і з ліку іх (г. зн. у 
кнізе «Быццё».-- В. Ш.) з'яўляецца лепшым: ён характарызу- 
ецца высокай выразнасцю малюнка разам з чыстатой і яснасцю 
ліній, пракладзеных умелым разцом, і, бясспрэчна, з'яўляецца 
вытворам надзвычайна добрага гравёра; І-ы варыянт (у кнізе 
«Ісус Сірахаў».-- В. Ш.) некалькі слабейшы ў дэталях і менш 
выразны» !. 

Мы высока цэнім працы М. Шчакаціхіна, але ў дадзеным вы- 


5 Немировский Е. Л. Начало книгопечатания в Белоруссии й Литве: 
Жизнь и деятельность Ф. Скорины. Описание изданий и указатель литерту- 
ры. М., 1978. 

ё Снегирев И. М. Дополненияе к статье ІХ // Труды и летописи О-ва ис- 
торий ий древностей российских при имп. ун-те. М., 1830. Ч. У, кн. 1. С. 308-- 
309. Згаданая копія тут упершыню рэпрадуктавана паміж с. 308 і 309. 

7 Стасов В. В. Разбор рукописного сочинения Г. Ровинского «Русские 
граверы и их пройзведения...» // Отчет о седьмом присуждении наград графа 
Уварова. Спб., 1864. С. 30. 

З Каратаев И. П. Описание славяно-русских книг, напечатанных кирил- 
ловскими буквами. Т. 1. С. 1491 по 1652. Спб., 1883. С. 29. 

9 Ровинский Д. А. Русские граверы и их пройзведения с 1564 г. до осно- 
вания Академии художеств. М., 1870. С. 5. 

19 Ровинский Д. А. Материалы для русской иконографий. Спб., 1884. 
Вып. З. Мэ 90. 

1 Ровинский Д. А. Подробный словарь русских гравированных портре- 
тов. Спб., 1888. Т. ІІ. Сл. 1923-- 1924. 

12 Владимиров ІІ. В. Доктор Франциск Скорина: Его переводы, печатные 
издания ий язык. Спб., 1888. 

13 Шчакаціхін М. М. Гравюры і кніжныя аздобы ў выданнях Францыска 
Скарыны // Чатырохсотлецце беларускага друку. Мн., 1926. С. 194--195. 

падку ён зрабіў тры істотныя памылкі: 1) копію ў кнізе «Быц- 
цё» памылкова прыняў за арыгінал; 2) арыгінальны партрэт 
Скарыны ў кнізе «Ісус Сірахаў» ацаніў ніжэй, чым копію; 
3) арыгінал і копію назваў варыянтамі. 

У 1959 г. А. С. Зёрнава першая ў нашай краіне выявіла новы 
адбітак партрэта Скарыны ў кнізе «Царствы». Аднак вельмі 
важнай знаходцы яна не прыдала асаблівай увагі, бегла адз- 
начыла толькі, што «ў канцы кнігі «Царстваў», на апошнім лі- 
сце з калонлічбай 242 змешчаны партрэт Скарыны, які выяў- 
лены ў касцюме, у абстаноўцы заходнееўрапейскага вучона- 
га» 1“, 

Амаль адначасова (ці крыху нават раней) новы адбітак 
партрэта Скарыны быў знойдзены і ў кнізе «Царствы» з біблія- 
тэкі Брытанскага музея ў Лондане !?. Заслугоўвае ўвагі і пуб- 
лікацыя Г. Я. Галенчанкі, які называе тры «варыянты» партрэ- 
та !?. 

Упаміналі (а нярэдка і рэпрадуктавалі) партрэт Скарыны 
і іншыя аўтары: М. Кацар, М. Алексютовіч, А. Коршунаў, 
В. Чапко, Л. Уладзіміравас, Я. Неміроўскі, М. Прашковіч, 
Л. Царанкоў і інш., але ў іх публікацыях часцей за ўсё фігуру- 
юць копіі. Гэтыя копіі настолькі безагаворачна выдаваліся за 
арыгінальныя партрэты Скарыны, што спачатку былі на веру 
прыняты і аўтарам гэтых радкоў 7”. Неўзабаве, аднак, гэта па- 
мылка была намі выпраўлена !?. 

Наяўнасць апісанняў партрэта Скарыны (лепшае з іх на- 
лежыць І. Снегірову) пазбаўляе ад неабходнасці паўтарацца. 
Адзначу толькі тое, што засталося па-за ўвагай даследчыкаў. 

Перад намі адметны від «партрэта ў інтэр'еры» (тыпу «Св. 
Ераніма» Карпачча, Антанэла да Месіны або Дзюрэра і інш.). 
Скарына свядома вылучан на пярэдні план, максімальна наблі- 
жан да гледача. Такі кампазіцыйны прыём узмацняе значнасць 
адлюстраванай асобы, якая тут не другасная, не падуладная 
інтэр'еру (як у «Св. Ераніме» Дзюрэра), а галоўная, дамінанта 
выявы. Дэмакратычны, чалавечны пачатак у партрэце Скары- 
ны выяўляецца вельмі ярка. 

Важна адзначыць, што на партрэце Скарына паказан перш 
за ўсё як лісьменнік-перакладчык. Злева ад гледача на пюпітры 


11 Зернова А. С. Обзор выставки книг кирилловской печати, посвяіценной 
375-летню сэ дня смерти Ивана Федорова // Тр. Гос. б-ки СССР им. В. И. 

15 Пра знаходку на Захадзе новага адбітка партрэта Скарыны ў айчын- 
ным друку паведаміў А. В. Флароўскі, але вучоны памылкова пісаў, што ў 
Лондане гэты адбітак знойдзены ў кнізе «Ісус Сірахаў». (Флароўскі А. В. 
Зсогіпіапа //450 год беларускага кнігадрукавання. Мн., 1968. С. 415). 

пакладзена кніга, асветнік глядзіць на яе (скіраваны ўлева 
погляд перададзен мастаком вельмі выразна) і стварае рука- 
піс, працуе над перакладам Бібліі. 

У кампазіцыі партрэта заўсёды важна ўгадаць суадносіны 
маштабаў фігуры з фонам, інтэр'ерам. Тут гэта праблема вы- 
рашана выдатна: фігура Скарыны ўдала «ўпісана» ў інтэр'ер, 
добра звязана з навакольным асяроддзем. Кампазіцыя пабуда- 
вана так, што ў цэнтры ўвагі гледача адразу аказваецца галава 
партрэтаванага, якая свядома вылучана святлом, даецца на 
нейтральным, заштрыхаваным гарызантальнымі лініямі фоне. 
Твар Скарыны выяўлен амаль у фас, што дае магчымасць уваж- 
ліва разгледзець непаўторнае аблічча. Выразныя, запамінальныя 
рысы, доўгі, прамы нос, крыху поўныя губы, задуменныя, са- 
мотныя вочы. Мастаку ўдалося перадаць стомленасць, якую 
падкрэсліваюць лініі плячэй і ўся пастава магутнай фігуры. 
Твар выпраменьвае дабрату і адкрытасць; усё аблічча беларус- 
кага гуманіста напоўнена вялікай чалавечай абаяльнасцю, год- 
насцю і цеплынёй. 

У сярэдневяковым мастацтве ў фас досыць часта адлюстроў- 
валі святых, а канкрэтных асоб (данатараў на абразах і інш.) 
чаецей за ўсё падавалі ў профіль, што было адзнакай сэнсавай 
і кампазіцыйнай «другаснасці» вобраза чалавека, які, згодна з 
сярэдневяковым светапоглядам, лічыўся падпарадкаваным богу. 
На першым этапе гэта традыцыя захоўвалася яшчэ і ў рэнесан- 
савым мастацтве (асабліва кватрачэнта), дзе пад уплывам ан- 
тычных медалёў распаўсюдзіўся тып пагруднай профільнай 
выявы. У Італіі профіль у партрэце дамінаваў амаль да канца 
ХУ ст., а ў Германіі аж да ХХІ ст.!” Выхад з профілю адбываўся 
паступова -- праз паварот галавы партрэтаванага спачатку ў 
тры чвэрці, а пазней -- праз партрэт ў фас. Гэта не былі чыста 
фармальныя пошукі. Мастакі імкнуліся да больш яркай вобраз- 
най характарыстыкі, індывідуалізацыі партрэтаваных, з перада- 
чай іх унутранага свету. 

Фасавая трактоўка ў партрэце Скарыны была, несумненна, 
абрана мастаком свядома, бо пры рэзкім павароце галавы да 
гледача твар набываў асобую значнасць, з другараднага стана- 
віўся галоўным. Апрача таго, фас даў мастаку магчымасць усе- 
бакова ахарактарызаваць Скарыну. Выхад з профілю азначаў 
новы важны этап мастацкіх дасягненняў еўрапейскага партрэ- 
та, у рэчышчы якога і пададзен Скарына. 

Ці падобны на сябе Скарына на партрэце? Відаць, падобны. 
Дарэнесансавыя партрэты часцей за ўсё былі свайго роду «аб- 
разамі» (нават калі адлюстроўвалася канкрэтная асоба), дзе 
на тварах мадэлі выяўляўся, нібы прасвечваўся, боскі або цар- 
скі лік-- варыянт маскі, якая прытойвала рысы звычайныя, 


19 Данилова Е. Н. Портрет в европейской живописи. М., 1975. С. 8; Гра- 
іценков В. Н. Гуманизм и портретное искусство раннего Возрождения // Сов. 
искусствознание, 75. М., 1976. 


«выпадковыя», часовыя і замяняла іх незвычайнымі, нарматыў- 
нымі, вечнымі. 

Партрэт Адраджэння, наадварот, разлічан на тое, каб быць 
пазнаным, мастак заўсёды імкнуўся зрабіць яго падобным'??. 
Задача рэнесансавага партрэта -- вылучыць асобу сярод усіх, 
падобных да яго, перадаць падабенства з мадэллю, г. зн. зра- 
біць партрэт партрэтным?!. «Дзюрэр зрабіў мой партрэт, але 
без ценю падабенства» ??,-- незадаволена пісаў Э. Ратэрдамскі 
ў лісце да Піркгеймера (гаворка ідзе пра гравюрны партрэт 
1526 г.). Можна прывесці нямала іншых прыкладаў, якія свед- 
чаць, што падабенства ў партрэце ставілася на першае месца. 
У заказных партрэтах (а партрэт Скарыны іменна заказны) 
патрабаванне да знешняга падабенства было асабліва высо- 
кім -- непадобны партрэт заказчыкам проста не прымаўся. Такі 
«непартрэтны партрэт» асветнік наўрад ці змясціў бы ў сваёй 
Бібліі. Партрэт Скарыны вельмі індывідуальны, канкрэтны, 
«персанальны»; у ім адсутнічае якая б там ні была ідэалізацыя; 
асобныя «недакладнасці» (некаторая асіметрыя твару і інш.) 
гавораць пра перадачу мастаком індывідуальна-непаўторнага, 
канкрэтнага. 

Калі часам нараджэння Скарыны прыняць прапанаваны 
П. Уладзіміравым 1490 год, то ў момант стварэння партрэта яму 
было ўсяго 27 гадоў. На партрэце ж ён выглядае старэйшым -- 
гадоў каля 30 ці нават крыху болей, але толькі не 40-45, як лі- 
чыў Ясінскі ?З. М. Шчакаціхін даводзіў, што асветнік нарадзіўся 
ў 1486 г.?“ Гэта дата больш адпавядае выяве. У кожным выпадку 
на яе падставе можна зрабіць выснову, што Скарына быў пры- 
няты ў Кракаўскі універсітэт пасля 14 гадоў (ва універсітэт 
прымалі да 30 гадоў). 

Партрэт Скарыны зроблен у тэхніцы абразнога дрэварыта, 
які панаваў у Еўропе ў ХУ- ХХІ стст. Сядзячая фігура Скары- 
ны ў цэлым пераканаўча намалявана і, як адзначана, выдатна 
закампанавана ў інтэр'еры. Нідзе няма свабодных месц -- уся 
плоскасц» ліста запоўнена відарысамі, вобразамі-знакамі, сім- 

валамі. Пераканаўча перададзена перспектыва пакоя, тонка 
награвіраваны шматлікія дэталі. Форма скрозь мадэліруецца 
ўпэўненымі штрыхамі, якія выдатна перадаюць аб'ём фігуры, 
складкі адзення, розныя прадметы інтэр'ера. Перакрыжную 
штрыхоўку бачым толькі на адзенні Скарыны, ля каўняра, а 
таксама на кошыку -- усё астатняе пададзена прамымі пара- 
лельнымі або крыху закругленымі лініямі з патанчэннем у бок 
святла. Выразаны штрыхі смела і энергічна; у выкананні ксіла- 
графіі адчуваецца ўпэўненая рука вопытнага і спрактыкаванага 
майстра, які дасканала валодае прафесійным майстэрствам. 

Можна, вядома, адзначыць і пэўныя недахопы партрэта: за- 
лішнюю апавядальнасць, незадавальняючы малюнак ног (мес- 
цазнаходжанне левай нагі наогул невядома). Штрыхоўка ў асоб- 
ных мясцінах магла б быць больш тонкай і дакладнай -- пера- 
крыжаванай штрыхоўкай гравёр, відаць, не валодаў, прынамсі, 
пазбягаў яе (у абразной гравюры, дзе штрыхі лепш кладуцца 
ўздоўж валокнаў драўлянай дошкі, такая штрыхоўка даецца 
цяжка). Для праразання доўгіх гарызантальных ліній за спіной 
Скарыны гравёр як быццам карыстаўся лінейкай, г. зн. яго 
тэхнічныя прыёмы часам некалькі механічныя. Але ў цэлым 
мастацкі ўзровень партрэта высокі -- невыпадкова Стасаў зазна- 
чаў, што партрэт Скарыны «прыраўноўваецца да найлепшых 
нямецкіх гравюр таго часу па добраму малюнку, сіле і каларыт- 
насці гравюры» з. 


Вытокі 


Гісторыя беларускага партрэта яшчэ не напісана. Таму толькі 
ў самых агульных рысах мы можам закрануць складанае пы- 
танне пра вытокі выявы Скарыны. Неабходна весці гаворку 
іменна пра кніжны партрэт - вобразы Васіля Вялікага і Іаана 
Златавуста ў галоўнай абсідзе Спаса-Ефрасіннеўскай царквы ў 
Полацку (ХІІ ст.), станковыя партрэты магнатаў і князёў да 
нашай тэмы маюць адноснае дачыненне Ў. 

Партрэтная мініяцюра з адлюстраваннем канкрэтных асоб 
вядома старажытнарускім рукапісам. Прыгадаем «княскую 
сям'ю» з Ізборніка Святаслава (1073), партрэты з Кодэкса Герт- 
руды (ХІ ст.) князя Яраполка, які ў 1078-1086 гг. княжыў у 
Тураве, і яго жонкі. 

Пачынаючы са славутага Астрамірава евангелля (1056-- 
1057), ва ўсходнеславянскіх рукапісах пашыраюцца выявы пі- 
шучых евангелістаў. У рукапісах Беларусі існаваў пэўны культ 


25 Стасов В. В. Разбор рукописного сочинения Г. Ровинского... С. ЗО. 

25 Кацар М. Зараджэнне і развіццё партрэтнага жанру ў беларускім жы- 
вапісе // Бел. мастацтва. Мн., 1962. Вып. З. С. 126; Гісторыя беларускага мас- 
тацтва, Мн., 1987. Т. 1. С. 204- 209; Высоцкая Н. Ф. Жывапіс Реларусі 
ХП- ХУЦІ стст. Мн., 1980; Карповіч Г. А. Другое нараджэнне партрэтаў з 
Нясвіжа і Гродна. Мн., 1981. 

такіх вобразатвораў. Самыя раннія з іх занатаваны ў Аршан- 
скім евангеллі ХЦІ ст., якое паходзіць, відаць, з Полацкай шко- 
лы. Цікава, што Лука і Мацвей паказаны тут, як і Скарына, пі- 
шучымі за столікамі, а побач, таксама на пюпітрах,-- кнігі. 
Перад намі перапісчыкі, прадстаўнікі інтэлектуальнай працы. 
Пазней вобразы «святых пісьменнікаў» адлюстраваны ў Лаўры- 
шаўскім (ХІУ ст.) евангеллі, Шарашоўскім і Жыровіцкім 
(ХУ ст.), Жухавіцкім (ХХІ ст.) і іншых евангеллях. Евангелісты 
скрозь пададзены ў сядзячых паставах, заўсёды пішуць кнігу 
(або скрутак). На франтыспісе Смаленскага Псалтыра (1395) 
з кнігай адлюстраваны легендарны цар Давыд. Ёсць усе пад- 
ставы звязваць выявы евангелістаў з праблемай партрэта. У 
вобразах «святых пісьменнікаў» своеасабліва ўслаўляецца подз- 
віг чалавечага розуму, інтэлектуальнай працы. 

Такім чынам, традыцыя адлюстравання аўтара кананічнай 
кнігі ў рукапісах Беларусі існавала. Скарына захаваў трады- 
цыю, але пад уздзеяннем Рэнесансу напоўніў яе новым гумані- 
стычным зместам. Пры гэтым ён, несумненна, добра ведаў за- 
ходнееўрапейскі партрэт, у тым ліку кніжны. Эвалюцыя гэтага 
партрэта ішла ад умоўнага да рэальнага, канкрэтнага. Раннія 
партрэты імперсанальныя, нават выявы рэальных аўтараў (Мар- 
ка Пола, Бакачча і інш.) не былі партрэтнымі. У Хроніцы (1493) 
Г. Шэдэля для адлюстравання 224 каралёў спатрэбіліся ўсяго 
толькі 44 дошкі: адзін і той жа вобраз на розных старонках Хро- 
нікі фігуруе ў якасці нямецкага рыцара, гамераўскага героя 
або ўсходняга ўрача. 

Разам з тым ужо ў ХУ ст. у заходнееўрапейскіх кнігах усё 
часцей сустракаюцца выявы канкрэтных аўтараў. Звычайна яны 
даваліся ў свецкіх выданнях, а ў бібліях часам змяшчаўся толь- 
кі святы Еранім -- перакладчык «Свяшчэннага пісання». 

Разам з тым У т. зв. Бібліі Міколы Малермі, выдадзенай у 
90-я гады ХУ ст. у Венецыі, змешчана ксілаграфічная застаўка 
з вобразатворам гуманіста за рабочым сталом”. Гэту Біблію 
беларускі першадрукар, напэўна, трымаў у руках. На абодвух 
дрэварытах партрэтуемыя паказаны сядзячымі за пісьмовым 
сталом. Супадаюць і асобныя дэталі: пясочны гадзіннік (у 
абодвух творах малюнак вельмі падобны), свечка з адбівальні- 
кам святла, кнігі ў вялікіх пераплётах. Італьянскі і беларускі 
гуманісты паказаны ў момант напружанай інтэлектуальнай 
працы. 

Разам з тым Скарына шмат у чым пайшоў далей за свайго 
венецыянскага папярэдніка. У Бібліі Малермі выява не падпі- 
сана -- гэта ўмоўны вобраз невядомага гуманіста. Інакш за- 
думан партрэт Скарыны, які награвіраван не на застаўцы (як у 
Бібліі Малермі), а на асобным лісце, што падкрэслівае знач- 


27 рэпрадукцыю гл. у кн.: Люблннский В. С. На заре книгопечатания. 
С. 95. 

насць выяўленай асобы. Асаблівая каштоўнасць партрэта Ска- 
рыны ў тым, што ён ствараўся з натуры, дакладна датаваны, 
адзначан гербам Скарыны і падпісан славянскай вяззю -- «Док- 
тар Франциско Скорина». 


Варыянты ці паўторныя адбіткі? 


Аб колькасці партрэтаў Скарыны ў яго Бібліі адзінай думкі 
не існуе. Пра гэта сведчыць прыведзены вышэй агляд літара- 
туры. Даследчыкі называлі адзін, два, тры «варыянты». У асоб- 
ных публікацыях на Захадзе сцвярджаецца, што партрэт Ска- 
рыны змешчан у Бібліі не менш як 5 разоў. 

У альбоме «Гравюры Францыска Скарыны» Л. Баразна рэ- 
прадуктаваў тры партрэты асветніка. Першы з іх фігуруе пад 
нумарам 33. У анатацыі сказана, што ён паходзіць з кнігі «Ісус 
Сірахаў». На самай жа справе адбітак зроблен не з арыгінала, 
а з копіі Фларова -- манаграма капііста «Гр. Ал. Фл.» (у ніжнім 
левым кутку ля рамкі) добра відаць нават на рэпрадукцыі. 

Другі «Партрэт Ф. Скарыны», які ўпершыню надрукаваў 
Баразна, (Хе 34) сапраўдны. Гэта той дэфектны (у ім адарваны 
ніжняя левая частка адбітага дрэварыта з выявай кошыкаў, 
манаграмы МЗ (або МТЗ), гладышоў, правай нагі партрэтава- 
нага) адбітак з кнігі «Царствы», які ў 1959 г. быў выяўлены ў 
Маскве. 

Больш складанае пытанне з трэцяй рэпрадукцыяй (Ле 35). 
У анатацыі сказана, што партрэт паўтараецца ў кнізе «Быццё». 
Аднак Я. Неміроўскі заўважыў, што «ў гэтай кнізе партрэта 
няма. За сапраўдны адбітак памылкова прынята вельмі блізкая 
да арыгінала рэпрадукцыя, выкананая ад рукі хутчэй за ўсё ў 
ХІХ ст. і ўклееная паміж першым і другім лістамі экземпляра 
кнігі «Быццё», які захоўваецца ў ДПБ»?. Рэпрадукцыя «ад 
рукі», якую згадвае Неміроўскі, нам вядома: гэта тая «чыстая 
і ясная» на лініі копія, якую Шчакаціхін першы памылкова па- 
лічыў за лепшы арыгінал. Аднак параўнанне рэпрадукцыі Ба- 
разны пад Хе 35 з гэтай копіяй не пацвярджае меркаванне 
Я. Неміроўскага, сведчыць пра тое, што яна рабілася з сапраў- 
днага адбітка. Справа ў тым, што ў экземпляры кнігі «Быццё» 
з ДПБ (шыфр І. 5. 4а) да 1986 г. існаваў партрэт Скарыны на 
асобным, не знітаваным з кнігай аркушы. Памер партрэта - 
159 104 мм. Гэта была не копія, а арыгінал, які першым рэпра- 
дуктаваў Шчакаціхін. Іменна з таго адбітка (яго знаходжанне 
зараз невядома) і рабіў Баразна рэпрадукцыю пад Ле 35. Ва 
ўсіх астатніх існуючых экземплярах кнігі «Быццё» (14 экз.) 
партрэт Скарыны не выяўлен. 

Сённяшні стан вывучэння кніг асветніка (іх мастацкай аздо- 


238 Немировский Е. «Л. Альбом старопечатных гравюр // В мире книг. М., 
1973. Мэ 9. С. 75. 

Партрэт Скарыны з кнігі «Царствы» (Лондан) 


бы, гравюр) дазваляе гаварыць толькі пра два адбіткі парт- 
рэта Скарыны. Храналагічна яны змешчаны: 

]. У кнізе «Ісус Сірахаў», 1517 г. (л. 82), памер 159-- 105 мм; 

2. У чацвёртай кнізе «Царствы», 1518 г. (л. 242), памер 
160Х 106 мм. 

Вялікую цікавасць выклікае нявырашанае да гэтага часу 
пытанне: з'яўляюцца згаданыя два адбіткі партрэта Скарыны 
арыгінальнымі варыянтамі ці яны адціснуты з адной дошкі? 

Адбітак з кнігі «Царствы» Баразна (як і некаторыя заход- 
нія даследчыкі) называе «другім варыянтам». У экземпляры 
кнігі з фондаў Дзяржаўнай бібліятэкі СССР імя У. І. Леніна ў 
Маскве гэты адбітак дэфектны. У экземпляры «Царствы» 
з Брытанскай бібліятэкі ў “Лондане гравюра захавалася ў до- 
сыць добрым стане. Але ў ёй таксама адсутнічае пчала і мана- 
грама. Партрэт уверсе справа адзначан калонлічбай 242, пася- 
рэдзіне ж над ім загаловачным шрыфтам набрана слова 
«Царьств»ь». 

Аўтар гэтых радкоў вывучаў апошнюю гравюру паводле фо- 
таздымка, дасланага з Лондана. Параўнаўчы аналіз партрэта з 
кнігі «Царствы» з аналагічнай выявай з кнігі «Ісус Сірахаў» не 
пакідае сумненняў, што абодва адбіткі надрукаваны з адной дош- 
кі. У абодвух выявах цалкам супадаюць кампазіцыя, памеры ””, 
кожная дэталь, кожны штрых і манера гравіроўкі. Стан ксіла- 
графічных дошак таксама дазваляе меркаваць, што ў абодвух 
узнаўленнях выкарыстоўвалася адно клішэ. Адбітак з кнігі 
«Ісус Сірахаў», які рабіўся Э снежня 1917 г., больш яркі, выраз- 
ны, штрыхі больш чоткія. Адбітак жа з кнігі «Царствы», які 
зроблен на год пазней, больш цьмяны: ад папярэдняга друкаван- 
ня штрыхі крыху забіліся фарбай, спрацаваліся. Калі б дошка 
спецыяльна рэзалася для кнігі «Царствы», такой яе зношанасці 
не было б. Стварэнне партрэта каштавала не танна. Не было 
ніякага сэнсу, выкарыстаўшы клішэ для кнігі «Ісус Сірахаў», 
заказваць мастакам дошку для новага адбітка ў кнізе «Цар- 
ствы». Але самы галоўны доказ, што абодва вядомыя адбіткі 
партрэта Скарыны зверху на гравюры датаваны адным, 1517 
годам. Калі б гравёр для кнігі «Царствы» ствараў спецыяльнае 
клішэ, ён паставіў бы на гравюры новую дату -- 1518. 

Чаму ж тады на адбітку з кнігі «Царствы» няма манаграмы 
і пчалы? Відаць, яны ў нечым не задаволілі Скарыну, і пасля 
выхаду з друку кнігі «Ісус Сірахаў» ён загадаў гравёру зрэзаць 
іх з клішэ. 

Трэба сказаць, што гравюра ад гэтага нічога не страціла. 
Пчала, сімволіка якой вельмі складаная, празмерна дэталізуе, 
«дробніць» партрэт, уносіць у яго элементы натуралізму. Ска- 
рына, які тонка разумеў мастацтва (пра гэта сведчаць яго вы- 


29 Розніца ў 1-2 мм тлумачыцца станам паперы, якую змочвалі пры 
друку, а таксама не заўсёды адиолькавым ціскам. 

Партрэт Скарыны. Копія Фларова. ХІХ ст. Медзярыт 

Партрэт Скарыны з кнігі ПІ. Сахарава. ХІХ ст. Літаграфія 


казванні аб ілюстрацыях, застаўках, колеры), адчуў гэта. 
Таму пчала, якая, паводле Шчакаціхіна, нагадвае муху, была 
цалкам зрэзана з ксілаграфічнай дошкі. Дзякуючы гэтаму адбі- 
так партрэта ў кнізе «Царствы» стаў больш лаканічным. Па- 
добныя карэктывы вядомы і ў іншых дрэварытах. Так, ілюстра- 
цыя «Взор риз» з адной дошкі таксама друкавалася двойчы: 
першы раз у кнізе «Выхад», другі--у кнізе «Левіт» (Баразна, 
Ле 39-40). У другім адбітку з клішэ былі зрэзаны гарызанталь- 
ныя штрыхі з фону (ён з бакоў стаў белым) і падлогі. Такімі 
праўкамі гравёры шырока карысталіся не толькі ў часы Скары- 


ны, але і пазней. 


Подпіс вяззю 


Як адзначана, партрэт Скарыны падпісаны: унізе на чорнай 
пласцінцы прыведзена імя і прозвішча асветніка, указана яго 
вучоная ступень. Значэнне подпісу цяжка пераацаніць. Дзякую- 
чы яму мы бачым, што на партрэце адлюстравана не іншая 
асоба, а сам Скарына. У гэтым пераконвае і яго герб (злучаныя 
сонца і месяц), дадзены на партрэце ў другі раз пасля выявы ў 
Псалтыру (л. 5), а таксама дата «1517», выяўленая кірыліцай 
на другой, верхняй, пласцінцы. Дата гаворыць пра пачатак 
кнігавыдавецкай дзейнасці. 

Партрэт Скарыны падпісаны вяззю (адно з нямногіх сведчан- 
няў сувязі з рукапіснай традыцыяй), але вязь тут вельмі ары- 
гінальная, складаная, прыкметна розніцца ад той, што не без 
уплыву Візантыі і паўднёваславянскіх рукапісаў з'явілася на 
Русі ў канцы ХІУ ст. і пазней пашырылася па ўсёй тэрыторыі. 
Яна далёкая ад «геаметрычных прынцыпаў» вязі Маскоўскай 
Русі і не мае аналагаў у рукапісах Беларусі. 

У ХІХ с”. прадстаўнікі ваяўнічага праваслаўя сцвярджалі, 
што партрэт падпісаны «Георгий Скорина». Шчакаціхін прачытаў 
подпіс як «Доктор Франциск Скорина». На самай жа справе 
вязь чытаецца -- «Доктор Франциско Скорина» “9. 

Сам першадрукар зрэдку ўжываў такое напісанне ў прадмо- 
вах: «Прото ж я, Франциско Скорина, меновал есми ту вси тый 
писма зособна...»,-- пісаў ён у прадмове да першай кнігі «Цар- 
ствы» “!. Праўда, часцей за ўсё Скарына называў сябе «Фран- 
циск». У асобных выпадках у назоўным склоне ўжыты формы 
«Франциско» і «Францишек». 


30 Першая вялікая літара «Д» угадваецца ў подпісу цяжка на ўсіх ад- 
бітках, але апошнія тры -- «Т», «О», «Р» -- пазнаюцца дастаткова добра. 
Імя «Францискэ» дасціпна закручана ў адзін вензель, але чытаецца лепш, чым 
«Доктор». Апошняя літара «О» дадзена тут унізе на вітку латары «К»; на 
верхнім вітку такой літары няма. 

з! Скарына Ф. Прадмовы і пасляслоўі. Мн., 1969. С. 41. 

Бібліятэка Скарыны 


У раскрыцці задумы партрэта важную ролю адыгрываюць 
шматлікія дэталі, рэчы, што паказаны навокал. Аналіз перакон- 
вае, што тут няма ніводнага выпадковага відарыса -- усе дэталі, 
што кампазіцыйна «падпарадкаваны» партрэтаванаму, узбага- 
чаюць змест партрэта, пашыраюць выяўленчую характарыстыку 
вобраза Скарыны, раскрываюць яго інтарэсы ў галіне кнігадруку). 
медыцыны, астраноміі, мастацтва і навукі. Яны праліваюць 
пэўнае святло і на творчае асяроддзе асветніка, яго памочнікаў, 
мецэнатаў і г. д. Нават самі памеры дэталей і іх кампазіцыйнае 
размяшчэнне ў гравюры не выпадковыя, а строга прадуманыя: 
больш значныя сімвалы (герб Скарыны, кнігі і інш.) кампазі- 
цыйна акцэнтаваны, вылучаны, падаюцца буйным планам, нібы 
набліжаны да гледача. Усе дэталі сведчаць, што перад намі 
руплівы працаўнік, адзін з лепшых прадстаўнікоў беларускай 
інтэлігенцыі эпохі Адраджэння, ён адлюстраван у момант на- 
пружанай інтэлектуальнай працы. 

Атрыбуты партрэта можна падзяліць на дзве групы: рэальна- 
бытавыя і сімвалічныя. Да першых, што пераважаюць у выяве, 
мы адносім адлюстраванні кніг, армілярнай сферы, кашолак, 
пясочнага гадзінніка, клішэ або альдзінаў і падсвечніка; да 
другіх -- відарыс вады ў збанах, пчалы, трыумфальнай аркі, 
дубовага лісця, герба Скарыны, сімвалаў-знакаў. 

Сярод адлюстраваных на партрэце дэталей самае віднае 
месца займаюць кнігі, якія колькасна і па маштабу дамінуюць 
тут сярод іншых рэчаў. Перад намі- першае ў мастацтве 
Усходняй Еўропы адлюстраванне прыватнай бібліятэкі інтэлі- 
гента. 

Кнігі гавораць пра Скарыну як пра вучонага, пісьменніка, 
асветніка-гуманіста. Прадстаўнікі зіцаіа Питапііаііз лічылі, што 
вылучацца сярод іншых дазваляе вучонасць, а яна немагчыма 
без кніг. Паводле Ларэнца Валы, «багацце кніг» -- адна з пяці 
найважнейшых умоў для вучоных заняткаў, якія адрозніваюць 
мудрацоў ад прафанаў “”. Вось чаму ў рэнесансавым мастацтве 
кніга -- нязменны атрыбут вучоных людзей. Мы бачым кнігі ў 
творах Антанэла да Месіны, Віторэ Карпачча, Брамантэ, Беноц- 
ца Гацолі, Мікеланджэла, Рафаэля, Дзюрэра. 

Як сведчаць факты, кнігу высока цаніў і беларускі асветнік, 
які меў дзве вышэйшыя вучоныя ступені. У прадмове да кнігі 
«Ісус Сірахаў», ён згадвае егіпецкага цара Пталамея Філадэль- 
фа, заснавальніка знакамітай Александрыйскай бібліятэкі. Ска- 
рына называе колькасць кніг «книжницы царевой» -- 40 тысяч-- 
і падае сапраўдную пахвалу гэтаму славутаму кнігалюбу стара- 
жытнасці: «Таковый убо был милосник наукы и мудрости, иже 


32 Баткин Л. М. Итальянские гуманисты, М., 1978. С. 33, 52 -- 59. 

болей избрал оставити в науце и в книгах вечную славу и па- 
меть свою, нежели во тленных великих царскых сокровиіцах» Ў. 

У нейкай ступені можна рэканструяваць склад прыватнай 
бібліятэкі Скарыны. У ёй, натуральна, былі рукапісы, паводле 
якіх ствараўся адметны кірылаўскі шрыфт «Бібліі рускай» і 
якія паслужылі літаратурнай крыніцай яе перакладу. Многія 
друкаваныя выданні для ўласнай бібліятэкі Скарына набыў, 
відаць, яшчэ ў Італіі. Падуя ўваходзіла ў Венецыянскую рэс- 
публіку, а ў Венецыі ў тыя часы дзейнічала «Новая Акадэмія» 
Альда Мануцыя (каля 1450--1515 гг.), які выдаў значную коль- 
касць твораў антычных мысліцеляў, вучоных. Асобных з іх 
(Арыстоцеля, Салона, Лікурга, Нуму Пампілія) згадвае Ска- 
рына. Пра яго знаёмства з выданнямі славутага Альда сведчаць 
і вонкавы выгляд кніг Скарыны (віленскіх), іх фармат, якасць 
набору і г. д. Відаць, яшчэ ў Венецыі Скарына набыў надрука- 


3з Скарына Ф. Прадмовы і пасляслоўі. С. 22-23. 

ваную там Чэшскую біблію (1506), якая служыла яму ў якасці 
асноўнага дапаможніка. Меў ён, бясспрэчна, і іншыя друкаваныя 
бібліі на «вольгарэ». 

Апрача кніг, надрукаваных у Венецыі, у бібліятэцы Скары- 
ны, відаць, былі выданні другога еўрапейскага караля друка- 
роў -- Антона Кобергера (каля 1445-1513 гг.), перш за ўсё 
«Сусветная хроніка» (1493) нямецкага гуманіста Гартмана Шэ- 
дэля (ён, між іншым, таксама вучыўся ў Падуанскім універсі- 
тэце), якая пасля Бібліі Гутэнберга была найбольш славутым 
выданнем інкунабульнага перыяду еўрапейскага кнігадруку. 
Дошкі дзвюх гравюр з гэтай Хронікі асветнік выкарыстаў у 
«Малой падарожнай кніжцы» ?“. Быў, відаць, у бібліятэцы Ска- 
рыны і выдадзены Кобергерам «Апакаліпсіс» (1498) А. Дзюрэра: 
некаторыя дрэварыты пражскіх выданняў ствараліся паводле 
выдатных гравюр гэтага цыкла. 

Меў Скарына і іншае знакамітае выданне па гравюры-- 
«Вялікі прапісны алфавіт» нямецка-нідэрландскага гравёра 
Ізраэля Ван Макенема (каля 1450--1503 гг.). Лісты алфавіту 
Скарына, напэўна, прывёз з Прагі ў Вільню, выкарыстаўшы ў 
«Малой падарожнай кніжцы». Можна не сумнявацца, што ў 
бібліятэцы, якая часткова адлюстравана на гравюры, меліся 
і кнігі па медыцыне, астраноміі, батаніцы і г. д. 


Армілярная сфера 


У правым верхнім кутку гравюры, над кнігамі паказана аст- 
ранамічная прылада. Снегіроў назваў яе «глобусам», Шчакаці- 
хін -- зрраега типаі. На самай жа справе- гэта армілярная 
сфера адзін з найстаражытнейшых астранамічных інструментаў, 
якімі карысталіся ўжо ў ПІ ст. да н. э. (найбольш ранняе ўпа- 
мінанне пра «глобус неба» звязаны з імем Арата з Калікіі (каля 
315 - каля 240)). Ён быў вядомы М. Каперніку, Ц. Браге і інш. 

Вывучэнне медыцыны ў эпоху Адраджэння было цесна звя- 
зана з астраноміяй, якая ўяўляла сабой прыкладную галіну 
астралогіі, а складанне астралагічных прагнозаў уваходзіла ў 
мастацтва лячэння Ў. Такім чынам, на партрэце Скарыны армі- 
лярная сфера фігуруе як адзнака прафесіі «у лекарскіх навуках 
доктара». З другога боку, яна адлюстроўвае, відаць, і астрана- 
мічныя інтарэсы асветніка. Гэты інструмент ведалі Архімед, Пта- 
ламей і Цыцэрон (апошні даў яго апісанне), у часы Скарыны 
ён быў прыналежнасцю шмат якіх гуманістаў, адукаваных лю- 
дзей увогуле. Мы бачым яго на карціне Карпачча «Святы Ера- 


34 Гл.: Шматов В. Ф. Гравюры «Малой подорожной книжицы» Ф. Скори- 
ны и их источники // Памятники культуры: Новые открытия. М., 1987. 

35 Киселев Н. П. Пройсхождение Московского старопечатного орнамен- 
та // Книга: Иследования и материалы. М., 1965. Сб. 11. С. 153. 

36 Голенченко Г. Я. Астрономические сведения в изданий Франциска Ско- 
рины // Книгогедение. Вильнюс. 1979. (7) 14. С. 55. 

нім у келлі» (1502- 1507). У Венецыі гравюру з выявай армі- 
лярнай сферы адзін з першых надрукаваў знакаміты Эрхард 
Ратдольт. У Хроніцы ІЦэдэля з армілярнай сферай у левай руцэ 
адлюстраван Рэгіямантан. На скульптуры сабора ў Ульмі 
(1469--1474) яе трымае Пталамей. У «Афінскай школе» Рафаэля 
(1509--1510) армілярную сферу трымае ў руках Зараастр (За- 
ратустра). Дзюрэр выканаў выяву астралябіі (у тэхніцы дрэ- 
варыта) для падрыхтаванай Піркгеймерам «Геаграфіі» Птала- 
мея, выдадзенай у Страсбургу 7”. Армілярная сфера, як і кнігі, 
сведчыла пра Скарыну як пра вучонага-гуманіста, аднаго з най- 
больш адукаваных людзей эпохі. 


Пясочны гадзіннік 


Ён паказаны злева ад Скарыны -- амаль на ўзроўні яго пля- 
чэй. Яго адлюстраванне мы таксама бачым у радзе мастацкіх 
твораў: на знакамітых медзярытах Дзюрэра «Рыцар і смерць» 
(1513), «Св. Еранім», «Меланхолія» (абедзве 1514 г.). Пясочны 
гадзіннік, такі ж, як і ў Скарыны, стаіць на стале перад італьян- 
скім гуманістам у Бібліі Малермі (Венецыя, 90-я гады ХУ ст.). 

На партрэце Скарыны гадзіннік свядома «набліжан» да парт- 
рэтаванага, знаходзіцца паміж ім і кнігамі. Ён нібы падкрэслі- 
вае парадак, рэжым працы Скарыны, яго арганізаванасць у ра- 
боце. Перад намі прадмет, які належаў рабочаму кабінету док- 
тара Скарыны. Разам з тым гадзіннік сімвалізуе час, у нечым 
перадае атмасферу напружанасці, у якой ажыццяўлялася гран- 


37 Матвиевская Г. П. Альбрехт Дюрер ученый. М., 1987. С. 184. 

дыёзная задума Скарыны - перакласці Біблію, як мага хутчэй 
даць свайму народу кнігі на роднай мове. 


Альдзіны ці клішэ? 


Справа ад гадзінніка, на паліцы з кнігамі адлюстраваны 
сярод кніг не заўважаныя раней даследчыкамі невядомыя рэчы. 
Іх чатыры, яны дадзены ва ўпакоўцы, перавязаныя. Гэта, відаць, 
вядомыя Скарыну альдзіны, якія ён, як адзначалася, набыў у 
Падуі або Венецыі. З другога боку відарыс нагадвае ксілагра- 
фічныя клішэ. Наяўнасць іх сярод асабістых рэчаў Скарыны га- 
ворыць аб тым, што яны былі ўласнасцю першадрукара, які не 
толькі цікавіўся ксілаграфіяй, але, магчыма, у пэўнай ступені 
валодаў ёю. Тагачаснае друкарскае майстэрства было індывіду- 
альнай працай, неаддзельнай ад мастацтва. Невыпадкова боль- 
шасць ранніх еўрапейскіх друкароў (ІІ. Шэфер, Э. Ройвіх, 
М. Іенсон, Г. Цайнер, Э. Ратдольт, І. Фёдараў, П. Мсціславец, 
А. Радзішэўскі і інш.) былі мастакамі кнігі ў шырокім сэнсе, 
валодалі тэхнікай гравюры. На Захадзе ў часы Скарыны будучы 
друкар павінен быў прайсці адпаведную школу на становішчы 
падмайстра: у дачыненні да друкароў, якія не належалі да цэха 
рэзчыкаў па дрэве, нярэдка аспрэчвалася права змяшчаць у 
сваіх кнігах гравюры на дрэве “Ў. 


Пчала і вада 


М. Шчакаціхін лічыў, што ў правым ніжнім кутку гравюры 
паказана муха. Аднак яшчэ Снегіроў пісаў, што гэта пчала -- 
сімвал працавітасці. Мы далучаемся да гэтай думкі. У міфала- 
гічных уяўленнях розных народаў сімволіка пчалы вельмі шмат- 
гранная. У раннехрысціянскім мастацтве катакомбаў яна вы- 
ражае неўміручасць; у Старажытным Егіпце пчала - вобраз 
царскай магутнасці і мудрасці; з пчаліным вуллем у міфах не- 
каторых народаў звязана ідэя ідэальнага грамадства, высокай 
арганізаванасці. 

У старажытнагрэчаскай і рымскай традыцыі з пчалой нярэдка 
параўноўвалі сябе паэты. Мёд і мядовыя напіткі, нектар -- ежа 
неўміручых багоў Алімпа: імі ўзгадаваны Дыяніс і Гермес. Дзі- 
кім мёдам харчаваўся ў пустыні Іаан Прадцеча. Па гербе папы 
рымскага Урбана ХПІ-- тры пчалы як сімвал велічы (назіран- 
не У. Калесніка). 

Разам з тым у міфах часам звязваюць пчалу і мёд са сферай 
смерці, народным звычаем «запрашаць» пчалу на пахаванне, 
драпіраваць вулей чорнай тканінай у час жалобы, ужываць мёд 
у час рытуальных частаванняў на могілках. З пчалой часам 


38 Кристеллер П. История европейской гравюры на дереве. ХУ--ХУЦІІ вв. 
М., 1939. С. 40--41. 

звязваюць міфалагему паэта, які сыходзіць у царства мёртвых 
дзеля набыцця вышэйшай творчай сілы -- новага жыцця, неўмі- 
ручасці. 

Ва ўсходніх славян з пчалой часцей за ўсё асацыіруецца рад 
станоўчых якасцей: працавітасць, мудрасць, беражлівасць, па- 
радак. У беларусаў яна таксама сімвалізуе духоўную роднасць, 
«сябрыны» на глебе сумеснага карыстання пчаліным вулеем З”. 

Такая ж шматгранная сімволіка вады, што на партрэце Ска- 
рыны паказана ў сімвалічных ёмістасцях -- гладышах (злева, 
ля кніжкі на пюпітры). Вада -- першапачатак, зыходны стан 
усяго існага -- прымушае зямлю «нараджаць», сімвалізуе жыц- 
цё, пладавітасць, урадлівасць, яна эквівалент усіх жыццёвых 
«сокаў» чалавека, яго чысціні; гэта пачатак усіх рэчаў, пачатак 
жыцця 9. 


Кашолкі і свечка 


Кашолкі размешчаны ў левым ніжнім кутку гравюры, свеч- 
ка- у правым. Па меркаванню Р. Кручка, першыя прызнача- 
ліся для збору лекавых раслін. У іх маглі захоўвацца і розныя 
асабістыя рэчы Скарыны (медыцынскі інструмент, разцы для 
гравіравання і г. д.). 

У ніжнім правым кутку гравюры - свечка з адбівальнікам 

9? Иванов В. В. Топоров В. Н. Пчела // Мифы народов мира. М., 1982. 
Т. 2. С. 354--356. 

0 Там жа. Т. 1. С. 240. 

святла. Атрыбут сведчыць аб тым, што Скарына працаваў не 
толькі днём, але і па вечарах, ноччу. У той жа час свечка мае глы- 
бока сімвалічны сэнс, гаворыць пра Скарыну як пра асветніка. 


Трыумфальная арка 


Трыумфальная арка на партрэце Скарыны зліта з інтэр'ерам, 
некалькі штучна «ўпісана» ў яго. Добра прачытваецца антаб- 
лемент, архітэктурныя калоны чатырохвугольнай формы (левая 
ад гледача арнаментавана). Зверху арка ўвенчана дубовым ліс- 
цем -- сімвалам трываласці, сілы. 

Па сваёй ідэі трыумфальная арка, на фоне якой паказан 
Скарына, павінна ўзвялічваць адлюстраваную асобу, увянчаць 
яе славай. Ужо ў Кодэксе Равулы (586 г.) у архітэктурным аб- 
рамленні паказаны пісцы-евангелісты - арка ўслаўляла тут іх 

інтэлектуальную працу. Пазней матыў трыумфальнай аркі (або 
нішы накшталт алтарнай абсіды, конхі) шырока ўжываўся ў 
мастацтве Заходняй Еўропы і Візантыі. Неаднойчы звярталіся 
да архітэктурнага фону і мініяцюрысты Беларусі (Шарашоў- 
скае, Жыровіцкае евангеллі ХУ ст. і інш.). Але ідэя ўслаўлення 
чалавека з дапамогай архітэктуры была канчаткова ўсвядом- 
лена толькі ў мастацтве Рэнесансу. Гэтым прыёмам карыста- 
ліся як гравёры, так і жывапісцы, скульптары (Бацічэлі, Ра- 
фаэль, Мікеланджэла, Данатэла і інш.). Скарыну, які вучыўся 
ў Італіі, умэнне рэнесансавых мастакоў узвялічваць і ўслаўляць 
чалавека сродкамі архітэктуры было добра вядома. Арка на яго 
партрэце - сімвал трыумфу розуму, стваральнай працы чала- 
века. 

Сонца і месяц 


На вузкім арнаментаваным абрусе, якім засланы рабочы 
столік Скарыны,- гратэскна «ачалавечаныя» сонца і месяц на 
геральдычным шчыце. Адлюстрваны яны выразна, кідка, дэка- 
ратыўна. Відарыс, несумненна, мае непасрэдныя адносіны да 
асобы партрэтаванага. Ён паказан на пражскіх і віленскіх дрэ. 
варытах (апошняе гаворыць аб тым, што ўладальнік загадкава- 
га сімвала пераехаў з Прагі ў Вільню). Сонца і месяц сустра- 
каюцца ў выданнях Скарыны не менш як 30 разоў, прычым 
амаль кожны раз іх малюнак у нечым адметны, розніціа ад 
папярэдняга. 

Пра выяўленчыя вытокі загадкавага вобраза-сімвала ўжо 
пісалася. Следам за П. Уладзіміравым і М. Шчакаціхіным 
Л. Баразна называе Хроніку Г. Шэдэля (мяркуюць, што тут 
сонца і месяц выканаў малады Дзюрэр), Евангелле (Страсбург, 
1514) І. Грумберга, лацінскую Біблію 1514 г. Можна прыгадаць 
гравюры Дзюрэра з серыі «Апакаліпсіс» (1498) і мініяцюры 
Радзівілаўскага летапісу. Між іншым, у гэтым рукапісе сонца 
і месяц, як у Скарыны, злучаны разам (у згаданых нямецкіх вы- 
даннях яны дадзены асобна). 

У беларускай, літоўскай і польскай геральдыцы аналагічная 
выява не сустракаецца. На думку знаўцы заходнееўрапейскай 
геральдыкі пражскага вучонага доктара Паула Покарнага, няма 
яе і ў чэшскай і нямецкай геральдыцы “!. 

Арыгінальную гіпотэзу паходжання дадзенага сімвала пра- 
панаваў М. Шчакаціхін у артыкуле «Калі нарадзіўся Скарына». 
Ён лічыў, што сонца і месяц трэба тлумачыць як «талісман ахо- 
вы», абраны Скарынам у сувязі з тым, што ён нарадзіўся ў дзень 
сонечнага зацьмення ў Полацку. Незвычайнае супадзенне дня 
нараджэння першадрукара з зацьменнем магло зрабіць «надта 
моцнае і дрэннае ўражанне на бацькоў Скарыны, а пазней-- 
і на яго самога і выклікаць патрабаванне прыняць тыя ці іншыя 
магічныя меры для забеспячэння ад дапушчальнай шкоднасці 
гэтага факта, адной з якіх, што ўпаўне згодна з характарам 
сярэдневяковай веры ў талісманы, магло быць нашэнне з сабой 
і ўжыванне адпаведнага знака» "У. 

Згодна з думкай М. Шчакаціхіна, мера для «забеспячэння ад 
дапушчальнай шкоднасці» была прынята -- у якасці «талісмана 
аховы» наш першадрукар абраў сабе відарыс сонца і месяца. 
Паколькі, паводле крыніц (у тым ліку летапісных), зацьменне 
адбылося ў Полацку б сакавіка 1486 г., гэту дату М. Шчакаці- 
хін прапанаваў лічыць дакладнай датай нараджэння Скарыны. 

На наш погляд, такая складаная гіпотэза занадта абсалю- 
тызуе сярэдневяковае светаўспрыманне Скарыны, яго веру ў 
«добрыя» і «благія» прыкметы. Да таго ж, няма ніякіх доказаў 


І Ліст да аўтара ад 19 чэрвеня 1985 г. 
2. Полымя. 1925. Мэ 5. С. 148--151. 

сувязі паміж паходжаннем сімвала, зацьменнем у Полацку і 
днём нараджэння Скарыны. 

Неаднаразова рабіліся і іншыя спробы растлумачыць, «пра- 
чытаць» выяву, якую называлі астралагічным знакам, талісма- 
нам, друкарскім сігнетам, экслібрысам, манаграмай, «ахоўні- 
кам» аўтарскіх правоў Скарыны. Пры гэтым вылучаліся новыя, 
смелыя гіпотэзы, аўтары якіх давалі волю фантазіі і эрудыцыі. 
Звязвалі загадкавы знак і з днём нараджэння Аляксандра Маке- 
донскага, з творамі нюрнбергскага гуманіста Г. Шэдэля (праз 
«караля друкароў» Кобергера). Сутык на малюнку дня і ночы 
ўспрымалі як таямнічы чарадзейны матыў у кругазвароце сты- 
хій, атрыбут кабалістыкі старажытнага Усходу, матыў бела- 
рускіх каляндарна-абрадавых песень, сімвал ідэі абнаўлення 
жыцця і Г. Д. 

Аднак відарыс сонца і месяца адлюстраван на геральдыч- 
ным шчыце, а гэта дазваляе меркаваць, што перад намі герб 
Скарыны. Некаторыя аўтары лічаць, што, паходзячы з купцоў, 
асветнік не мог мець уласнага герба. Тым часам ёсць нямала 
прыкладаў, калі людзі самых розных грамадскіх саслоўяў ста- 
навіліся ўладальнікамі фамільных гербаў. Успомнім І. Фёдара- 
ва: дзяк маскоўскай царквы ў Вялікім княстве Літоўскім кары- 
стаўся гербам Шранява. Мяркуюць, што ён быў прыпісаны да 
яго актам адаптацыі Ў. Гэты прыклад паказвае, што геральдыч- 
ная экспертыза -- рэч вельмі складаная, рабіць высновы аб сім- 
вале Скарыны на падставе паходжання трэба вельмі асцярож- 
на. У асветніка было нямала магчымасцей атрымаць герб, на- 
прыклад шляхам набілітацыі. У некаторых краінах Еўропы, з 
якой Скарына звязан з юнацкіх гадоў, доктарская габілітацыя 
прыраўноўвалася да набілітацыі і дазваляла каралю ўвесці 
знатнага вучонага ў саслоўе нобіля“. 

Трэба адзначыць, што сэнс выявы сонца і месяца ў кнігах 
Скарыны вельмі шматзначны, у кожным асобным выпадку не- 
аднолькавыя і яе функцыі. На партрэце герб -- гарант аўтэнтыч- 
насці вобраза, ён падкрэслівае «сапраўднасць» вобразатвора і 
сваю належнасць да адлюстраванай асобы (і асобы- да гер- 
ба). Іншую ролю выконвае відарыс на іншых лістах Бібліі. 
Упершыню ён зменшчан на пачатковай старонцы пражскага 
першынца Скарыны Псалтыра (л. 5). Цікава, што тут ён хутчэй 
за ўсё надрукаван з асобнага клішэ (упісан у П-падобную за- 
стаўку). У Псалтыру тытульны аркуш яшчэ цалкам не вызна- 
чыўся, падзяляе функцыі з калафонам і з пачатковай пятай 
старонкай. Ствараецца ўражанне, што герб Скарыны ў дадзеным 
выпадку еыконвае ролю друкарскага сігнета або, дакладней, вы- 
давецкай маркі, у чым пераконвае і яго змяшчэнне на агульным 


3 Лукомский В. К. К вопросу о пройсхождений Ивана Федорова // Иван 
Федоров -- первопсчатник. М.; Л., 1935. С. 167--175. 

“. Калеснік У. Штрыхі да партрэта // Мастацтва Беларусі. 1987. ЛМ І. 
С. 23. 

тытуле Бібліі. У гэтай сувязі нагадаем, што першая ў Еўропе 
друкарская марка Фуста і Шэфера ў майніцкім Псалтыру 
1457 г., таксама пададзеная на геральдычным шчыце, паходзіць 
з сямейнага герба Э. 

Змяшчэнне герба Скарыны на ілюстрацыях лёгка растлума- 
чыць. Калі ў 1508 г. саксонскі курфюрст Фрыдрых Мудры пада- 
раваў Лукасу Кранаху дваранства (выпадак для нашай тэмы 
паказальны), славуты мастак пачаў змяшчаць на сваіх гравюрах 
атрыманы герб“. Скарына ж загадаў рэзнікам награвіраваць 
свой герб на заказаных для Бібліі ілюстрацыях. Мы адмаўля- 
емся бачыць у яго гербе зацьменне або атрыбут кабалістыкі 
старажытнага Усходу: радаснае сонца, якое ўзыходзіць над 
сумным месяцам, што апускаецца ўніз, «знікае», азначае асвет- 
ніцкі дэвіз: «Свяціць заўсёды - удзень і ўночы, святло ведаў 
пераможа цемру». Сэнс і прызначэнне відарыса выдатна зніта- 
ваны з асветніцкім характарам кнігавыдавецкай дзейнасці Ска- 
рыны - першага славянскага дзеяча кнігі, які свядома паста- 
віўся да яе як да зброі адукацыі, асветы, да сваёй дзейнасці як 
да вытворчасці матэрыялу для чытання, для ідэйнага ўзбага- 
чэння чалавека (А. А. Сідараў). 


р 


Амаль на ўзроўні галавы Скарыны адлюстраваны два львы, 
якія трымаюць геральдычныя шчыты. На левым (ад гледача) -- 


знак ў ,на правым -- Хх . Яны ўстаноўлены на архітэктур- 


не 


Знакі ТУ 


ных калонах, якія М. Шчакаціхін памылкова зразумеў як спінкі 
крэсла. У капітэлі двух калон закампанаваны па тры шары. 
У. Калеснік мяркуе, што гэта сімвалы трох цнотаў: веры, надзеі 
і любві. Тым часам на гербе славутага фларэнційскага роду 
Медзічы, якія ў мінулым былі лекарамі (адсюль і іх прозві- 
шча -- Меісі) 7, шары, павялічаныя круглыя пілюлі, з'яўля- 
юцца сімваламі прафесіі іх продкаў. Хутчэй за ўсё іменна такі 
сэнс маюць шары і на партрэце Скарыны. 


Такім чынам, знакі Й і Хх на партрэце цесна звязаны 


з друкарскай дзейнасцю асветніка. На наш погляд, яны так- 
сама маюць непасрэднае дачыненне да яго асобы або да дзея- 
чаў, якія дапамагалі Скарыну ў выданні Бібліі. Першы знак 
нечым нагадвае медыцынскія шалі, другі- умоўную вы- 
яву друкарскага станка. Першадрукар-медык мог, вядома, 
абраць сабе такія сімвалы. Але абодва знакі, як сонца і месяц, 
дадзены на геральдычных шчытах, а гэта значыць, што перад 


5 Функе Ф. Книговедение. М., 1982. С. 57. 
Ф Немилов А. И. Лукас Кранах старший. М., 1973. С. 10. 
7. Макьявели Н. История Флоренций. М., 1987. С. 418. 

намі гербы або гмеркі. Знак ўх у пражскіх выданнях фігуруе 


толькі аднойчы -- на партрэце. Знак М , як і відарыссонца 


і месяца, упрыгожвае многія дрэварыты, на асобных падаецца 
разам з гербам. Буйным планам выяўлен на тытуле Бібліі, су- 
стракаецца таксама на застаўках віленскіх кніг. І. Штрытэр 
бачыў у ім злучэнне вялікіх літар «Т» і «Б», П. Уладзіміраў - 
злучэнне літар «Д» і «Т» (доктар?), У. Стасаў - «Т», М. Шчака- 
ціхін -- «БО» (літарай «О» здаваўся яму асноўны трохкутнік 
знака). 

Меркаванні Штрытэра і Шчакаціхіна лёгка развіць. Калі на 
геральдычным шчыце напісана літара «Б», то яе трэба чытаць 
«Бабіч», з домам якога звязана кнігавыдавецкая дзейнасць Ска- 
рыны ў Вільні. Не менш прывабная гіпотэза Шчакаціхіна, які 
бачыў у знаку літары «БО» -- Багдан Онкаў, адна з самых знач- 
ных фігур з акружэння Скарыны. Ён фінансаваў яго выдавецкую 
дзейнасць у Празе. Пра гэта сведчаць запісы ад рукі, якія, па- 
чынаючы з Псалтыра (1517), зроблены на многіх пражскіх вы- 
даннях Скарыны: «А то ся стало накладом Богдана Онкава сына 
радци места Виленского». Аднак гіпотэза аб прыналежнасці 
знака той ці іншай асобе стане рэальнай толькі пасля таго, як 
удасца знайсці сапраўдныя гербы Якуба Бабіча і Багдана Он- 
кава. 

Паводле назірання М. Шчакаціхіна, беларускія магнаты Ка- 
лантаі, род якіх звязан з Навагрудскім і Ваўкавыскім паветамі, 


валодалі гербам «Котвіца» (Якар),які нагадвае знак Из на 


Скарынавым партрэце. Розніца невялікая: вертыкальны штрых 
у гербе «Котвіца» ўзняты ўверх (выходзіць за межы трохкут- 
ніка). Вайсковыя баяры Сямён, Багдан, Федзька і Васька Ка- 
лантаі вядомы з 1499 г. Спачатку былі праваслаўнымі. Най- 
больш яркая фігура сярод іх-- каралеўскі дваранін Фёдар Іва- 
навіч Калантаеў. У яго біяграфіі заслугоўвае ўвагі такі факт: 
у 1508 г. ён абвінавачваецца каралём Жыгімонтам І у тым, што 
быў галоўным зачыншчыкам бунту, арганізаванага М. Глінскім. 
Калі апошні знаходзіўся ў Беліцы (Навагрудчына), Ф. Калан- 
таеў збіраўся да яго з угаворамі ратаваць свой край ад рымска- 
каталіцкай агрэсіі ?. Эпізод малюе Калантаева як аднадумца 
М. Глінскага і абаронцу праваслаўя на Беларусі. Такі чалавек, 
вядома, мог садзейнічаць Скарыну ў выданні «Бібліі рускай». 
А. Цітоў надрукаваў пячатку Барыса Фёдаравіча Калантаева 


(1553). Знак У! на ёй у нечым захоўвае сваю форму, але 
асноўны вертыкальны штрых умоўнай літары «І» ў ім узняўся 


18. Вопіескі А. Негрбаг2 ро!зкі. агэгауа, 1907. Т. 10. 5. 336. 

над гарызантальным штрыхом і ўпрыгожан зоркай ?. Поўнасцю 
звязаць знак Д на партрэце Скарыны з родам Калантаеў 


(або іншых саўдзельнікаў Скарыны) можна, відавочна, толькі 
на падставе дадатковых звестак, у тым ліку дакументальных. 

Нядаўна выказана меркаванне, што другі знак належыць 
роду Жабаў -- магнатаў з Полаччыны "?. Заслугоўвае ўвагі такі 
факт. На тытуле Скарынавай Бібліі, які змешчан у кнізе «Быц- 
цё» (1518), адлюстраваны тры геральдычныя шчыти: адзін звер- 
ху і два ўнізе -- побач. На ніжніх змешчан герб Скарыны (зле- 


ва) ізнак Ў ,аверхні шчыт (ён мае такую ж форму, як два 
ніжнія) не мае відарыса, «белы». Хутчэй за ўсё на гэтым шчыце 
спачатку быў награвіраваны знак Хх , які быў зрэзаны гра- 


вёрам перад друкаваннем кнігі «Быццё». Такія выпадкі вядомы. 
Напрыклад, на тытуле «Кнігі выкладаў» (Прага, Павел Севя- 
рын, 1522) на геральдычных шчытах, як і на партрэце Скарыны, 
змешчаны два гербы: Пржэмышленскага з Клужніц (герб 
«лодка» на шчыце) і братоў Вацлава і Гінека (герб «птушынае 
крыло» на шчыце). Абодва фінансавалі выданне «Кнігі выкла- 
даў». У выпуску 1532 г. няма названых гербаў -- фінансісты 
ўжо не ўдзельнічалі ў выданні. Нешта падобнае, відаць, мела 
месца і ў друкарскай практыцы Скарыны. Можна дапусціць, 


ц е 
што асоба, якая валодала гербам (гмеркам) ХХ, фінансавала 


яго выдавецкую дзейнасць або была неяк звязана з ёю напа- 
чатку (прынамсі, да выхаду ў 1518 г. кнігі «Царствы», дзе апош- 
ні раз змешчан партрэт з гэтым знакам). У больш позніх вы- 


даннях уладальнік знака не ўдзельнічаў. Асоба з гербам Й , 
наадварот, супрацоўнічала са Скарынам у Празе і ў Вільні. 


Манаграміст МЗ (або МТЗ) 


Мы падышлі да кардынальнага пытання Скарынавага парт- 
рэта: хто быў яго аўтарам? Адзін ці два розныя мастакі зрабілі 
кампазіцыю, вобраз, выканалі яе ў матэрыяле? Прымаў удзел 
у стварэнні партрэта сам Скарына або хто-небудзь з яго бела- 
рускіх памочнікаў? 

Адказ на пытанні магла б даць манаграма, змешчаная ў ле- 
вым (ад гледача) ніжнім кутку дрэварыта над кошыкамі. Боль- 
шасць даследчыкаў лічылі, што яна складаецца з літар М і З. 
У. Стасаў выказваўся вельмі няпэўна: «выява азначае гравё- 
ра... відаць, мае прамыя адносіны да асобы Скарыны або ства- 


9? Цітоў А. Беларускія пячаткі // Мастацтва Беларусі. 1984. Ме 2, С. 34. 
9 Гячаўскас Э. Франциск Скорина -- секретарь вильнюсского епископа 
Иоанна из князей литовских // Федоровские чтения -- 1982. М., 1987. С. 63. 

ральніка кампазіцый (г. зн. малявальшчыка гравюр Скары- 
ны)» зі. Больш катэгарычна сфармуляваў адносіны да манагра- 
мы Равінскі, на думку якога яна належыць знакамітаму нямец- 
каму майстру Цагелю або Цазінгеру??. Асобныя даследчыкі 
безагаворачна прынялі гэта меркаванне. Так, У. Адарукаў без 
усялякіх агаворак сцвярджае, што партрэт Скарыны выканаў 
Цагель Ў”. Аднак безпадстаўнасць такога сцвярджэння паказаў 
яшчэ Шчакаціхін, які слушна заўважыў, што «імёны, адзнача- 
ныя Равінскім, узяты, як відаць, чыста выпадкова» ?'“. 

У дастаткова поўных ці нават капітальных мастацтвазнаўчых 
даведніках (працы Г. Наглера, І. Хрыстэна, Е. Бенезіта, І. Па- 
савана, Ціма-Бэкера, Мура, М. Брыана, А. Барча, А. Андэр- 
сена, Ф. Ліпоўскага і інш.) даследчыкі з манаграмай МЗ звяз- 
ваюць двух або трох нямецкіх гравёраў: Цагеля, Цынка (або 
Цюндта) і Цазінгера ??. Пра іх сувязі са Скарынам (або хоць 
бы з Прагай) ніякіх звестак няма, згаданыя гравёры былі ў ас- 
ноўным майстрамі медзярыту або ювелірамі і працавалі ў Гер- 
маніі (Нюрнбергу, Мюнхене і інш.). Гатычная манера іх твораў 
цалкам адносіцца да ХУ ст. і з партрэтам Скарыны не мае ні- 
чога агульнага. 

Сярод майстроў медзярыту, якія падпісвалі свае творы літа- 
рамі М і 7, заслугоўвае ўвагі Мацей Цынк (Майрапз 2іпк), які 
жыў прыблізна ў 1498--1572 гг. У даведніку Ціма-Бэкера ёсць 
звесткі, што ў 1559 г. ён, магчыма, працаваў у Празе. Гэты май- 
стар, між іншым, выканаў медзярыт з выявай прыёму каралём 
Жыгімонтам Аўгустам у 1567 г. іншаземных паслоў у Гродне 
(па малюнку Адэльгаўзера, зробленым, мяркуюць, з натуры, 
г. зн. у Гродне). Аднак Мацей Цынк (або Цюндт) таксама вя- 
домы выключна як майстар медзярыту 7“. 

І. Пасаван называе двух гравёраў, якія падпісваліся літара- 
мі М і З: «старэйшага» і «малодшага». Старэйшы жыў у Нюрн- 
бергу, стварыў серыю гравюр «аг5з тогіеп4і». Маладзейшы пра- 
цаваў у Мюнхене, вядомы толькі дзве яго гравюры, якія дату- 
юцца 1500- 1501 гг. («Баль» і «Турнір») ””. Гэтага майстра 
ведалі таксама Мур і Наглер. Першы называў яго Мацеем Ца- 
зінгерам, другі -- Мацеем Цвінкопфам. На думку Мура, Мацея 

Цазінгера трэба адрозніваць ад Мацея Цынка, які таксама ка- 
рыстаўся манаграмай з літар М і 333. Познегатычны стыль 
медзярытаў гэтага майстра далёкі ад графічнага почырку, якім 
выканан партрэт Скарыны. 

Іншыя даследчыкі (А. Андэрсен, А. Барч, Е. Бенезіт, Ф. Лі- 
поўскі, Ф. Мюлер і інш.) з манаграмай МЗ таксама звязвалі 
Цагеля, Цазінгера, радзей Цынка (Цюндта) “?. Аднак уся гэта 
блытаніна імён не высвятляе пытання пра манаграміста, які 
пазначыў выяву Скарыны, бо манаграма на яго партрэце пры- 
кметна адрозніваецца ад манаграм, якімі карысталіся ўсе зга- 
даныя гравёры. Сёння, пасля грунтоўных даследаванняў А. Лен- 
ца і М. Мойзера, можна з упэўненасцю сцвярджаць, што згада- 
ныя нямецкія майстры да партрэта Скарыны не маюць ніякага 
дачынення і што ў гісторыі еўрапейскай гравюры манаграмы з 
такім, як у Скарыны, малюнкам літар МЗ не існуе. На працах 
Цазінгера, Цагеля, Цынка (Цюндта) гэтыя літары не злучаны, а 
стаяць асобна; у Скарыны ж, наадварот, літары на манаграме 
звязаны ў адзін выяўленчы вузел. 

Новае прачытанне манаграмы прапанаваў Л. Баразна. Ён лі- 
чыў, што «М» трэба чытаць «маляванне», а «З» -- пачатковая 
літара слова «здзелаць». Манаграма МЗ змешчана непадалёку 
ад подпісу «Доктор Франциско Скорина», таму ўсё разам трэба 
чытаць або як «Малеваяне зделал доктор Франциско Скорина», 
або як «Малевання зиждитель доктор Францыско Скорина» 81, 

Пры ўсёй зманлівасці гіпотэза Баразны малапераканаўчая: 
літары «МЗ» і пласцінка з прозвішчам першадрукара хоць і са- 
праўды змешчаны непадалёку, але кампазіцыйна і выяўленча 
паміж сабой ніяк не звязаны. Яны, па-першае, выразна раздзе- 
лены кошыкам; па-другое, малюнак подпісаў у абодвух выпад- 
ках зусім розны: вензель МЗ напісан загаловачным шрыфтам, 
а прозвішча і вучоная ступень беларускага першадрукара -- 
славянскай вяззю. Да таго ж слова «зиждитель» у кнігах 
Скарыны не сустракаецца. 

Само прачытанне звязанай у вузел манаграмы ўяўляе пэўную 
складанасць. Добра чытаецца літара «М», якая як бы дамінуе 
ў манаграме. Яе перасякае літара «З», што таксама вылучаецца 

даволі выразна. Але якраз гэта «З» і яго злучэнне з «М» усклад- 
няюць прачытанне манаграмы ў цэлым, бо верхняе, строга га- 
рызантальнае адгалінаванне літары «З» з абодвух бакоў аб- 
межавана рысачкамі, а пасярэдзіне мае адгалінаванне ў вы- 
глядзе маленькага кружочка, што дазваляе убачыць новую лі- 
тару -- «Т». У такім выпадку ўсю манаграму можна чытаць як 
«МТЗ». Новае прачытанне манаграмы цалкам абвяргае ўсе ра- 
нейшыя гіпотэзы пра нямецкіх гравёраў і адкрывае шляхі для 
новых пошукаў. 

На думку Шчакаціхіна, праўдападобна было б дапусціць, 
што партрэт Скарыны выканаў манаграміст, імя якога пакуль 
што невядома, але які каля 1517 г. працаваў у Празе і хутчэй за 
ўсё належаў да ліку чэшскіх гравёраў. Аднак факты сведчаць, 
што да прыезду Скарыны ў Прагу асновы чэшскай гравёрнай 
школы яшчэ толькі закладваліся. «Адметнай рысай чэшскага 
друкарства (ранняга перыяду.--В. Ш.) з'яўляецца даволі высо- 
кі ўзровень афармлення і параўнальна слабыя ілюстрацыі і 
ўпрыгожванні. Недахоп вопытных мастакоў і малявальшчыкаў 
у Чэхіі тлумачыцца, відаць, вынікам рэлігійнай рэфармацыі 
з яе пурытанскімі імкненнямі»,-- піша гісторык чэшскай кнігі 
і яе аздобы Ф. Горак”. На наш погляд, партрэт Скарыны (як 
і іншыя ілюстрацыі) мог быць выкананы яшчэ да прыезду асвет- 
ніка ў Прагу. 

Ніяк нельга пакідаць па-за ўвагай той факт, што партрэт 
Скарыны ўнізе падпісан кірыліцкай вяззю. Кірыліцкімі літара- 
мі зверху дадзена і дата яго стварэння -- 1517 г. Гэта дазваляе 
меркаваць, што манаграма МТЗ таксама напісана кірыліцай 
і што яе ўладальнікам быў выхаваны на заходнееўрапейскіх 
традыцыях невядомы майстар з асяроддзя Скарыны, які выдат- 
на ведаў кірыліцкі алфавіт. Манаграма належыць не рысаваль- 
шчыку, а рэзчыку (у ХУ- ХХІ стст. у Еўропе досыць часта існа- 
ваў падзел на малявальшчыка дрэварыта, стваральніка кампа- 
зіцыі, вобразаў, і гравёра, які выконваў задуму мастака ў ма- 
тэрыяле -- г. зн. рабіў гравюрнае клішэ), таму што на адбітку 
партрэта Скарыны з кнігі «Царствы» манаграма ліквідавана з 
клішэ. Калі б яна належала малявальшчыку, стваральніку кам- 
пазіцыі партрэта, гравёр манаграму не зразаў бы- на гэта ён 
проста не меў бы ніякага права. 

Прывабнае меркаванне асобных даследчыкаў аб тым, што 
малявальшчыкам партрэта быў сам Скарына, не падмацавана 
ніякімі доказамі. Але і ў гэтым выпадку нельга закрэсліць яго 
ўдзел у стварэнні партрэта, бо, бясспрэчна, толькі самому ас- 
ветніку належала ідэя стварэння гэтага адмысловага твора і 
змяшчэння яго ў Бібліі, толькі асабіста ён сам мог падказаць 
мастаку агульную кампазіцыю, дэталі, сімвалы, атрыбуты. 

Такім чынам, гравюрны партрэт нарадзіўся як вынік садруж- 





62 Ногак Е. Рёі зіоіей сезКёро КпійбзКи. Ргаба, 1968. 5. 50. 

насці Скарыны і невядомага манаграміста. У гэтым творчым 
супрацоўніцтве асветніку як ініцыятару належала вядучая 
роля -- невыпадкова партрэт з гонарам падпісан- «Доктар 
Францыск Скарына». 


Копія А. Фларова 


Як адзначалася вышэй, да сённяшняга дня многія аўтары за 
арыгінальны партрэт Скарыны прымаюць копіі з яго, зробленыя 
яшчэ да Кастрычніцкай рэвалюцыі і ўклееныя ў асобныя біблей- 
скія кнігі. Першую копію па заказу І. Царскага ў 30-я гады 
ХІХ ст. зрабіў рускі гравёр А. А. Флароў ё“. Упершыню яна была 
змешчана ў згаданай вышэй працы Снегірова, пазней яе надру- 
кавалі П. М. Строеў, Д. Равінскі, Л. Баразна і многія іншыя. 

Копія Фларова выканана ў тэхніцы медзярыту. У зборы кніг 
Скарыны з Дзяржаўнай публічнай бібліятэкі імя М. Я. Салты- 
кова-Шчадрына (Ленінград) яна змешчана ў канцы выдадзенай 
Скарынам біблейскай кнігі «Другі закон» (непранумараваны 
аркуш). Памер копіі -- 158Х 104 мм. 

У вобразна-псіхалагічнай характарыстыцы яна моцна састу- 
пае арыгіналу. Асабліва не ўдаўся Фларову твар Скарыны. На 
арыгінале асветнік паказан задуменным, глыбока чалавечным, 
адухоўленым; у копіі, наадварот, адлюстраван круглы, даволі 
бяздумны, тоўсты твар, у вачах павялічаны светлыя блікі, што 
надае выразу вачэй нейкую агрэсіўнасць. У арыгінале ў губах 
Скарыны ёсць намёк на ўсмешку; прынамсі, губы выражаюць 
дабрыню, а выраз твару -- добразычлівасць; празмерна поўныя 
губы ў копіі Фларова не перадаюць нічога, акрамя не ўласцівых 
арыгінальнаму партрэту пыхі, самазадаволенасці. Характэрнае 
для арыгінальнага партрэта Скарыны натхнёнае майстэрства 
ў пасрэднай копіі Фларова падменена акадэмічна дакладным, 
але халодным і досыць рацыяналістычным рамяством. У левым 
ніжнім кутку копіі маленькімі літарамі падпісана: «Гр. Ал. Фл.» 
(гравіраваў Аляксей Флароў). 


Копія «Сахарава» 


У 1891 г. у кнізе І. П. Сахарава «Узоры славяна-рускага кні- 
гадрукавання з 1491 года» (Спб., 1891) была змешчана новая 
копія партрэта Францыска Скарыны. У зборы кніг беларуска- 


ё3 Вучыўся гравіраванню ў Акадэміі мастацтваў у Клаўберга. У 1995 г. 
атрымаў залаты і сярэбраны медалі, пасля заканчэння Акадэміі (1806) :іра- 
цаваў малявальшчыкам і гравёрам у Музеі Маскоўскага універсітэта. Вельмі 
дорага цаніў свае працы, за адзін з антымінсаў прасіў 1500 руб. Прэтэндаваў 
на званне акадэміка, але атрымаў адмову (Ровинский Д. А. Подробный сло- 
варь... С. 707--715; Голлербах Э. История гравюры и литографий в госсии. 
М.; Пг., 1923. С. 162--164). У спісе твораў Фларова партрэт Скарыны зна- 
чыцца пад Мэ 36. 

га першадрукара з той жа бібліятэкі імя М. Я. Салтыкова- 
Шчадрына яна фігуруе ў кнізе Скарыны «Быццё» (шыфр 1.5.4 а). 
На нашу думку, гэта копія рабілася не з арыгінала, а з медзя- 
рыту А. Фларова, прычым выканана яна хутчэй за ўсё ў тэхні- 
цы літаграфіі (з прычыны факсімільнасці копій, што старанна 
«грыміруецца» пад ксілаграфію, тэхніку іх выканання вызна- 
чыць нялёгка). Памер «копіі Сахарава» 158х 104 мм (іменна 
яе Шчакаціхін прыняў за арыгінал). Па мастацкіх якасцях гэта 
копія горшая, чым падробка Фларова: у характарыстыцы твару 
Скарыны тут няма нават і ценю ад той адухоўленасці і чалаве- 
чага настрою, што ўласцівы арыгіналу: вочы партрэтаванага 
гіпербалічна выпучаны, твар тлусты, бяздумны, пазбаўлены 
Жыцця. Усе дэталі, якія ў арыгінале натуральна і арганічна 
ўваходзяць у кампазіцыю, у «копіі Сахарава» механічна «пера- 
лічаны», існуюць самі па сабе. Адзначым яшчэ дзве адметныя 
рысы гэтай няўдалай падробкі пад арыгінал: у левым ніжнім 
кутку на ёй няма манаграмы «Гр. Ал. Фл.»; на манаграме гра- 
вёра (МЗ або МТЗ) няма мікраскапічнага кружочка пасярэ- 
дзіне гарызантальнага штрыха літары «З», што перасякае вер- 
тыкальныя, крыху нахіленыя штрыхі літары «М». 

Трэцяя копія з партрэта Скарыны, якую таксама часам пры- 
маюць за арыгінал, зроблена ў канцы 50- пачатку 60-х гадоў 
нашага стагоддзя у тэхніцы малюнка (дакладней, перамалёўкі) 
тушшу, пяром, памер 150х 100 мм. Яна даволі старанна выконва- 
лася (відаць, праз кальку) з рэпрадукцыі сапраўднага партрэта 
Скарыны з кнігі «Ісус Сірахаў», але з'яўляецца ўсяго толькі 
бледнай, творча бездапаможнай падробкай пад арыгінал. У 
манаграме гравёра копій у літары «З» (на яе гарызантальным 
штрыху) замест згаданага вышэй мікраскапічнага кружочка 
намаляван паўкруг. 


Графічны партрэт пасля Скарыны 


Застаецца закрануць пытанне пра ўплыў партрэта Скарыны 
на далейшае развіццё партрэтнага мастацтва ў беларускай (і 
наогул усходнеславянскай) кніжнай графіцы. Уплыў гэты не 
быў асабліва значным. Пасля спынення кнігавыдавецкай дзей- 
насці Скарыны ў развіцці беларускага друкарства кніжнай 
гравюры ўзварыўся амаль 50-гадовы перапынак. У ранніх пас- 
ляскарынаўскіх выданнях (Брэсцкай бібліі, 1563 г. і інш.) парт- 
рэты не сугтракаюцца. Адсутнічаюць яны і ў першым кірыліч- 
ным пасляскарынаўскім выданні на Беларусі -- нясвіжскім Ка- 
тэхізісе (1562) С. Буднага; адзіным дрэварытам у ім з'яўляецца 
застаўка на тытуле. 

У 1919 т. беларускі бібліёграф Р. Зямкевіч у часопісе «Бела- 
рускае жыццё» (Ле 5) упершыню надрукаваў партрэт В. Цяпін- 
скага, які быў знойдзены ім у экземпляры згаданай Брэсцкай 

бібліі з бібліятэкі К. Святаполк-Завадскага ў Крошыне. Месца- 
знаходжанне арыгінала невядома, аб мастацкіх якасцях парт- 
рэта (несумненна, рэнесансавага) пэўнае ўяўленне дае копія 
алоўкам, якую зрабіў Р. Зямкевіч“. Загадкавы твор датаван 
1576 годам і ўнізе падпісан па-беларуску: «Васіль Цяпінскі», 
прычым графіка шрыфту тая ж, што і ў Евангеллі В. Цяпінска- 
га,-- скарынаўская. Незалежна ад таго, кніжны гэта партрэт ці 
станковы, перад намі адзін з нямногіх прыкладаў адлюстраван- 
ня ў гравюры асветніка, працягу скарынаўскіх традыцый. Адз- 
вачым таксама гравюрны партрэт Сігізмунда ПІ у Статуце 
Вялікага княства Літоўскага (Вільня, 1588, друкарня Мамо- 
нічаў). 

У пазнейшых кірыліцкіх выданнях (не толькі на Беларусі, 
але і ў Расіі, на Украіне) партрэты амаль не сустракаюцца. На- 
ват выявы мецэнатаў - рэдкая з'ява (патрэт К. Радзівіла ра- 
боты Л. Тарасевіча ў Служэбніку. Вільня- Супрасль, 1692--1695). 
Праўда, досыць часта ў іх змяшчаліся партрэты ўмоўных «свя- 
тых пісьменнікаў» -- евангелістаў Марка, Мацвея, Лукі, Іаана. 
Самы ранні прыклад дае віленскае Евангелле (1575) П. Мсціс- 
лаўца. Ён жа аздобіў Псалтыр (1576) выявай легендарнага цара 
Давыда ў выглядзе цара і пісца Іерусалімскага (больш ранні 
пішучы Давыд змешчан у заблудаўскім Псалтыры 1570 г.). 

Пазней евангелісты або Давыд сустракаюцца ў многіх бела- 
рускіх кірылічных выданнях: Псаломніцы 1595 г., Новым запаве- 
це з Псалтыром 1596 г., двух Евангеллях 1600 г. і інш. Апрача 
таго, у кірылічных выданнях даваліся і партрэты царкоўных 
пісьменнікаў, кананізаваных аўтараў: св. Каліста (Евангелле. 
Еўе, 1616), Васіля Вялікага (Часаслоў, 1617; «Вертаград ду- 
шэўны», 1620), Іаана Златавуста, Грыгорыя Дваяслова (Слу- 
жэбнік. Вільня, 1624), Іаана Дамаскіна (Асмагласнік. Куцейна, 
1646). Некаторыя з гэтых прац вылучаюцца пэўнымі псіхала- 
гічнымі характарыстыкамі і майстэрствам гравіроўкі. І ўсё ж як 
творы партрэтнага ўмельства яны не дасягаюць мастацкага 
ўзроўню прасякнутага духам Рэнесансу партрэта Скарыны (да- 
рэчы, як і іншых ілюстрацый асветніка). Партрэт Скарыны за- 
стаўся нейкім зусім асобным вобразатворам, які рэзка выпадае 
з «экспазіцыі» ілюстрацый кніг, што ў ХУІ- ХУІІІ стст. выйшлі 
з друкарань Вільні, Еўя, Заблудава, Супрасля, Куцейна, Ма- 
гілёва і іншых беларускіх гарадоў і мястэчак. 

Гэта, аднак, адносіцца толькі да кірылічных старадрукаў. 
У польска-лацінскіх выданнях, удзельная вага якіх у беларус- 
кім друкарстве была вельмі значнай, графічны партрэт часам 
дасягае (больш у ХХІІ ст.) вельмі значнага ўзроўню (асабліва 
ў творчасці А. і Л. Тарасевічаў). Некалькі выдатных партрэт- 
ных гравюр зрабілі замежныя гравёры Г. Гётке, Л. Вілати і інш., 


б: Галенчанка Г. Я. Партрэты першадрукароў. С. 28. 

якія працавалі на Беларусі і ў Літве. У ХУЦІ ст. манументальны 
цыкл партрэтаў (больш як 160 выканалі нясвіжскія гравёры 
(Г. Ляйбовіч і інш.). Гэты цыкл- унікальная з'ява ў графіцы 
Усходняй Еўропы. 

Такім чынам, заснаванае Скарынам гравюрнае партрэтнае 
мастацтва працягвала на Беларусі жыць і развівацца. Стылі- 
стычна і па зместу гэта былі якасна новыя творы. Незвычайнае 
майстэрства выканаўцаў партрэта Скарыны з яго Бібліі заста- 
лося шмат у чым недасягальнай вяршыняй, якая адзінока стаіць 
паміж помнікамі графічнага мастацтва, створанымі пазнейшымі 
мастацкімі школамі. 

Я. Д. ІСАЕВІЧ (Львоў) 


РЫГОР ХАДКЕВІЧ ЯК ВЫДАВЕЦ І АЎТАР ПРАДМОЎ 


У гісторыі пачатковага перыяду беларускага кнігадрукаван- 
ня адно з выдатных месц займае выдавецкая дзейнасць «най- 
вышэйшага» гетмана Вялікага княства Літоўскага Рыгора 
Аляксандравіча Хадкевіча. 

Дзве кнігі, выдадзеныя ў заснаванай ім Заблудаўскай дру- 
карні («Евангелле вучыцельнае», 1569, Псалтыр з Часасловам, 
1570), мелі істотны ўплыў на далейшае развіццё кніжнай спра- 
вы !. Таму натуральна, што яго асобе ўдзяляецца належная ўва- 
га ў працах пра дзейнасць І. Фёдарава ў Беларусі?. У той жа 
час даследаванне ўкладу ў літаратуру самога Хадкевіча яшчэ 
толькі пачынаецца. 

Р. Хадкевіч быў адным з самых уплывовых магнатаў Бела- 
русі. У 19544--1559 гг. ён займаў пасаду падкаморыя Вялікага 
княства Літоўскага, з 1554 г.--віцебскага, а з 1555 г.-- кіеў- 
скага ваяводы, з 1559 г.-- кашталяна трокскага, з 1561 г.-- гет- 
мана польнага літоўскага, з 1564 г.-- віленскага кашталяна, 
нарэшце, з 1566 г.-- вялікага (або, як ён сам пісаў, «найвышэй- 
шага») гетмана літоўскага. Апрача гэтага, Р. Хадкевіч валодаў 
радам старостваў -- магілёўскім, гродзенскім, ковенскім і інш. 
Яго палітычная дзейнасць была супярэчлівай З і патрабуе ўваж- 
лівага даследавання. У той жа час уклад гетмана ў развіццё 
культуры заслугоўвае станоўчай ацэнкі. 

Не ставячы перад сабой мэту ўсебакова ахарактарызаваць 
выдавецкую дзейнасць Р. Хадкевіча, спынімся на пытаннях, 
якія параўнальна слаба асветлены ў сучаснай навуковай літа- 
ратуры: пра склад дзвюх выдадзеных ім кніг, а таксама пра 
аўтарства і асноўныя рысы зместу прадмоў да гэтых кніг. 

Спачатку трэба падкрэсліць, што цікавасць Р. Хадкевіча да 
пісьменства і кнігадрукавання не была выпадковай. Ён з'яўляў- 


І Апісанне гэтых выданняў і бібліяграфію літаратуры пра іх гл.: Кціга 
Беларусі. 1517- 1917. Зводны каталог. Мн., 1986. С. 57--59. 

27 Неміроўскі Я. Л. Іван Фёдараў і Пётр Цімафееў Мсціславец у Белару- 
сі ЦА 450 год беларускага кнігадрукавання. Мн., 1968. С. 137--154; Немиров- 
ский Е. Л. Иван Федоров в Белоруссии. М., 1959; Коршунов А. Ф. Иван Фе- 
доров ий белорусское книгопечатание // Иван Федоров и восточнославянское 
книгопечатание. Мн., 1984. С. 62--69. 

3 Немировский Е. Л. Иван Федоров. М., 1985. С. 123--128. 


205 


ся адным з тых, што яшчэ ў 1561 г. паслалі Ісайю Камянчаніна 
ў Маскву, каб раздабыць там рад кніг, сярод іх-- Біблію для 
надрукавання “. 

У прадмове да «Евангелля вучыцельнага» прама сказана, 
што Р. Хадкевіч - ініцыятар выдання гэтай кнігі і што сам ён 
даручыў Івану Фёдараву і Пятру Мсціслаўцу заснаваць друкар- 
ню ў Заблудаве, родавым маёнтку Хадкевічаў. Магчыма, Фёда- 
раў і Мсціславец яшчэ да ад'езду з Масквы дамовіліся пра 
супрацоўніцтва з Хадкевічам. Пасрэднікам мог быць брат Рыго- 
ра Хадкевіча Юрый, які з 30 мая да 22 ліпеня 1566 г. знаходзіў- 
ся ў Маскве”. Мяркуем, што сам Р. Хадкевіч прадставіў друка- 
роў каралю і вялікаму князю Жыгімонту Аўгусту і «панам-ра- 
дзе яго», каб такім чынам засцерагчы сваю друкарню ад маг- 
чымых палітычных абвінавачванняў. У працах, прысвечаных 
гэтаму перыяду жыцця Фёдарава, адзначаецца, што паны-рада 
маглі прыняць абодвух друкароў на адным з сеймаў, якія адбы- 
валіся ў Вільні або Гародні, прычым Б. Сапуноў даказвае неве- 
рагоднасць паездкі ў «далёкую Гародню (75 км ад Брэста)» 9. 
У сапраўднасці ж месцам сеймаў у снежні 1566 -- студзені 1567 
і ў жніўні 1567 гг. была не Гародня каля Брэста, а г. Гродна? 
(яго першапачатковая беларуская назва Гародня). Тым часам 
паны-рада засядала і ў прамежках паміж сеймамі найчасцей у 
Вільні 3. Цалкам верагодна, што іменна ў самой сталіцы княст- 
ва Р. Хадкевіч прадставіў друкароў панам-радзе княства З. 

Хадкевічам належалі два мястэчкі на Падляшшы--Супрасль 
і Заблудаў, недалёка ад Беластока (да сярэдзіны ХУЦІ ст. За- 
блудаў называўся сялом). Жадаючы стварыць асветніцка-куль- 
турны центр, Р. Хадкевіч абраў месцам для яго не Супрасль з 
яго ўплывовым манастыром, а нядаўна заснаваны Заблудаў. 
Гэта можа сведчыць пра імкненне здзейсніць выдавецкую праг- 
раму незалежна ад супрасльскіх манахаў, што не выключае 
верагоднасць іх далучэння да супольнай працы. Граматай, вы- 
дадзенай у 1567 г. (раней яе датавалі 1563 г.; удакладненне даты 
абгрунтаваў І. З. Мыцко!?), Хадкевіч надаў матэрыяльнае за- 
беспячэнне царкве, шпіталю, касцёлу і пры ім «майстру» (нас- 
таўніку). Хаця ён быў перакананым абаронцам праваслаўя, 
аднак не мог сабе дазволіць даваць сродкі толькі для права- 


“ Абрамович Д. И. К литературной деятельности мниха Камянчанина 
Исаийи. Спб., 1913. 

5 Сапунов Б. В. К вопросу о прекраішцений деятельности первых типогра- 
фий в Москве // ТОДРЛ. 1956. Т. 12. С. 436--437. 


6 ТОДРЛ. С. 436. 
7 Малиновский Й. А. Рада Велйкого княжества Литовского в связи с бо- 


ярской думой древпей России. Томск, 1912. Ч. 2, вып. 2. С. 488. 


8 Там жа. С. 102. 
9 Гл.: Голенченко Г. Я. Русские первопечатники и Симон Будный // Книга: 


Исследования и материалы. М., 1965. Сб. 10. С. 149. 
9 Мыцко И. З. К вопросу о пребываний Ивана Федорова в Белоруссии //” 
Иван Федоров и восточнославянское книгопечатание. С. 74. 

слаўных і быў абавязаны выдзяляць значныя асігнаванні такса- 
ма для католікаў. Адчуваецца, што сродкі для апошніх былі 
выдзелены іменна для таго, каб не было абвінавачванняў у кло- 
патах пра адных праваслаўных. У грамаце гаворыцца пра на- 
дзяленне зямлёй і дзесяцінамі новай царквы, «до которое... 06- 
рали... свяшценьником на имя Остафеа Григоревича и диякона 
на имя Ивана, брата его»'!!. Цалкам верагодна, дзяк Іван-- 
гэта Іван Фёдараў. Само прызначэнне дзякам у заблудаўскую 
царкву можна растлумачыць жаданнем даць яму сродкі існаван- 
ня на час работы ў новазаснаваным выдавецка-друкарскім 
цэнтры !?. З гэтай мэтай Хадкевіч аддаў Фёдараву ў карыстанне 
(арэнду) частку сяла Мізякаў (Віннічына) :!. 

Як вядома, у Заблудаўскай друкарні Р. Хадкевіча Фёдараў 
і Мсціславец з ліпеня 1568 г. да сакавіка 1569 г. друкавалі 
«Евангелле вучыцельнае», а з верасня 1569 г. да сакавіка 1570 г. 
[ван Фёдараў там жа быў заняты сваёй першай самастойнай 
друкарскай працай -- выданнем Псалтыра з Часасловам. Да- 
следчыкі нярэдка дапускалі думку, што ў Заблудаўскай дру- 
карні працавалі пратапоп Нестар Казменіч, юнак з Заблудава 
Грынь Іванавіч, а таксама Васіль Гарабурда, які пасля” стаў 
самаётойным выдаўцом. Апошняе дапушчэнне пацвердзілася 
дакументальна; у гродскіх уладзімірскіх кнігах выяўлен даку- 
мент, дзе ў апісанні падзеі, што адбылася 26 сакавіка 1570 гі, 
Васіль Гарабурда назван «слугою друкарні» Хадкевіча !'. 

Першая кніга, якую надрукавалі Іван Фёдараў і Пётр Мсціс- 
лавец на беларускай зямлі, з'явілася значным крокам у наблі- 
жэнні кнігадрукавання да свецкай тэматыкі. Назва «Евангеліе 
учительное», указаная на тытульным лісце, не зусім правільна 
перадае сутнасць тэтага помніка. Больш правільная яго назва 
ў шматлікіх рукапісах - «Поученія избранна..» Гэта твор ві- 
зантыйскай аратарска-павучальнай прозы рэлігійна-мараліза- 
тарскага напрамку, але гэта не кананічны твор, а праца зусім 
рэальнага, зямнога аўтара. 

Праўда, у сувязі з супярэчнасцямі ў рукапісах пошукі кан- 
крэтнага аўтара цягнуліся доўга. Грэчаскі арыгінал твора, цар- 
коўнаславянскі пераклад якога выдадзен у Заблудаве,- гэта 
так званы Канстанцінопальскі патрыяршы гаміліяр (Гамілія- 
рый П). У розных грэчаскіх рукапісах яго ўкладальнікамі назы- 
ваюцца розныя патрыярхі: Іаан ІХ Агапіт (1111--1134), Гер- 


І Иван Федоров и весточнославянское книгопечатание. С. 75. На думку 
І. З. Мыцко, Астафій Грыгоравіч мог быць дваюрадным братам Фёдарава. 
Да родных братоў, як правіла, ужывалася словазлучэнне «брат рожоный». 

12 Там жа. С. 74. 

І3 Мацюк О. Я. Невідомий документ про перебування Івана Федорова на 
Вінничинні // Тези доповідей 4-і Вінницькоі обласноі  історико-красзнавчоі 
конференціі. Вінниця, 1986. С. 54--55. 

14. Полегайлов О. Нове архівне джерело до біографіі першодрукаря В. М. 
Гарабурда // Архіви Украіни. 1984. Мэ 4. С. 59- 60. 

ман П (1222- 1240), Іаан ХІІІ Глікіс, Іаан ХІУ Калека (1334-- 
1347), Філафей Кокін (1353- 1354). У пазнейшых усходнесла- 
вянскіх кнігадруках і спісах твор прыпісвалі патрыярху Калі- 
сту І Ксанфапулу. Як даказаў вядомы візантыніст А. Эргард, 
найбольш верагодна, што гэты твор напісан у ХІІ ст. Іаанам ІХ 
Агапітам або кім-небудзь з яго акружэння !?. Даволі хутка гэта 
Евангелле было перакладзена на царкоўнаславянскую мову. 
Усе вядомыя рукапісы да ХУ ст. маюць загаловак: «Поученіа 
избранна от с[вя] тага Еў[ванге]ліа и от многых божественных 
писаній глогалема от архиерья из уст во веякую недьлю на по- 
ученіе христойменитым людем или прочитаема, такоже и на Гос- 
подскы празникы и на избранных святых преложена ж от гре- 
ческа языка на русскыя книгы (в лБто..)». У радзе рукапісаў 
даты няма; адзін з вядомых нам рукапісаў мае дату перакла- 
ду 1426 г. («преложена.. в лБто 6934 индикт 8»), другі-- 
дату 1449 г. (6857); у вялікай групе рукапісаў дата рукапісу 
пазначана 1343 г. («преложена в льЬто... 6851, индикта 15»), у ін- 
шай групе рукапісаў пераклад датаван 1407 г. 

На наш погляд, найбольш дакладная дата перакладу ўка- 
занага твора - 1343 г.!ё Цалкам верагодна, што рукапіс твора 
быў у бібліятэцы Хадкевіча, што была даволі багатай і разна- 
стайнай (М. Стрыйкоўскі ў прадмове да кёнігсбергскага выдан- 
ня сваёй хронікі згадвае, што карыстаўся бібліятэкай Хадкеві- 
чаў) ”. На карыстанне выдаўцамі рукапісам беларуска-ўкраін- 
скага паходжання можа паказваць і назва «Евангеліе учитель- 
ное». У Расіі і рукапіс гэтай кнігі, і нават пазнейшыя выданні, 
што мелі такі ж загаловак, паслядоўна называлі «Евангелием 
толковым» (таксама як «Евангелле тлумачальнае» Феафілакта, 
змест якога больш адпавядаў такой назве), зрэдку -- «Еванге- 
лием воскресным»; замест яго на Украіне і ў Беларусі здаўна 
ўжывалася назва «Евангелле вучыцельнае». 

Большасць рукапісаў блізкая паводле свайго складу, з ад- 
метнасцямі пераважна ў правапісе; у некаторых рукапісах не- 
каторыя «словы» заменены іншымі. Усяго заблудаўскі друк 
уключае бэ «слоў», якія чыталіся або прамаўляліся па нядзе- 
лях, і «слоў» на асобныя святы. Рэдакцыйная работа зводзіла- 
ся да ўхілення яўных памылак, удакладнення напісанага. У за- 
блудаўскім першадруку акрамя твораў візантыйскага паходжан- 
ня было надрукавана «Кирийла недостойного мніха слово на 
вознесеніе господне, в четверток б недБль по пасцБ» -- твор 
аднаго з выдатнейшых прадстаўнікоў арыгінальнай літаратуры 


15 Гонис Д. Цариградскйят патриарх Калист І ий «Учителното еванге- 
лие» // РаІаеоэшеагіса: Старобьлгаристика. 1982. Мэ 2. С. 48. 

15 Пытанне пра датаванне перакладу разглядаецца намі ў асобным ар- 
тыкуле. 

У Дарашкевіч В. І. Лацінскія кнігі ў прыватных бібліятэках на Беларусі 
і ў Літве // Из историй книги в Белоруссии. Мн., 1976. С. 69. 

13 Маслов С. П. Кирилл-Транквияллион Ставровецкий ий его литературная 
деятельность. К., 1984. С. 83-84. 


Кіеўскай Русі тураўскага епіскапа Кірылы. Гэта «Слова» су- 
стракаецца ў многіх (але не ва ўсіх) рукапісах «Евангелля ву- 
чыцельнага» -- як у рускіх!?, так і ў беларуска-ўкраінскіх ?. 
Гэта ж «Слова» сустракаецца і ў складзе розных рукапісных 
зборнікаў ?!. 

Упершыню ў практыцы ўсходнеславянскага кнігадрукавання 
заблудаўскі першадрук пачынаецца з правобраза тытульнага 
ліста, які- у духу рукапіснай традыцыі-- надрукаван такім 
жа шрыфтам, што і кніга. Тэкст на тытульным лісце аформлен 
накшталт пасляслоўя. Адвак перамяшчэнне выхадных даных з 
пасляслоўя на тытульны ліст - рыса, характэрная для друка- 
ванай кнігі”. Пра тое, што гетман выступае не ад імя дзяр- 
жавы, а як грамадскі дзеяч, сведчыць інфармацыя пра надру- 
каванне кнігі ў яго «отчизном имЬнію», яго «властным накла- 
дом» З. 

На адвароце тытульнай старонкі кнігі змешчан герб Р. Хад- 
кевіча, акружаны арнаментам. Магчыма, гэта рабілася па іні- 
цыятыве самога гетмана. Тым самым ён спрыяў устанаўленню 
ва ўсходнеславянскіх літаратурах геральдычнага афармлення 
друкаваных кніг. Яго паходжанне звязана з характэрным для 
эстэтыкі маньерызму (пазней і барока) імкненнем да сінтэзу 
моўных і «выяўленчых» метафар і сімвалаў ”“. У «Евангеллі ву- 
чыцельным» геральдычная кампазіцыя адлюстроўвае змест ты- 
тульнага ліста і наступнай прадмовы і мае агульную з імі мэту: 
праслаўленне выдаўца-мецэната. У верхняй частцы кампазіцыі 
змешчаны яго ініцыялы (лацінскімі літарамі), унізе ж указана 
поўнае імя з усімі тытуламі. На чатырох палях гербавага шчы- 
та намаляваны гербы гетмана і яго продкаў, у тым ліку баць- 
коўскі герб «Касцеша» і мацярынскі «Праўдзіч», а таксама герб 
Вялікага княства Літоўскага («Пагоня»), які служыў і гербам 
Гедымінавічаў князёў Бельскіх, з якіх паходзіла маці гетмана- 
вага бацькі. 

Пасля герба ідзе прадмова пад загалоўкам «Предисловіе 
книги сея», якая па памерах большая, чым прадмовы (ці пасля- 
слоўі), любой з выдадзеных да таго часу кірылічных кніг. Не- 
каторыя даследчыкі бяздоказна адносяць прадмову да твораў 


19 ДГМ, Увар. 55, арк. 72 адв.; ДБЛ, Овч. 32, арк. 108 адв. -- 112; ДБЛ, 
ф. Алан. сем., 48, арк. 70. 

29 ЦДАСА, ф. 181, спр. 650, арк. 83- 86. 

271 Алексеева Т. А. Сборники постоянного и варьйруюіцего состава со сло- 
вами Кирилла Туровского // Методические рекомендаций по описанию славя- 
но-русских рукописей для Сводного каталога рукописей, храняіцихся в СССР. 
Вып. 2, ч. 1. М., 1976. 

22 Киселева Л. И. Западноевропейская рукописная й печатная книга 
ХІЎ- ХУ вв. Л., 1985. С. бі. 

2з Конан У. Іван Фёдараў і асветніцкія традыцыі Францыска Скарыны // 
Мастацтва Беларусі. 1984. Л» І. С. 14. 

24 Реіс ]. ОБбтга2--5іожо- пак. Зіцёіцт о етріетаіасй у Ііегаіцгте 
зіагороізКіеў. Мгосіау”, 1973. 

Івана Фёдарава”, іншыя лічаць увесь тэкст прадмовы творам 
Р. Хадкевіча 5. Сама прадмова членіцца на тры часткі. Другая 
выразна аддзяляецца ад першай (пачынаецца з новага радка), 
напісана ад імя Хадкевіча (пачатак: «Сего ради, аз Григорей 
Александрович Ходкевича...»). Толькі ў гэтай частцы прадмовы 
ёсць беларусізмы ў лексіцы. Канчаецца раздзел прадмовы сло- 
вам «амінь», што сведчыць пра яго самастойнае значэнне. Ні- 
жэй, пасля вялікага прагалу ў тэксце, змешчана сем радкоў ад 
імя друкароў. У заблудаўскім першадруку яны самі сябе прыні- 
жаюць у духу сярэдневяковых традыцый: «Мы трудивцшійся не- 
достойній и худые». Цалкам зразумела, што так напісаць пра 
сябе вялікі гетман не мог. Таму няма падстаў прыпісваць гэту 
частку прадмовы Р. Хадкевічу ”,;-- яе аўтары самі сябе назы- 
ваюць. Гэта -- друкары Іван Фёдараў і Пётр Мсціславец. 

Пытанне пра аўтарства дадзеных старонак застаецца ад- 
крытым. Мяркуючы па традыцыйнай царкоўнаславянскай мове 
такога тыпу, як у пасляслоўі да Апостала 1564 і 1574 гг., у 
складанні тэтай часткі мог прыняць удзел Іван Фёдараў. Зна- 
ёмства з асновамі хрысціянскага веравызвання вядзе да думкі 
пра важнасць чытання кніг і, у прыватнасці, пра каштоўнасць 
«Евангелля вучыцельнага», «к лучшему поученію ий направленію 
душевному» і для барацьбы супраць ерэтычных вучэнняў, якія 
пашырыліся апошнім часам («понеже мнози крестіяньстій лю- 
дие новыми и различными ученій в вБре поколебашася»). У гэ- 
тай частцы прадмовы сцвярджаецца і нават перабольшваецца 
кананічнасць тэксту, які, маўляў, стварылі пасланыя ад самога 
бога «вселенскій учители и пастыри» (гаворыцца, відаць, пра 
праваслаўных патрыярхаў) і якім кіруецца «соборная и апо- 
стольская церковь». 

У другой частцы, якую напісаў сам Р. Хадкевіч, больш кан- 
крэтна гаворыцца пра абставіны і мэту надрукавання кнігі. Ад 
самога гетмана або ад літаратара, які яму дапамагаў, пахо- 
дзяць такія словы, як «варстат друкарскій», «выдруковати», 
«помылка», «здавна», «накладу наложити не жалуючи». Відаць, 
русіфікацыю некаторых форм у гэтым урыўку варта прыпісаць 
Івану Фёдараву («простую молву» замест «мову»), але выказа- 
ныя ў гэтай частцы погляды, бясспрэчна, належаць Хадкевічу. 
У духу скарынаўскіх традыцый ён пісаў, што «помыслил ... иже 
бы сию кнагу выразумбния ради простых людей преложити на 
простую молву, и имБл о том попеченіе великое» (курсіў наш.-- 
Я. 1].). Аднак гетмана адгаварылі рабіць гэта: «И совецаша ми 
людй мудрые, в том писмЬ ученые, иже прекладаніем з давных 


/ 


25 Сапунсв Б. В. Первопечатник Иван Федоров как писатель // Труды 
Отдела древнерусской литературы. 1958. Т. 14. С. 268--271. 

зе Коршунов А. Ф. Иван Федоров и белорусское книгопечатание // Иван 
«Федоров ий возгточнославянское книгопечатание. С. 69. 

27 Там жа. 

пословиц на новые помылка чинится немалая, якоже и нинь 
обрБтаемя в книгах новаго переводу». 

Лічыцца, што супраць перакладаў на «простую мову» вы- 
ступілі эмігранты з Расіі-- князь Курбскі, колішні троіцка- 
сергіеўскі ігумен старац Арцёмій, які жыў пры двары князя 
Юрыя Слуцкага і нейкі час у Астрозе. Ды і Іван Фёдараў мог 
пабаяцца, што пры наборы кнігі «простаю моваю» ён дапусціць 
больш памылак, чым у тэкстах на царкоўнаславянскай мове, 
яму добра знаёмай. Ідэя зрабіць друкаваныя кнігі зразумелы- 
мі для «простых людзей» была асабіста блізкай самому Хадке- 
вічу, і адмовіўся ад яе ён толькі пад націскам тагачасных зіта- 
ратурных аўтарытэтаў. Неўзабаве ён зноў вярнуўся да намеру 
перакладаць царкоўнаславянскія кнігі на народна-гутарковую 
мову. Таксама ў перакладзе ён збіраўся выдаць Псалтыр. І зноў 
кансерватарам удалося пераканаць яго, што пераклад можа 
прывесці да памылак, праз якія «ереси умножаются». 

Як вядома, Псалтыр канчаткова быў надрукаваны ў адным 
томе разам з найбольш поўнай кнігай малітваў -- Часасловам. 
Кнігу, у якой аб'яднаны Псалтыр з Часасловам, часта называлі 
Псалтыром з працягам (с последованием). Некаторыя даслед- 
чыкі сцвярджаюць, нібыта аб'яднанне гэтых кніг у адным томе 
было «славянскім вынаходствам», аднак на самай справе яно 
сустракалася і ў грэчаскім рукапісанні. 

Заблудаўскі Псалтыр з Часасловам 1570 г. дайшоў да нас 
толькі ў трох экземплярах, якія знаходзяцца ў Ленінградзе, 
Львове і Лондане. Усе тры -- дэфектныя; прадмова, і то вельмі 
няпоўная, захавалася толькі ў львоўскім экземпляры. Як ска- 
зана ў прадмове, перад друкаваннем тэкст Псалтыра быў зве- 
раны з іншымі Псалтырамі і перад кожным псалмам дададзена 
па два «надпісы» - своеасаблівыя анатацыі-тлумачэнні, узятыя 
з кніг, перакладзеных з грэчаскай мовы. Аднак з грэчаскай тра- 
дыцыяй звязаны толькі тыя подпісы, якія змешчаны спачатку. 
Яны амаль тэкстуальна супадаюць з «падпісаннямі», якія ёсць 
ў некаторых даўніх рукапісах: “Яўгеньеўскім тлумачальным 
Псалтыры ХІ ст.?3, Балонскім Псалтыры ХІІ ст., Пагодзінскім 
тлумачальным Псалтыры ХІІ ст.?? З выкарыстаннем гэтых 
«надпісанняў» складзены два самыя даўнія слоўнічкі, вЯДомыя 
з усходнеславянскіх рукапісаў,-- паясненне слоў Псалтыра і 
яго тлумачэнняў 99, Услед за кожным са старадаўніх надпісан- 
няў змешчана яшчэ адна анатацыя, больш позняя па сваёй 
мове. Гэтыя анатацыі, на думку Я. Карскага, нагадваюць ана- 
лагічныя тэксты (так званыя інскрыпцыі, або аргументы) У 


28 Гринкова Н. П. Евгеньевская Псалтырь как памятник русской пись- 
менности ХІ в. // ИОРЖ. 1925. Вып. 29. С. 289- 306. 

2? Паралельнае выданне Балонскага і Пагодзінскага псалтыроў гл.: 
Завіё У. Рэа[егіцт Вопопіепзе. УіпЧоропае, 1907. 

30 Ковтун Л. С. Русская лексикография эпохи средневековья. М.; Л., 1968. 
С. 34--44, 150, 398--399, 406--407. 

польскай пратэстанцкай Брэсцкай бібліі. Затое А. Горскі і 
К. Неваструеў меркавалі, што яны перакладзены з нямецкай 
мовы Дзмітрыем Герасімавым“!. Аднак большасць іх змяшча- 
юць той жа тэкст, што і Псалтыр у складзе польскай Бібліі, 
адрэдагаванай Янам Нічам Леапалітам (Кракаў, друкарня 
Шарфенбергера, 1561). Верагодна, у іх аснове ляжаць нейкія 
лацінскія інскрыпцыі і чэшскі пераклад”. 

Пасля асноўнага тэксту Псалтыра, падзеленага на 20 ка- 
фізмаў, у заблудаўскім выданні 1570 г. надрукаваны «Выбраныя 
песні» (з Бібліі), пасля іх ідзе раздзел «Блаженого Макария 
и свяіценномонаха ий честнаго философа и ритора господина 
Овлемида псалмы избранныя». Тут пададзены «прыпевы-велі- 
чанні» на выбраныя святы, складзеныя, як мяркуюць, на пад- 
ставе рукапісаў на пачатку ХІЎУ ст. Філафеем, лагафетам ва- 
лашскага гаспадара Мірчы, і дапоўненыя, ужо на ўсходнесла- 
вянскім грунце, іераманахам Макарыем, і «выбраныя псалмы», 
укладзеныя візантыйскім пісьменнікам Нікіфарам Улемідам 
(1197--1272), пераклад якіх на царкоўнаславянскую мову пры- 
пісваюць тым жа Макарыю і Філафею. Падбор велічальных пе- 
сень той жа, што і ва ўкраінска-беларускіх рукапісах і пазней- 
шых кнігадруках Ў”, у тым ліку змешчан і «прыпеў» князю Ула- 
дзіміру (пачынаецца словамі: «Величаем тя, благовврный кня- 
же, и чтім святую память твою»). 

Калі тэкст Псалтыра рыхтаваўся спецыяльна для дадзенага 
выдання, то Часаслоў паўтарае амаль без змен тэкст маскоў- 
скага Часаслова 1565 г. Структура прадмовы Псалтыра з Часа- 
словам такая ж, як і ў першым заблудаўскім выданні -- «Еван- 
геллі вучыцельным». Вонкавы бок першага ненумараванага 
аркуша адыгрывае ролю сціплай тытульнай старонкі, на якой 
тым жа шрыфтам, што і ўся кніга, указана яе назва, адзначана, 
што яна друкавалася «в мБсте Заблудовью» ад 26 верасня 
1569 г. да 23 сакавіка 1570 г. На адвароце -- герб Р. І. Хадке- 
віча. У львоўскім экземляры пасля гэтага змешчан зварот дру- 
кара да чытачоў. «Иван Федорович Москвитйн» просіць вы- 
праўляць магчымыя памылкі і не праклінаць яго за іх. У лон- 
данскім экземпляры гэты аркуш знаходзіцца ў канцы кнігі. Бяс- 
спрэчна, у львоўскім экземпляры першасны парадак лістоў 
парушан: зварот друкара да чытачоў знаходзіўся або пасля 
прадмовы выдаўца, як гэта было ў «Евангеллі вучыцельным», 
або пад канец кнігі, як гэта бачна ў астрожскіх «Кнізе Новага 


зі Карский Е. Ф. Западнорусские переводы Псалтири в ХУ--ХХІІ веках. 
Варшава, 1866. С. 91; Горский А. В., Невоструев К. И. Описание славянских 
рукописей Московской синодальной библиотеки. М., 1857. Отд. 2, ч. І. С. 69. 

2. Букшхі ). РоізКіе КабоіісКіе рггекіафу РэзаНегга // Рггеріад Роў з2геср- 
пу. 1931. Т. 139. 

3з Барвиюок В. И. Время пройсхождения праздничных величаний и из- 
бранных псаімов в чине всеноіцного бдения. К., 1910. С. 17--22; Барвинок 

запавету» і Бібліі“. Адсутнасць інвакацыйнай формулы напа- 
чатку і даты ў канцы збліжае гэты тэкст з заканчэннем прад- 
мовы «Евангелля вучыцельнага». «Иван Федорович Москвитин» 
называе сябе «многогрБшным и непотребным рабом», просіць 
чытачоў і перапісчыкаў выпраўляць памылкі і не праклінаць 
яго за іх, «понеже не писа дух святый ни ангел, но рука грыцна 
и берна». Тут Іван Федараў літаральна выкарыстаў форму, якая 
часта ўжывалася ў візантыйскіх, а з ХІІ ст.-- таксама ва ўсход- 
неславянскіх і паўднёваславянскіх рукапісах 3”. 

Прадмова ад выдаўца - гетмана Р. І. Хадкевіча пачынаецца 
з яго поўнага прозвішча і паўтарэння пераліку тытулаў, якія 
ўжо былі на тытульным Лісце. Калі тэкст на тытульным лісце 
складзен ад трэцяй асобы, то прадмова -- ад першай. Адпавед- 
на на тытульным лісце сказана: «у отчизном его милости ыМмЬ- 
нью міБсте Заблудовью», у прадмове -- «в ымБнью моем отчиз- 
ном, в Заблудовью». Адзначым, што назва месца тут, як і ў 
«Евангеллі вучыцельным», мае форму назоўніка сярэдняга ро- 
ду: Заблудаў'е, а не Заблудаў. У форме сярэдняга роду (За- 
блудовье) зафіксаван гэты тапонім і ў дыялекталагічных запі- 
сах другой палавіны ХІХ -- пачатку ХХ ст. 

У пачатку прадмовы Р. Хадкевіч сцвярджае, што ў Польскім 
каралеўстве (в «Коруне польской») і ў Вялікім княстве Літоў- 
скім узнікла шмат друкарань. Гэта падштурхнула і яго засна- 
ваць друкарню, не шкадуючы на яе сродкаў. Далей ахаракта- 
рызаван змест кнігі, якая прапануецца чытачам. Першую яе 
частку займае Псалтыр, прызначаны «к наученію» землякоў- 
адзінаверцаў. Падкрэслена, што для выдання тэкст Псалтыра 
быў спецыяльна звераны з іншымі псалтырамі і выпраўлены 
«гдЬ в чом помылка была». Далей сказана, што з кніг на грэ- 
часкай мове ўзяты анатацыі зместу («надписы») для кожнага 
псалма, «чого в первшыйх псалтирях мало изобрьталося». Пе- 
ралічаны наступныя падраздзелы кнігі. На жаль, моцна пашко- 
джан той ліст, на якім пералічаны паказальнікі і дапаможныя 
табліцы (у тым ліку ў выглядзе рукі). Далей паўторана вядомае 
з «Евангелля вучыцельнага» меркаванне, што пры перакладах 
з мовы на мову ўзнікаюць недакладнасці, ад чаго «ереси умно- 
жаются». Пад канец выдавец просіць прыняць яго кнігу добра- 
зычліва, «с любовію» і абяцае: «Я також и вперед працы и 
накладу моего жаловати не буду и другия книги... друкавати 
дам». 

Як бачым, і па мове, і па зместу гэта прадмова блізкая да 
той часткі прадмовы «Евангелля вучыцельнага», якая напісана 


34 Свенцицкая В. И. Заблудовские издания Ивана Федорова в библноте- 
ках и музеях Львова // Федоровские чтения. 1982. М., 1987. С. 17--18. 

5 Чорович В. Узаіемне везе ий утицаіе код старих словенских записа // 
Глас Српске кральевске академиўе. Бсоград. 1938. ССХХХІ. 2 разред. Ме 90. 
Даследчыкі адзначаюць, што самапрыніжальныя характарыстыкі некаторых 
кніжнікаў не трэба разумець вельмі літаральна. 

Хадкевічам. Ад тэкста на тытульным лісце і ад звароту друкара 
да чытачоў гэту прадмову адрознівае перш за ўсё насычанасць 
словамі, уласцівымі беларуска-ўкраінскай кніжнай «простай» 
мове: паньство, варстаты друкарскія, помылка, надпісы, праца, 
наклад, жаловатци. 

Пасля прадмовы (якая мае калонтытул «надпис») надрука- 
вана «Предословіе в книгу сію глоголемую Псалтирь», у скла- 
данні якога мог прыняць удзел [ван Фёдараў разам з мясцовымі 
кніжнікамі. Твор гэты кампіляцыйны; у ім выкарыстаны старыя 
рукапісныя тэксты, у тым ліку перакладныя. Гаворыцца, што 
і дзеці спяваюць «псаломскія словеса», іх «и по домах поют и 
на торжиіцах обносят». Растлумачан склад Псалтыра, а пра яго 
аўтарства сказана: «Се же достойт пытати, почто ся псалмы си 
Давдовы нарицают, а суть сотворенй не от того едінаго. Но 
понеже той есть замыслил, той же есть сотворил и началник 
пьснем». Традыцыйнае для старой кніжнасці (прыгадаем пара- 
фразу Івана Франка: «Кнігі - марская глыбіня») параўнанне 
кніжкі з морам: «Сія убо нарицаемая Псалтырь подобие суть 
великому морю, от моря бо не оскудевает вода, николеже не 
умоляется и заливанием рБк источник. Тако ий от Псалтыри не 
оскудевает пьніе никогдаже». Аўтар прадмовы, заклікаючы кож- 
ны дзень спяваць Псалтыр, піша пра зменлівасць чалавечага 
жыцця: «Все бо братіе времення свьта сего, яко коло воротися: 
днесь солнце, а заутра мрак, и дождь, и снЬг, днесь пирове и 
браки, а заутра плач и сьтованіе». 

У канцы «Предословія» надрукаван слоўнічак «Толкованіе 
нерозумных словес псалтырных», у якім падаецца тлумачэнне 
слоў з псалмоў і «надпісанняў». Акрамя гэтага, паясняецца сім- 
валічнае значэнне згаданых у тэксце музычных інструментаў. 
Такі слоўнік вядомы з рукапісаў ХУІ- ХХІІ стст.; пакуль яшчэ 
не ўстаноўлена, ці ёсць сярод іх старэйшы за заблудаўскі друк. 
Рад тлумачэнняў «Толкованія» паўтарае тлумачэнні са стара- 
даўніх слоўнічкаў, складзеных на аснове грэчаскіх узораў ЎЎ. 

Завяршае ўступную частку кнігі «Чин, како подобает пБти 
Псалтирь». Як «Предословіе» са слоўнікам, так і «Чын» выяўле- 
ны ў рукапісах беларуска-ўкраінскага паходжання?”; пакуль 
што не ўстаноўлена, ці ёсць сярод іх ранейшы, чым заблудаў- 
скія. 

Як бачым, у прадмовах да абодвух заблудаўскіх выданняў 
больш значнае месца, чым у маскоўскіх першадруках, займаюць 
багаслоўскія тэксты, павучанні рэлігійна-маралізатарскага ха- 
рактару. Гэта тлумачыцца як асабістымі інтарэсамі Р. Хадкеві- 
ча, так і разуменнем ім значэння тэалагічнай праблематыкі ў 
барацьбе супраць ідэалагічнага наступу каталіцызму і рэфар- 
мацыі, за зберажэнне традыцыйных форм культуры. 

зе Ковтун Л. С. Русская лексикография эпохи средневековья. С. 183-- 
187, 432--434. 

37 Погорелэв В. Б. Псалтыри. М., 1901. С. 90-92. 

Тое, што ў прадмовах заблудаўскіх выданняў выразна акрэс- 
лен першапачатковы намер выдаваць кніжкі «простай мовай», 
не дазваляе пагадзіцца з гіпотэзай М. Гембаровіча, нібыта іні- 
цыятар заснавання Заблудаўскай друкарні -- старац Арцёмій 93. 
Апошні, як ужо гаварылася, мог быць у ліку тых, хто падахво- 
ціў Хадкевіча змяніць свой першапачатковы план. Непраўдапа- 
добна і дапушчэнне, што галоўнымі матывамі заснавання дру- 
карні была апазіцыя гетмана Люблінскай уніі або яго выключ- 
ная прага супрацьстаяць пратэстанцкай прапагандзе. Сапраўды, 
пашырэнне пісьменнасці як «простаю моваю», так і царкоўна- 
славянскай мела вялікае значэнне для супрацьдзеяння ўсім 
формам дэнацыяналізацыі, у тым ліку для абароны ад каталіц- 
кай экспансіі. Невыпадкова, што не пратэстантаў, а найбольш 
католікаў турбавалі звесткі пра заснаванне праваслаўных дру- 
карань ??. 

Падагульняючы гаворку, трэба падкрэсліць, што Р. Хадкеві- 
чу належыць вялікая заслуга ў справе згуртавання вакол яго 
друкарні майстроў кніжнай справы. Мы ведаем імёны не ўсіх 
іх, а толькі найбольш таленавітых - у першую чаргу слаўных 
друкароў Івана Фёдарава Масквіціна і Пятра Цімафеева Мсці- 
слаўца. Р. Хадкевіч быў таксама здольным літаратарам. Па 
сутнасці, да прадмоў абодвух яго выданняў можна аднесці ацэн- 
ку, якую А. Ф. Коршунаў даў першай з іх: гэта былі творы пра- 
грамна-асветніцкія па свайму характару "?. Р. Хадкевіч узяў на 
ўзбраенне скарынаўскую традыцыю суправаджаць друкаваную 
кніжку тлумачальнай публіцыстычнай прадмовай. Пры гэтым 
радкі прадмоў, якія належаць самому Хадкевічу, напісаны з не- 
сумненным літаратурным талентам. Гэтыя раздзелы прадмоў - 
яскравыя помнікі беларускай літаратуры і грамадска-палітыч- 
най думкі свайго часу. 

Абодва заблудаўскія выданні Р. Хадкевіча служылі ўзорам 
для наступных беларускіх, украінскіх і рускіх выдаўцоў “!. Гэта 
яшчэ раз сведчыць пра важнасць укладу ў скарбніцу культуры 
як іх выдаўца, так і таленавітых рэдактараў і друкароў, далу- 
чаных ім да справы «разсявання насення духоўнага». 


38. Серагочіса М. Іхгап Еедогоў і ўеего ё2іаіаіпо5с ут Іаіасй 1569-1583; па 
Ме ерокі // Вос2пікі ВібІіо(ес2пе. 1966. Т. 10. Т. 1--2. 

39. Поссевино А. Исторические сочинения о России ХХІ в. М., 1983. С. 39. 

49 Коршунов А. Ф. Иван Федоров и белорусское книгопечатание // Иван 
Федоров и восточнославянское книгопечатание. 

1. Лукьяненко В. И. Каталог белорусских изданий кирилловского шрифта 
ХУІ- ХХІІ вв. Л., 1973. Вып. 1 (1523-1600 гтг.). С. 54; Ісаевич Я. Д. Першо- 
друкар Іван Федоров і виникнення друкарства на Украіні. Львів, 1983. С. 40-- 
45; Исаевич Я. Д. Преемники первопечатника. М., 1981. С. 32. 

Л. А. ДУБРОВІНА (Кіеў) 


РУКАПІСНАЯ КНІГА ХХІ ст. У ФОНДАХ АДДЗЕЛА 
РУКАПІСАЎ ЦНБ АН УССР 


Гісторыя рукапіснай кнігі ХУІ ст. на Украіне практычна не 
распрацавана. Не вывучаны грунтоўна яе ўзаемаадносіны з дру- 
каванай кнігай і іншыя праблемы, хоць даследаванне такога ро- 
ду, бясспрэчна, актуальна, бо рукапісная кніга з'яўляецца ад- 
ным з фактараў, якія замацоўваюць традыцыю і разам з тым 
зуйна рэагуюць і адлюстроўваюць сацыяльна-культурнае раз- 
віццё сярэдневяковага грамадства. 

Комплекс рукапісных кніг ХУІ ст. у фондах ЦНБ АН УССР 
налічвае па першапачатковых падліках 293 адзінкі і з'яўляецца 
адным з буйнейшых у нашай краіне па колькасці кніг мясцовага 
паходжання (іх больш за 200). Пераважная колькасць рукапіс- 
ных кніг звязана сваім паходжаннем з Кіеўшчынай і Валынню, 
што абумоўлена асаблівасцямі камплектавання аддзела рукапі- 
саў. Яго збор склаўся з бібліятэк Кіеўскай духоўнай семінарыі, 
Кіева-Пячэрскай лаўры, кіеўскіх і валынскіх манастыроў, Па- 
чаеўскай лаўры, Універсітэта св. Уладзіміра, кіеўскіх і валын- 
скіх музеяў, прыватных бібліятэк і калекцый, асобных паступ- 
ленняў. 

Рэпертуар рукапісных кніг ХХІ ст. складаюць пераважна 
кнігі рэлігійнага зместу. Свецкіх рукапісаў літаратурнага зместу 
няшмат: «Аповесць пра забойства Міхаіла Цверскага ў Ар- 
дзе» і угра-рускі кароткі летапісец са збору С. І. Маслава 
(Ле 1і 3); «Александрыя» сербскай рэдакцыі са збору Універ- 
сітэта св. Уладзіміра і Хроніка Мацея Стрыйкоўскага (1.57487 
УПІ, Ле 72); хранаграфічны зборнік са збору Царкоўна-археа- 
лагічнага музея (ДА/п. 157), «Апісанне Індыі» (Міх. З, 
Хе 532/1668) і інш. 

Са зборнікаў пастаяннага зместу найбольш цікавымі з'яўля- 
юцца Пчала, Ізмарагд, Златавуст; значную долю займаюць апо- 
крыфы, збоэнікі агіяграфічнага зместу, царкоўна-палемічная 
літаратура, творы Яфрэма Сірына, Васіля Вялікага і інш. Шмат 
рукапісаў культавага прызначэння, разнастайных па сваіх ка- 
дыкалагічных асаблівасцях, цікавых з боку палеаграфіі. Іх вы- 
вучэнне даззоліць выявіць асаблівасці кніжнай справы ў мана- 
стырскіх скрыпторыях. 

Шмат якія рукапісныя кнігі маюць ярка акрэсленыя моўныя 

асаблівасці, важныя для даследчыкаў украінскай мовы, напрык- 
лад Пацярык Пячэрскі (Мік. З, 417, 418), Перасопніцкае еван- 
гелле (1. 15512), кормчая са збору Сафійскага манастыра 
(Мо 221/50), мінея чэцця са збору Межыгорскага манастыра 
(Саф. 281/133) і інш. Гэтыя рукапісныя кнігі добра аформлены, 
маюць арыгінальныя, па-мастацку аздобленыя вокладкі ХХІ ст. 
Незвычайна шырокі дыяпазон розных запісаў на іх старонках: 
уладальніцкія, укладныя, куплі-продажу, бытавыя і гаспадар- 
чыя, летапісныя, каментарыі рознага роду і інш. Усе яны, з да- 
лучэннем архіўных крыніц, могуць мець важнае значэнне для 
вывучэння распаўсюджання кніг у розных слаях мясцовага на- 
сельніцтва, чытацкіх інтарэсаў. Цэлыя серыі прыпісак, што 
дазваляюць прасачыць міграцыю кнігі на працягу доўгага гі- 
старычнага перыяду, характэрныя, напрыклад, для рукапісаў 
са збору Духоўнай акадэміі -- Евангелля 1530 г. (ДА, л. 34), 
Кормчай (Саф. 221/50), мінеі месячнай (ДА/п. 365). Вельмі 
цікавымі з'яўляюцца ўладальніцкія надпісы на евангеллях са 
збору Сафійскага манастыра (32/3, 29/627, 28/7), якія сведчаць 
аб захапленні казацтва, простых гараджан і пісьменных сялян 
кніжнай мудрасцю. 

Збор Царкоўна-археалагічнага музея (далей - ЦАМ), які 
існаваў пры Кіеўскай духоўнай акадэміі, налічвае 71 рукапіс- 
ную кнігу. Але гэты збор уяўляе сабой выпадковы набор рука- 
пісаў, таму што ў 1730 г. пажар знішчыў будынак акадэміі, у 
выніку чаго загінула большая частка рукапісаў і друкаваных 
кніг. Папаўненне бібліятэкі ў далейшым ішло за кошт ахвяра- 
ванняў ад духоўных асоб з розных куткоў Расіі і Украіны або 
непасрэдна ад выхаванцаў акадэміі. Вялікія ўклады паступілі 
ад кіеўскіх мітрапалітаў Гаўрылы Крамянецкага, Яўгена Балха- 
віцінава, Самуіла Міслаўскага, ніжагародскага епіскапа Феафа- 
на Чарнуцкага, смаленскага епіскапа Дзмітрыя Усцімовіча, ка- 
занскага мітрапаліта Веньяміна. Каштоўныя рукапісы паступілі 
ад прафесара Е. В. Барсава, архімандрыта Антаніна Капусціна, 
епіскапа екацярынбургскага Мадэста. Пасля арганізацыі Цар- 
коўна-археалагічнага музея ў склад яго фондаў увайшлі буйныя 
рукапісныя бібліятэкі Пачаеўскай лаўры, Мялецкага і Нежын- 
скага манастыроў, протаіерэя М. Я. Аглобліна, маскоўскага 
мітрапаліта Макарыя Булгакава, графа А. М. Мураўёва !. 

Сярод рукапісных кніг Кіеўскай духоўнай акадэміі (далей-- 
КДА) - чатыры поўныя апосталы ўкраінскага паходжання (ДА, 
л. 55); евангеллі апракас, тэтр і тлумачальнае Феафілакта Бал- 
гарскага, шэсць з якіх украінскага паходжання; два -- малдаў- 
скага, астатнія ж паходзяць з цэнтральнай і ўсходняй Русі (ак- 
рамя спіса, падараванага Антанінам Капусціным, месца ўзнік- 
нення якога пакуль што не вызначана). Сярод міней найбольш 


І Петров Н. И. Описание рукописей Церковно-археологического музея при 
Киевской духовной академии. К., 1875. Вып. І. С. 2- 5. 

цікавыя ў палеаграфічных адносінах рукапіс, падараваны мін- 
скім архіепіскапам Аляксандрам і складзены ў слуцкім Спаскім 
манастыры (ДА /п. 365), а таксама трыёдзі сербскага пісьма. 
Пераважная большасць рукапісаў ЦАМ, датаваных ХХІ ст., 
знаходзіцца ў зборах, перададзеных архімандрытам Антанінам 
Капусціным і Е. В. Барсавым. 

Лёс бібліятэкі Кіева-Пячэрскай лаўры мае шмат агульнага 
з лёсам бібліятэкі КДА- у выніку пажару 1718 г. яна панесла 
вялікія страты. Збор лаўры зноў быў створаны з фамільных біб- 
ліятэк бліжэйшых і дальніх пячор, Троіцкага, Бальнічнага і ін- 
шых манастыроў. Да ХХІ ст. належаць восем каштоўнейшых 
рукапісаў: Пацярык Пячэрскі 1553--1554 гг. (Ло 386), Статут 
царкоўны, які быў напісаны ў 1569 г. старцам Макарыем Малым 
(Ло 20), словы Анастасія Сінаіта (Ме 254), «Сказанне пра засна- 
ванне Свінскага манастыра ў Бранску» (Ме 389), «Лесвіца». 
Івана Лесвічніка, ахвяраваная ў 1618 г. князем Е.-М. Карыбу- 
там-Вішнявецкім Мгарскаму манастыру (Ло 235), Усегадзічны 
зборнік, завешчаны ў лаўру ў 1630 г. манашкай Яўфіміяй Мкя- 
коўскай праз Памву Бярынду (Ме 218), «Пчала» манахаў Анто- 
нія і Максіма, перакладзеная ў 1599 г. з грэчаскай мовы ў Дзер- 
манскім Троіцкім манастыры (Ле 275). 

Зборы кіеўскіх манастыроў, нягледзячы на тое што ад іх 
бібліятэк ужо ў ХІХ ст. засталася невялікая частка, былі ў 
ХУІ- ХХІІ стст. вельмі багатымі і каштоўнымі. Шматлікія мар- 
гіналіі на рукапісах ХУІ- ХХІІ стст., якія цяпер раскіданы па 
розных зборах і архівах, а раней знаходзіліся ў прыватных асоб, 
сведчаць аб культурных узаемасувязях праз рукапісную кнігу 
Златаверха-Міхайлаўскага, Выдубіцкага, Межыгорскага, Кіры- 
лаўскага і іншых манастыроў і цэркваў на Украіне. Паходжанне 
і распаўсюджанне кніг было цесна звязана з гісторыяй Кіеўскай 
зямлі і ў значнай ступені адлюстроўвала спецыфіку развіцця 
кніжнай культуры ў гэтым рэгіёне. Амаль усе рукапісныя кнігі 
мелі высокую абарачальнасць у чытацкім асяроддзі -- сярод 
усіх слаёў насельніцтва, актыўна мігрыравалі ў межах Кіеўскай 
і Валынскай зямель. Рэлігійныя па зместу, яны ў большасці вы- 
падкаў траплялі ў манастырскія бібліятэкі шляхам укладаў не 
толькі ад духоўных, але і ад свецкіх асоб. 

З рукапісаў Златаверха-Міхайлаўскага манастыра збераглі- 
ся 24 кнігі. Сярод іх найбольш цікавыя евангеллі (напрыклад, 
1524 г.--з дароўнымі запісамі і гаспадарчымі звесткамі пра 
пошліны і чынш манастыра ў ХУІ- ХХІІ стст.); Памінальнік 
(Ло 537), завешчаны будаўніком манастыра Сімяонам, куды 
ўключаны імёны розных вяльмож і духоўных асоб; Новы запа- 
вет, які быў перакладзены на ўкраінскую мову Валянцінам Не- 
галеўскім у 1581 г. і доўгі час знаходзіўся ў казацкім асяроддзі 
(Хе 421); мінея месячная, перапісаная сынам малдаўскага вая- 
воды Івані Лазарам Іванавічам у 1591 г. (Ле 439) і інш. 

Зборы Выдубіцкага, Межыгорскага і Кірылаўскага манасты- 

роў у адзіных комплексах не зберагліся. Хутчэй за ўсё іх біб- 
ліятэкі былі раскрадзены ў час пераходу будынкаў і маёмасці 
гэтых манастыроў у казну ў гады праўлення Кацярыны [1 7. Так, 
кнігі з прыкметамі належнасці Межыгорскаму манастыру су- 
стракаюцца ў зборах Кіева-Сафійскага сабора, Духоўнай ака- 
дэміі, Кіева-Пячэрскай лаўры. Трынаццаць з іх адносяцца да 
ХУІ ст. Межыгорскі манастыр быў адным з найбольш буйных 
скрыпторыяў Кіева, а рукапісы, якія яму належалі, вылучаюцца 
адметнасцю почырку і тэхнічнага выканання. Сем кніг Выдубіц- 
кага манастыра паступілі з калекцыі Усеўкраінскага музейнага 
гарадка, які шмат займаўся збіральніцкай дзейнасцю ў першыя 
гады Савецкай улады, а таксама з бібліятэк прыватных асоб. 

Адносна позняй па часу ўзнікнення з'яўляецца бібліятэка 
Кіева-Сафійскага сабора, пачатак якой паклаў Пётр Магіла, 
мітрапаліт кіеўскі, перавёўшы яе ў 1633 г. ад уніятаў да права- 
слаўных. Яна налічвае 27 рукапісных кніг ХХІ ст.; на некаторых 
з іх ёсць запісы і заўвагі, зробленыя рукой Пятра Магілы 
(с. 60, 367, 579). Бібліятэка не пацярпела ад стыхійных бедстваў 
і буйных рэарганізацый і таму на сённяшні дзень уяўляе сабой 
найбольш поўны і каштоўны збор рукапісных кніг мясцовага 
паходжання -- пачынаючы ад ХХІ ст. і да канца ХІХ. Асноўная 
частка рукапісаў ХХІ ст. была сфарміравана за кошт укладаў 
прыватных асоб. Так, Евангелле тэтр з тлумачэннямі Феафі- 
лакта Балгарскага (Ле 28/7) было перададзена князем Юрыем 
Слуцкім, Актоіх (Ло 30/1) -- Дзмітрыем Марасенем у царкву 
Дзмітрыя ў в. Нявер, Номаканон (Ме 233/62) -- ігуменам Сіль- 
вестрам у Багаяўленскі манастыр і інш. Адно Евангелле было 
перапісана ў 1579 г. у Капенгагене-- «в Датской земле за мо- 
рем», а пісаў яго па даручэнню Аляксея Рыгоравіча Давыдава 
слуга Шарапка Еўдакімаў (32/3). Творы Іаана Дамаскіна былі 
перададзены бібліятэцы Пятром Магілам (Саф. 156/33 і 157/34). 

16 рукапісных кніг знаходзяцца ў складзе збору мітрапаліта 
маскоўскага Макарыя Булгакава, які ў час знаходжання ў КДА 
звярнуў увагу на беднасць збору і завяшчаў свае рукапісныя 
кнігі бібліятэцы. Найбольшую цікавасць у яго зборы ўяўляюць 
Псалтыр з прыпіскамі (у прыватнасці, пра сонечнае зацьменне 
1540 г.), Стаглаў канца ХХІ ст., Пацярык Пячэрскі, перапісаны 
манахам Касьянам (Ло 48), зборнікі жыцій святых (Ло 4, 43, 
37, 38, 27, 28), Златавуст з вялікай колькасцю бытавых запісаў, 
Словы посніцкія Ісака Сірына. 

Каштоўны збор паступіў з Гісторыка-філалагічнага інстытута 
князя Безбародкі, які знаходзіўся ў Нежыне. Акрамя ўласных 
набыткаў «нежынскі збор» быў укамплектаваны бібліятэкай 
прафесара славеснасці Маскоўскага універсітэта С. П. Шавы- 
рова, якая была куплена ў 1876 г. у яго нашчадкаў, і калекцыяй 


2 Петров Н. И. Описание рукописных собраний, находяцихся в г. Киеве. 
М., 1806. Вып. З. С. З. 

прафесара славянскай філалогіі і гісторыі таго ж інстытута 
У. В. Качаноўскага, перададзенай у дар. Сярод кніг духоўнага 
зместу ў гэтых зборах ёсць апосталы, евангеллі, трыёдзі, мінеі, 
пралогі, агіяграфічныя творы. Калекцыя славянскіх рукапісаў 
У. В. Качаноўскага складзена з кніг, набытых у час падарож- 
жаў па славянскіх краінах. Тут знаходзяцца кнігі сербскага, 
польскага, украінскага паходжання. Збор жа С. П. Шавырова 
складаецца ў асноўным з рускіх рукапісаў. 

Вельмі разнастайны склад рукапісных кніг фондаў літара- 
турных паступленняў 20-- 40-х гадоў (ф. Ле 1) з Усеўкраінскага 
гарадка, Камянец-Падольскага краязнаўчага музея, Загінецка- 
га манастыра, Валынскага музея, прыватных асоб. 

З апошніх паступленняў у аддзел рукапісаў найбольшую ці- 
кавасць уяўляе зборнік са збору члена-карэспандэнта АН УССР 
П. М. Папова (ф. 285, Ле 6791). У яго склад побач з рукапіснай 
часткай - палемічнымі творамі канца ХХІ ст. уваходзяць ча- 
тыры кнігі Бібліі Ф. Скарыны. Як сведчаць запісы на форзацы, 
раней гэты зборнік належаў Сафронаўскай пустыні Пуціўлеўска- 
га павета. 

Цікавымі для гісторыі рукапіснай кнігі на Украіне ў ХХІ ст. 
зяўляюцца Перасопніцкае (Хе 15512), Цверыцінаўскае і Валын- 
скае евангеллі са збору П. І. Жыцецкага, агіяграфічныя зборні- 
кі з калекцыі Камісіі Кіеўскага універсітэта па разбору стара- 
жытных актаў, Евангелле і трыёдзі са збораў барона Шадуара 
(1. 3982, 3981, 4052), богаслужэбныя кнігі валынскіх манасты- 
роў са збораў Таварыства даследчыкаў Валыні. 

Асабліва цікавымі для вывучэння кнігі ХХІ ст. на Украіне 
з'яўляюцца пытанні ўзаемаадносін паміж друкаванай і рукапіс- 
най кнігай-- у першую чаргу ў перыяд, калі кнігадрукаванне 
на Украіне і Беларусі толькі пачыналася. Частка рукапісных 
кніг у другой палавіне ХУІ ст. перапісвалася з друкаваных вы- 
данняў, але з асобнымі каментарыямі. Найбольшую цікавасць 
выклікаюць рукапісныя кнігі, перапісаныя з выданняў Ф. Ска- 
рыны, напрыклад Дзяянні апостальскія з Апостала 1525 г., ска- 
піраваныя нейкім «Фёдарам Чарэмскім (1. 7462), ці Апостал 
1600 г., перапісаны ў Галіцыі ў г. Брэжаны (Саф. 4179), Апостал 
1540 г. украінскага паходжання (ДА, л. 55). 

Матэрыялы з рукапісных кніг дазваляюць меркаваць і аб 
прыватных калекцыях, аб іх складзе, аб'ёме, сацыяльнай належ- 
насці іх уладальнікаў. Высокамастацкія ўзоры рукапісных кніг 
канца ХУІ -- пачатку ХУП ст. зберагаюцца ў зборах чарнігаў- 
скага епіскапа Засімы Пракаповіча: у аддзеле рукапісаў ЦНБ 
АН УССР зберагаюцца пяць кніг яго збору -- Кормчая 
(п. 80/102), кананічны зборнік (п. 217/60), словы Грыгорыя Ба- 
гаслова (п. 213/51), «Лесвіца» Івана Лесвічніка і Пацярык 
скіцкі (п. 270/159). Гэта бібліятэка, магчыма, была завешчана 
Міхайлаўскаму манастыру, бо на ўсіх кнігах ёсць адзнакі на- 
лежнасці апошняму. Рукапісныя і друкаваныя кнігі былі і ў 

бібліятэках Гедэона і Фёдара Балабанаў, Ігната Савіна, які 
паходзіў са Львова (Мел. 112), Усціна Яцкавіча Чачараніна 
(Мел. 113). 

Зборы аддзела вельмі карысныя для вывучэння кніжнай 
культуры Украіны ХУІ- ХУЦІ стст. Рукапісная кніга дапамагае 
даследаваць склад і аб'ём манастырскіх і прыватных бібліятэк 
або збораў, кнігапісныя традыцыі, узаемаўплывы рукапісных і 
друкаваных тэкстаў, развіццё кнігапіснай практыкі і рэпертуар 
кніг, сацыяльнае асяроддзе і міграцыю кніг. Патрабуе параў- 
наўча-гістарычнага аналізу развіццё нацыянальнай рукапіснай 
кнігі ў ХХІ ст. -- асабліва пытанні стварэння і распаўсюджання 
кніг перад і пасля Люблінскай уніі, вывучэнне агульных тэндэн- 
цый і рэгіянальнай спецыфікі гісторыка-культурнага і палітыч- 
нага развіцця і сувязі з кніжнай справай ХУІ--ХХІІ стст.; зме- 
ны рэпертуару і дынаміка тэкстаў арыгінальных твораў (асаблі- 
ва ў палітычным і ідэалагічным плане); пытанні культурных 
узаемаўплываў, гістарычнай псіхалогіі і сацыялогіі. 








А. М. ПЯТКЕВІЧ (Гродна) 


СПІСЫ ВЫДАННЯЎ СКАРЫНЫ Ў ХХУІ- ХХІІ стст. 


Выданні Ф. Скарыны хутка набывалі вядомасць і шырока 
распаўсюджваліся ў Беларусі, Расіі, на Украіне. «Ужо ў палаві- 
не ХУІ стагоддзя ў Маскве, у паўночна-ўсходняй Расіі былі вя- 
домы амаль усе друкаваныя кнігі Скарыны, уключна з Апоста- 
лам 1425 года»!. У ХХІІ ст. выданні «літоўскага» друку, нягле- 
дзячы на тое што яны сурова праследаваліся ў Маскоўскай 
дзяржаве, шырокай плынню разыходзіліся па яе тэрыторыі і 
дасягалі паўночна-ўсходніх ускраін, сцвярджае сучасны даслед- 
чык Б. Сапуноў”. Сёння няма сумнення, што попыт на кнігі 
Скарыны, якія адрасаваліся «паспалітаму люду» і павінны 
былі выконваць высокія гуманістычна-асветніцкія задачы, заяў- 
ляў пра сябе на ўсходнеславянскіх землях усюды. 

Пайлепшым спосабам распаўсюджання кнігі было перапіс- 
ванне («спісванне»), тым больш, што рукапісная творчасць на- 
была высокі аўтарытэт у ХУІ- ХХІІ стст. і вялася з размахам 
як у Беларусі, так і ў Расіі і на Украіне. Ствараючы спіс, пісец 
не толькі выконваў грамадскі заказ, але і выяўляў індывідуаль- 
на-творчыя адносіны да справы, бо сам выбіраў тэкст, нярэдка 
перакладаў, рэдагаваў, а то і істотна перапрацоўваў яго, афарм- 
ляў спіс, мог уключыць яго ў зборнік і г. д. Ён часам пакідаў 
звесткі пра сябе і часта апускаў імя, што значылася на крыніцы, 
з якой рабіўся спіс. Усё гэта вызначала самастойнасць спісу як 
з'явы культурна-мастацкага жыцця таго часу і спрыяла раз- 
віццю рукапіснай кнігі. 

У літазатуры спісаў скарынаўскіх выданняў зарэгістравана 
няшмат. Але, напэўна, яны -- толькі фрагменты масавай прак- 
тыкі такой рукапіснай творчасці. Пра гэта сведчыць вельмі шы- 
рокая геаграфія нараджэння і міграцыі спісаў -- Вільня, Суп- 
расль, Варшава, Львоў, Яраслаў ( Галіцыя), Маначын (Хмяль- 
ніцкая вобл.), Масква, Ноўгарад, Пецярбург і інш. Сведчыць 
пра гэта і інтэнсіўнасць стварэння спісаў неўзабаве пасля вы- 
хаду ў свет кнігадрукаў Скарыны. 


І Владимиров П. Доктор Фраециск Скорина: Его переводы, печатные из- 
дания и язык. Спб., 1888. С. 243--244. 
2 Рукопясная и печатная книга. М., 1975. С. 47. 

Рукапісныя спісы Скарыны вывучаліся ў дарэвалюцыйны час 
П. У. Уладзіміравым“. У савецкі час іх сціслы агляд зрабіў 
М. Алексютовіч “. Аднак не ўсе факты спісаў імі былі ўлічаны. 
У ХХІ ст. узнік спіс, які пазней захоўваўся ў Віленскай пуб- 
лічнай бібліятэцы. Ён змяшчае кнігі «Прарокаў» з прадмова- 
мі”. Па арыентацыі на выданні Скарыны блізка да яго стаяць 
некаторыя ўкраінскія спісы. Гэта -- рукапіс 1575 г. з львоўскага 
Святаануфрыеўскага манастыра (пісаў «Дмитро изь Зьнкова 
писарчик») і працяг яго--рукапіс М. П. Пагодзіна (у зборах 
Дзяржаўнай публічнай бібліятэкі імя М. Я. Салтыкова-ІШчад- 
рына), які мае запісы 1573-1577 гг. і ствараўся ў «неславньм 
градь Маначинь». Абодва рукапісы ўключаюць спісы скары- 
наўскага Старога запавету -- «Быццё», «Выхад», «Левіт», «Ліч- 
бы», «Другазаконне», «Ісус Навін», «Суддзі», «Руф», усе чатыры 
кнігі «Царстваў», а таксама біблейскія кнігі, якія ў Скарыны 
адсутнічаюць («Параліпаменон» у 2 кнігах, «Ездры», «Товіт» 
і няпоўная, абарваная на І13-м раздзеле І-я кніга «Макавеяў»). 
Апошнія кнігі давалі падставу меркаваць, што Скарына або 
падрыхтаваў рукапіс перакладу, або выдаў усе кнігі Старога за- 
павету (і тыя, пра якія мы сёння не ведаем), бо і Скарынавы 
крыніцы, і тыя, якія яму не належаць, перапісваліся на адной 
мове -- той, якой карыстаўся беларускі першадрукар. У гэтай 
сувязі цікавы таксама ўкраінскі рукапіс, што захоўваўся ў па- 
чатку ХІХ ст. у бібліятэцы Варшаўскага універсітэта. Пісаны 
ён «повеленіем же и пилностію худаго человька на имя Луки в 
неславнем градь Тернополь» ў 1596 г. Як сведчыць прадмова, 
змяшчаліся тут усе кнігі Старога і Новага запаветаў. І такая 
магутная была ўлада друкаванага слова Скарыны, што «харак- 
тэрныя для скарынаўскіх выданняў рысы мовы былі выяўлены 
ва ўсім рукапісе, у тым ліку ў кнігах, Скарынам не надрукава- 
ных («Параліпаменон», «Ездры», «Товіт», «Евангелле») 9. 
Па-свойму арыгінальны ўкраінскі рукапісны зборнік, ство- 
раны ў 1568 г. Васілём Жугаёвым з Яраслава (Галіцыя). Скла- 
дзен зборнік з павучанняў, вытрымак з пралога і пацерыкоў, а 
таксама са спісаў шасці кніг Скарынавай Бібліі («Іоў», «Прыт- 
чы Саламона», «Эклезіяст», «Прамудрасць», «Песня песняў», 
«Ісус Сірахаў») з адпаведнымі прадмовамі і пасляслоўямі Ска- 


з Владимиров П. Доктор Франциск Скорина. С. 218- 244; яго ж. Обзор 
южнорусских и западнорусских памятников письменности от ХІ до ХХІІ ст. 
К., 1890. С. 26--30. 

“ Алексютовіч М. Скарына, яго дзейнасць і светапогляд. Мн., 1958. С. 
126- 129. 

5 Владимиров П.. Доктор Франциск Скорина. С. 97. 

б Исаевич Я. Д. Наследие Франциска Скорины на Украйне // Белорусский 
просветитель Франциск Скорина и начало книгопечатания в Белоруссня и 
Литве. М., 1979. С. 171. Я. Д. Ісаевіч рэгіструе тут яшчэ 8 спісаў скарынаў- 
скіх выданняў пераважна ХХІ ст., звязаных з Украінай. Сярод іх-- 5 спісаў 
Апостала і Пражскі Псалтыр, перапісаны, між іншым, «па заказу кобрын- 
скага і пінскага старасты Івана Міхайлавіча». 

рыны. Праўда, Жугаёў імя Скарыны скрозь замяніў уласным, 
падкрэсліўшы такім чынам ролю асобы пісца, яго ўклад у ства- 
рэнне спісу. Сапраўды, пісец творча аднёсся да арыгіналу, змя- 
няючы часам граматычныя, лексічныя асаблівасці тэксту. У пры- 
ватнасці, ён уносіў у спісы нямала царкоўнаславянізмаў, што 
рабілі, зрэшты, і некаторыя іншыя аўтары ўкраінскіх спісаў 
Скарыны”. 

Зборнік Жугаёва (захоўваецца ў Дзяржаўнай публічнай біб- 
ліятэцы імя М. Я. Салтыкова-Шчадрына) П. Уладзіміраў класі- 
фікуе як першы спіс гр. Талстова. Другі яго спіс, які змяшчае 
чатыры кнігі «Царстваў» і зроблены таксама з пражскай Бібліі 
Скарыны ў ХХІ ст., упершыню зарэгістраваны К. Калайдовічам 
і П. Строевым?. У пасляслоўях прыводзіцца імя Скарыны. Па- 
водле моўных асаблівасцей спіс гэты -- украінскі. 

Яшчэ адзін рукапіс са збораў гр. Талстова зафіксаваў П. Ула- 
дзіміраў !?. Гэта -- спіс ХХІ ст. выданняў Скарыны («Прытчы», 
«Прамудрасць», «Песня песняў», «Эклезіяст» і «Ісус Сірахаў») 
з яго прадмовамі, пасляслоўямі, імем першадрукара. Да таго ж 
часу адносіцца і рукапіс М. П. Пагодзіна - спіс скарынаўскай 
кнігі «Ісус Сірахаў». 

У рукапісным зборніку ХХІ ст., выяўленым у Сафійскай біб- 
ліятэцы ў Ноўгарадзе, быў спіс кнігі «Іоў» !!. Спіс, змешчаны ў 
канцы зборніка, досыць дакладна перадае тэкст скарынаўскага 
друку. 

Вельмі значная з'ява рукапіснага пашырэння выданняў Ска- 
рыны ў ХХІ ст.-- пераклады амаль усіх прадмоў Скарыны да 
яго кніг Бібліі (выключэнне складаюць кнігі «Плач Ераміі» і 
«Данііл»), якія ўвайшлі ў спіс поўнай Генадзьеўскай бібліі. Вы- 
кананы пераклады «ў паўночна-ўсходняй Расіі» 12 не пазней 
1570 г. І хоць перакладчык не ўпамінаў імя Скарыны і перара- 
біў некаторыя мясціны ў прадмовах, рукапіс даносіў да чытача, 
па сутнасці, усю маральна-этычную і асветніцкую сістэму бела- 
рускага культурнага дзеяча. 

Менш зафіксавана спісаў, зробленых у ХУП ст. П. Уладзімі- 
раў адзначае !3 зборнік Маскоўскай сінодскай бібліятэкі, у які 
ўвайшло 10 раздзелаў першай кнігі «Царстваў» з прадмовай 
Скарыны, падпісанай яго імем, рукапіс Румянцаўскага музея, 


7 Анічзнка У. В. Скарынінскія традыцыі на Украіне // 450 год беларускага 
кнігадруказання. Мн., 1968. С. 267---269. 

8. Владимиров П. Доктор Франциск Скорина. С. 220--221. 

9 Калайдович К., Строев П. Обстоятельное описание славянороссийских 
рукописей, храняшцихся в Москве в библиотеке... графа Федора Андреевича 
Толстова. М., 1825. С. 938. Тут апісаны рукапісы пераважна з Архангельскай 
бібліятэкі. 

19 Владимиров ГІ. Доктор Франциск Скорина. С. 219--220; яго ж. Обзор 
южноруссеих и западнорусских памятников письменности. С. 29. 

1 Абрамович Д. Описание рукописей Спб. Духовной Академий: Софий- 
ская библеотека. Спб., 1910. Т. З. С. 313. 

12 Владимиров П. Доктор Франциск Скорина. С. 242. 

13 Там жа. С. 219. 

які ўключае спісы пяці кніг Майсея, «Данііла», «Ісуса Навіна», 
«Юдзіф» і «Эсфір», і спіс Царскага (гр. Уварава). Апошні змя- 
шчае першыя тры кнігі Пяцікніжжа, скарынаўскі тэкст якіх 
-зменен паводле царкоўнаславянскага ўзору. 

Дыскусійным застаецца зборнік ХХІІ ст., які трапіў у 
ХІХ ст. у Віленскую публічную бібліятэку з Супрасльскага ма- 
настыра. У гэтым рукапісе акрамя Палеі і розных іншых матэ- 
рыялаў ёсць дзевяць кніг Старога запавету (і паўтор апошняга 
раздзела «Прытчаў Саламона»). У ліку гэтых кніг -- Псалтыр з 
прадмовай Скарыны. З яго пачынаецца зборнік. Ф. Дабранскі 
досыць катэгарычна сцвярджае: «Мова як прадмовы, так і са- 
мога Псалтыра звычайная скарынаўская, г. зн. беларуская» І“. 
Далей ён зазначае, што за прадмовай у зборніку ідзе не сам 
Псалтыр, а іншыя матэрыялы, пісаныя ўжо іншай мовай !5. За- 
тым - кнігі Бібліі, у якіх зноў захоўваецца мова перакладаў 
Скарыны. Почырк жа і ў біблейскіх і ў іншых творах адзін і 
той жа. Гэтыя аргументы прыводзяць даследчыка да вываду, 
што ўсе кнігі Бібліі з'яўляюцца спісам скарынаўскіх. Так лічыць 
і Я. Карскі'!?. П. Уладзіміраў”, аднак, мяркуе, што гэтыя кнігі 
перакладзены з яўрэйскай мовы («почырк», на яго думку, адно- 
сіцца тут да розных часоў). Толькі Псалтыр і прадмова да яго 
скарынаўскія. Зрэшты, ПІ. Уладзіміраў лічыў, што і ў іншых 
кнігах Бібліі з гэтага зборніка адчуваецца моцны ўплыў выдан- 
няў Скарыны. 

Ідэйнае, культурна-мастацкае ўздзеянне выданняў Скары- 
ны на рукапісную творчасць той эпохі выяўлялася ў трактоўцы 
тэкстаў «Свяшчэннага пісання», тыпу прадмоў і пасляслоўяў, 
арыентацыі на народную моўную стыхію свайго рэгіёна. 


1: Добрянский Ф. Описание рукописей Виленской публичной библиотеки. 
Вильно, 1882. С. 442. 

5 Там жа. С. 442- 443. 

16 Карский Е. Ф. Обзор звуков й форм белорусской речи. М., 1886. С. 161. 

7 Владимиров П. Доктор Франциск Скорина. С. 239--241; яго ж. Обзор 
южнорусских и западнорусских памятников письменности. С. 30-31. 


буд» 


15. Зак. 207 





У. Г. КАРОТКІ (Мінск) 


ТЫПАЛОГІЯ ПРАДМОЎ І ПАСЛЯСЛОЎЯЎ 
БЕЛАРУСКІХ ПАСЛЯДОЎНІКАЎ СКАРЫНЫ 


Да апошніх дзесяцігоддзяў мала месца ўдзялялася ў літара- 
туразнаўстве прадмовам і пасляслоўям ХУІ- ХУЛІ стст. як поМм- 
нікам літаратуры. Толькі ў 60-я гады ХХ ст. рускія і польскія 
даследчыкі паклалі пачатак рэгулярнаму Ллітаратуразнаўчаму 
вывучэнню гэтага віду пісьмовай творчасці!. Буйнамаштабна 
тэматыка і стылістыка прадмоў і пасляслоўяў разглядаецца ў 
калектыўнай працы савецкіх даследчыкаў 7, дзе, дарэчы, спецы- 
“яльны раздзел прысвечан беларускім прадмовам і пасляслоўям 
ХУІ- ХХІІ стст. Асобныя прадмовы і пасляслоўі здаўна ўво- 
дзіліся ў гісторыка-літаратурны ўжытак, аднак з пункту погля- 
ду архітэктонікі яны (у тым ліку прадмовы і пасляслоўі Ф. Ска- 
рыны) не даследаваліся. Даследаванне ж прадмоў і пасляслоўяў 
у іх цэласнасці дазваляе не толькі па-новаму паглядзець на іх 
як на спецыфічны жанр літаратуры, але і больш шырока рас- 
крыць гісторыка-культурны пласт той ці іншай эпохі. 

Прадмовы да кніг -- не адкрыццё ХХІ ці ХУІІ ст. Як спецы- 
фічны літаратурны жанр яны існавалі ў старажытнасці, існуюць 
і ў наш час. Такім чынам, гэта адзін з самых «жывых» літара- 
турных жанраў. Аднак функцыя прадмоў і пасляслоўяў, накіра- 
ванасць, ступень камунікатыўнасці, іх архітэктоніка не былі за- 
стылымі. Іх жанравая «нарматыўнасць», этыкетнасць залежалі 
і ад кнігі, якой яны прадпасылаліся, і ад часу, і ад існуючай 
узаемасувязі: аўтар прадмовы -- кніга -- чытач. Розныя кнігі, 
вядома, абслугоўвалі розныя колы чытачоў. 

Беларускія прадмовы і пасляслоўі ХУІ- ХХІІ стст., іх архі- 
тэктоніка -- вынік прадуктыўных кантактаў асветнікаў Беларусі 
з еўрапейскай культурай кнігадрукавання. Грамадска-культур- 
ная сітуапыя таго перыяду, адзначаная спалучэннем рэнесанса- 


1 Робинсоп А. Н. Историография славянского Возрождения ий Пайсий 
Хилендарский: Вопросы литературно-исторической психологий. М., 1963. С. 12; 
СтеКаіеу5Ка А. КцІцга ицтузіоуа Роізкі ХУІ зіеки у 5уіеЙе Іізібу” дедуКа- 
суўпусі // 5ндіа і таёегіаіу 2 2гіеіўбж пацкі роізКіеў. Магэгауга, 1965. 7. 7. 
5. 47--106. 

2 Русская старопечатная литература ХУІ - первая четверть ХУЦІ в.: 
Тематика и стилистика предисловий ий послесловий. М., 1981. 

з Итигизга Л. А. Белорусские старопечатные предисловия ХУІ -- первой 
половины ХХІІ в. (просветительные тенденций) // Там жа. С. 12--26. 

вых і барочных элементаў, выкліканых рухам рэфармацыі і 
контррэфармацыі, садзейнічала больш інтэнсіўным пошукам ад- 
паведных формы і зместу таго ці іншага жанру. Нагадаем слуш- 
нае назіранне Л. І. Сазонавай пра форму прадмоў і пасляслоўяў у 
залежнасці ад характару кнігі: «Прадмовы і пасляслоўі да гра- 
матык і буквароў набліжаюцца да філалагічных трактатаў; 
прадмовы, напісаныя да палемічных сачыненняў, таксама пале- 
мічна завостраны... форму багаслоўскага, літургічнага трактата 
маюць прадмовы, складзеныя да царкоўна-багаслоўскіх кніг» 7. 

У сувязі з гэтым паўстае яшчэ адно вельмі важнае пытанне: 
што іменна трэба ўключаць у прадмоўна-пасляслоўны комплекс? 
Выяўлены намі корпус друкаваных беларускіх твораў ХУІ-- 
ХУІ стст. дазваляе зрабіць наступную структурную класіфіка- 
цыю гэтага комплексу: эпікграма, прысвячэнне, непасрэдная 
прадмова да кнігі, пасляслоўе-малітва, пасляслоўе. Да іх пры- 
мыкае пазалітаратурны кампанент -- герб-гравюра, дзе славес- 
ная сімволіка эпікграмы матэрыялізуецца выяўленча-мастацкімі 
сродкамі. Гэта зусім не значыць, што ўсе названыя вышэй эле- 
менты паўтараюцца ў кожнай асобнай кнізе. 

Звернемся да кожнага з выдзеленых элементаў прадмоўна- 
пасляслоўнага комплексу паасобку. Эпікграма як такая па мен- 
шай меры мела двайное прызначэнне: гербатлумачальнае 
(больш распаўсюджанае) і дыдактычна-асветніцкае (сустрака- 
ецца значна радзей). Прыкладна з канца ХХІ ст. эпікграма ста- 
новіцца этыкетна неабходным элементам прадмоўна-пасляслоў- 
нага комплексу, хоць і не абавязковым. 

Яркім прыкладам першага тыпу эпікграм -- эпікграма Казь- 
мы Іванавіча Мамоніча на герб Сімяона Войны ў Евангеллі 
1595 г. 

Яко досыт значне трубы нам оповьдают, - 
врьмя браний ий врБмя побБды людіе знают. 
Паче же троегласно и троеполчьно рядиймо, 
послушно стройтелю. Войстину непоБдимо! 
Пройсходиіца же троеречна быстро текуІцИ 
нетры ест кормьчых, но единого имуіИ, 

Что плаваніе? Разве бо преподобіе всяко 

в дому твоем? Дары дает бог не всим единако. 
Пентекерас -- называют пять рог. Ясна бывает 
над иншие звезды, ясность болшую в собЬ мает. 
Лелива, вонно носяіце, бела и красна зрачна -- 
в дому том благо. Благо дБ изобилна людем ест значна. 


Что ж паче мысленныя трубы? Мысленныя реки, 
в православій цвЬтуіцце, -- не оскудьют навЬки. 


Гэты тып эпікграм у адрозненне ад другога тыпу мае і свой 
спецыфічны набор загалоўкаў: «эпікграма на герб...», «на старо- 
житный клейнот их милости... эпикграма», «на стародавный и 
преславный герб...», «на герб его милости пана...» і г. д. Першы 


ушанавана 
“ Сазонова Л. И. Украйнские старопечатные предисловия конца ХУІ-- 
первой половины ХХІІ в. (особенности литературной формы) // Там жа. С. 174. 

тып эпікграм сваім зместам адрозніваецца ад асноўнага прад- 
моўна-пасляслоўнага комплексу і мае ярка выражаны панегі- 
рычны характар. 

Другі тып эпікграм звычайна і па зместу, і па стылістыцы 
непасрэдна звязан з прадмоўна-пасляслоўным комплексам: тут 
даюцца асноўныя пасылкі, якія потым будуць раскрыты ў ас- 
татніх элементах (ці элеменце) комплексу. Прыклад такога 
тыпу эпікграм -- вершаваны ўступ да «Апокрысіса» Хрыстафора 
Філалета «Книжка до минаючих мовит»: 


Почто новых вецей вЬдЬти желаете, 

нову веш, мене имБя, презираете? 

ОтвЕт к римляном православных содержаше, 
иже егда прежде вБру цБлу имяше. 

И не уничиженны отец преданіа, 

все бяху тогда желаюіце молчаніа. 

Ныне, егда повинныі вь всБх створяют, 
писаніем же и властію попирают 

Вьру. И, не хотя по нужди глаголати, 
Мною на клеветы вькратць отвЬіцата. 
Купи, читай, разьсуждай, брате и тіцателю, 
ПОВИННИ ЛИ, ПОВБЖД, се к благодателю? 
Превышному с покаяніем вьзвратятся, 
узриши ли, яко неповинни явятся? 
Желательнаго приклоненія по тебЬ 

ий любовныя же помоіци чают себ. 


Найбольш складаныя па архітэктоніцы прысвячэнні. Як пра- 
віла, яны адрасаваліся буйным беларускім магнатам, мецэна- 
там кнігадрукарскай справы, ці высокім царкоўным саноўнікам: 
Радзівілам, Хадкевічам, Саламярэцкім, Агінскім, Сапегам, Ба- 
рэцкім і інш. Прысвячэнне не мае ўстойлівай жанравай струк- 
туры. Сюды ўключаюцца і біяграфічна-панегірычны, і багаслоў- 
ска-дыдактычны, і гісторыка-палітычны, і асветніцка-прагматыч- 
ны моманты. Аўтар ці аўтары імкнуліся да стварэння не матэ- 
рыялізаванага вобраза, а вобраза-сімвала. У якасці адрасатаў 
выбіраліся асобы, чыя радавітасць ці дзейнасць мела сімваліч- 
нае значэнне для нацыі. «Колькі б нацыя за сваю гісторыю ні 
нарадзіла герояў, колькі б ні здзейсніла подзвігаў,-- адзначае 
А. М. Пазччанка;- гэта заўсёды адзінкавыя людзі і адзінкавыя 
падзеі» 7”. 

Прысвячэнне -- кандэнсат «вечных» маральных ідэй. У час 
Адраджэкня і барока мастацкім матэрыялам для пісьменнікаў 
служылі не толькі нацыянальныя асобы-сімвалы і падзеі-сімва- 
ЛЫ, але і вобразы, якія прайшлі «апрабацыю» стагоддзямі. Так, 
даволі часта фігуруюць у прысвячэннях Фемістокл, Пталамей, 
Аляксандр Македонскі, біблейскія персанажы Аўрам, Лот, Іосіф, 
Майсей, Данііл і інш. Са старонак прысвячэнняў перад намі 


5 Панчеко А. М. Топика и культурная дистанция // Историческая поэти- 
ка: Итоги и перспективы изучения. М., 1986. С. 246. 

паўстаюць абстрактна-сімвалічныя 5образы Яна Замойскага як 
мудрага кіраўніка, «оборонцы вБры православное» Канстанціна 
Астрожскага, «твырдшего, нБж камБнь діамантовый» Лявонція 
Карповіча, «великославных» Саламярэцкіх, «насльдника про- 
роцьв и апостолов» ерадыякана Віталія, «вычне трвалое памет- 
ки годного» і інш. Своеасаблівая арэольнасць іх вобразаў на- 
штурхоўвала чытача на аддаленыя гістарычныя і псеўдагіста- 
рычныя асацыяцыі. 

Напрыклад, у прысвячэнні да «Новага запавету» (Еўе, 1641), 
адрасаваным надворнаму харунжаму Вялікага княства Літоў- 
скага Аляксандру Агінскаму, аўтары, іграючы на паралелі двух 
Аляксандраў, згадвалі пра любоў Аляксандра Македонскага да 
кніг: «Давньйших оных вьков, люде, правят, велможный а нам 
велце милостивый пане и доброд5ю, о оном на вес свёт славном 
великом Александрь, которому, гды одного часу один з жолнЬ- 
ров его з скарбници Даріа звитяжоного скриночку предивным 
мистерством зробленую а золотом и каменмий дорогоцБнными 
одвсюды приоздДобленую, вмЬьсто особливого подарунку оддал и 
офБровал; до рук свойх оную принявіци, за годный подарок 
маестатови своему быти осудил и для того ж в ней книги Гоме- 
ровый, который он рад читал и за напредньйшого вожа житію 
своему и в речах военных, поспЬху, ховал» 9. Відаць, гэту зве- 
стку аўтар прысвячэння запазычыў у Плутарха, аўтара на Бе- 
ларусі вядомага і шырока цытуемага: «...спіс «Іліяды», вы- 
праўлен Арыстоцелем і вядомы пад назваю «Іліяда са скарбон- 
кі», ён (Аляксандр Македонскі.-- У. К.) заўсёды меў пры сабе, 
захоўваючы яго пад падушкаю разам з кінжалам, як пра гэта 
паведамляе Анесікрыт» 7. 

Гаворачы пра структуру прысвячэнняў, нельга не згадаць і 
пра тое, што нярэдка, праслаўляючы «дзелносці» герояў, аўтары 
тэзісна раскрывалі свае погляды на важныя літаратурна-эстэ- 
тычныя праблемы. Паказальнае ў гэтых адносінах прысвячэнне 
Мялеція Сматрыцкага да перакладзенага ім «Евангелля вучы- 
цельнага» (Еўе, 1616) Ганне Хадкевіч: «Бачный и мудрый каз- 
нодБя не славы з быстрости довтБпу своего у слухачов, але са- 
мого, в збавеню их, пожитку шукати, и на оную, выбраного на- 
чиня божого, повьст, иж пят слов вырозумБным нБж тмами 
непонятым языком (в науце звлаца до народа) мовити пожаи- 
течньйшая реч ест, помньти повинен» 3. 

Прадмова да кнігі -- цэнтральная і, бадай, самая абавязко- 
вая частка прадмоўна-пасляслоўнага комплексу. Назвы яе са- 
мыя розныя: «предмова», «предисловие книги сея», «предмова 
ко читателю», «до читателя», «к правовьрному читателю», «до 
чителника хутливого», «до чителника побожного» і г. д. Асноў- 


ё Новый завёт... Еве, 1641. Л. З. 

7 Плутарх. Сравнительные жизнеописакия: Александр и Цезарь. Алек- 
сандр // Соч. М., 1983. С. 53. 

9 Евангеліе учителное... Еве, 1616. Л. 4. 

нае месца ў ёй адводзіцца моманту тлумачальнаму. Звычайна 
тут аўтары ці аўтар уводзяць чытача ў кола самых розных па- 
няццяў, тэрмінаў, закранаюць пытанні актуальнасці выдання, 
яго кампазіцыі. У прадмовах да твораў палемічнага напрамку 
абавязкова прысутнічае момант палітызацыі. Ёсць выпадкі, калі 
палемічны характар, вострую публіцыстычнасць набываюць 
прадмовы і да богаслужэбных кніг, як, скажам, прадмова Ва- 
сіля Цяпінскага да Евангелля ці прадмова Матвея Кавячын- 
скага, Сымона Буднага і Лаўрэнція Крышкоўскага да Катэхізі- 
са. Звычайна ж у прадмовах да богаслужэбных кніг назіраецца 
традыцыйная форма мастацкага мыслення. Зыходзячы з сярэд- 
невяковых уяўленняў пра этыкетнасць жанру, аўтар тут не 
імкнецца да адкрыцця новых ісцін, нязвычных для чытача па- 
варотаў думкі, самастойных разважанняў. Тэзісы аўтара або 
падмацоўваюцца цытатамі з Бібліі ці айцоў царквы, або буду- 
юцца шляхам іх самага рознага спалучэння. Ва ўсякім выпадку 
можна выдзеліць тры спосабы выкарыстання тэкстаў «Свяшчэн- 
нага пісання» у прадмоўна-пасляслоўным комплексе: а) цыта- 
ванне з указаннем на крыніцу; б) цытаванне без указання на 
крыніцу; в) пераказ адпаведнага месца па памяці. 

Этыкетным, хаця зноў жа не абавязковым элементам прад- 
моўна-пасляслоўнага комплексу можа быць вылучана малітва- 
пасляслоўе. Назвы яна не мае. Часцей за ўсё гэта кананічная ці 
свабодна выкладзеная малітва. Прывядзём яркі прыклад такога 
ўзору -- малітву-пасляслоўе з «Дыоптры» (Еўе, 1612). «О все- 
сильный и нейзреченный боже, в трех сьставах от всея твары 
покланяемый ий славимый. Ты еси всякое благодати начало и 
вина, поспышеніе же и сьвершеніе, благоволил убо сію книгу 
благочестивому россійскому роду на ползу душевную даровати, 
якож ий нынБ твойм человрколюбіем в пристаниіце сьвершенія 
достигохом, душа, кольнь прекланяюце и главами нашыми в 
землю ударяюіцце, с слезами радости славим и превозносим твое 
пресвятое и прехвальное имя отца и сына и святого духа». 

У ХУІ- ХУІ стст. найбольш кароткім па форме ў гэтым 
комплексе было пасляслоўе. Яго загалоўкі нагадваюць загалоў- 
кі прадмоў: «До чителника», «Перестрога до ласкавого чител- 
ника», «Слево ко читателем» і інш. У пасляслоўі можна выдзе- 
ліць некалькі структурна-стылявых асаблівасцей. Адна з іх-- 
зварот да «пабожнага чытэлніка» аб «благаславенні». Тут звы- 
чайна ідзе гаворка пра памылкі, незалежныя ад волі аўтара: 
«понеж трулися ни бо дух, ниж аггел, но человьк грБшен и руки 
бренныя, да и сами про:ценія и благословенія от вседержителя 
бога сподобитеся». У пасляслоўі мог прысутнічаць і элемент 
малітвы: «Давшему богу начати и сьвершити благойзволивше- 
му -- слава и вселепіе. Чест и покланеніе отцу ий сыну и святому 
духу во вБки вБков, аминь». 

Другі тып пасляслоўя набліжаецца да своеасаблівай рэдак- 
тарскай даведкі пра памылкі. Тут няма абстрактных разважан- 

няў пра чалавечую «крэўнасць», але ідзе гаворка пра «недазор- 
ства» друкароў і карэктараў. Такі тып пасляслоўя - у «Еван- 
геллі вучыцельным» патрыярха Каліста (Еўе, 1616). 

Такім чынам, прадмоўна-пасляслоўны комплекс уяўляе са- 
бой бліскучы ўзор сярэдневяковай публіцыстыкі. Сінкрэтычны 
паводле сваёй літаратурнай формы, ён адкрываў шырокія шля- 
хі творчасці. Акрамя таго, беларускія прадмовы і пасляслоўі 
ХУІ- ХХІІ стст. выконвалі своеасаблівую ролю пропаведзі. На- 
гадаем, што ў праваслаўнай царкве, калі не браць пад увагу 
тэксты дамангольскай пары і бліжэйшай да іх эпохі, не было 
яшчэ агульнапрынятай схемы. Адсюль і гэта немалаважная ро- 
ля прадмоўна-пасляслоўнага комплексу: ён не толькі выконваў 
функцыю прадстаўлення тэксту, але ўяўляў сабой маральна- 
эстэтычную праграму таго ці іншага апалагета пэўнага лагера 
(ці мецэната), які санкцыяніраваў дадзенае выданне. 








Баса аўса 


Л. У. ЗВАНАРОВА (Масква) 


ФУНКЦЫЯНАЛЬНА-ПРАГРАМНАЯ РОЛЯ ПРАДМОЎ 
У КНІГАХ СКАРЫНЫ І БЕЛАРУСКІХ ПІСЬМЕННІКАЎ 
ХУІ- ХХІІ стст. 


Літаратурна-публіцыстычная творчасць Ф. Скарыны садзей- 
нічала росквіту жанру прадмовы ў беларускай літаратуры дру- 
гой палавіне ХУІ- ХУІІ ст. Адмовіўшыся ад ананімных, стан- 
дартна-этыкетных прадмоў і пасляслоўяў сваіх папярэднікаў, 
усходнеславянскі першадрукар значна пашырыў іх ідэйна-мас- 
тацкія магчымасці, выявіў у іх высокі філасофска-асветніцкі, 
навукова-пазнаваўчы і маральна-этычны сэнс. У яго творчасці 
пачалася функцыянальная дыферэнцыяцыя гэтага жанру, зафік- 
саваная ў тэрміналагічным размежаванні «предсловий» і «ска- 
заний». Першыя з іх вызначаюцца не толькі адносна большым 
памерам, але і пэўнай самастойнасцю, аўтарскай канцэптуаль- 
насцю. 

Прадмовы як каштоўныя помнікі гісторыі філасофскай дум- 
кі і старадаўняй айчыннай літаратуры разглядалі У. М. Ператці!, 
А. М. Рабінсон 7, А. С. Дзёмін З, Л. І. Сазонава", Л. А. Іцігіна 5, 
Як адзначае Л. А. Сафронава, тагачасны пісьменнік, перш чым 
запрасіць чытача паглыбіцца ў кнігу, ставіў перад ім пэўную 
задачу-праграму, тлумачыў яе сэнс, накіроўваў яго «на правіль- 
ны шлях, паказваў магчымасць успрымання твора» ". 

“У беларускіх, украінскіх і польскіх выданнях ХУІ- ХХІІ стст. 
клопаты пра чытача і лёс кнігі нярэдка прыводзілі да таго, што 
з'яўляліся кнігі з дзвюма або нават трыма прадмовамі. На гэту 
традыцыю арыентаваўся Сімяон Полацкі, які пачаў сваю кнігу 


1 Перетц В. Н. Историко-литературные исследования и материалы. Спб., 
1900. Т. 1. С. 119. 

2 робинсэн А. Н. Историография славянского возрождения и Пайсий Хи- 
лендарский. М., 1963. 

З Демин А. С. Литературное значение русских старопечатных книг ХУІ-- 
ХУІ в. // Русская и печатная книга. М., 1975. С. 121--127. 

4 Сазоноза Л. И. Украйнские старопечатные предисловия конца ХУІ1- 
первой полозины ХХІІ в.// Русская старопечатная литература ХХІ - первая 
четверть ХУШ в. М., 1981. 

5 Итигина Л. А. Белорусские старопечатные предисловия ХУІ -- первой 
половины ХХІІ в. (просветительные тенденций) // Там жа. 

е Софрокова Л. А. Польские старопечатные предисловия ХУІ- ХУП ве. 
(литературнье и филологические функций) [Русская старопечатная литера- 
тура ХУІ -- первая четверть ХУІ в. С. 102. 

«Псалтыр рыфмаваны» трыма прадмовамі празаічнай і двума 
вершаванымі. 

Элементы рытмічнай арганізацыі прозы заўважаюцца ў ад- 
ным з першых публіцыстычных выступленняў Ф. Скарыны -- У 
прадмове да кнігі Псалтыр. Тут першадрукар шырока выкары- 
стаў разнастайныя стылістычныя прыёмы -- падваенні, анафа- 
ры, градацыі, супастаўленні: «Псалом ест іцит против бессов- 
скым ноіцьным мечтанием и страхом... Гісалом ест всея перькви 
единый глас... Псалом жестокое сердце мягчить... Псалом ест 
ангельская песнь...» '” Гэтай жа мэце служаць рытарычныя пы- 
танні, умела размешчаныя па прынцыпу ўзыходзячай градацыі: 
«И что ест, чего в псалмох не найдешь? Нет ли там величества 
божия и хвалы его?» З 

Зусім заканамерна, што ў прадмове да сваёй наступнай кнігі 
«Іоў» Ф. Скарына пераходзіць ад рытмічнай прозы да вершава- 
нага фрагмента, які можна разглядаць як своеасаблівы эпіграф- 
прысвячэнне: 


Богу в тройци единому ко чти и ко славе, 
Матери его пречистой Марии к похвале, 

Всем небесным силам и святым его к веселію, 
Людем посполитым к доброму научению. ? 


Гэтыя кніжкі Ф. Скарыны выйшлі ў свет у 1517 г. А праз 
пяць гадоў М. Гусоўскі таксама пачаў сваю паэму «Песня пра 
зубра» вершаваным эпіграфам-прысвячэннем, звернутым да 
каралевы Боны. Непасрэдна за ім пачыналася празаічная прад- 
мова праграмна-публіцыстычнага зместу. 

Звернем увагу яшчэ на адну асаблівасць: змешчаныя ўнутры 
празаічных прадмоў вершы Ф. Скарыны маюць вучэбна-дыдак- 
тычны, прыкладны характар. Вольны пераказ у вершах дзесяці 
старазапаветных запаведзей («прыказанняў») у прадмове да 
кнігі «Другі закон» лёгкі для запамінання, а разгорнутая паву- 
чальная прымаўка да кнігі «Эсфір» блізкая да лаканічнай ма- 
ралі з байкі: 


Не копай под другом свойм ямы, 
Сам ввалишся в ню. 

Не став, Амане, Мардохею шибенице, 
Сам повиснеш на ней. 19 


У тым жа духу вершаваных павучанняў вытрымана трэцяя, 
вершаваная, прадмова Сімяона Полацкага да «Псалтыри риф- 
мотворной»: 


Чти, пой разумно, хвали ими бога, 
От него же мзда будет тебе многа. !! 


7 Скарына Ф. Прадмовы і пасляслоўі. Мн., 1969. С. 10. 

8 Там жа. 

9 Библия Скорины: Книга светого Иова, Прага, 1517. Л. а. 
19 Скарына Ф. Прадмовы і пасляслоўі . С. 109. 

31 Симеон Полоцкий. Избр. соч. М.; Л., 1953. С. 216. 

Следам за Ф. Скарынам і М. Гусоўскім філолаг і педагог 
Л. Зізаній пачынае свой падручнік славянскай граматыкі дзвю- 
ма прадмовамі. Яго верш-прадмова мае назву «Эпіграмма на 
грамматіку», а празаічная прадмова змяшчае, як і ў М. Гусоў- 
скага, непасрэдныя звароты («о, друзій...»); яна вытрымана ў 
стылі «эпістолы», пра што сведчыць яе назва: «Посланіе спуде- 
ом изрядным и всем любителем доброглаголиваго и пространь- 
наго словеньскаго языка...» 1? 

Гэту традыцыю працягваў Сімяон Полацкі, далучаючы да 
кожнага свайго твора прадмовы (падрабязную празаічную да 
«Вертограда многоцветного», тры да «Псалтыри рифмотворной», 
вершаваныя прадмовы да «Рифмологиона» и «Букваря»). Пра- 
грамны і завершаны характар верша-прадмовы да буквара даз- 
волілі пісьменніку выкарыстаць яго і па-за утылітарнымі мэта- 
мі -- уключыць як самастойны твор у зборнік «Рифмологион». 
Следам за беларускім першадрукаром звяртаўся Сімяон да 
жанру пасляслоўяў. 

У беларускіх выданнях ХУІ- ХХІІ стст. сустракаюцца прад- 
мовы двух тыпаў. Да першага тыпу адносяцца навучальна-ас- 
ветніцкія прадмовы, блізкія да жанру ўзнёслага «казання» (про- 
паведзі), пазбаўленага магчымасці паведаміць якія-небудзь бія- 
графічныя факты пра аўтара ці выдаўца. Яны звернуты да знач- 
нага кола людзей («учителям школьным», «людем посполитым», 
«спудеом изрядным», «всем любителем словенскаго языка») !7. 
У прадмовах другога тыпу пераважае свецкі змест, часта з кан- 
крэтным зваротам да ўплывовых «уладароў», паведамленнем 
пэўных фактаў біяграфіі пісьменніка, з рэкамендацыямі і прось- 
бамі, у якіх тлумачыцца яго аўтарская пазіцыя. 

У прадмовах Сімяона Полацкага гэтыя дзве разнавіднасці 
сінтэзуюцца. Следам за М. Гусоўскім вершаваным прысвячэн- 
нем пачынае ён «Псалтырь рифмотворную». Аднак другая прад- 
мова да гэтай кніжкі звернута да шырокага чытача. Тут пісь- 
меннік называе свае ранейшыя творы, апавядае пра тое, што 
прывяло яго да намеру здзейсніць вершаваны пераклад псал- 
моў. Прыгадаем, што раней і М. Гусоўскі ў прадмове пазнаёміў 
чытачоў з гісторыяй напісання паэмы пра зубра. Узнёслыя сло- 
вы Сімясна пра «взыскание божественных писаний глубочайшаго 
разума и в них умных сокровиіц» !” пераклікаюцца з думкамі 
Ф. Скарыны ў яго прадмове да Псалтыра, дзе таксама бачыцца 
ў гэтай кнізе «сокровиіце всих драгых скарбов» !9, 

Прадмова Ф. Скарыны да Псалтыра вытрымана ў панегі- 


12 Грамматика словенска сьвершеннаго искуства осми частий слова и 
иных нуждных. Ново сьставлена Л. 3. В Вилни, 1596. С. 2. 

13 Короткий В. Г. Традиций Ивана Федорова в белорусской литературе 
конца ХУІ -- первой половине ХХІІ в. // Иван Федоров и восточнославянское 
книгопечатание. Мн., 1984. С. 192. 

11. Симеон Полоцкий. Избр. соч. С. 212. 

15 Скгрына Ф. Прадмовы і пасляслоўі. С. 10. 

рычна-асветніцкім стылі. А. Сімяон Полацкі ў дадзеным выпад- 
ку звяртаецца да чытача дзеля таго, каб апраўдаць свой верша- 
ваны пераклад кананічнай біблейскай кніжкі, растлумачвае 
прычыны, якія прымусілі яго ўзяцца за такую нялёгкую і для 
свайго часу смелую справу. Тлумачэнне прычын выдання было 
ў пэўнай ступені традыцыйным у старабеларускім пісьменстве. 
У прадмове да куцеінскага выдання «Гісторыі пра Варлаама і 
Іасафа» (1637) Іасаф Палоўка, які пераклаў аповесць з грэча- 
скай мовы на беларускую (пазней Сімяон Полацкі выдаў гэту 
кнігу ў Маскве), называе аж восем прычын, што прымусілі яго 
выдаць твор 9. Даказана, што ў аснову маскоўскага выдання 
першага ў Расіі твора белетрызаванага зместу, блізкага да ра- 
маннага жанру, было пакладзена беларускае выданне Куцеін- 
скай друкарні”. 

Сімяон Полацкі прадбачыў папрокі за свой надта вольны 
пераклад кананічнага твора. Ён некалькі разоў адзначае ў прад- 
мове, чым выкліканы «изменения некий». Прыгадаем фрагмент 
трэцяй прадмовы пісьменніка да «Псалтыри рифмотворной»: 


Тем не дивися, видя ино слово, 

розум един есть, речение ново 
светлости ради ли за нужду меры: 
толк отверзает всех сокровиіц двери. !3 


Тут -- перыфраза вядомай новазапаветнай метафары 
«ключ разумення». Згадаем, што яе выкарыстаў І. Галятоўскі ў 
назве свайго вядомага твора па гамілетыцы. У адным з дрэва- 
рытаў да «Грамматики» Л. Зізанія (1596) яна ўвасоблена ў воб- 
разе жанчыны з ключом пазнанняў у руках, якая алегарычна 
выяўляе тагачаснае разуменне «Граматыкі». У вершаванай прад- 
мове да кнігі Л. Зізаній тлумачыць гэту эмблему такім чынам: 


Ключем бо ест отворяючи всем ум, 

к познанію в преправый разум. 

По которой власне як по входе пойдет 
Кажды если хочет всех наук дойдет. 


А крыху ніжэй, у прадмове, пад назвай «Посланіе спудеом» 
Л. Зізаній яшчэ раз звяртаецца да гэтага алегарычнага вобра- 
за «Граматыкі»: «Она ест ключем выразуменю, отворяючи и 
оказуючи всякій вунтпливости, а приоздобляючи и светлый чи- 
нячи розум человечій» 19, 

Словы «ум», «разум», «разумно» -- ключавыя для трэцяй, 
вершаванай, прадмовы Сімяона Полацкага да «Псалтыри риф- 


16. Лукьяненко В. И. Каталог белорусских изданий кириллического шриф- 
та ХУІ- ХХІІ вв. Л., 1975. Вып. 2 (1601--1654). С. 142. 
с 168 Киселев Н. П. О московском книгопечатании // Книга. М., 1968. Сб. 9. 
38 Симеон Полоцкий. Псалтырь рифмотворная. М., 1680. Л. 6 адв. 
19 Зизаний Л. Грамматика словенска... С. З 

мотворной», яны праходзяць праз увесь твор: «молютя, здравым 
умом да судиши», «розума един ест, речение ново», «не слов ло- 
витель, но ума искатель», «токмо прилежно разсуждати требе», 
«стихов мерою от муж умудреных» і г. д. 79 

Калі ў прадмове Ф. Скарыны да ІІсалтыра ўвага акцэнтуец- 
ца на ідэйна-сэнсавым значэнні слоў «навука» і «вучэнне» (яны 
ў невялікім па памеру тэксце сустракаюцца каля дзесяці разоў), 
то ў прадмовах Л. Зізанія да «Граматыкі» пераважаюць блізкія 
Сімяону Полацкаму паняцці «ум», «розум» (словы з гэтым ко- 
ранем сустракаюцца дзесьці восем разоў). Лексічны аналіз 
прадмоў Ф. Скарыны, Л. Зізанія і Сімяона Полацкага сведчыць 
пра тое, што ў айчыннай літаратуры з канца ХХІ ст. адчуваецца 
нарастанне рацыяналістычнага пачатку. 

Звяртаючыся да чытачоў, Л. Зізаній папярэджвае аб неаб- 
ходнасці пераадолець зайздрасць: «Преч зависть и ненависть 
отложивши, мою малую працу любезно пріймете...» 7?! Гэту тэму 
пазней разгорне Сімяон Полацкі: 


Не завидяцым подражатель будаи, 
им же чуждиий сердце гризут труда. 
Иже блага за зависть хухнают, 
совесть поправше, вся уничижают. ?? 


Сімяон Полацкі следам за Л. Зізаніем імкнецца данесці да 
чытача павагу да літаратурнай працы. Ён просіць яго судзіць 
твор «здравым умом» і заклікае: «...Гем благодарно прими тру- 
ды сия» 73. Тут пісьменнікі канца ХУІ- ХХІІ стст. нрацягвалі 
думку Ф. Скарыны пра сацыяльную і духоўную каштоўнасць 
працы пісьменніка і выдаўца. Чалавек сціплы і далікатны, бела- 
рускі першадрукар, бадай, упершыню ў айчыннай кніжнай 
культуры не пабаяўся паўтараць у прадмовах да ўсіх кніжак, 
што яны з'явіліся на свет «працею и выкладом избранного му- 
жа»?". 

Пра сваё аўтарства заяўляў таксама Сімяон Полацкі. Ня- 
гледзячы на «прыніжальную» этыкетную формулу гэтых прыпі- 
сак пра аўтарства («Симеон Полоцкий иеромонах недостой- 
ный»), пісьменнік даводзіў да чытача думку пра творчую сут- 
насць працы пісьменніка. Зусім невыпадкова ён назваў пасля- 
слоўе да сваёй кніжкі «Гусль доброгласная» словамі «Желание 
творца». 

Адзначым аналагічную думку ў прадмове М. Гусоўскага да 
паэмы «Песня пра зубра». Звяртаючыся да каралевы Боны, ён 
пераконвае яе: «Калі станеш добразычлівай да пісьменнікаў і 
схільнай да апекі навук і мастацтваў, то «тады будзе і дзяржа- 


20 Симеон Полоцкий. Псалтырь рифмотворная. «І. 6--6 адв. 

21 Зизаниі Л. Грамматика словенска... С. 4 

22. Сдмеон Полоцкий. Псалтырь рифмотворная. Л. б адв. 

23 Там жа. Л. 6- 6 адв. 

2: Скарына Ф. Прадмовы і пасляслоўі. С. 15, 21, 26, 30, 34 і інш. 

ве вялікая карысць, а высокая слава твайго імя распаўсюдзіцца 
такім шляхам яшчэ вышэй разам з пахваламі тваіх выхаван- 
цаў» ?5. На думку даследчыка творчасці паэта В. Дарашкевіча, 
багаты літаратурны вопыт выдатнага новалацінскага паэта паў- 
плываў на творчасць пісьменнікаў другой палавіны ХУІ- ХУП 
стст., у тым ліку на Сімяона Полацкага ??. У адным з вершаў 
Сімяон развівае сваіх папярэднікаў: 


Ничто бо тако славу разширяет, 

Яко же печать, та бо разношает 

Везде и веком являет будуіцим 

Во книгах многих и за морем сушим. 


Цікава адзначыць, што Ф. Скарына, М. Гусоўскі і Сімяон 
Полацкі звярнулі ўвагу на аднаго і таго ж героя сусветнай гі- 
сторыі -- Аляксандра Македонскага. Імёны выдатных дзяржаў- 
ных дзеячаў і палкаводцаў мінуўшчыны далі пісьменнікам пад- 
ставу для гаворкі пра суадносіны палітычнай магутнасці 
дзяржавы і духоўнага ўзроўню яе грамадзян Ф. Скарына выка- 
рыстоўваў прыём антытэзы дабра і зла («добродеяние -- злодея- 
ние», «кохание -- ненависть», «сгода -- сварка», «правда -- не- 
правда», «свобода -- рабство»), аднак не спыняўся на аналізе 
негатыўных з'яў сацыяльна-палітычнага жыцця свайго часу. 
М. Гусоўскі праецыраваў праблему духоўнасці на сучаснасць, 
калі звяртаўся да дзяржаўных кіраўнікоў з такімі словамі: 
«Дзяржава абапіраецца больш на мужнасць духу, чым на сілу 
цела, пра што сведчаць -- як грэкі, так і рымляне. Іх магутнасць 
квітнела найбольш тады, калі расцвіталі навукі. А як толькі 
пачалі нікнуць таленты, сілы іх згаслі, а з заняпадам апошніх 
абрушылася іх дзяржава і ўсталявалася рабства. Таксама і ў 
нас» 3, 

Сімяон Полацкі быў упэўнены, што Расія таксама «славу 
разширяет не мечем токмо, но и скоротечным типом (друкаван- 
нем. -- Л. 3.), чрез книги сушым многовечным». Разам з тым 
паэт выкрываў бездухоўныя тэндэнцыі на сваёй другой радзі- 
ме: 


Но увы нравові Иже истребляют, 
яже честный трудове раждают. 
Не хоіцем с солнцем мирови сията, 
в тме незнания любим пребывата. ?? 


25 Гусоўскі М. Песня пра зубра. Мн., 1980. С. 126--127. 

28 Дорошкевич В. И. Новолатинская поэзия Белоруссии и Литвы. Мн. 
1979. С. 201. 

27 Из истории философской и обіцественно-политической мысли Белорус- 
сии. Мн., 1962. С. 253. 

28 Гусоўскі М. Песня пра зубра. С. 52. 

29 Из истории философской и обіцественно-политической мысли Бело- 
руссиий. С. 253. 

Ад асветніцкай праграмы і гістарычных прыкладаў да аўта- 
біяграфічнай споведзі, у якой сцвярджаліся духоўнасць, праца- 
вітасць і каштоўнасць чалавечай асобы,-- такая логіка развіц- 
ця жанру прадмовы. З вершаванай прадмовы Сімяона Полац- 
кага да зборніка вершаў «Рифмологион» мы даведваемся пра 
рэальныя факты з жыцця аўтара. Прадмова пачынаецца з гім- 
на працы гараджаніна і селяніна. Асаблівай павагі, на думку 
аўтара, заслугоўваюць «трудники слова», якіх і апостал Павел 
«почитает, честь им сугубу дати увеіцает» “?. Нагадаем, што да 
вобраза раннехрысціянскага асветніка Паўла часта звяртаўся 
Ф. Скарына, называючы яго «светым славным апостолом». 

Гуманізм для ўсходнеславянскіх асветнікаў -- гэта не толькі 
«стыль думкі», але і «стыль жыцця». Прадмовы Ф. Скарыны і 
яго паслядоўнікаў развівалі сістэму перадавых для свайго часу 
поглядаў, якія, паводле іх пераканання, неабходна ажыццяў- 
ляць у грамадскай і культурна-асветніцкай практыцы. 





30. Сяимеон Полоцкий. Избр. соч. С. 217. 





А. А. ЖЛУТКО (Мінск) 


АНТЫЧНЫЯ ТРАДЫЦЫІ Ў ЛІТАРАТУРЫ РЭНЕСАНСУ 
І АСВЕТНІЦТВА НА БЕЛАРУСІ 


Праблема антычных традыцый у літаратуры Беларусі неад- 
наразова закраналася ў працах нашых літаратуразнаўцаў і фі- 
лосафаў. Аднак усебаковае яе асэнсаванне ўскладняецца многі- 
мі фактарамі, сярод якіх варта выдзеліць наступныя: шырокія 
храналагічныя рамкі ўздзеяння гэтых традыцый -- ад ХІ ст. да 
нашых дзён; шматпланавасць і шматаспектнасць іх праяў; скла- 
данасць іх узаемадзеяння з нацыянальнымі літаратурнымі і 
фальклорнымі традыцыямі; функцыяніраванне антычных тра- 
дыцый на Беларусі ў межах двух канфесійна-культурных комп- 
лексаў -- рымска-каталіцкага і грэчаска-праваслаўнага; полі- 
лінгвальнасць літаратурнага працэсу на Беларусі ў пэўныя гіс- 
тарычныя перыяды і інш. 

Вычарпальнае асвятленне такой шматграннай праблемы 
магчыма толькі праз намаганні многіх даследчыкаў розных 
спецыяльнасцей. Таму намі тут закранаюцца толькі некаторыя 
аспекты праблемы, якія, на наш погляд, важныя для яе далей- 
шай распрацоўкі. Абмяжуемся рамкамі двух перыядаў -- Рэне- 
сансу і Асветніцтва, кульмінацыйных пунктаў у засваенні антыч- 
насці, калі традыцыяналізм яшчэ з'яўляўся дамінантай літара- 
турнай творчасці !. Акрамя таго, паміж ідэалогіяй і эстэтычны- 
мі ўстаноўкамі гэтых дзвюх эпох існуе цесная сувязь і пераем- 
насць. 

Наша ўвага засяроджана на новалацінскай паэзіі, у якой 
антычныя традыцыі былі найбольш моцнымі і ўстойлівымі. Але 
адначасова яна па сваёй большай распрацаванасці і дынамізму 
першай успрымала новыя эстэтычныя ідэі. 

Як эпоха адраджэння антычнасці Рэнесачс у Еўропе свядо- 
ма арыентаваўся на засваенне антычнай спадчыны. «Адкрыва- 
ліся» забытыя антычныя творы, выдаваліся старажытныя рука- 
пісы, узрастала цікавасць да антычнай міфалогіі і гісторыі, 
наследаваліся і перакладаліся антычныя аўтары, адбывалася 
пераарыентацыя на класічную латынь, на стыль Цыцэрона. 
Гэты працэс не прайшоў бясследна для Еўропы: ён пазітыўна 


І Аверинцев С. С. Древнегреческая поэтика и мировая литература // По- 
этика древнегреческой литературы. М., 1981. С. З. 

паўплываў на развіццё нацыянальных моў і літаратур, філасофіі 
і мастацтва. Інтэлектуальны і творчы патэнцыял антычнасці 
змог стаць для літаратуры Адраджэння крыніцай натхнення, 
невычэрпным арсеналам ідэй, тэм, выяўленчых сродкаў. Выка- 
рыстанне антычнай традыцыі стала неабходным фактарам, які 
стымуляваў развіццё рэнесансавай літаратуры, праявай новых 
адносін да жыцця і ўласнай творчасці? 

Арыентацыя на антычнасць была абумоўлена дыялектычнай 
сувяззю Адраджэння з указанай эпохай, філасофскімі і эстэ- 
тычнымі ідэямі гуманістаў, якія, вызваляючыся ад сярэдневяко- 
вых дагматаў, шукалі і знаходзілі ў антычнасці пацвярджэнне 
сваім поглядам. Так, у антрапамарфізме старажытнай міфалогіі 
і мастацтва яны бачылі праяву гуманізму, а «рэчаізм» антыч- 
нага светаўспрымання трактавалі як адзнаку сапраўднага рэа- 
лізму мыслення. 

У засваенні антычнасці еўрапейскімі літаратурамі генераль- 
НЫМ кірункам, які ўключаў таксама іншыя, больш вузкія на- 
прамкі, была імітацыя. Яна пакінула глыбокі след у літаратуры 
і эстэтыцы эпохі, стала прынцыпам, паводле якога пісьменнікі-- 
паэты і празаікі -- павінны былі з антычных матываў, тэм, сты- 
ляў і жанраў кампанаваць уласныя творы, з дапамогай чужых 
думак і фармуліровак выказваць уласныя меркаванні. 

Тэарэтыкамі імітацыі выступілі Л. Дольчэ і Ё. Скалігер. 
Дольчэ сцвярджаў, што мастак, пераймаючы законы, па якіх 
творыць прырода, наследуючы яе сілы, можа пераўзысці творы 
самой прыроды. Пры той умове, аднак, што ён добра ведае ан- 
тычнае мастацтва, якое з'яўляецца другой прыродай“. Так 
ствараўся культ антычнасці, культ антычных аўтараў. Узнікла 
рэнесансавая тэорыя паэзіі, заснаваная на эстэтычных уяўлен- 
нях Арыстоцеля і Гарацыя, тэорыя празаічнага стылю, арыента- 
ванага на Цыцэрона. 

Як від імітацыі ў лацінскай прозе цыцэранізм патрабаваў 
наследавання рытарычнаму стылю і лексіцы Цыцэрона. Цыцэ- 
ронаўскі стыль усталяваўся ў прозе пасля з'яўлення ў палавіне 
ХУ ст. каменціраванага выдання Квінтыліяна «Выхаванне пра- 
моўцы», якое змяшчала выклад цыцэронаўскай тэорыі краса- 
моўства. Цыцэранізм паклаў канец сярэдневяковай латыні. 

Разнавіднасцю імітацыі лічыцца таксама пераклад антычных 
твораў, дзе на іншай мове ўзнаўляюцца мастацкія вартасці ары- 
гінала. Літаратура на нацыянальных мовах, такім чынам, за- 
свойвала здабыткі антычнасці або праз пераклады, або непа- 
срэдна. У апошнім выпадку важным момантам з'яўляўся стан 
класічнай адукаванасці ў краіне, наяўнасць пісьменнікаў і чы- 
тачоў, якія зедалі класічныя мовы і культуру. 


? Віепкоу»Ккі Т. Апіўк у Ійегаіцгте і КциІіцгте 5іагоро!5Кіеі (1450-1750). 
Жтосіауг, 1976. 5. 19-20. 
з Там жа. 

Вышэйшым узроўнем імітацыі лічыцца т. зв. эмуляцыя (спа- 
борніцтва), якая грунтавалася на выкарыстанні пісьменнікамі 
толькі некаторых элементаў антычнага паходжання, што аба- 
гульнялі арыгінальныя думкі і знаходкі аўтара. Эмулятыўныя 
творы павінны былі па ўзроўню не толькі раўняцца з антычны- 
мі, але і пераўзыходзіць іх. Як прыклад эмуляцыі звычайна 
прыводзяць творы Дантэ, Шэкспіра, Мільтана, Расіна, Попа". 

Для больш акрэсленага ўяўлення пра сутнасць імітацыі не- 
абходна размежаваць імітацыю рэнесансавую, барочную і асвет- 
ніцка-класіцыстычную. Паводле Ю. Будзынскага, «імітацыя 
рэнесансава-гуманістычная -- гэта мастацкі прыём, блізкі да 
стылізацыі ў яе шырэйшым разуменні, г. зн. такое перайманне 
паэтычнага ўзору, калі значэнні перанесеных з яго элементаў не 
знаходзяцца, як у пародыі або гратэску, у апазіцыі ці супярэч- 
насці з іх значэннямі ў творы, аднак у дачыненні да іх набыва- 
юць пэўную ўмоўнасць, трактуюцца з пэўнай дыстанцыяй» 7. 

Імітацыя ж барочная, або парадыйная, «адбываецца шля- 
хам стылізацыі ў больш вузкім сэнсе, калі моўна-стылістычныя 
элементы і ідэйна-тэматычныя матывы, запазычаныя з узору, 
ужываюцца для выказвання зместу, досыць далёкага і чужога 
стылізаванаму ўзору, у выніку чаго ў новым кантэксце нанава 
створаных паэтычных структур яны набываюць іншае значэнне, 
напрыклад рэлігійна-хрысціянскае» 9. 

Нарэшце, імітацыю асветніцка-класіцыстычную трэба разу- 
мець як вяртанне на новым этапе да імітацыі рэнесансавай. Ад- 
нак у адрозненне ад апошняй яна больш рацыяналістычная, 
тэарэтызаваная, адбываецца паводле ідэалагічных установак 
асветніцкага класіцызму. Імітацыя ў гэты перыяд падпарадкоў- 
ваецца дыдактычна-маралізатарскай тэндэнцыі, г. зн. запра- 
грамаванаму ўжыванню паэтычнага. слова як сродку рэфарма- 
тарска-асветніцкай грамадскай дзейнасці. Паэзія, згодна з 
такой эстэтычнай платформай, павінна служыць выхаванню но- 
вага грамадства, фарміраванню сапраўднага патрыятызму і гра- 
мадзянскай адказнасці. 

Імітацыя ў рамках канкрэтнага паэтычнага твора азначае 
перайманне тэм і сюжэтаў, элементаў кампазіцыі, выкарыстан- 
не антычнай строфікі, наследаванне стылістычных асаблівас- 
цей антычных твораў, запазычванне асобных сінтаксічных адзі- 
нак і лексем. 

Акрамя імітацыі вялікі ўплыў на літаратурны працэс аказ- 
валі пазалітаратурныя тэндэнцыі ва ўспрыняцці антычнасці: 


5 


пранікненне ў грамадскую свядомасць ідэй антычнай філасофіі, 





дала Е. ЕПогоііа оёгойзепіа же “УІоз2еср. агэгауга, 1969. 5. 80-82, 


з Вид2уй5кі 3. Ногасіапізгт у Іігусе роізКо-асійзКіеі гепезапэц і Багока. 

знаёмства чытачоў з антычнай літаратурай і культурай і г. д. 

Як ужо адзначалася, найбольш выразна паўплывала антыч- 
насць на новалацінскую паэзію. Так, «Прускую вайну» Я. Віс- 
ліцкага можна разглядаць як імітацыю старажытнага эпасу. 
Прычым па тэматыцы яна бліжэй за ўсё стаіць да «Энеіды» Вер- 
гілія і «Іліяды» Гамера. Бачны паралелі з антычным эпасам і 
ў кампазіцыі твора. Калі ўлічыць, што вершаваны панегірык 
Жыгімонту І (у пачатку паэмы) быў далучаны да яе пазней, то 
інвакацыю Каліопы можна лічыць адпаведнікам звароту да 
Музы ў зачынах «Энеіды» і «Іліяды». Строфіка «Прускай вай- 
ны» цалкам наследуе строфіку антычных эпікаў. Напісана паэ- 
ма дактылічным гекзаметрам з захаваннем усіх яго асаблівас- 
цей. Прасадычныя памылкі тут адносна рэдкія. У іншых сваіх 
творах паэт таксама карыстаўся такімі антычнымі памерамі, як 
дыстых элегійны, ямб і алкеева страфа. Пераймаў Вісліцкі і 
стылістычныя асаблівасці, вобразную структуру паэзіі Вергілія, 
Авідзія, Гарацыя, Стацыя, Катула і інш. Так, Ягайла ў «Прускай 
вайне» мае шмат агульнага з Энеем Вергілія; пераклікаюцца ў 
Вісліцкага і Вергілія асаблівасці ў паказе міру і славы”. Твор- 
ча выкарыстоўваліся паэтам і міфалагічныя вобразы, якія ў па- 
эме часам суіснуюць з хрысціянскімі. Цікава, што на пачатку 
паэмы Вісліцкі звяртаецца за дапамогай спачатку да дзевы Ма- 
рыі, а потым - да антычнай музы Каліопы. Ёсць у творы і асоб- 
ныя фразеалагічныя і лексічныя запазычанні з твораў Вергілія, 
Авідзія, Стацыя З. 

На больш высокім узроўні засвойваецца антычнасць М. Гу- 
соўскім, у якога імітацыя антычнасці ўзнімаецца да эмуляцыі. 
Творча выкарыстоўваючы літаратурную спадчыну, укладаючы 
свае вершы ў дасканалым элегійным дыстыху, ён стварае цал- 
кам самабытны твор, які і дагэтуль уражвае сваёй суладнасцю 
і непаўторнасцю. Уводзячы ў сюжэтную тканіну паэмы «Песня 
пра зубра» міфалагічныя персанажы (Амур, Дыяна, Юпітэр, 
Юнона), Гусоўскі ў адрозненне ад Вісліцкага робіць гэта вель- 
мі памяркоўна -- ён асуджае празмернае захапленне міфалогі- 
яй?. Паэт выступае супраць рабскага пераймання антычных 
“узораў, за творчае выкарыстанне антычнасці. У гэтым ён блізкі 
да Э. Ратэрдамскага і тэарэтыкаў позняга італьянскага Рэне- 
сансу. Антычныя традыцыі ў творчасці Гусоўскага больш яскра- 
ва праяўляюцца ў яго эстэтычных поглядах, у агульным пады- 
ходзе да творчасці, у мастацкіх прынцыпах, паводле якіх ства- 
ралася паэма. Што ж датычыцца паэтаў, якіх мог браць за 
“ўзор Гусоўскі, то можна назваць імёны Вергілія, Авідзія, Лука- 
на, Фаліска Грацыя і Альбія Тыбула. Паралелі можна ўстана- 





7 Дорошхевич В. И. Новолатинская поэзия Белоруссии й Литвы. Мн., 
1979. С. 116, 128; Вііій5кі В. Га іогіцпа і Уігеівііо іп РоІопіа. гос!ау еіс. 
4986. Р. 18. 

3. ВііпэКі В. Іа [огімпа... Р. 18; Видгуйэкі 3. Ногасіапі2гт... 5. 36. 

віць, напрыклад, у сцэне бою быкоў з «Песні пра зубра» і эпізо- 
дамі з «Георгікаў» (ПІ, 216--226) і «Энеіды» (ХІІ, 715- 724) 19. 
Зусім нешматлікія і фразеалагічна-лексічныя запазычанні з 
класічных паэтаў. Наследуючы старажытным аўтарам, Гусоў- 
скі ніколі не паўтарае іх, змяняе да непазнавальнасці запазыча- 
ныя выразы, умела карыстаецца вобразамі і матывамі антычных 
узораў !!. Трэба думаць, што толькі вельмі грунтоўная і глыбо- 
кая філалагічная адукацыя, вытанчаны густ і добрае веданне 
антычнай літаратуры дазволілі паэту стварыць цалкам арыгі- 
нальны твор на чыстай і дасканалай лацінскай мове, укладзе- 
ны бездакорным дыстыхам элегійным. 

Вялікую ролю ў далучэнні беларускай нацыянальнай літара- 
туры да здабыткаў антычнасці адыгрывала перакладная літа- 
ратура. Праўда, у большасці гэта былі апасродкаваныя пера- 
клады -- не са старажытных аўтараў, а з заходнееўрапейскіх 
перапрацовак антычных сюжэтаў і гістарычных падзей. Сюды 
трэба аднесці ананімныя «Прытчу о кралех», «Трою», «Алек- 
сандрыю» і твор Гвіда дэ Калумна «Гісторыя разбурэння Троі». 
Генетычна яны ўзыходзяць да сярэдневякоўя, але, нягледзячы 
на трактоўку падзей у стылі рыцарскіх раманаў, яны даносілі 
да чытача, хоць і ў значна трансфармаваным выглядзе, звесткі 
па антычнай міфалогіі і гісторыі, абуджалі цікавасць да стара- 
жытнага свету. «Троя» і «Александрыя» былі добра вядомы 
беларускаму першадрукару Ф. Скарыну, які з пазіцый вучонага- 
гуманіста, выдатнага знаўцы антычнасці ўжо бачыў іх сярэдне- 
вяковую абмежаванасць і неадэкватнасць антычным узорам. 

Ф. Скарына, тытан беларускага Адраджэння, стаў піянерам 
не толькі ўсходнеславянскага кнігадрукавання, але і перакладу 
з антычных моў на беларускую. Згодна з меркаваннямі нека- 
торых даследчыкаў, Біблія Скарыны перакладалася непасрэдна 
з Вульгаты- яе лацінскай версіі; пры гэтым акрамя Чэшскай 
бібліі ён мог карыстацца Сэптуагінтай -- грэчаскім перакладам, 
а таксама тэкстам на стараяўрэйскай мове. Ускосна пра гэта 
можа сведчыць тое, што ў сваіх пасляслоўях, перакладаючы 
назвы кожнай кнігі Бібліі на беларускую мову, Скарына падае 
таксама іх назвы на стараяўрэйскай, грэчаскай і лацінскай мо- 
вах !2. Як вядома, Біблія аб'яднала ў сабе элементы фальклору 
і філасофіі Старажытнага Усходу і філасофіі антычнай, стала 
вынікам шматвяковага развіцця чалавечай думкі !“. Таму, імк- 
нучыся выкласці гэты сінтэтычны твор на роднай мове, Скары- 
на ўсведамляў, што тым самым ён далучае сваіх суайчыннікаў 
і да ўсходняй, і да антычнай традыцый. Сам факт перакладу 


9. Віііпзкі В. І.а іогіцпа... Р. 19. 
“. ТріЧет еі Видгуйзкі 7. Ногасіапігт... 5. 43; Порецкий Я. И. Николай 
Гусовский. Мн., 1984. С. 75--76. 
12 Гл.: Скарына Ф. Прадмовы і пасляслоўі. Мн., 1969. 
М 1азалрабязней пра гэта гл.: Конон В. М. От Ренессанса к классицизму. 
Н., 1978. 

Бібліі на родную мову, адрасаванне яе «посполитому» люду, 
гуманістычна-асветніцкая інтэрпрэтацыя яе зместу вылучае 
Скарыну як прадстаўніка еўрапейскага Рэнесансу. У прадмовах 
да Бібліі, закранаючы пытанні філасофіі, эстэтыкі, права, на- 
роднай адукацыі і асветы, ён згадвае імёны антычных філоса- 
фаў і пісьменнікаў. Антычныя дзеячы і філосафы ўяўляюцца 
яму ідэалам, да якога трэба імкнуцца. Ідэальнымі дзяржаўны- 
мі мужамі ён лічыў Пталамея, Салона і Лікурга, а найлепшымі 
філосафамі --. Арыстоцеля і Філона !“. Апеляцыя да аўтарытэтаў 
антычнасці ў прадмовах да самай распаўсюджанай у той час 
кнігі павінна была заахвоціць шырокае кола чытачоў да знаём- 
ства з антычнай філасофіяй, гісторыяй і літаратурай, выклі- 
каць цікавасць да ідэй антычных мысліцеляў. 

Пераклад Бібліі патрабаваў ад Скарыны грунтоўнага ве- 
дання класічных моў і тэксту кніг зводу, асаблівасцей біблей- 
скай і антычнай стылістыкі. Уражвае рытмічная завершанасць, 
суладнасць і лёгкасць мовы скарынаўскіх прадмоў і пасля- 
слоўяў: рытарычныя фігуры падкрэсліваюць узнёсласць і гра- 
цыёзнасць выкладу, нагадваючы вытанчаны стыль Цыцэрона !. 

Беларускае барока як непасрэдны працяг Рэнесансу развіло 
і пашырыла гуманістычныя тэндэнцыі Скарыны і паэтаў-лаці- 
ністаў. На падставе новай, барочнай тэорыі паэзіі антычная 
спадчына прыстасоўваецца да новых ідэй і поглядаў Сімяонам 
Полацкім і Мялеціем Сматрыцкім, тэарэтыкам красамоўства і 
выдатным новалацінскім паэтам М. К. Сарбеўскім. 

Новае адраджэнне антычнасці адбываецца ў эпоху Асвет- 
ніцтва. Барочнае красамоўства і паэтыку, барочную латынь 
абвяшчаюць сапсаванымі. Асветнікі заклікаюць да наследаван- 
ня стылю Цыцэрона ў прозе, паэтаў «залатога веку» (Гарацыя, 
Вергілія, Авідзія) -- у паэзіі. У антычнасці цяпер ужо шукаюць 
ідэалаў разумнасці і вытанчанасці, у антычных дзеячах бачаць 
прыклад грамадзянскасці і патрыятызму, антычную літаратуру 
і мастацтва выкарыстоўваюць у выхаваўчых мэтах. 

Новая класіцыстычная паэтыка, якая будуецца на рацыяна- 
лістычных прынцыпах, бярэ за ўзор паэтыку Гарацыя і Арысто- 
целя. Розум уяўляецца класіцыстам арганізуючым пачаткам 
творчасці. Напрыклад, М. Карыцкі, галоўны прадстаўнік нова- 
лацінскай паэзіі Беларусі эпохі Асветніцтва, у сваёй эпіграме, 
скіраванай да маладога паэта, параўноўвае розум мастака з 
джалам пчалы, якім ён вылучае з прыроды (у Карыцкага, але- 
гарычна,-- з «кветкі») эсенцыю хараства («сок кветкі») і, арга- 
нізуючы яе па законах мастацтва, пераносіць у свае творы. 
Уплывы класіцыстычнай паэтыкі праяўляюцца ў дакладнай 
архітэктоніцы вершаў Карыцкага, іх кампазіцыйнай стройнасці 


14. Подокшун С. А. Франциск Скорина. М., 1981. С. 122; Скарына Ф. 
Прадмовы і пасляслоўі. С. 24, 34-35. 
5 Гл.: Сказына Ф. Прадмовы і пасляслоўі. С. 10, 17, 28 і інш. 

і сіметрычнасці, адшліфаванасці формы, рытарызацыі і пампез- 
насці стылю, моцнай лагічнай сувязі паасобных вобразаў. 

У зборніку вершаў Карыцкага пад назвай «Песні», выдадзе- 
ным пасля смерці паэта Полацкай акадэміяй '!?, прадстаўлены 
творы, напісаныя, за выключэннем аднаго, традыцыйнымі 
антычнымі памерамі: дактычным гекзаметрам, дыстыхам эле- 
гійным, сапфічнай страфой, алкеевай і чацвёртай асклепіядаў- 
скай страфой і інш. Уражвае разнастайнасць памераў, якімі 
карыстаўся паэт, і іх незвычайная прасадычная дакладнасць. 
Напрыклад, у першых дзвюх сотнях радкоў паэмы «Птушыны 
сейм» зафіксаваны толькі дзве прасадычныя памылкі. Атры- 
маўшы грунтоўную філалагічную адукацыю, добра ведаючы 
антычную паэтыку і рыторыку, паэт ствараў творы, класічна 
суладныя і завершаныя. 

Цікавай з'яўляецца невялікая паэма Карыцкага «Птушыны 
сейм» (с. 4--16), прысвечаная ўступленню на польскі трон Ста- 
ніслава Панятоўскага. Гэту падзею паэт пераасэнсоўвае алега- 
рычна: падрыхтоўка і правядзенне птушынага сходу павінны 
былі сімвалізаваць элекцыйны сейм, скліканы для абрання но- 
вага караля. Гэнетычна гэты сюжэт узыходзіць да сюжэту гі- 
белі, блукання па пакутах, змагання, уваскрэсення і прыходу 
да ўлады над. светам салярна-вегетатыўнага бажаства !”. Твор 
пачынаецца ўступам, якому ёсць паралелі ў антычным эпасе. 
Тут -- і кароткі выклад тэмы на пачатку твора, і зварот да ад- 
наго з багоў, у дадзеным выпадку -- Апалона. Бачны аналогіі і 
ў семантычна-фразеалагічнай будове зачынаў, напрыклад х«іегі 
апітцз... дісеге» ў «Метамарфозах» Авідзія і «(ісеге теп5 асі- 
(аб» у Карыцкага. Тут адбываецца трансфармацыя сэнсу з «дух 
нясе казаць» (Авідзій) у «розум змушае казаць» (Карыцкі). 
Такая змена сэнсу ўяўляецца невыпадковай -- яна сведчыць пра 
рацыяналістычную накіраванасць эстэтыкі Карыцкага. 

Пасля ўступу ў паэме паказваюцца блуканні птушак. Агуль- 
ным настроем, кантэкстуальнай абумоўленасцю і некаторымі 
запазычанымі сінтаксічна-лексічнымі адзінкамі гэты матыў 
звязан. з пачатковымі вершамі «Энеіды» Вергілія, дзе расказ- 
ваецца пра блуканні траянцаў пасля разбурэння Іліёна. Ванд- 
роўнае жыццё птушак павінна было сімвалізаваць няпэўнасць 
лёсу жыхароў Рэчы Паспалітай у перыяд крызісу. Агульным 
месцам, якое бытавала і ў антычных творах, можна лічыць паказ 
уладара ў выглядзе арла. У перамозе арлоў над ворагамі пту- 
шак -- пугачом і куніцамі, судовай мудрасці «цароў птушак» 
выявілася іх здольнасць да кіравання птушынай дзяржавай, 
таму на сходзе адзін з іх урачыста абіраецца каралём. Заканч- 
ваецца паэма трыумфам арла -- Станіслава Аўгуста, святкаван- 
нем яго ўзыходжання на трон. 


15 Когускі М. Сагтіпа. Роіосіае: Туріз Асаветісіз, 1817. У далейшым 
спасылкі на старонкі гэтага выдання даюцца ў тэксце артыкула. 
17 Фрейденберг О. М. Поэтика сюжета ий жанра. Л., 1936. С. 76--77, 87. 

Традыцыйны сюжэт прыходу да ўлады караля трактуецца 
Карыцкім з новых, класіцыстычных пазіцый. Ён дапасоўваецца 
да канкрэтных гістарычных падзей у Рэчы Паспалітай, падпа- 
радкаван класіцыстычнай ідэі адзінства дзяржавы і ўлады і раз- 
віваецца сродкамі, якія адпавядаюць прынцыпам класіцыстыч- 
най паэтыкі. У духу класіцызму паэт арыентуецца на антычныя 
ўзоры -- пераважна на эпічных паэтаў «залатога веку» Вергі- 
лія і Авідзія. Уплыў антычных твораў адчуваецца ў кампазіцыі 
паэмы: тут традыцыйны эпічны зачын, разгорнутыя параўнанні, 
што запавольваюць дзеянне, адпаведная паслядоўнасць падзей. 
Пераймаюцца або перапрацоўваюцца антычныя матывы: нара- 
ды па важных пытаннях, вандроўкі ў пошуках прытулку і г. Д. 
Укладзена паэма ў бездакорным эпічным памеры -- дактыліч- 
ным гекзаметры. Трапляюцца і прамыя лексічныя і фразеалагіч- 
ныя запазычанні-- у большасці выпадкаў з Вергілія і Авідзія 
(а]і5 регпісіри5, ёгеріди5 сиг5ц5, розі (егеа геуіпсіаз, Іііет іге- 
тіі, ехсцибіаз авеге, іеіцт Ёгізцісит і інш.). Уводзяцца ў сюжэт- 
ную канву твора вядомыя міфалагічныя персанажы: Юпітэр, 
Апалон, Феб, Геліос, Аўрора, Цэрэра. 

У другой частцы зборніка выклікае цікавасць элегія, зверну- 
тая да брата Карыцкага -- Караля, які едзе ў Рым і якога паэт 
ужо ніколі не пабачыць (с. 100--104). У творы адчуваюцца вод- 
гукі элегій Авідзія. Антычныя элементы часам выкарыстоўваюц- 
ца для надання сітуацыі большай глыбіні і драматызму. Як 
прыклад можна прывесці алюзію на Авідзія («Журботныя эле- 
гіі», І,3) у 60--63-м вершах элегіі Карыцкага. 

Адметны след пакінула антычнасць і ў творчасці лацінска- 
польскага паэта, выхадца з Віцебшчыны, Ф. Д. Князьніна. 
Большая частка яго лацінскіх твораў з'явілася ў час беларуска- 
Га перыяду жыцця і творчасці паэта. У іх закранута беларуская 
тэматыка, і таму яны павінны разглядацца як факт літаратур- 
нага працэсу на Беларусі. 

Антычныя элементы з'яўляюцца функцыянальнай часткай 
як лацінскіх, так і польскіх твораў Князьніна. Лацінскія яго 
творы выдадзены ў зборніку пад назвай «Песні», які ўключае 
дзве кнігі элегій, дванаццаць од і лацінскі пераклад «Трэнаў» 
Я. Каханоўскага !9. У адрозненне ад Карыцкага кідаецца ў вочы 
інтымна-эмацыянальны характар твораў Князьніна. Тэмы яго 
элегій пераклікаюцца з тэматыкай элегій Авідзія і твораў Га- 
рацыя (успаміны маладосці, сяброўства, згода і любоў у сям'і 
і г. д.!9). 

Тален- Ф. Д. Князьніна праявіўся і ў галіне мастацкага 
перакладу. Яшчэ будучы на Беларусі, ён перакладаў на поль- 
скую мову Клаўдыяна і Гарацыя, а пазней -- анакрэонтыку, 


18 Кпіазпіп Е. Р. Сагтіпа. Уаг5ауіае: Турі5з, АпІісіз Э. Б. Міі5, 1781. 
19 бійкс Т. Роегіўа поуоіасійзка у Роізсе // Рзіеўе Іііегаіцгу ріекпеў х 
Ро]!зсе. Кгаібу, 1985. 5. 138. 

творы Вергілія, Праперцыя і Катула. Праца над творамі кла- 
січных аўтараў моцна адбілася на польскамоўнай творчасці 
Князьніна. Кампазіцыя яго од, якія часам пачынаюцца са зва- 
роту да муз, іх тэматыка і матывы вельмі часта ўзяты з антыч- 
ных паэтаў. 

Паэтычная тэхніка Карыцкага і Князьніна грунтуецца на 
ўжыванні рознага віду імітацыі, адаптацыі, рэмінісцэнцый, за- 
пазычанняў і моўна-стылістычнай, а таксама тэматычнай за- 
лежнасці (побач з выпадкамі парадыйных адхіленняў, выклі- 
каных уплывамі барока). 

Эпоха Асветніцтва была тым часам, калі антычныя трады- 
цыі найбольш яскрава праяўляліся ў «высокім штылі» прыго- 
жага пісьменства на Беларусі, які быў прадстаўлены ў гэты 
час пераважна творамі на лацінскай і польскай мовах ?7, і толь- 
кі нязначна -- у «нізкіх» жанрах, дзе магла ўжывацца беларус- 
кая мова. Але не падлягае сумненню, што традыцыі гэтыя па- 
вінны былі аказваць пэўнае ўздзеянне і на развіццё «нізавой», 
дэмакратычнай літаратуры, пра што сведчыць узнікненне ў 
ХІХ ст. такіх твораў, як «Энеіда навыварат» і «Тарас на Пар- 
насе». 


29 Мальдзіс А. І. На скрыжаванні славянскіх традыцый. Мн., 1930. 
С. 280 








У. В. АНІЧЭНКА (Гомель) 


ЛІНГВІСТЫЧНЫЯ ТРАДЫЦЫІ СКАРЫНЫ Ў БЕЛАРУСІ 


Бліскучая старонка ў гісторыі сусветнай культуры належыць 
кнізе. Яна, паводле трапнага вызначэння Максіма Горкага,-- 
«найбольш складаны і вялікі цуд з усіх цудаў, створаных чала- 
вецтвам на шляху да яго шчасця і магутнасці будучага». Кні- 
га -- памяць, розум і вопыт чалавецтва; на лепшых яе ўзорах 
выхоўвалася і выхоўваецца не адно пакаленне людзей. 

Новы этап у гісторыі кнігі пачаўся з узнікненнем кнігадру- 
кавання, якое К. Маркес лічыў «неабходнай перадумовай бур- 
жуазнага развіцця» !, а французскі пісьменнік В. Гюго -- «асно- 
вай рэвалюцый», бо дзякуючы яму «чалавечая думка становіц- 
ца як ніколі вечнай, яна лятучая, няўлоўная, непахісная». Вось 
чаму беларускі народ так ганарыцца сваім вялікім сынам, вы- 
датным асветнікам-гуманістам Ф. Скарынам, які далучыў усіх 
усходніх славян да кнігадрукавання. 

Скарына жыў у знамянальны час, у эпоху, вядомую пад наз- 
вай Адраджэнне, або Рэнесанс. Характарызуючы яе, Ф. Энгельс 
пісаў: «Гэта быў найвялікшы прагрэсіўны пераварот з усіх пе- 
ражытых да таго часу чалавецтвам, эпоха, якая мела патрэбу 
ў тытанах і якая парадзіла тытанаў па сіле думкі, страснасці 
і характару, па шматбаковасці і вучонасці» 7. 

Скарынаўская эпоха характэрна таксама ўплывам рэфарма- 
цыйнага руху, што адлюстроўваў тэндэнцыі Адраджэння. Хваля 
гэтага руху насіла ў Заходняй Еўропе пераважна антыфеа- 
дальны характар. Уплыў Рэфармацыі, якую Энгельс называў 
«маці рэвалюцыі», абумовіў узнікненне перакладаў канфесійнай 
літаратуры ча блізкую і зразумелую народу так званую про- 
стую мову. Гэту прычыну каменціраваў у свой час К. Маркс, 
які ў лісце да Ф. Энгельса ад 5 сакавіка 1865 г. пісаў, што «рэ- 
фармацыя прынесла з сабой пераклад Бібліі на ўсе гаворкі 
славянскіх народаў» З. Гэта прагрэсіўная для таго часу з'ява, 
у выніку якой чытач атрымаў магчымасць знаёміцца з біблей- 


І Маркс К., Энгельс Ф. Соч. Т. 30. С. 262. 
2? Энгельс Ф. Диалектика природы. М., 1964. С. 7. 
з Маркс К., Энгельс Ф. Соч. Т. 29. С. 18. 

скімі тэкстамі на роднай мове, сведчыла, па словах Маркса, 
адначасова і.аб «прабуджэнні нацыянальнасцей» “. 

Беларускі рэфармацыйны рух, сугучны з тэндэнцыямі Адра- 
джэння, характарызаваўся спробай адпаведнага тлумачэння 
біблейскіх кніг, іх рэлігійна-філасофскіх паняццяў. У сваіх дру- 
каваных выданнях Скарына заклікаў да ўсебаковага развіцця 
чалавека, імкнуўся служыць «людем посполитым», «познать 
мудрость и науку», каб яны, «научившися мудрости, добро жили 
на свете». Гэтымі асветніцкімі імкненнямі служыць народу і 
Радзіме Скарына імкнуўся дасягнуць і іншай мэты -- забяспе- 
чыць прадстаўнікоў праваслаўнай культуры ідэйнай зброяй 
супраць каталіцызму, г. зн. для далейшай паспяховай барацьбы 
супраць феадалізму, паколькі ў той час пад рэлігійнай абалон- 
кай часта хаваліся сацыяльныя інтарэсы розных слаёў гра- 
мадства. 

У такіх надзвычай складаных гістарычных умовах, якія 
ўзніклі ў Вялікім княстве Літоўскім на пачатку ХХІ ст., калі 
класавыя і нацыянальныя інтарэсы перапляліся з рэлігійнымі 
адносінамі, распачаў Скарына сваю кнігавыдавецкую дзей- 
насць. Яго шчырае жаданне папулярызаваць і дэмакратызаваць 
кананічную літаратуру з тым, каб яна была даступная рада- 
вому чытачу і «гаварыла» з ім на зразумелай мове, пакінула 
прыкметны след у беларускай культуры, у гісторыі беларускай 
мовы ў прыватнасці. 

Старабеларуская літаратурна-пісьмовая мова існавала тады 
ў трох асноўных тыпах, або жанрава-стылявых разнавіднасцях 
(дзелавое пісьменства, свецка-мастацкая літаратура і кніжна- 
славянскі тып) і развівалася, выцясняючы з пісьменства архаіч- 
ныя старажытнарускія і кніжнаславянскія моўныя рысы і за- 
мяняючы іх адпаведнымі мясцовымі асаблівасцямі тагачаснай 
беларускай мовы. Гэтыя тыпы захоўвалі пэўную ўнутрыструк- 
турную блізкасць, але адрозніваліся паміж сабой нё толькі ў 
адносінах іх моўнай асновы, але і па функцыянальнай ролі. 

Найменш зразумелым для простага чытача быў кніжнасла- 
вянскі тып старабеларускай літаратурна-пісьмовай мовы, засна- 
ваны на кніжнай аснове, бо паміж ім і дзелавым пісьменствам, 
па сутнасці, не было арганічнай сувязі, калі не лічыць пэўную 
арфаграфічную агульнасць, якая ў адных выпадках паруша- 
лася за кошт пранікнення рыс жывой народнай мовыё а ў дру- 
гіх трывала захоўвала кніжнаславянскую арфаграфію. Кніжна- 
славянскі тып рэалізаваўся перш за ўсё ў канфесійнай літара- 
туры, у пашырэнні якой былі зацікаўлены вышэйшыя кіруючыя 
колы і духавенства, што кіраваліся палітычнымі і рэлігійна- 
асветніцкімі мэтамі. Змест такіх твораў не заўсёды быў зразу- 
мелы радавому чытачу з-за перавагі ў іх кніжных прыёмаў і 
архаічных, мёртвых сродкаў літаратурнага выказвання. 


з Маркс К., Энгельс Ф. Соч, Т. 29. С. 18. 

У сувязі з гэтым старабеларускія кніжнікі канфесійную літа- 
ратуру па магчымасці насычалі рысамі жывой мовы. Так узнік 
асобны, беларускі, тып кніжнаславянскай мовы, які, як і ўкра- 
інскі, прыкметна адрозніваўся ад рускага тыпу тым, што не меў 
такой шырокай сферы ўжывання ў межах Беларусі, як у Мас- 
коўскай Русі. Рускі тып быў там фактам глыбокага прагрэсіў- 
нага значэння, бо ў сувязі з так званым другім паўднёвасла- 
вянскім уплывам якраз адбывалася свядомая архаізаваная 
праўка тэкстаў рэлігійнага зместу, узорам якой была вядомая 
Астрожская біблія, апублікаваная рускім першадрукаром 
І. Фёдаравым у Астрозе ў 1581 г. З'яўленне на беларускай і 
ўкраінскай тэрыторыях канфесійнай літаратуры з паралельнымі 
кніжнаславянскімі і перакладнымі тэкстамі ў нашай лінгвістыч- 
най літаратуры лічыцца важнай асаблівасцю, невядомай раней 
усяму грэка-славянскаму моўнаму арэалу. Праўда, у адносінах 
да беларускага і ўкраінскага тыпаў кніжнаславянскай мовы 
можна гаварыць і пра некаторыя іх унутрыструктурныя асаблі- 
васці. Дэмакратызацыя кніжнаславянскай мовы ў канфесійнай 
літаратуры Украіны не была такой паслядоўнай, як у Беларусі. 
Гэта розніца кідаецца ў вочы пры параўнанні тэкстуальна супа- 
даючых украінскіх рукапісных спісаў В. Жугаёва з Яраслаўля 
Галіцкага, якія ўзніклі ў 1568 г. на аснове скарынаўскіх друка- 
ваных кніг «Прамудрасць божая», «Песня песняў», «Іоў», 
«Прытчы Саламона», «Эклезіяст». У моўных адносінах рукапіс- 
ныя спісы Жугаёва стаяць бліжэй да Астрожскай бібліі, чым 
да біблейскіх кніг Скарыны. Гэта дае падставу заключыць, што 
ўкраінскі тып кніжнаславянскай мовы стаяў бліжэй да рускага 
тыпу з дастаткова ўстойлівай кніжнаславянскай традыцыяй, а 
беларускі знаходзіўся ў стадыі дэцэнтралізацыі. 

Беларускі тып кніжнаславянскай мовы па пісьмовых помні- 
ках вядомы з ХУ ст. Найбольш раннім тыповым узорам з'яўля- 
ецца чэцця-мінея 1489 г., перапісаная ў Камянцы паповічам 
Бярозкам, родам з Навагрудка, з прыкметнай дэмакратызацыяй 
яе кніжнаславянскай моўнай асновы, якая ажыццяўлялася шля- 
хам насычэння яе адпаведнымі сродкамі народна-гутарковай 
мовы. Гэта ўвогуле першая спроба перакладу канфесійнай лі- 
таратуры на жывую народную мову знайшла сваё больш пасля- 
доўнае і сістэматызаванае адлюстраванне праз 28 гадоў у ска- 
рынаўскіХ старадруках. 

У нашым мовазнаўстве прынята размяжоўваць арыгінальныя 
скарынаўскія прадмовы і пасляслоўі да выдадзеных кніг, насы- 
чаныя біблейскімі цытатамі і аўтарскім тэкстам, яго непераклад- 
ныя і перакладныя выданні. Неперакладнымі лічацца Псал- 
тыр -- пражскае і віленскае выданні, выдадзеныя ў Вільні «Ма- 
лая падарожная кніжка» (1522) і Апостал (1525), а пераклад- 
нымі -- 22 кнігі Бібліі, апублікаваныя ў Празе на працягу 
1517--1519 гг. Старадрукі адзначаных тыпаў звязаны паміж са- 
бой тым, што адлюстроўваюць рознасістэмныя моўныя напла- 

ставанні, якія ўзыходзяць да розных крыніц, хоць тут можна 
гаварыць і пра пэўныя спецыфічныя асаблівасці. З аднаго боку, 
у сваёй кнігавыдавецкай дзейнасці Скарына арыентаваўся на 
чэшскія, лацінскія і кніжнаславянскія біблейскія тэксты, пад 
уплывам якіх у яго выданнях ствараўся адпаведны моўны сінк- 
рэтызм. З другога боку, у скарынаўскай моватворчасці выразна 
праявіўся свой, мясцовы, а таксама і іншамоўны каларыт: як 
уплыў роднай гаворкі, так і моўнага асяроддзя, сярод якога ён 
вучыўся і працаваў па-за межамі сваёй радзімы. Указаная моў- 
ная сітуацыя была характэрна не толькі для скарынаўскіх дру- 
каваных выданняў, але і для мовы старажытных славянскіх 
помнікаў канфесійнай літаратуры з. 

Адной з асаблівасцей неперакладных скарынаўскіх тэкстаў 
было тое, што яны адчулі прыкметны ўплыў з боку агульнана- 
роднай беларускай мовы. Сярод названых твораў гэтага тыпу 
асаблівую цікавасць мае Псалтыр -- частка Бібліі, прызнача- 
ная ў якасці школьнага дапаможніка для дзяцей - каб даць 
ім «початок всякое доброе науки». У сярэдневяковую эпоху 
Псалтыр лічылі таксама крыніцай духоўнага ўдасканалення і 
маральнай чысціні, пра што нагадваў Скарына чытачам у сваёй 
прадмове: «Там есть справедливость, там есть чистота душевная 
и телесная». 

Улічваючы вучэбнае значэнне гэтай кнігі, яе духоўныя выха- 
ваўчыя вартасці, Скарына імкнуўся цалкам захаваць яе змест 
і ў той жа час наблізіць тэкст да простага, дэмакратычнага чы- 
тача. Гэта дало яму падставу парушыць кніжнаславянскую 
моўную аснову Псалтыра, актывізуючы мясцовыя рысы на роз- 
ных узроўнях, на што Скарына звяртаў увагу чытачоў у сваёй 
прадмове: «Повелел есми Псалтырю тиснути рускымий словами 
а словенскым Языком». 

Са сказанага вынікае, што дэмакратызацыю кніжнаславян- 
скай мовы Скарына праводзіў перш за ўсё за кошт пранікнення 
ў яе беларусізмаў на лексічным узроўні. Гэта наглядна відаць 
з параўнальнага аналізу скарынаўскіх выданняў Псалтыра і 
аднайменных старарускіх рукапісных спісаў ХХІ ст. 

У сістэме лексікі пражскага выдання Псалтыра Скарына 
выявіў значную колькасць незразумелых або малазразумелых 
радавому чытачу кніжнаславянскіх і запазычаных слоў. Таму на 
палях кнігі забяспечыў іх глосамі (перакладнымі або тлума- 
чальнымі лексічнымі сродкамі народна-гутарковай беларускай 
мовы), пра якія ў прадмове выдання сказана: «Положил есми 
на боцех некоторый слова для людей простых, не рушаючи са- 
мое Псальтыри ни в чем же». 

Незразумелыя словы Скарына тлумачыў па-рознаму. Таму 
яго глосы носяць рознасістэмны характар. Найбольш пашыра- 


5 Жуковская Л. П. Текстология и язык древнеславянских памятников. М., 
1976. С. 354. 


251 


ную групу складаюць аднаслоўныя сінанімічныя пераклады тых 
або іншых незразумелых слоў: тимэпан -- бубен; горлица -- сі- 
воворонка, буцши-- дурний, оскроьд -- долото, пажить -- былие, 
рамнум -- осот, скиния -- становіцца, скимни -- львенята." 

У некаторых выпадках Скарына тлумачыў аднаслоўныя і 
двухслоўныя незразумелыя лексемы апісальным спосабам (ві- 
даць, з-за адсутнасці ў агульнанародным ужыванні адпаведных 
сінанімічных эквівалентаў): утреновати -- пред світанием воста- 
вати; юг--ветр полуденныи; лив--ветр от западу; тмами 
тем -- десети тысецми; да насладится -- приятна будеть. 

Часам у якасці глос у Скарыны выступаюць лексемы ў кніж- 
наславянскай агаласоўцы: адны з іх перадаюць дакладны змест 
арыгінала (вретице - власеница, юже -- повраз), другія канк- 
рэтызуюць паасобныя агульныя назвы кніжнаславянскага тэкс- 
ту (птица--враб, молитовници -- послове, утробы -- почки). 
Такі прыём можна лічыць апраўданым па наступных меркаван- 
нях: па-першае, кніжнаславянізмамі гэтага тыпу падкрэсліваў- 
ся кніжны стыль канфесійнай літаратуры: па-другое, традыцыі 
кніжнаславянскай мовы ў пэўнай ступені былі тады ўжо вядо- 
мы дасведчаным чытачам з аналагічных твораў, адкуль і пра- 
ніклі ў некаторыя іншыя жанрава-стылявыя разнавіднасці ста- 
рабеларускай літаратурна-пісьмовай мовы; па-трэцяе, пэўную 
ролю адыгрывала і захаванне адпаведнага ўнармавання літа- 
ратурнай мовы ў царкоўна-рэлігійнай літаратуры ўсходніх сла- 
ВЯН. 

У віленскім выданні Псалтыра Скарына не паўтараў на па- 
лях кнігі глосы, магчыма, таму, што яны былі засвоены чыта- 
чамі з папярэдняга, пражскага, выдання гэтага твора. Прадаў- 
жаючы кнігавыдавецкую дзейнасць у Вільні, Скарына не толь- 
кі працягваў пачатае ў чэшскай Празе, але і творча развіваў 
яго ў новых умовах. Тут ён меў больш шырокія магчымасці 
асэнсаваць дасягненні ў развіцці старабеларускай літаратурна- 
пісьмовай мовы і яе вуснай разнавіднасці. 

Так, у тэксце Псалтыра віленскага выдання ён ужываў такія 
словы, якія адсутнічалі ў глосах пражскага тэксту. Гэта былі 
своеасаблівыя сінанімічныя пары, дзякуючы якім узбагачаліся 
лексіка-стылістычныя магчымасці беларускага тыпу кніжнасла- 
вянскай мовы. У першым выданні юже (глоса повраз) -- у дру- 
гім--часть, адпаведна налецаюце (накладаюцце) -- напре- 
гаюцце, сляпи (согни) -- преклони. 

Творчы падыход Скарыны выявіўся і ў тым, што на гэты 
раз ён у большай меры, чым у пражскім тэксце Псалтыра, дэ- 
макратызаваў мову красамоўнымі лексіка-семантычнымі срод- 
камі. І калі, скажам, у пражскім выданні дапускалася ўжыван- 
не непапулярных сярод простага народа слоў тыпу жертвенцік, 
безакони?, поразити, то ў віленскім яны заменены лексічнымі 
адпаведнікамі, найбольш пашыранымі ў народным асяроддзі: 
олтарь, злоба, побити. Пэўнае месца ў скарынаўскіх непера- 





252 


кладных выданнях займаюць словы, пададзеныя ў беларускім 
фанетычным афармленні (попел, жадайте) або ўтвораныя пры 
дапамозе словаўтваральных сродкаў, увогуле характэрных для 
тагачаснага беларускага пісьменства ў параўнанні з кніжнасла- 
вянскім: владычество, лукавство. 

Такім чынам, неперакладныя выданні Скарыны можна лі- 
чыць узорам беларускага тыпу кніжнаславянскай мовы, працэс 
дэмакратызацыі якой у ХХІ ст. адбываўся ў Вялікім княстве 
Літоўскім больш інтэнсіўна, чым у Маскоўскай Русі, бо яны 
былі насычаны ў дастатковай для таго часу ступені беларускімі 
моўнымі асаблівасцямі. 

Перакладныя біблейскія выданні Скарыны ў моўных адно- 
сінах характарызуюцца тым, што яны, па сутнасці, паўтараюць 
важнейшыя рысы яго неперакладных выданняў, толькі ў больш 
поўным аб'ёме. 

Нязначную колькасць арфаграфічна-фанетычных асаблівас- 
цей беларускай мовы дапаўняе шырока прадстаўлены пласт 
граматычных беларусізмаў, якія адпавядалі аналагічным моў- 
ным сродкам іншых жанрава-стылявых разнавіднасцей, распаў- 
сюджаных тады ў межах Беларусі: назоўнікі мужчынскага роду 
з канчаткам -у ў родным склоне адзіночнага ліку (веку, смутку, 
часу), назоўнікавыя формы на -ово (-ева) у назоўным склоне 
множнага ліку (докторове, послове, коневе), прыметнікі жано- 
чага роду адзіночнага ліку роднага склону з канчаткам -ое 
(-ее) (вечное славы, чужое земли, збытное праци), формы 
прыметнікаў мужчынскага, жаночага і ніякага роду з агульным 
канчаткам -ые (-ие) у назоўным склоне множнага ліку (добрые 
дни, красные слова, великие тайны), формы на -мо ў дзеясло- 
вах першай асобы множнага ліку цяперашняга (будучага про- 
стага) часу і загаднага ладу (бежимо, гледимо, идемо, знайде- 
мо, подьмо) і інш. 

Граматычныя рысы беларускай мовы на фоне кніжнаславян- 
скай асновы ўдала спалучаюцца з наяўнасцю ў мове Скарыны 
шматлікіх слоў з адметнай унутранай формай і семантычнай 
структурай, якія незалежна ад свайго паходжання і ступені 
ўжывання сталі агульнавядомымі ў беларускай мове новага 
часу, а на астатняй усходнеславянскай тэрыторыі не пусцілі 
глыбокіх каранёў, аказаліся, па сутнасці, забытымі або бы- 
туюць на правах устарэлых ці вузкамясцовых лексічных адзінак. 

Шмат якія лексічныя адзінкі, вядомыя амаль усім беларус- 
кім гаворкам і адлюстраваныя ў перакладных выданнях Ска- 
рыны, складаюць розныя групы слоў паўсядзённага народнага 
ўжывання, сярод якіх найбольш пашыранымі былі назоўнікі 
(боты, брыдкость, вельможа, волот, година, гроши, должиня, 
дорослый, жалоба, збродень, звычай, коло, криница, лютость, 
моц, пестун, пильность, потреба, початок, свитание, сени, скриня, 
смак, струмень, сукня, чародейник, шкода), дзеясловы (6удо- 
вати, ведати, гинути, дбати, дозволити, дяковати, заховати, здо- 

бывати, кликати, отпочинути, повстати, почати, працовати, ска- 
кати, смажити, тулятися, чаровати), прыметнікі (вдячный, гор- 
ший, досконалый, дужый, лепшай, марный, моцный, пильный, 
потребный, шкодливый), прыслоўі (болей, вельми, горше, дивно, 
додому, долов, николи, тяжко, часом), займеннікі (кожный, 
той), службовыя словы (але, деля, нехай). 

Многія словы кніжнаславянскага ўжывання падвяргаліся ў 
скарынаўскую эпоху семантычным зменам, у выніку чаго ўзні- 
калі іх новыя значэнні або адценні значэнняў. Кіруючыся гэтай 
тэндэнцыяй, Скарына ў сваіх старадруках нярэдка дапаўняў 
раней вядомыя лексічныя адзінкі новым семантычным зместам. 
Напрыклад, у кніжнаславянскай мове слова перт мела значэнне 
"кавалак тканіны, палатна, а словаўтваральны варыянт 
прэтшц -- абрэзак, лахман”, тады як у Скарыны порта і порт- 
ки --тэта "штаны", адпаведна скопьц 'кастрат, пакладанец -- 
'служка”, гибата "гінуць -- "рухаць, варушыць”. У іншых выпад- 
ках кніжнаславянскае словаўжыванне ў скарынаўскіх тэкстах 
падвяргалася семантычнай канкрэтызацыі. Скажам, у кніжна- 
славянскай мове слова выдати мела толькі адно значэнне 'ад- 
даць, а ў Скарыны-і "выпусціць; выдаць; даць; запахнуць; 
надрукаваць”; адпаведна бити 'біць -- "мучыць, катаваць; па- 
ражаць; гараваць, бедаваць, пакутаваць; таўчы”; грамота 'па- 
пера, грамата” -- пісьмо, почырк; граматыка”, письмо 'письмовая 
мова” -- "пісанне, твор; літара”. 

Нямала слоў рознага паходжання ўтворана Скарынам па- 
водле беларускіх словаўтваральных мадэлей пад уплывам на- 
родна-гутарковай мовы. Найбольш пашыраную групу складаў 
суфіксальны спосаб утварэння слоў, пры дапамозе якога ўзні- 
калі розныя часціны мовы, найчасцей назоўнікі -- ад іменных і 
дзеяслоўных асноў. Сярод словаўтваральных кампанентаў асаб- 
ліва прадухтыўнымі былі суфіксы -к- (девка, лопатка, мерка, 
пуговка, светка, стежка, сопелка), -ок- (наследок, пожиток, 
смуток, хитрок), -ник- (воевник), -ниц- (студница), -овник- 
(миловник, молитовник), -ач- (выкладач, играч, ковач, насме- 
вач, послугач), -ар- (корчмар), -ств- (ленивство, насилство), 
-енств- (послушенство), -ость- (великость, глубокость, дале- 
кость), -ц- (драпежца, кривоприсяжца, радца), -ец- (братанец, 
ездец). 

Цікавымі ў мове Скарыны з'яўляюцца памяншальна-ласкаль- 
ныя словы, утвораныя пры дапамозе суфіксаў суб'ектыўнай 
ацэнкі: ди”ятко, жердка, колейко, колечко, котлик, кошшк, льви- 
чек, львик, львеня, пупок, сиротка, покойк. 

Адначасова з суфіксацыяй у сваіх друкаваных выданнях 
Скарына карыстаўся прэфіксацыяй, пры дапамозе якой утвара- 
ліся новыя словы, разнастайныя па ўнутранай форме і семан- 
тычнай структуры. Найбольш паказальнымі беларускімі ўтва- 
рэннямі былі словаўтваральныя мадэлі з прэфіксамі вы- (выба- 
витель, вьбрати, выклад, высвобожение), до- (добывати, дове- 

датися, дозволити, дорослый, дорости), з- (збити, звезти, зги- 
нути, здавна, здалека), о- (одужити, оповедание), од- (одо-) 
(одкриватися, одойти, одогнати). 

Даволі значную групу ў словаўтваральнай сістэме скары- 
наўскіх друкаваных выданняў складалі словы, аформленыя пры 
дапамозе двух прэфіксаў. Двухпрэфіксальныя словы ўтваралі 
розныя структурна-семантычныя тыпы, якія ў найменшай сту- 
пені былі ўласцівы кніжнаславянскай мове: заприсягнутаи, за- 
продати, повставати, позаставитися, поздвигнути, позостати, 
поотдалитися. 

У галіне словаскладання пэўная роля належала спалучэнню 
розных часцін мовы: крупобитие, добровонность, кровопролийца, 
великоможность, долговечный, красномовность, краснопение, 
первоучитель. 

Вывучэнне ролі Скарыны ў дэмакратызацыі кніжнаславян- 
скай мовы мае выключна важнае значэнне не толькі для гісто- 
рыі беларускай мовы, але і для яе сучаснага стану, бо дапама- 
гае вырашыць пытанне пра ўзбагачэнне выключна кансерватыў- 
ных па зместу і форме яго друкаваных выданняў шматлікімі 
моўнымі сродкамі беларускай мовы, якія не страцілі сваёй 
актыўнасці і навізны да нашых дзён. 

Уклад Скарыны ў распаўсюджанне друкаванага слова на 
землях усходніх славян меў эпахальнае значэнне. Неацэннай 
была і яго роля ў развіцці літаратурна-пісьмовай мовы Бела- 
русі. Выбраны ім напрамак знайшоў далейшы працяг у дзей- 
насці яго беларускіх прадаўжальнікаў, якія па скарынаўскаму 
ўзору ўзбагачалі беларускую мову на розных узроўнях і гіста- 
рычных этапах. Вывучэнне лінгвістычнай традыцыі Скарыны 
ў гэтым плане ўносіць важкі ўклад у тэорыю і практыку бела- 
рускага мовазнаўства, дае магчымасць канкрэтызаваць коль- 
каснае і якаснае развіццё беларускай мовы на розных гістарыч- 
ных этапах, устанавіць характар сувязі і ўзаемадзеяння яе з 
іншымі моўнымі сістэмамі і жанрава-стылявымі разнавіднасця- 
мі ў адпаведнасці з лінгвістычнымі і экстралінгвістычнымі фак- 
тарамі. Адказ на гэтыя пытанні і даюць нам вытокі скарынаў- 
скага ўплыву на дэмакратызацыю мовы канфесійнай літарату- 
ры, якая паступова і няўхільна ажыццяўлялася ў новых гіста- 
рычных умовах. 





А. К. КАЎКО (Масква) 


СКАРЫНА І НОВАЯ БЕЛАРУСКАЯ ЛІТАРАТУРА 
(дакастрычніцкі перыяд) 


Праблема, вызначаная ў загалоўку, у скарыназнаўстве яшчэ 
не распрацавана. Між тым яна вынікае з непераходнага харак- 
тару творчасці славутага гуманіста-асветніка, каму беларусы 
абавязаны далучэннем да найвышэйшых каштоўнасцей айчын- 
най і агульнаеўрапейскай культур, самапазнаннем на пачатку 
нацыянальнай кансалідацыі, «абуджэння нацый» (Ф. Энгельс), 
сваёй індывідуальнасці, гістарычна-творчага прызначэння сярод 
іншых народаў свету. Наскрозь дэмакратычнае народалюбства, 
глыбокая, падзвіжніцкая адданасць Радзіме, трапяткое заміла- 
ванне родным мацярынскім словам -- гэтыя тры, сярод многіх 
іншых, найбольш выразныя, як здаецца, ідэйна-мастацкія рысы 
беларускай літаратуры набылі дзякуючы Скарыну ўзорна кла- 
січнае выражэнне з першых жа крокаў яе станаўлення як з'явы 
ўласна беларускага творчага духу. Ф. Скарына ўвасабляе сабой 
не толькі адну з самых яркіх старонак нашага мінулага, ён-- 
сталая дамінанта нацыянальнай культуры, пэўны маштаб ду- 
хоўнай дасканаласці народа, яго гістарычнай неўміручасці. 

Натуральна, што новая беларуская літаратура, хоць і паў- 
ставала пасля зацяжнога крызісу, заняпаду старадаўняга пісь- 
менства, не магла ў сваіх народатворчых пошуках і імкненнях 
не ўлічваць здабыткі, вопыт мінулага нават тады, калі вопыт 
гэты к пачатку ХІХ ст. быў істотна забыты, калі яго даводзі- 
лася ўзнаўляць у памяці, нібы нанава ўводзіць у культурны 
ўжытак. Невыпадкова ідэолагі і ўдзельнікі нацыянальна-вызва- 
ленчага руху, у першую чаргу літаратурнага, выступілі, асаблі- 
ва выразна ў канцы ХІХ-- пачатку ХХ ст., пад дэвізам «адра- 
джэння», падкрэсліваючы тым самым пераемнасць паміж міну- 
лымі і сучаснай эпохамі, генетычнае сваяцтва новай, «адра- 
джаемай» літаратуры з яе папярэдніцай -- літаратурай стара- 
беларускай !. Беларускі прыклад уяўляў сабой разнавіднасць 
агульнаславянскага адраджэнскага працэсу, у час якога на пра- 
цягу ХІХ ст. паралельна з вызваленчай барацьбой прыгнечаных 


1 Знамянальны ў гэтым сэнсе артыкул М. Багдановіча «Беларускае ад- 
раджэнне» /; Багдановіч М. Зб. тв.: У 2 т. Мн., 1968. Т. 2. С. 213- 241. 

славянскіх народаў - балгар, чэхаў, славакаў, славенцаў, сер- 
баў - актывізавалася, «нібы адраджалася» аслабленая або зу- 
сім прыпыненая культурная дзейнасць“. Асабліва прыцягаль- 
ным для беларусаў аказаўся вопыт новай украінскай літарату- 
ры, якая параўнальна раней і з большай інтэнсіўнасцю распа- 
чала самавыяўленне сваіх творчых патэнцый з адначасовым 
асэнсаваннем і ўзнаўленнем багатай пісьмовай спадчыны, 
уключна з агульным фондам украінска-беларускіх або беларус- 
ка-ўкраінскіх літаратурных помнікаў ХІЎ- ХХІІ стст. 

Ёсць дастатковыя падставы сцвярджаць, што спадчына Ска- 
рыны, старадаўняе пісьменства наогул з самага пачатку з'яві- 
ліся адным з вытокаў новай беларускай літаратуры - побач з 
іншымі фактарамі яе станаўлення і сталення: вуснай народнай 
творчасцю, уплывамі братніх рускай, польскай, украінскай лі- 
таратур. На карысць гэтай думкі сведчаць канкрэтныя факты. 
Вядома, напрыклад, пра намаганні ў 20-я гады ХІХ ст. групы 
выкладчыкаў Віленскага універсітэта, беларусаў (І. Даніловіч, 
М. Баброўскі, І. Анацэвіч, да якіх прымыкаў прафесар гэтага ж 
універсітэта ўкраінец І. Лабойка), па выяўленню і сістэматыза- 
цыі помнікаў старажытнага пісьменства, па ўзнаўленню літара- 
турнай творчасці на беларускай мовез. На жаль, закрыццё ў 
хуткім часе «мяцежнага» універсітэта, варожае наогул станаў- 
ленне царскіх улад да ўсялякіх праяў беларускага творчага руху 
падсякала на карані як згаданую, так і многія іншыя ідэі і тэн- 
дэнцыі нашага адраджэння. 

Тым не менш у перадавых колах грамадства насуперак палі- 
тычным абставінам працягвалася абуджэнне і ўзмацненне гіста- 
рычнай, нацыянальнай самасвядомасці, а з ёй - імкненне зару- 
чыцца маральнай падтрымкай творчых набыткаў мінулага для 
абгрунтавання літаратурных і наогул грамадзянскіх правоў бе- 
ларускай мовы -- непрызнаванай, прыгнечанай, як і сам бела- 
рускі народ, тагачасным палітычным ладам, асуджанай ідэола- 
гамі апошняга «памерці ў архівах» (Ф. Булгарын). Вельмі вы- 
моўнае на гэтым фоне выступленне ў часопісе «Маяк» (1843) 
І. Цытовіча (палачаніна!), аўтара артыкула «Словы два аб мове 
і граматнасці Белай Русі», дзе са спасылкай на дзейнасць 
Ф. Скарыны, выданні Статута Літоўскага выказана думка пра 
ўзнаўленне літаратурнай творчасці, развіццё асветы на мове 
народа, які «яшчэ доўга будзе гаварыць па-беларуску» “. 

Пастаўленае І. Цытовічам пытанне знайшло практычнае і 
бліскучае вырашэнне ў творчасці В. Дуніна-Марцінкевіча, пер- 

шага беларускага пісьменніка ў поўным сэнсе гэтага слова. 
Прыкметна, што і Марцінкевіч, і яго сучаснікі па пяру - бела- 
рускія, беларуска-рускія ці беларуска-польскія пісьменнікі 
(Я. Чачот, А. Рыпінскі, П. Шпілеўскі, А. Кіркор, У. Сыракомля) 
выявілі даволі глыбокае веданне гісторыі, багатых культурных 
традыцый беларускага народа. Спрыяльнае значэнне для гіста- 
рычнай адукацыі мела тут тая акалічнасць, што на працягу 
ХІХ ст. праз рускі, а часткова і польскі, друк у навуковы і літа- 
ратурна-грамадскі ўжытак была ўведзена значная частка тэкс- 
таў Скарыны, тэксты Статута Літоўскага (1529, 1566, 1588), 
славуты верш Яна Казіміра Пашкевіча аб «квітнеючай русчыз- 
не», «Прамова Мялешкі», летапісы і іншыя помнікі старабела- 
рускага пісьменства, закладваліся падставы навуковага скары- 
назнаўства (працы П. Уладзімірава, Я. Карскага, М. Доўнар- 
Запольскага і інш.). Узнікла мажлівасць, каб параўнаць 
эвалюцыю беларускай мовы на працягу вякоў, пасведчыць не- 
абвержнымі, што называецца, фактамі «гістарычнасць» гэтай 
мовы, яе здатнасць развівацца і ўдасканальвацца далей. Бела- 
рус, падкрэсліваў А. Кіркор у сваёй працы аб славянскіх літа- 
ратурах (1874), «да нашых дзён захаваў сваю мову, якую не- 
калі ўжывалі пры двары князёў літоўскіх, на якую... Скарына 
пераклаў «Свяшчэннае пісанне», на якой пісаліся правы, выда- 
валіся граматы, прывілеі...» ? 

Неаднойчы публічна звяртаў увагу на радаслоўную бела- 
рускай, «крывіцкай», мовы У. Сыракомля, які шчыра вітаў твор- 
чыя намаганні Дуніна-Марцінкевіча даць новае літаратурнае 
жыццё мове, што «мела сваю багатую мінуўшчыну» і, нягледзя- 
чы на пакручасты лёс, захавалася сярод беларускага люду «ў 
сваёй спрадвечнай чысціні»?. У адным з артыкулаў, прысвеча- 
ных мінуламу Мінска, Сыракомля выказаў дапушчэнне аб маж- 
лівым напісанні «Слова пра паход Ігаравы» адным з жыхароў 
гэтай зямлі, паколькі, на думку «вясковага лірніка», моўна- 
лексічны лад выдатнага помніка ўсходнеславянскай культуры 
«не дужа адрозніваецца ад сучаснай мовы тутэйшага насель- 
ніцтва, званай беларускім дыялектам» ”. 

Са сказанага вышэй вынікае відавочная повязь паміж абедз- 
вюма аддаленымі літаратурнымі эпохамі. Таму можна не пага- 
дзіцца са сцвярджэннем, нібы творчая традыцыя папярэдніх 
стагоддзяў засвойвалася новай беларускай славеснасцю толькі 
падсвядома, стыхійна, аж да Ф. Багушэвіча «ніякім чынам не 
ўсведамлялася самімі яе творцамі» 3. Наадварот, першыя бела- 
рускія літаратары новага часу, тыя ж Цытовіч, Кіркор, Сыра- 
Ц 

комля, выразна ўсведамлялі значнасць эстэтычнага вопыту мі- 
нулага і ўсведамлялі не проста як канкрэтна-гістарычны факт, 
перагорнутую старонку айчыннай культуры, але перадусім як 
доказ гістарычнай жыццяздольнасці народа, як праяву высокага, 
незнішчальнага дару беларускага слова, літаратурнаму адра- 
джэнню якога і прысвячалі высакародныя парыванні нашчадкі 
Скарыны, наступнікі яго справы. 

Найбольш трывала і па-майстэрску знітаваў у адзін суцэль- 
ны творчы вузел старакніжную традыцыю і надзённыя задачы 
літаратурнага адраджэння Ф. Багушэвіч. Вядомая прадмова 
аўтара «Дудкі беларускай», як і вершы зборніка, прагучала 
магутным заклікам да сацыяльнага разняволення народа, да 
абуджэння ў ім дзейснай патрыятычнай свядомасці, пераадо- 
лення нявольніцкага комплексу, нацыянальнай прыніжанасці. 
Ідэйна-эстэтычнае пабрацімства са Скарынам у Багушэвіча 
вельмі прыкметнае як з боку народнасці, дэмакратычна-асвет- 
ніцкага напрамку яго твораў, так і высокапатрабавальнымі ад- 
носінамі да роднай мовы як праявы маральнай паўнацэннасці 
чалавека, духоўнай неўміручасці народа. «Не пакідайце ж мовы 
нашай беларускай, каб не ўмерлі!» ”,-- заклікаў Багушэвіч. Гэты 
яго запавет вельмі сугучны скарынаўскаму: «йже мя милости- 
вый бог с того языка на свет пустил» !9. Ці не на такой вось за- 
мілаванай адданасці родным караням спрадвеку трымаецца 
шматпакутнае беларускае слова?! 

Амаль адначасова з выхадам першага зборніка Багушэвіча 
ў польскім друку з'яўляецца падрабязны агляд «Беларуская 
літаратура і бібліяграфія» пяра А. Ельскага. Пачаўшы са Ска- 
рыны, аўтар указаў на славутыя постаці айчыннай культуры: 
братоў Мамонічаў, С. Буднага, В. Цяпінскага, П. Бярынду, 
М. Сматрыцкага, Л. Карповіча, Ф. Еўлашоўскага. Адзначаны 
таксама летапісы, хронікі. У заключэнне агляду названы пісь- 
меннікі новага часу-- Дунін-Марцінкевіч, Лучына, Багушэ- 
віч 11, Узведзены Ельскім «гістарычны» мост паміж Скарынам і 
Багушэвічам яшчэ раз нагадаў пра шматвяковы плён, закана- 
мерны характар развіцця беларускай літаратуры. 

У набліжэнні да Скарыны, да ўсёй старакніжнай спадчыны 
беларускія літаратары ХІХ ст., зрабілі толькі першы крок, але 
крок вельмі істотны для паглыблення гістарызму новай літара- 
туры, такога неабходнага пры выпрацоўцы ёю ўласнага нацыя- 
нальнага стылю. Далейшы, больш паскораны рух у згаданым 
напрамку звязан ужо з рэвалюцыйным уздымам 1905 г., з дзей- 
насцю «Нашай нівы». На старонках гэтай газеты Скарыніяна 

ўзбагачаецца радам публікацый: «Кароткай гісторыяй Белару: 
сі» Власта (В. Ластоўскага), якую Я. Купала прывітаў спе- 
цыяльным вершам-прысвячэннем «Дудар» (Наша ніва. 1910. 
Ле 40); «Беларусамі і іх нацыянальным адраджэннем» украін- 
скага культурнага дзеяча Д. Дарашэнкі (пераклад на бела- 
рускую мову Я. Журбы); «Беларускай бібліяграфіяй» Р. Зям- 
кевіча («Каляндар «Нашай нівы» на 1910 г»); артыкуламі 
С. Палуяна, Л. Гмырака, Ю. Верашчакі (апошні гісторыкамі 
літаратуры чамусьці «скланяецца», дарэчы, і не толькі за адну, 
не самую моцную яго публікацыю «Чаму плача наша песня?»). 

Скарыназнаўчая праца «нашаніўцаў» садзейнічала побач з 
яе пазнаваўчай роляй вырашэнню многіх вострых ідэалагічных 
праблем: аспрэчванню шавіністычных закідаў беларускаму куль- 
турнаму руху, нібыта штучным, выдуманым палякамі, пазбаў- 
леным уласнага гістарычна-літаратурнага грунту; асуджэнню 
нацыянальнага рэнегацтва беларускіх маёмасных колаў, касма- 
палітычнага снабізму, адчужанасці ад народа айчыннай інтэ- 
лігенцыі («Хоць наша костка, аднак сабачым мясам абрасла»,-- 
даўні папрок аўтара «Прамовы Мялешкі» таксама згадваўся на 
старонках «Нашай нівы»); пераадоленню нігілістычных адно- 
сін да нацыянальнай гісторыі ва ўласным творчым асяроддзі. 
З вопыту мінулага выносіла маладая літаратура скарынаўскія 
ўрокі народнага асветніцтва, грамадзянскага падзвіжніцтва 
дзеля «простага чалавека», урокі цеснага спалучэння нацыя- 
нальных і агульначалавечых задач. Не апошнюю ролю адыгра- 
ла старакніжная традыцыя ў канчатковым выбары адроджаным 
беларускім друкам адзінага, пасля паралельнага карыстання 
«гражданкай» і «лацінкай», кірылічнага пісьма,- якраз таго 
самага, з якога выйшла і развілася айчынная кніжнасць. 

Нельга прамінуць краязнаўча-арганізацыйныя заслугі «На- 
шай нівы»: стварэнне пры рэдакцыі калекцыі беларускай стара- 
светчыны ўключна з унікальнымі старадрукамі, часткай Бібліі 
Скарыны; выданне (не пазней 1915 г.) сумесна з суполкай «За- 
гляне соеца..» юбілейнай паштоўкі «Доктар Францішак Ска- 
рына. 1517--1917» (у гонар 400-годдзя беларускага кнігадрука- 
вання); намаганні заснаваць навуковае таварыства імя Ф. Ска- 
рыны і інш. 

Да скарынаўскай тэмы звярталіся пасля «Нашай нівы» і 
іншыя беларускія выданні, што напярэдадні Кастрычніка выхо- 
дзілі ў Вільні і Мінску («Гоман», «Вольная Беларусь»). Так, 
нумар газеты «Вольная Беларусь» ад 8 жніўня 1917 г. быў амаль 
цалкам прысвечаны Скарыну, 400-годдзю айчыннага кнігадруку. 
У артыкуле М. Гарэцкага, змешчаным у гэтым жа, юбілейным, 
нумары, засяроджвалася ўвага на лексіцы скарынаўскіх твораў 
у параўнанні яе з сучаснай беларускай мовай, адзначалася 
шматлікагць роднасных слоў (борзды, бараніць, вінаваціць, вір, 
граблі, жыта, вішчэць, забрахаць, лемеш, карагод, пражыцца: 
скаварада, пуга, скрыня, узгорак, віхор і г.д.), што «праз ча- 

тыры вякі ані каліўца не змяніліся» !?. Услед за Сыракомлем 
аўтар «Руні», па сутнасці, паставіў пытанне аб моўнай пераем- 
насці ў шматвяковым беларускім пісьменстве. Дарэчы, гэта 
пытанне і сёння недаацэньваецца некаторымі даследчыкамі, 
схільнымі да абсалютызацыі разрыву паміж старадаўняй і но- 
вай «моўнымі» эпохамі ў працэсе фарміравання сучаснай літа- 
ратурнай мовы. 

Творчую рэканструкцыю, эстэтызацыю культурнай спадчыны 
найбольш рупна, па-майстэрску пачалі здзяйсняць правафлан- 
говыя, класікі маладой літаратуры. Духоўнае суладдзе «старой» 
і «маладой» Беларусі заняло не адну старонку ў рамантычнай 
паэзіі Я. Купалы. Народны пясняр лічыў яе працягам, «водклі- 
кам» высакародных традыцый таго далёкага продка, што «род- 
наму слову ўмеў кніжны даць ход» (верш «Над Нёманам»). 

Тая ж ідэя пераемнасці знайшла дасканалае філасофска- 
мастацкае вырашэнне ў М. Багдановіча, у чыіх трапяткіх мінія- 
цюрах з цыкла «Старая Беларусь» выказана наўздзіў чыстае і 
жыватворчае пачуццё любві да Радзімы, народжанае ў сыноў- 
нім сэрцы паэта высокай этычнай настраёвасцю, дасканалым 
веданнем гістарычнага матэрыялу, цудадзейным паэтычным 
дарам. Надта ж прыцягальны Багдановіч нязвыклай адухоў- 
ленасцю і ў гэтым сэнсе сапраўднай інтэлігентнасцю сваіх тво- 
раў, якія з'яўляюцца ўзорам рэдкага па дасканаласці гарманіч- 
нага спалучэння этычнага непакою і эстэтычнага хараства - 
таго ж самага, паноўленага ў іншым гістарычным часе, 
гуманістычнага ідэалу, пад якім у шматвяковай кнізе нацыя- 
нальнай культуры першым значыцца прозвішча Ф. Скарыны, 
аднаго з лепшых прадстаўнікоў, на думку аўтара «Кнігі» і «Пе- 
рапісчыка», беларускай інтэлігенцыі пры яе зараджэнні. Не- 
выпадковы, мабыць, у Багдановіча зварот -- першы ў беларускай 
літаратуры- да мастацка-вобразнага асэнсавання постаці 
слыннага доктара Скарыны (верш «Безнадзейнасць»). 

Прамым духоўным салідарызаваннем са Скарынам на грун- 
це ідэі народнага будзіцельства, самапазнання беларускай інтэ- 
лігенцыяй сваіх нацыянальных абавязкаў вызначаюцца паасоб- 
ныя творы М. Гарэцкага (аповесць «Меланхолія»), Л. Родзевіча 
(верш «Скарына-- «Наша ніва» -- Луцкевіч»), І. Абдзіра- 
ловіча (філасофска-публіцыстычныя эцюды «Адвечным шля- 
хам»). Варта таксама мець на ўвазе і апасродкаваную, сімва- 
лічную «прысутнасць» Францыска-палачаніна ў паэзіі і публі- 
цыстыцы К. Каганца, А. Гаруна, З. Бядулі -- там, дзе імі паэты- 
зуюцца, часам занадта ідэалізавана, слаўнае мінулае Беларусі, 
традыцыі беларускай мовы, беларускага патрыятызму. Істотна 
тое, што гісторыя не была самамэтай для пісьменнікаў: яе па- 
знавальны і выхаваўчы сэнс падначальваўся надзённым задачам 


12 Гарэцкі М. Доктар Францыск Скарына // Вольная Беларусь, 1917. 8 жн. 
13 Багдановіч М. Зб. тв. Т. 2. С. 217. 

развіцця нацыянальнай культуры, вызваленчага змагання на- 
рода. 

І апошняе меркаванне. Уплыў Скарыны наша дакастрычніц- 
кае пісьменства не менш выразна адчула яшчэ з аднаго, выда- 
вецкага, боку. Маюцца на ўвазе грамадска-самадзейныя, па 
большасці бескарыслівыя падставы зараджэння і кансалідацыі 
новага беларускага кнігадруку. «Круг беларускай прасветы», 
«Загляне сонца і ў наша аконца», «Наша ніва», «Наша хата», 
«Палачанін» (!), «Менчук», «Саха», «Беларусь», «Вольная Бе- 
ларусь», «Гоман», «Лучынка» -- усе гэтыя гурткі, суполкі, вы- 
давецкія таварыствы былі пакліканы да жыцця той самай падз- 
віжніцкай ідэяй, якая чатырма стагоддзямі раней рушыла 
справу Пачынальніка з Полацка. І назва «Палачанін» у згада- 
най «выдавецкай» шарэнзе аказалася, трэба думаць, невыпадко- 
ва. Крэўнасць са скарынаўскімі традыцыямі зазначылася ў вя- 
дучай ідэі выдавецкага руху: кнігу -- у рукі простаму чалавеку, 
дарогу ў свет- роднаму беларускаму слову. З той, аднак, роз- 
ніцай, што новыя рупліўцы беларускай кнігі не маглі разлічваць 
на падтрымку багатых мецэнатаў. Беларускіх «райцаў», «бур- 
містраў» ці нават купцоў як такіх не існавала: к таму часу яны 
былі паланізаваны або русіфікаваны і не выказвалі асаблівага 
жадання ўзнаўляць беларускае літаратурнае слова. Здараліся, 
праўда, адзінкавыя выключэнні -- успомнім, дзеля справядлі- 
васці, прозвішчы буйных землеўладальнікаў М. Радзівіла ці 
Т. Гардзялкоўскай, якія часам паступаліся ўласнымі сродкамі 
на падтрымку беларускага культурнага руху. Наогул жа к таму 
часу эпоха прыватных мецэнатаў на Беларусі, як і ва ўсёй Ра- 
сіі, далічвала апошнія дні. Новы гаспадар і мецэнат айчыннай 
кнігі (сацыялістычная дзяржава) ужо гатовы быў стаць за 
штурвал гісторыі і належным чынам паклапаціцца аб хлебе на- 
дзённым і духоўным для працоўнага чалавека. 

Такім чынам, узаемадзеянне са старакніжнай традыцыяй 
склала адзін з арганічных фактараў станаўлення і развіцця но- 
вай беларускай літаратуры. Мажлівасць заручыцца падтрым- 
кай глыбокага «гістарычнага» тылу, аўтарытэтам гуманіста- 
асветніка Ф. Скарыны адыграла для маладой славеснасці не- 
ацэнную ролю. Адкрыліся новыя магчымасці для паглыблення 
гістарызму. пашырэння грамадска-патрыятычных даляглядаў, 
для ўзбагачэння жанрава-стылявой палітры беларускіх майст- 
роў слова. Авалодванне творчай спадчынай вякоў інтэлектуаль- 
на ўзбагачала новае пісьменства, спрыяла пераадоленню «ся- 
лянскага» этнаграфізму, самавыяўленню адметнага нацыяналь- 
нага аблічча, бо толькі ў такім, дастаткова самаакрэсленым, 
стане магла беларуская літаратура разлічваць як на прызнан- 
не свайго народа, так і на «пачэсны пасад» між літаратур 
свету. 

Старадаўні творчы абшар, вядома, не быў і не мог быць ад- 
разу асвоены на ўсю веліч затоеных у ім скарбаў. Нельга за- 

бываць пра адсутнасць нармальных сацыяльна-культурных, па- 
літычных умоў для развіцця беларускага слова, культуры, на- 
вукі. Тым больш прыкметны і велічны- не будзем баяцца 
высокіх слоў -- подзвіг пачынальнікаў адроджанай літаратуры, 
што яны патрапілі прарваць зацяжную блакаду вакол гісторыі 
сваёй Радзімы Беларусі, паскорыць творчую хаду беларускага 
народа да новага, справядлівага ладу. 





Я. С. УМЕЦКАЯ (Мінск) 


ПРАЦЯГ СКАРЫНАЎСКІХ ТРАДЫЦЫЙ: 
КНІГАДРУКАВАННЕ БЕЛАРУСІ Ў ХІХ ст. 
(дарэформенны перыяд) 


Амаль пяць стагоддзяў аддзяляюць нас ад часу, калі Фран- 
цыск Скарына здзейсніў сваю вялікую справу. Змяняліся гіста- 
рычныя эпохі. У асобныя перыяды сацыяльна-эканамічныя і па- 
літычныя ўмовы складваліся вельмі неспрыяльна для развіцця 
кнігадрукавання ў Беларусі. Мяняліся маштабы і сіла культур- 
на-гістарычнага працэсу. Аднак паступовы рух кнігавыдавецкай 
справы працягваўся. 

Адным з цяжкіх перыядаў у кнігадрукаванні было ХІХ ст., 
дарэформенны яго час. У 30--50-я гады царызм, баючыся росту 
нацыянальнай самасвядомасці і палітычнай актыўнасці народ- 
ных мас, усяляк перашкаджаў развіццю беларускай культуры, 
у тым ліку і кнігадрукавання. Перш за ўсё стрымлівалася ад- 
крыццё новых прыватных друкарань. Па «высокаму» прадпі- 
санню, дадзеным у сакрэтным цыркуляры, адкрыццё друкарань 
і літаграфій забаранялася ўраджэнцам «заходніх», г. зн. бела- 
рускіх, губерняў. А яшчэ раней улады аргументавалі забарону 
ствараць друкарні палітычнай ненадзейнасцю або недахопам 
сродкаў у іх уладальніка, як гэта было сфармулявана, напрык- 
лад, у негатыўнай рэзалюцыі на прашэнні 1842 г. настаўніка 
малявання В. Лохава аб адкрыцці ім літаграфіі ў Віцебску. 

У тайных друкарнях выдавалася галоўным чынам літаратура 
антыўрадавага напрамку. Такія друкарні дзейнічалі ў Гродне 
(трымаў яе дваранін В. Гамуліцкі) !, Віцебску ?, Ігуменскім па- 
веце. Уладальнік апошняй быў асуджаны. 

Колькасць узаконеных прыватных друкарань была нязнач- 
най. За васьмігадовы перыяд (1838--1845) адначасова функцыя- 
ніравалі толькі дзве друкарні (З. Нахімовіча ў Гродне і І. Ста- 
фановіча ў Мінску), а з 1846 да 1860 г.-- тры (друкарня Е. Двор- 
ца і літаграфія Э. Адамовіча ў Мінску і друкарня Нахімовічаў 
у Гродне). 

Усяго ў 1833--1860 гг.З у Беларусі дзейнічалі 17 прыватных 


1 ПДДГА БССР (Мінск), ф. 1297, воп. І, с. 4201, л. с. 1--3. 

2 Там жа, 1236, л. с. 11. 

3 Перыядз 1833 па 1860 г. у далейшым будзем называць другой трэццю 
стагоддзя. 

друкарань. 10 з іх спецыялізаваліся на выпуску яўрэйскай літа- 
ратуры (да 1837 г.). Гэта ўдвая менш, чым было іх у першай 
трэці. 

Не лепшым было становішча і губернскіх друкарань. Яны 
амаль не выходзілі са стану хранічнага фінансавага крызісу. 
Толькі ў 1833 г. (г.зн. на 36 гадоў пазней Віцебскай і Мінскай 
і на 13 гадоў пазней Гродзенскай) адкрылася губернская дру- 
карня ў Магілёве, чацвёртая па ліку. Яна абыходзілася двума 
варштатамі, якія ледзь спраўляліся з друкаваннем матэрыялаў 
губернскага праўлення. Толькі ў 1846 г., калі ва ўласнасць Ма- 
гілёўскай губернскай друкарні перайшло абсталяванне кансі- 
сторскай друкарні (тры варштаты і 81 пуд шрыфтоў). стано- 
вішча яе некалькі палепшылася. Іншыя губернскія друкарні 
таксама імкнуліся палепшыць сваё становішча за кошт павелі- 
чэння колькасці варштатаў. Так, Гродзенская губернская дру- 
карня ў 1834 г. набыла адзін”, а ў 1838 г.- другі варштат і 
словалітню ”, віцебская -- за перыяд з 1835 да 1847 г.- 5 варш- 
татаў". Нягледзячы на гэта, губернскія друкарні ледзь спраў- 
ляліся з друкаваннем афіцыйных папер і губернскіх ведамасцей. 
Як вядома, з 1838 г. усе губернскія друкарні -- магілёўская, 
віцебская, гродзенская і мінская -- пераключыліся на выпуск 
афіцыйных мясцовых газет -- губернскіх ведамасцей. 

Такім чынам, рэальная друкарская база Беларусі ў перыяд 
з 1833 па 1860 г. была прадстаўлена, па сутнасці, пяццю-шасцю 
прыватнымі друкарнямі і чатырма губернскімі. 

Паводле зробленых намі падлікаў, колькасць выданняў на 
польскай мове скарацілася ў гэты перыяд у 9,5 раза (з 410 да 
115), а на лацінскай - у 5,5 раза (са 171 да ЗІ пазіцыі). Адна- 
часова зменшыўся выпуск кніг на заходнееўрапейскіх мовах. 
Калі ў першай трэці выйшла 28 нямецкіх, французскіх і італь- 
янскіх кніг, то ў другой- усяго пяць (на французскай мове). 

Адначасова намецілася тэндэнцыя да павелічэння выпуску 
кніг на рускай мове (22 супраць 16 у першай трэці), якая ў пас- 
лярэформенны перыяд стане пануючай. Большасць іх выходзі- 
ла ў губернскіх друкарнях. У Мінскай друкарні, напрыклад, 
былі выдадзены «Памятная кніжка Мінскай губерні» (1845), 
«Збор старажытных грамат і актаў гарадоў Мінскай губерні» 
(1848), вершаваная аповесць настаўніка Мінскай гімназіі Д. І. 
Сергіеўскага «Пан Дольскі, або Спатканне з дачкой» (1845), 
у аснову якой пакладзен мясцовы матэрыял. Кнігі на рускай 
мове з'яўляліся і ў прыватных друкарнях. Так, у друкарні І. Ста- 
фановіча (Мінск) у 1833 г. была выдадзена кніга А. Паўлава 
«Падарунак прыстойным вучням і вучаніцам на новы, 1834 год», 
у друкарні З. Нахімовіча (Гродна) у 1829 г.- «Новы руска- 


1 ПДГА СССР, ф. 1284, воп. 22, с. 79, л. с. 97. 
5 ПДДГА БССР (Гродна), ф. І, воп. 34, с. 156, л. с. 45, 46. 
ё ПДГА БССР (Мінск), ф. 1297, воп. І, с. 15627, л. с. 115--116. 

польскі буквар», у друкарні Ф. Фалька (Мінск) у 1848 г.-- «Узо- 
ры рускай, польскай, французскай і нямецкай каліграфіі» і інш. 

У 30-я гады актывізавалі сваю дзейнасць яўрэйскія друкар- 
ні, прадукцыя якіх прызначалася для задавальнення чытацкага 
попыту членаў яўрэйскіх абшчын. У агульным аб'ёме выданняў 
Беларусі ўдзельная вага гэтай прадукцыі дасягнула тады 379. 
У сярэднім на яўрэйскай мове штогод з'яўлялася да 20 пазіцый, 
у той час як у першай трэці - не больш трох. У 1837 г. па цар- 
скаму ўказу выпуск яўрэйскай літаратуры ў Беларусі спыніўся. 

Новай і надзвычай важнай з'явай у кнігавыданні Беларусі 
ўказанага перыяду быў выпуск чатырох мастацкіх твораў на 
беларускай мове. Гэта -- «Вечарніцы» (1855), «Гапон» (1855), 
«Цікавішся -- прачытай» (1856) і «Дудар беларускі, або Усяго 
патроху» (1857), напісаныя В. Дуніным-Марцінкевічам і выда- 
дзеныя лацінкай у Мінску ў друкарні Дворца. У іх закрануты 
вострыя сацыяльныя праблемы. Аўтар пісаў пра беларускую 
вёску ва ўмовах прыгонніцтва, паказваў веліч і высакароднасць 
беларускага селяніна. Некаторыя творы беларускіх пісьменнікаў 
былі надрукаваны ў Вільні, распаўсюджваліся ў рукапісах. 

Асобна трэба сказаць пра 43 выданні на польскай мове, на- 
друкаваныя, відаць, па-за межамі Беларусі. Але на іх тытуль- 
ных лістах побач з Вільняй, Пецярбургам ці Варшавай указа- 
ны назвы беларускіх гарадоў -- Віцебска, Магілёва. 

У рэпертуары кніжных выданняў, як і ў першай трэці ХІХ ст., 
назіраецца стабільная перавага свецкай літаратуры (7096) над 
рэлігійнымі выданнямі. Сярод свецкай літаратуры былі кнігі з 
сельскагаспадарчай, гістарычнай, філасофскай, сацыяльна-эка- 
намічнай, прававой тэматыкай. Такія галіны ведаў, як медыцы- 
на, батаніка, геаграфія, статыстыка, былі прадстаўлены адным 
выданнем кожная. 

Па свайму складу самай шматлікай была група выданняў 
твораў мастацкай літаратуры - 60 пазіцый. Большая яе частка 
складаецца з аповесцей, апавяданняў і вершаў польскіх і бела- 
руска-польскіх пісьменнікаў Ю. Крашэўскага, К. Буйніцкага, 
А. Вільчынскага, А. Вярыгі-Дарэўскага, Ю. Кажанеўскага, 
А. Пяткевіча (А. Плуга), М. Лойкі, Л. Шчарбовіча-Вечара, 
Л. Кандраговіча (У. Сыракомлі), А. Ходзькі і інш. 

Другой па колькасці ў структуры рэпертуару была група 
выданняў навуковай літаратуры (18). Як і мастацкая літарату- 
ра, выданні гэтай групы адлюстроўвалі ў пэўнай ступені тэндэн- 
цыі развіцця тагачаснага беларускага грамадства, запатраба- 
ванні яго “ытачоў, у прыватнасці ўзрастанне цікавасці да гісто- 
рыі роднага краю, яго прыроды. Таму значную частку ўказаных 
выданняў складалі арыгінальныя працы гісторыка:]краязнаў- 
чага характару. Гэта -- «Збор старажытных грамат і актаў га- 
радоў Мінскай губерні, праваслаўных манастыроў, цэркваў» 
А. В. Сям“нава (Мн., 1848), «Гістарычнае апісанне горада 
Гродна» Я І. Радзішэўскага і П. В. Баброўскага (Гродна, 1860), 

«Законы руху народанасельніцтва Гродзенскай губерні ў пят- 
наццацігадовы перыяд. Статыстычны агляд» (Гродна, 1860) 
і ІНШ. 

Сельскагаспадарчыя публікацыі мелі галоўным чынам пры- 
кладны характар і былі арыентаваны на ўладальнікаў і ўпраў- 
ляючых маёнткамі. Такімі з'яўляюцца пераклады на рускую і 
польскую мовы твора вядомага ў той час французскага аграно- 
ма М. Домбаля пад назвай «Сеянне, збіранне і захаванне бура- 
коў» (Мн., 1852, 1853), польскамоўная брашура «Пра літоўскі 
таварны лён» Я. Рыхтара (Вільня; Віцебск, 1856). У напісанай 
У. Сыракомлем прадмове да гэтай кнігі пададзен біяграфічны 
нарыс жыцця яе аўтара. 

Аднак некаторыя сельскагаспадарчыя публікацыі мелі і на- 
вукова-даследчую накіраванасць. Гэта -- тры выданні даследа- 
вання Г. Арэуса «Доследы і назіранні аб падзяжу рагатай жы- 
вёлы» (Віцебск, 1848, 1849), кнігі В. А. Вахоўскага «Аб кліма- 
це Віцебскай губерні» (Віцебск, 1862), Р. Пабо і К. А. Чалоў- 
скага «Магілёўская флора» (Магілёў, 1853), якія выйшлі на 
рускай мове, а таксама польскамоўная работа доктара медыцы- 
ны І. Наўхімовіча «Як лячыцца мінеральнай вадой» (Гродна, 
1841). 

Вучэбная літаратура была прадстаўлена букварамі і курсамі 
граматыкі рускай, польскай і нямецкай моў: «Буквар для наву- 
чання рускага юнацтва чытанню па-расійску» (Гродна, 1836), 
«Скарочаная руская граматыка» І. Канстанцінава, «Навука 
чытання польскага пісьменства» (Гродна, 1834), «Практычна- 
тэарэтычная граматыка польскай мовы» Ф. Чапялінскага, ня- 
мецкія падручнікі «Першапачатковае навучанне французскай 
мове» (Вільня; Гродна, 1836), «Буквар у малюнках для дзяцей» 
(Мн., 1854). Упершыню быў выдадзены польскамоўны мета- 
дычны дапаможнік «Новы метад навучання музыкі без інстру- 
мента» (Мн., 1855). 

Новай з'явай у кнігавыданні гэтага перыяду стаў выхад літа- 
ратурна-гістарычнага і медыцынскага часопіса ліберальна- 
асветніцкага напрамку «Андына друскеніцкіх крыніц» (на 
польскай мове). Ён выдаваўся ў 1844--1846 гг. адзін раз у ме- 
сяц у час курортнага сезона (красавік- снежань) у Друскеніках 
(цяпер Друскінінкай Літоўскаў ССР), але друкаваўся ў Гро- 
дзенскай губернскай друкарні. Усяго выйшлі 24 нумары. Часо- 
піс меў тры аддзелы: медыцынскі, гістарычны і літаратурны. 
У літаратурным аддзеле, напрыклад, былі шырока прадстаўле- 
ны белетрызаваная проза і паэзія, дзе знаходзіла адлюстраван- 
не мясцовая тэматыка, у тым ліку і беларуская. У паэтычных 
творах адчуваліся ідэалізацыя гістарычнага мінулага, крытыка 
арыстакратыі. Сярод аўтараў часопіса былі пісьменнікі А. Ады- 
нец, К. Буйніцкі, М. Грабоўскі, А. Гроза, Ю. Крашэўскі, А. Плуг, 
У. Сыракомля, гісторыкі В. Мацяёўскі, Т. Нарбут, В. Трамбіцкі, 
Ю. Ярашэвіч і інш. З 1838 г. у губернскіх цэнтрах Беларусі 


267 


сталі выдавацца афіцыйныя «Губернскія ведамасці». З 1840 г. 
яны мелі дзве часткі: афіцыйную, дзе друкаваліся пастановы 
ўрада і мясцовых улад, і неафіцыйную, дзе калі-нікалі змяшча- 
ліся матэрыялы этнаграфічнага, фальклорнага, літаратуразнаў- 
чага, гістарычнага і іншага характару. 

У значнай ступені патрэбы чытачоў задавальняліся за кошт 
увозу ў Беларусь навуковай, навукова-папулярнай, прыкладной, 
вучэбнай, мастацкай і іншай літаратуры з Вільні і Пецярбурга, 
а таксама з-за мяжы. Як сведчаць архіўныя звесткі, штогадовы 
ўвоз кніг на тэрыторыю Віленскай навучальнай акругі, у скла- 
дзе якой была і Беларусь, у 30--40-я гады складаў у сярэднім 
60 000 тамоў 7. Увозілася літаратура і кантрабандным шляхам. 
Асноўная частка твораў мясцовых аўтараў гэтага перыяду ўба- 
чыла, аднак, свет за межамі краю. Прычыны такой адмоўнай 
з'явы правамерна бачыць у слабых матэрыяльна-тэхнічных 
магчымасцях мясцовых друкарань, у высокім кошце іх выдан- 
няў, а таксама ў больш суровых забарончых акцыях царскіх 
улад, г.зн. у цэнзурна-прававых умовах кнігадрукавання. Таму 
кнігі беларускіх аўтараў друкаваліся тады ў Вільні, Пецярбур- 
гу, Варшаве, а таксама за межамі імперыі. 

Па колькасці беларускіх выданняў першае месца належала 
Вільні. Тут, напрыклад, побач з Мінскам друкаваў свае творы 
на беларускай і польскай мовах беларускі пісьменнік В. Дунін- 
Марцінкевіч. Гэта - яго «Ідылія» (1846), беларускі пераклад 
часткі паэмы А. Міцкевіча «Пан Тадэвуш» (1859) і інш. У Віль- 
ні выдавалі свае польскія і беларускія творы В. Каратынскі 
(«Чым хата багата, тым рада», 1857; «Таміла», 1858 і інш.), 
І. Легатовіч («Апафегматы», 1854; «Думкі», 1857; «Спрадвечная 
маральнасць нашых парадкаў», 1859 і г.д.), Я. Чачот «Вяско- 
выя песенькі з-пад Нёмана і Дзвіны» (рад выпускаў), В. Калу- 
пайла («Ля печкі», 1849) і інш. У 1835 г. у Вільні была выда- 
дзена кніга пад назвай «Кароткі збор хрысціянскай навукі», 
дзве трэці якой былі надрукаваны на беларускай мове. Яе па 
праву можна лічыць першым выданнем новага беларускага 
друку. 

Сярод выданняў, якія выйшлі ў Пецярбургу, былі творы 
пісьменнікаў Беларусі і з беларускімі сюжэтамі, а таксама 
фальклорныя і іншыя матэрыялы. Назавём «Шляхціца Заваль- 
ню» Я. Баршчэўскага, польскамоўны альманах «Незабудка» 
(першая палавіна 40-х гадоў), «Беларускія прыказкі» ІІ. Шпі- 
леўскага (1853). Аналагічныя матэрыялы публікаваліся і на 
старонках сталічнай перыёдыкі. 

Спецыфічнай асаблівасцю беларускага чытацкага асяроддзя 
дарэформеннага перыяду з'яўлялася тое, што большая яго част- 
ка ўмела чытаць толькі па-польску. Такая сітуацыя склалася ў 
выніку шматвяковага панавання дэнацыяналізаванай шляхты, 

прымусовага апалячвання і акаталічвання беларускага насель- 
ніцтва. У выніку насаджэння польскамоўнай культуры і з'явілі- 
ся беларусы, якія не ведалі кірылічнага алфавіта. Таму бела- 
рускія кнігі друкаваліся тады лацінкай, г. зн. набіраліся яе 
польскай разнавіднасцю. У гэтых умовах пастанова царскага 
ўрада аб забароне ўжываць «польскі алфавіт» пры друкаванні 
твораў на беларускай мове адыграла адмоўную ролю ў развіцці 
беларускага кнігавыдання. У выніку быў нанесены цяжкі ўдар 
па беларускаму друкаванаму слову. 

Падводзячы вынікі кнігавыдавецкай дзейнасці ў 30- 50-я га- 
ды, можна зрабіць заключэнне, што гэты перыяд у гісторыі кні- 
гавыдання Беларусі характарызуецца як колькасным спадам 
прадукцыі мясцовых друкарань, так і пэўнай зменай тэндэнцый: 
з'яўленнем асобных выданняў на беларускай мове, павелічэн- 
нем выпуску кніг на рускай мове і змяншэннем на польскай, 
спыненнем выпуску кніг на лацінскай, яўрэйскай і латышскай 
мовах. 

Як у першай, так і ў другой трэці ХІХ ст. удзельная вага 
выдавецкай прадукцыі беларускіх друкарань у задавальненні 
чытацкага попыту была нязначнай, У большасці сваёй ён за- 
давальняўся за кошт літаратуры, якая ўвозілася галоўным чы- 
нам з Пецярбурга, Масквы, Вільні, а таксама з гарадоў Царства 
Польскага і з-за мяжы. З Пецярбурга і Масквы кнігі і перыя- 
дычныя выданні паступалі як ад дзяржаўных устаноў і грамад- 
скіх арганізацый, так і ад прыватных асоб -- аўтараў, выдаў- 
цоў і кнігагандляроў. Значную частку ўвозу складала вучэбная 
кніга, якой школы Беларусі забяспечваліся цэнтралізавана. Па 
распараджэнню Дэпартамента народнай асветы з 1826 г. рад 
падручнікаў на рускай мове накіроўваўся з Пецярбурга ў адрас 
Віленскага універсітэта для перадруку і распрадажы па невы- 
сокіх цэнах?. Гэта распараджэнне выконвалася універсітэтам 
да 1832 г. 

Значную групу выданняў, што паступалі з Пецярбурга, скла- 
дала мастацкая літаратура, якая распаўсюджвалася разам з 
іншай вядомым пецярбургскім выдаўцом А. Ф. Смірдзіным. З 
1844 г. права прадаваць вучэбную літаратуру навучальным ус- 
тановам краіны прадастаўлялася любому жадаючаму. Гэта лі- 
таратура накіроўвалася непасрэдна ў школы і бібліятэкі краю. 

Адной з форм распаўсюджання літаратуры ў Беларусі была 
загадзя аб'яўленая падпіска як на перыядычныя, так і на непе- 
рыядычныя выданні, г. зн. кнігі. Такім шляхам распаўсюджва- 
ліся творы Г. Р. Дзяржавіна (было прададзена 25 падпісных бі- 
летаў), васьмітомнае выданне твораў А. С. Пушкіна (1837) ? і 
інш. 

Калі са сталічных гарадоў літаратура паступала ў асноўным 


8 ЦДГА СССР, ф. 734, воп. 1, с. 20409, л. с. 6. 

на рускай мове, то з Вільні -- пераважна на польскай. Цэнтрам 
забеспячэння кнігамі школ на тэрыторыі Беларусі быў Віленскі 
універсітэт. Для продажу кніг, якія выдаваліся самім універсі- 
тэтам, а таксама выпісваліся з-за мяжы ці набываліся ў пры- 
ватных асоб, прыцягваліся мясцовыя кнігавыдаўцы і кнігаганд- 
ляры Д. Ром !, Т. Глюксберг, Ю. Завадскі, ураджэнец Беларусі 
А. Марціноўскі і арандатар універсітэцкай кніжнай лаўкі 
П. Горн'!!. 

З Вільні вучэбная літаратура паступала ў кнігарні губерн- 
скіх гімназій, праз якія рассылалася па перыферыйных пачатко- 
вых і павятовых вучылішчах. Паводле звестак за 1847 г., з кні- 
гарань чатырох беларускіх губернскіх гімназій (Віцебскай, Гро- 
дзенскай, Мінскай і Магілёўскай) было адпраўлена ў школы, 
раздадзена вучням бясплатна і прададзена насельніцтву звыш 
тысячы экземпляраў кніг. Паводле звестак, па Гродзенскай гім- 
назіі ў 1843 г. паступіла ў продаж кніг на 999 руб., а прададзена 
на 870 р. 92 к., па Свіслацкай гімназіі паступіла ў продаж кніг на 
323 р. 82 к., прададзена на 212 р. 15 к. 

Побач з кнігарнямі губернскіх гімназій у Беларусі дзейніча- 
лі кніжныя лаўкі, якія належалі прыватным асобам. З'яўленне 
ва ўсіх губернскіх цэнтрах, а таксама ў Брэсце, Нясвіжы і іншых 
павятовых гарадах кніжных магазінаў звязана з імем вядомага 
віленскага выдаўца і кнігагандляра Ю. Завадскага. З другім 
віленскім выдаўцом А. Марціноўскім звязана распаўсюджанне 
ў Беларусі выданняў мастацкай, а таксама навуковай і прыклад- 
ной сельскагаспадарчай літаратуры. Рабіліся закупы і ў іншых 
віленскіх кнігагандляроў. У Рубіна, напрыклад, набывалі кнігі 
мінскія гандляры Бейліны. Разам з віленскай Бейліны куплялі 
літаратуру, выдадзеную ў Варшаве, Кракаве, Познані, а такса- 
ма ў Парыжы і іншых заходніх гарадах. Сярод яе нярэдка была 
і бесцэнзурная, якую выдавалі польскія эмігранты, -- яна ўво- 
зілася кантрабандным шляхам !?. Так, у 1833 г. чыноўнікам 
асобых даручэнняў Багдановічам у Мінску, у кніжнай лаўцы 
Бейліных, былі знойдзены 39 бесцэнзурных кніг, чатыры з іх 
аказаліся забароненымі цэнзурай (парыжскія выданні твораў 
Вальтэра, «Гісторыя Польшчы» І. Лялевеля, якая ўбачыла свет 
у Варшаве ў 1830 г., яшчэ адна польская кніга таго ж года). 
Штогод з Зільні ў Мінск на кірмаш вывозілі польскія і француз- 
скія кнігі Завадскі, Оргельбранд і Рафаловіч. У 1859 г. сваю 
кнігарню адкрыў у Мінску дваранін А. Валіцкі, кнігі і ноты для 
якой ён вьпісваў з Варшавы. 

Царскгя цэнзура вельмі насцярожана ставілася да пашы- 





10 ЦДГА БССР (Мінск), ф. 708, воп. 1, с. 152, л. с. 43. 

"Я ЦДГА БССР (Гродна), ф. 1, воп. 3, с. 549, л. с. І, 2, 5. 

12. Бобровский П. Материалы для географии и статистики Россий, собран- 
ные офицергми генерального штаба. Гродненская губерния. Спб., 1863. Ч. І. 

ранай у заходніх губернях літаратуры на польскай і француз- 
скай мовах, у тым ліку і да выдадзенай у Вільні з дазволу цэн- 
зуры. У ёй, як указваў рэктар Віленскага універсітэта, «з такой 
тонкасцю хаваюцца згубныя мэты, дзеля чаго яна і выдаецца, 
што ніякая цэнзура не знойдзе ў іх прычыны да забароны» !'. 

Побач з кнігарнямі важным каналам распаўсюджання кнігі 
ў Беларусі былі бібліятэкі: навучальных устаноў, бальніц, пуб- 
лічныя, прыватныя. Аднак іх фонды былі нязначныя. Усяго толь- 
кі на 240 руб. куплялі ў год кніг бібліятэкі губернскіх гімна- 
зій. У 1840 г. ва ўсіх бібліятэках Беларускай навучальнай ак: 
ругі налічвалася 86 500 тамоў, большую частку якіх складала 
вучэбная літаратура. Бібліятэкі пры бальніцах пачалі ў Бела- 
русі стварацца з 1851 г. Яны камплектаваліся Медыцынскім 
дэпартаментам на штогодную суму ў 150 руб., якая выдзяляла- 
ся начальнікамі губерань на набыццё літаратуры па медыцы- 
не 19, 

Пэўную ролю ў распаўсюджанні літаратуры, галоўным чынам 
мастацкай, ігралі губернскія публічныя бібліятэкі, адкрытыя ў 
30--40-я гады. Вялікую ролю ў іх камплектаванні, як і ў кам- 
плектаванні фондаў бібліятэк навучальных устаноў, адыграў 
вядомы пецярбургскі выдавец А. Ф. Смірдзін, які доўгі час быў 
камісіянерам Дэпартамента народнай асветы і прадаваў кнігі 
са скідкай на 209. У рэестры кніг для чытання, выпісаных ад 
Смірдзіна для Віцебскай губернскай публічнай бібліятэкі, былі 
па сутнасці, творы ўсіх тагачасных рускіх і рада замежных аў- 
тараў (В. Скот, Ф. Купер, Д. Свіфт, Ф. Шылер і інш.) ”. 

Разам з мастацкай літаратурай сярод кніг, атрыманых ад 
Смірдзіна публічнымі бібліятэкамі, былі творы медыцынскага, 
гістарычнага і іншага зместу. Атрымлівалі ў Беларусі і смір- 
дзінскі бібліяграфічны даведнік «Бібліятэка для чытання». У бі- 
бліятэкі Беларусі паступалі таксама кнігі ад І. І. Глазунова !3, 
А. С. Шыраева? і іншых сталічных выдаўцоў. 

І усё ж удзельная вага кніжных фондаў публічных бібліятэк 
у задавальненні чытацкага попыту ў Беларусі бала невялікай. 
Так, у 1845 г. Магілёўская публічная бібліятэка мела ў фондах 
усяго 1008 адзінак, Мінская -- 2265 9. З-за нестабільнага фінан- 
савання яны былі пазбаўлены магчымасці набываць многія па- 
пулярныя ў той час выданні. Кола чытачоў публічных бібліятэк 
абмяжоўвалася ў асноўным прадстаўнікамі вышэйшых слаёў 
грамадства. 

Сацыяльна абмежаваным было і кола чытачоў прыватных 
дваранскіх бібліятэк: маршалка Барысаўскага павета Ю. Слізея 


1 ПДГА СССР, ф. 772, воп. І, с. 2456, л. с. І, 2. 

15 ЦДГА БССР (Мінск), ф. 1430, воп. І, с. 26499 (1854), л. с. І. 
16 Там жа. 

17 ПДГА БССР (Мінск), ф. 2001, воп. 1, с. 240, л. с. 382. 

18 ЦДГА БССР (Мінск), ф. 2254, воп. І, с. 171, л. с. 17--32. 

19 Там жа, ф. 2001, воп. І, с. 116, л. с. 132. 

20 Там жа. с. 240, л. с. 382. 

(Мсціж), якая налічвала ў 1847 г. 7000 кніг, І. Каладзеева (Ба- 
рысаў), што змяшчала звыш 15000 тамоў кніг і рукапісаў, 
К. Тышкевіча (Лагойск) і Ю. Бергеля (Слуцк), якія мелі па 3000 
экземпляраў, В. Трамбіцкага (Пружаны). Карыстанне гэтымі 
бібліятэкамі, як і публічнымі, было платнае. 

Асаблівае месца сярод прыватных збораў належала бібліятэ- 
цы братоў Крывашэіных -- памешчыка Цяпкіна (Мінск), з якой 
звязана пранікненне ў асяроддзе беларускага сялянства прагрэ- 
сіўнай рускай кнігі. У 1833 г. у ёй было 246 кніг рускіх пісьмен- 
нікаў М. В. Гогаля, В. А. Жукоўскага, І. А. Крылова, А. С. Пуш- 
кіна і інш. Гэтай бібліятэкай бясплатна карысталіся таксама на- 
стаўнікі і вучні Мінскай гімназіі. Так, на руках у настаўніка 
славеснасці гэтай гімназіі Смірнова былі 43 творы рускіх пісьмен- 
нікаў, якія ён распаўсюджваў сярод навучэнцаў “!. 

Значнае месца ў задавальненні чытацкага попыту ў Беларусі 
займала літаратура на французскай, нямецкай, польскай, англій- 
скай мовах гістарычнага, палітычнага і філасофскага і часткова 
багаслоўскага зместу, а таксама творы мастацкай літаратуры, 
што ўвозіліся з-за мяжы”. Штогадовыя паступленні адных 
толькі кніжных выданняў на гэтых мовах на прагляд Віленскага 
цэнзурнага камітэта складалі ў сярэднім больш за 60 тыс. адзі- 
нак. 

У канцы 40-х- 50-я гады шырокае распаўсюджанне сярод 
«простага» народа Беларусі атрымала літаратура з антыўрада- 
вай накіраванасцю. Гэта, напрыклад, брашура эмігранта С. Міл- 
коўскага «Удзел палякаў ва ўсходняй вайне», выдадзеная ў 
1853 г. на польскай мове ў Парыжы ?". 

На шырокае распаўсюджанне літаратуры, прасякнутай ідэя- 
мі польскага вызваленчага руху і выдадзенай у Жэневе, Пары- 
жы, Лейпцыгу, Ліёне і Лондане, указваюць факты яе канфіска- 
цыі ў рэпрэсіраваных прадстаўнікоў шляхты -- Солтана, Агін- 
скага, Наркевіча, Кшыўкоўскага, Корсака, Залускага, Сапегі. 
З канфіскаваных у іх кніг забароненымі для чытання былі пры- 
знаны 33 творы ў 47 тамах”. 

Такім чынам, у ХІХ ст. кніга ўсё смялей пракладвала сябе 
шлях да беларускага чытача. Пашыраліся творы на розных 
мовах, што сведчыла аб шматнацыянальным характары выдан- 
ня і распаўсюджання кніг, аб наяўнасці шырокіх культурных су- 
вязей з іншымі народамі. У новых умовах у Беларусі працягва- 
лася справа, распачатая ў ХХІ ст. Скарынам. 


2! ЦДГА ЛітССР, ф. 567, воп. І, с. 9, л. с. 73, 109, 153. 

22 ЦДГАСССР, ф. 772, воп. І, с. 884, л. с. 14. 

з Там жа, с. 884, л. с. 8; с. 949; л. с. 10; с. 1165, л. с. 2; с. 1312, л.с.8--10. 
24 Дакументы і матэрыялы па гісторыі Беларусі. М., 1940. Т. 9. С. 468. 
25 ЦДГАЛітССР, ф. 1240, воп. І, с. 93, л. с. 159--160. 





В. М. БЕЛАКУРСКІ (Мінск) 


ПЕРШЫЯ ДАСЛЕДАВАННІ ТВОРЧАСЦІ СКАРЫНЫ 
Ў САВЕЦКАЙ БЕЛАРУСІ 


Найбольшую ўвагу першых савецкіх даследчыкаў беларускай 
культуры феадальнага перыяду прыцягвала дзейнасць Ф. Ска- 
рыны -- выдатнага беларускага першадрукара, асветніка і мы- 
сліцеля-гуманіста. Пачатак комплексным навуковым даследа- 
ванням яго жыцця і творчасці быў пакладзены юбілейным збор- 
нікам «Чатырохсотлецце беларускага друку», які ўбачыў свет у 
1926 г. У яго падрыхтоўцы і выданні прынялі ўдзел такія вядо- 
мыя вучоныя рэспублікі, як У. Пічэта, У. Перцаў, М. Шчакаціхін, 
З. Жылуновіч і інш. Матэрыялы пра Скарыну, змешчаныя ў кні- 
зе, вельмі разнастайныя па характару. Так, гісторык А. Ясінскі 
даследаваў культурнае развіццё Чэхіі ў пачатку ХХІ ст., З. Яго- 
раў прывёў падрабязныя звесткі пра Падуанскі універсітэт 
ХУ--ХХІ стст., дзе ў свой час Скарына атрымаў ступень «док- 
тара лекарскіх навук», Я. Воўк-Левановіч прааналізаваў мову 
скарынаўскіх выданняў Бібліі. 

У артыкуле «Францішак Скарына і яго літаратурная дзей- 
насць», змешчаным у зборніку, М. Піятуховіч ахарактарызаваў 
Скарыну як выдатнага гуманіста, у працах якога выяўляюцца 
«яркія ўзоры нацыянальнай самасвядомасці» !. Змагаючыся за 
асвету, уздым дабрабыту і культуры народа, Скарына служыў 
яму ўсёй сваёй практычнай дзейнасцю. Яго жыццё -- узор сама- 
адданай працы і вялікі подзвіг, падкрэслівае даследчык. Грун- 
тоўна прааналізаваўшы прадмовы Скарыны да розных выдан- 
няў Бібліі, Піятуховіч робіць вывад аб крытычных адносінах аў- 
тара да тэкстаў «Свяшчэннага пісання». Адвольнае каменціра- 
ванне Бібліі, шматлікія ўстаўкі і змены, нарэшце, пераклад яе 
на старабеларускую мову -- усё гэта, на думку даследчыка, свед- 
чыць, што Скарына адышоў ад царкоўных традыцый і, кірую- 
чыся найперш асветніцкімі мэтамі, выступаў як вучоны-гума- 
ніст. 

Адной з праяў гуманізму беларускага асветніка быў яго ін- 
дывідуалізм, які расхістваў рэлігійныя ўяўленні аб чалавеку як 
істоце, поўнасцю залежнай ад бога. «Скарына поўны пачуцця 


і Піятуховіч М. Францішак Скарына і яго літаратурная дзейчасць // Ча- 
тырохсотлецце беларускага друку (1525- 1925). Мн., 1926. С. 178- 179. 

ўласнай годнасці,-- падкрэслівае М. Піятуховіч,-- ён ужо далёкі 
ад хрысціянскага ідэалу пакорлівасці...» ? Нават Біблію, адзна- 
чае даследчык, Скарына быў схільны разглядаць хутчэй з інды- 
відуалістычных, а не рэлігійных пазіцый. Кніга «Іоў», напры- 
клад,-- гэта «лекарство душевное, потеха всем смутным», Псал- 
тыр- не толькі «малым детям початок всякой доброй науки», 
але і «псіхалагічны памятнік, дзе чалавек можа знайсці водгук 
свайму асабістаму настрою, дзе заключана складаная гама пе- 
ражыванняў, пачынаючы ад найвышэйшага стану экстазу, за- 
хаплення і канчаючы пачуццём адчаю і смутку» З. З'яўляючыся 
індывідуалістам, Скарына, аднак, не замыкаўся ў рамках асабі- 
стых перажыванняў. Беларускаму мысліцелю, як і прадстаўні- 
кам заходнееўрапейскага Рэнесансу, уласціва «напружаная ўва- 
га да жыцця прыроды, жыцця ўсяго космасу»“. Па прадмовах 
да Бібліі, адзначае Піятуховіч, можна меркаваць аб вялікай і 
разнастайнай цікавасці Скарыны да прыроды: «Тут мы знахо- 
дзім размовление о прирождений древ ий былин, зверей, птиц, 
гадов и рыб». У цэлым жа для філасофскіх і грамадска-палі- 
тычных поглядаў Скарыны, заключае даследчык, было характэр- 
на імкненне да пераадолення сярэдневяковых тэалагічных уяў- 
ленняў і ўсталяванне натуралістычных поглядаў на сусвет. І 
хаця на асобе Скарыны ўсё «яшчэ ляжаць густыя цені сярэд- 
нявечча,-- піша М. Піятуховіч,--у той жа час змрок гэтых 
ценяў рассейваюць светлыя праменні жыццярадаснага Рэне- 
сансу» Ў. 

Істотны ўклад у даследаванне светапогляду Скарыны ўнёс 
У. Пічэта”. У сваіх артыкулах, змешчаных у зборніку «Чатырох- 
сотлецце беларускага друку», ён грунтоўна разгледзеў многія 
аспекты дзейнасці вялікага асветніка. Эпоху, у якую жыў і пра- 
цаваў выдатны гуманіст, Пічэта ахарактарызаваў як «беларус- 
кае Адраджэнне». Адметнай рысай гэтага часу, на погляд аўта- 
ра, быў «гуманістычны рух, нацыянальны ў сваёй аснове і інды- 
відуалістычны па свайму характару» З. Вучоны падрабязна да- 
следаваў сацыяльна-эканамічны і культурны ўзровень радзімы 
Скарыны -- Полацка ХХІ ст., даў агляд дзейнасці асветніка ў 
Празе і Вільні. У працы «Скарыніяна» Пічэта разгледзеў асноў- 


2 Чатырохсотлецце беларускага друку (1525--1925). С. 178. 

ныя пытанні, якія паставіла і паспрабавала вырашыць гістарыя- 
графія ХУШ -- пачатку ХХ ст. Да іх ліку належалі: вызначэн- 
не часу і месца выданняў Скарыны, высвятленне крыніц, якія 
паслужылі асновай для яго перакладаў, вывучэнне мовы выдан- 
няў Скарыны і інш. 

У. Пічэта ўважліва прааналізаваў адзінае на той час арыгі- 
нальнае манаграфічнае даследаванне, прысвечанае беларуска- 
му мысліцелю,-- кнігу П. Уладзімірава «Доктар Францыск Ска- 
рына» (Спб., 1888) і рэцэнзіі на яе. Адзначаючы несумненную 
вартасць гэтай працы, падкрэсліваючы яе бясспрэчную навуко- 
вую каштоўнасць, вучоны-марксіст адзначыў таксама і рад не- 
дахопаў -- у першую чаргу недастатковае асвятленне аўтарам 
сацыяльна-эканамічнага і культурнага развіцця Літоўска-Бела- 
рускай дзяржавы ХХІ ст., яе сувязей з Заходняй Еўропай. 
Ф. Скарыну Пічэта характарызуе як выдатнага гуманіста, дзей- 
насць якога -- адданае служэнне свайму народу. Гаворачы аб 
значэнні перакладу Бібліі, аўтар адзначае, што, перакладаючы 
«Свяшчэннае пісанне» на родную мову, усходнеславянскі пер- 
шадрукар імкнуўся зрабіць яго «даступным і зразумелым для 
шырокіх народных мас» ?. Для Скарыны Біблія, падкрэсліваў ён, 
мела вялікае пазнавальнае значэнне. У той жа час спроба прад- 
ставіць Біблію як аўтарытэтную крыніцу ведаў, на погляд да- 
следчыка, сведчыць аб рэлігійнай абмежаванасці поглядаў пе- 
ракладчыка. Індывідуалізм Скарыны, які цалкам не парваў 
з царкоўнымі традыцыямі, У. Пічэта смела параўноўваў з ін- 
дывідуалізмам ранніх італьянскіх гуманістаў, такіх, напрык- 
лад, як Дантэ, які таксама не змог канчаткова парваць. з рэ- 
лігіяйЙ. 

Скарына называў сваю мову «рускай мовай», супрацьпастаў- 
ляючы ёй «мову славянскую». Я. Воўк-Левановіч, падрабязна 
разгледзеўшы мову перакладу Скарынавай Бібліі, зрабіў вывад, 
што «жывая беларуская мова эпохі Скарыны ў большасці харак- 
тэрных рыс -- фанетыкі, марфалогіі і словах -- была такой, якой 
мы яе ведаем цяпер» !?. 

Вялікую ўвагу Скарыну ўдзяляў Я. Карскі. Яшчэ ў 1918 г., у 
рэвалюцыйным Петраградзе, ён надрукаваў першую ў савецкі 
час працу аб выдатным беларускім асветніку, прысвечаную 
400-годдзю з дня выхаду ў свет пражскага Псалтыра Скары- 
ны !!. Абагуліўшы вядомы да таго часу матэрыял, галоўным 
чынам даследаванні П. Уладзімірава, І. Каратаева, І. Шляпкіна 
і інш., ён раскрыў веліч грамадзянскага подзвігу Скарыны, пака- 
заў яго сапраўдную ролю ў гісторыі беларускага народа. У кнізе 


е 


9 Чатырохсотлецце беларускага друку (1525--1925). С. 317. 

1 Воўк-Левановіч Я. Мова выданняў Францішка Скарыны // Чатырохсот- 
лецце беларускага друку (1525--1925). С. 383. 

і Карский Е. Ф. Доктор Франциск Скорина: По поводу 400-летия его 
изданий (1517--1917) // Чырвоны шлях. 1918. М» 3--4. С. 13-16. 

«Беларусы» (1921) аўтар таксама адвёў шмат месца вялікаму 
гуманісту. Карскі высока ставіў дзейнасць Скарыны і лічыў, што 
ўсе яго выданні Бібліі -- выключная ў многіх адносінах з'ява 
«заходнерускай» культуры. У асобе Скарыны, піша ён, мы маем 
«выдатна адукаванага чалавека свайго часу, які ніколькі не 
ўступаў заходнееўрапейскім дзеячам таго часу ні сваім розумам, 
ні энергіяй і высокімі задумамі» !?. Даследчык бачыў мэту пе- 
ракладчыцкай і кнігадрукарскай дзейнасці Скарыны ў імкненні 
распаўсюдзіць асвету сярод народа. У сваім перакладзе Бібліі, 
адзначаў вучоны, Скарына выявіў вялікую самастойнасць. Яна 
заключалася як у напісанні прадмоў, так і ва ўжыванні вершаў 
сілабічнага характару. У сваю кнігу Карскі ўключыў урыўкі пе- 
ракладаў Скарыны і даў іх сціслы лінгвістычны аналіз. Вызна- 
чаючы канфесійную належнасць асветніка, Карскі лічыў яго пра- 
васлаўным і на гэтай падставе спрабаваў даказаць, што тым 
горадам, дзе была выдадзена яго Біблія, з'яўляецца іменна чэш- 
ская Прага, а не прадмесце Варшавы, як думалі некаторыя да- 
следчыкі. Ён таксама выказваў думку аб тым, што, магчыма, 
некаторыя кнігі, перакладзеныя Скарынам, так і не былі надру- 
каваны. Карскі падкрэсліваў, што шматгранная дзейнасць 
Ф. Скарыны выдатная не толькі сама па сабе, але і па таму плён- 
наму ўздзеянню, якое яна аказала як на беларускі, так і на ін- 
шыя славянскія народы. 

Спецыяльныя раздзелы, прысвечаныя Скарыну, уключаліся 
таксама ў агульныя курсы гісторыі беларускай літаратуры. Ад- 
ной з такіх кніг былі «Нарысы па гісторыі беларускай літарату- 
ры» праф. М. Янчука (Мн., 1922), якія ўяўлялі сабой дапраца- 
ваны курс лекцый, прачытаных аўтарам у Маскоўскім універсі- 
тэце. На падставе вывучэння прадмоў М. Янчук пазнаёміў чытача 
са светапоглядамі Скарыны. Высока адгукаючыся аб асвет- 
ніцкай дзейнасці вялікага гуманіста, вучоны адзначыў, што «Ска- 
рына першым даў у рукі народу зразумелую літаратуру і абу- 
джаў у гэтым народзе любоў да асветы і да роднага слова» !У. 
Погляд Скарыны на значэнне кніг «Свяшчэннага пісання», згод- 
на з думкгй Янчука, нельга характарызаваць як выключна цар- 
коўны. «Ён (Скарына.-- В. Б.) шукае ў іх не толькі боскую, але 
і жыццёвую мудрасць» !“. Гаворачы пра сілабічныя вершы Ска- 
рыны, вучоны падкрэсліваў іх уплыў на далейшае вершаскла- 
данне ў Беларусі і на Украіне. 

У 1925г. у Мінску ўбачыла свет чацвёртае выданне «Гісто- 
рыі беларускай літаратуры» М. Гарэцкага (першае і другое бы- 
лі надрукаваны ў 1920 і 1921 гг. у Вільні). Значнае месца ў 
кнізе адводзілася асвятленню жыццёвага і творчага шляху Ска- 
рыны. Характарызуючы Скарыну як яркага прадстаўніка бела- 
рускай літаратуры эпохі Адраджэння, аўтар бачыў у ім «гума- 

12 Карскай Е. Ф. Белорусы. Пг., 1921. Т. 3, ч. 2. С. 23. 

13 Янчук Н. А. Нарысы па гісторыі беларускае літаратуры. Мн., 1922. С. 8. 

17 Там жа. С. 10. 

ніста, патрыёта і чалавека набожнага, лепшага інтэлігента свай- 
то часу»!”. Высвятляючы значэнне Скарыны, Гарэцкі слушна 
сцвярджаў, што «Скарына стаіць у нас на вялікім гісторыка-лі- 
таратурным і культурным рубяжы як беларускі першадрукар. 
Друкарня яго ў Вільні, першая ў Беларусі, выканала вялікую 
культурную місію для ўсяго славянскага Усходу» !3. 

Вялікую цікавасць у чытачоў выклікаў артыкул А. Харэвіча 
«Скарына і яго эпоха», надрукаваны ў часопісе «Полымя» ў 
1925 г. Даючы агульную характарыстыку сацыяльна-эканаміч- 
нага становішча Вялікага княства Літоўскага, у тым ліку Бе- 
ларусі ў канцы ХУ - пачатку ХХІ ст., даследчык звярнуў увагу 
на развіццё буйнога землеўладання і звязаных з ім шляхецкіх 
вольнасцей, становішча гарадоў, маральны заняпад царквы. 
У ідэалогіі Скарыны аўтар бачыў рэакцыю на рэлігійна-схала- 
стычнае светаразуменне сярэдневякоўя. Скарына, на думку 
А. Харэвіча,-- прадстаўнік гуманістычнага напрамку, той яго 
часткі, якая была цесна звязана з Рэфармацыяй. Некаторымі 
сваімі ідэямі, сцвярджае даследчык, Скарына значна апярэдзіў 
той час, у якім жыў. «Праз усе яго выданні,-- падкрэслівае А. Ха- 
рэвіч,-- чырвонай ніццю праходзіць ідэя сувязі пісьменства з 
народам, тая ідэя, якая жыве і ў нашы дні»!'. Аўтар высока 
ацэньвае ролю першай беларускай друкарні, створанай Скары- 
нам у Вільні, адзначаючы пры гэтым, што яна садзейнічала 
распаўсюджанню адукаванасці і асветы сярод народа. У асобе 
Скарыны ён бачыў не толькі асветніка, але і вучонага-філолага. 

Беларускія мастацтвазнаўцы ў сваіх працах закраналі пытан- 
не аб гравюрах і аздобах у выданнях Скарыны. Асабліва падра- 
бязна даследаваў гэту праблему М. Шчакаціхін. Даючы высо- 
жую ацэнку мастацкай вартасці гравюр скарынаўскай Бібліі, 
вучоны імкнуўся выявіць іх сувязь з аналагічнымі ўзорамі ў 
Заходняй Еўропе. У прыватнасці, Шчакаціхін выдзеліў з агуль- 
нага ліку гравюр пражскай Бібліі Скарыны невялікую іх групу, 
якую, як ён лічыў, па тэхнічных і іншых асаблівасцях можна 
аднесці да чэшскай мастацкай традыцыі. Аднак у працэсе да- 
лейшых даследаванняў вучоны не змог знайсці сярод чэшскіх 
узораў такіх, што як па сюжэтах, так і па тэхніцы выканання бы- 
лі падобныя на гравюры скарынаўскай Бібліі, выдадзенай у Пра- 
зе. Гэта дало мастацтвазнаўцу магчымасць выказаць меркаван- 
не, што Скарына сам ілюстраваў свае выданні. 

На падставе ўважлівага аналізу паперы і філіграней кніг бе- 
ларускага першадрукара М. Шчакаціхін спрабаваў дакладна 
вызначыць год іх выдання !ё. Даследчык выказаў таксама ціка- 


15 Гарэцкі М. Гісторыя беларускае літаратуры. Мн., 1925. С. 21. 

18 Там жа. С. 25. 

17 Харэвіч А. Скарына і яго эпоха // Полымя. 1925. Ме 7. С. 151. 

18. Шчакаціхін М. Да пытання аб храналогіі «Малой падарожнай кніжы- 
цы» Скарыны // Запіскі аддзела гуманітарных навук Інбелкульта. Працы класа 
тісторыі. Мн., 1928. Кн. З. Т. 2. С. 435--450. 

вую гіпотэзу аб даце нараджэння самога Скарыны !?. У гэтай 
сувязі М. Шчакаціхін звярнуў увагу на яго асабісты герб, дзе 
сонца напалову заслонена месяцам, і зрабіў вывад, што Скары- 
на павінен быў нарадзіцца іменна ў той год, калі адбылося со- 
нечнае зацьменне, бачнае і ў Полацку, на радзіме Скарыны. Та- 
кое зацьменне, згодна з астранамічнымі данымі, было зафікса- 
вана б красавіка 1486 г. 

У канцы 20-х гадоў у рэспубліцы з'явіліся даследаванні, пры- 
свечаныя эпосе Скарыны. Вучоныя працягвалі таксама высвят- 
ляць гістарычнае значэнне яго кніг для асветы беларускага на- 
рода ?2?. З'явіліся першыя ў савецкі час публікацыі дакументаў, 
што датычаць жыцця Скарыны і яго сям'і?! 

Як сведчаць разгледжаныя матэрыялы, к пачатку 30-х гадоў 
у рэспубліцы былі дасягнуты прыкметныя поспехі ў вывучэнні 
творчасці Скарыны. Аднак далейшым даследаванням значна 
перашкодзіў вульгарны сацыялагізм, нігілістычнае стаўленне 
да культурнай спадчыны мінулага, якія расцвілі ў перыяд куль- 
ту асобы. Даволі шырокае распаўсюджанне атрымала думка аб 
старажытнай беларускай культуры як амаль цалкам «рэакцый- 
на-феадальнай». Скарына разглядаўся як сярэдневяковы манах- 
схаласт, які пераклаў рэакцыйную, шкодную Біблію на беларус- 
кую мову ”. 

Такім чынам, у выніку першых марксісцкіх даследаванняў 
творчасці Скарыны беларуская культура ўзбагацілася каштоў- 
нымі працамі, якія раскрылі яркую старонку духоўнага развіцця 
свайго народа. Набыткі вучоных-марксістаў паклалі пачатак 
той вялікай і плённай працы, што працягваецца ў нашы дні. 


19 Шчакаціхін М. Калі радзіўся Францішак Скарына // Полымя. 1925. 
Хэ 5. С. 148--152. 

20 Доўнар-Запольскі М. Да юбілею беларускага кнігадрукавання // Гісто- 
рыка-археалагічны зборнік. 1927. Ме І. С. 83--95. 

21 Беларускі архіў. Мн., 1928. Т. 2. С. ХІУ--ХУПІ; 263- 264. 

22 Ротман. Афіцыйны гісторык нацдэмаў // Сав. краіна. 1931. Мэ 7. С. 16. 





Г. І. ШЛЯКІС (Вільнюс) 


СКАРЫНА Ў КУЛЬТУРАЛОГІІ ЛІТВЫ 


Па нашых, вядома, няпоўных звестках, у перыяд з 1622 і да 
1985 г. у Літве з'явілася 136 публікацый, якія так ці інакш звя- 
заны з жыццём і дзейнасцю Ф. Скарыны. Зразумела, што гэтыя 
публікацыі далёка не раўназначныя. Пасля строгага адбору да 
сапраўды навуковай Скарыніяны з іх ліку можна аднесці, бадай 
што, толькі трэцюю ці чацвёртую частку. 

Першым, відаць, пра дзейнасць Ф. Скарыны ў Вільні пісаў 
яшчэ ў 1622 г. ігумен базыльянскага манастыра св. Тройцы 
Анастасій Сялява. . 

Звестак пра віленскую Скарыніяну ХУІІ ст. пакуль што ня- 
ма (прынамсі, у бібліяграфіі Я. Неміроўскага яны адсутні- 
чаюць). Трэба меркаваць, аднак, што больш падрабязнае выву- 
чэнне кніг і перыядычных выданняў, якія выйшлі ў Вільні ў гэты 
час, магло б прывесці да знаходак новага матэрыялу. 

У ХІХ ст. у Вільнюсе з'явілася каля 20 публікацый, якія да- 
тычаць розных пытанняў спадчыны Скарыны. З ліку аўтараў, 
што пісалі па-польску, у гэтай сувязі трэба згадаць А. Марціноў- 
скага, І. Лялевеля, А. Паўстанскага, А. Ёхера і Ю. Крашэўскага, 
з рускамоўных літаратараў -- М. Пагодзіна, І. Казлоўскага, 
Ф. Дабранскага. 

Неабходна адзначыць, што ў зборніках старажытных актаў і 
дакументаў, якія выдаваліся Віленскай археаграфічнай камі- 
сіяй, былі ўпершыню апублікаваны некаторыя важныя даку- 
менты, што датычыліся біяграфіі Ф. Скарыны (у бібліяграфіі 
Я. Неміроўскага Мэ 104, 105). 

На ХХ ст. прыпадае асноўная частка ўсёй Скарыніяны Літ- 
вы: 115 публікацый са 136. Гэта, напэўна, заканамерна, бо важ- 
нейшыя адкрыцці ў спадчыне Ф. Скарыны былі зроблены іменна 
ў ХХ ст., аагульная колькасць літаратуры на розных мовах істот- 
на павялічылася. Калі да 1900 г. уключна (па звестках з біблія- 
графіі Я. Неміроўскага) пра беларускага першадрукара з'яві- 
лася 306 публікацый, то за 77 год нашага стагоддзя -- каля 1125. 
З кожным годам Скарыніяна папаўняецца новымі працамі. 

У ХХ ст. у Скарыніяне Літвы ўмоўна можна выдзеліць тры 
храналагічныя перыяды: 1) 1903- 1933 ітг.; 2) 1947--1970 гг.; 
3) з 1971 г. да нашых дзён. 

У першы з названых перыядаў у Літве з'явілася 30 публіка- 
цый, у якіх так ці інакш закранаецца дзейнасць Ф. Скарыны. Ся- 
род рускамоўных публікацый трэба згадаць працы А. Мілавіда- 
ва, дзе разглядаюцца выданні Ф. Скарыны ў Віленскай публіч- 
най бібліятэцы, і даследаванне І. Лапо пра Літоўскі Статут 
1588 г., які выйшаў у 1934 г. у Каўнасе. 

Значнае месца ў Скарыніяне Літвы гэтага перыяду займаюць 
публікацыі на беларускай мове: разам 13 пазіцый. У іх ліку 
перш за ўсё неабходна назваць два першыя выданні (1990-1991) 
«Гісторыі беларускай літаратуры» М. Гарэцкага, падрыхтаваную 
ім жа хрэстаматыю па беларускай літаратуры (1922), першую ў 
Вільні спецыяльную манаграфію пра Ф. Скарыну А. Станкевіча 
(1924, 1925) і «Гісторыю беларускай (крыўскай) кнігі» В. Ла- 
стоўскага, выдадзеную ў 1926 г. у Каўнасе. У 1913 г. у Вільнюсе 
выйшаў зборнік вершаў М. Багдановіча «Вянок», у якім быў 
змешчаны першы на беларускай мове верш-прысвячэнне бела- 
рускаму першадрукару -- гэты твор даў пачатак Скарыніяне ў 
мастацкай творчасці. 

На польскай мове ў гэты перыяд з'явілася 9 публікацый. 
Дзейнасць Ф. Скарыны больш ці менш падрабязна разглядаец- 
ца ў гісторыях віленскага друку Л. Абрамовіча і Т. Туркоўскага 
(псеўданім Чарнецкі) і гісторыі друкарні Мамонічаў Х. Ільяшэ- 
віча, а таксама ў артыкуле польскага гісторыка Г. Лаўмянскага 
пра папяровыя прадпрыемствы ў Вільні ХХІ ст. 

У другі перыяд Ф. Скарыну прысвечана 30 публікацый, у тым 
ліку 24 на літоўскай мове, тры - на рускай і тры -- на польскай. 
Іменна ў гэты час узнікае Скарыніяна на літоўскай мове. Най- 
больш значныя яе прадстаўнікі -- Ю. Юргініс і К. Корсакас. 
Яны адвялі дзейнасці Ф. Скарыны шмат месца ў сваіх навуко- 
вых працах па гісторыі культуры Літвы. Каштоўныя звесткі пра 
выданні Скарыны прыводзіць Э. Лаўцявічус у сваёй працы пра 
паперу Літвы і вадзяныя знакі ХУ--ХУІІІ стст. (1967). Папу- 
лярныя артыкулы пра беларускага першадрукара апублікавалі 
К. Аляксюнас, Ё. Басюліс, Э. Дамбраўскас, Д. Гаргасайтэ, 
Ш. Курляндчыкас і іншыя аўтары. 

Належную ўвагу спадчыне Ф. Скарыны ўдзяліў загадчык 
рукапіснага аддзела Цэнтральнай бібліятэкі АН Літоўскай ССР 
У. Абрамавічус у кнізе «Пісьменства і кніга ў Літве», выдадзе- 
най у Вільнюсе на польскай мове (1957). У 1970 г. у Вільнюсе 
выйшла на рускай мове кніга былога рэдактара газеты «Совет- 
ская Литва» А. Анушкіна «На зары кнігадрукавання ў Літве», 
дзе адзін з раздзелаў прысвечан дзейнасці Скарыны. 

У трэці перыяд у Літве з'явілася 56 адпаведных публікацый, 
у тым ліку 39 на літоўскай мове і 17 на рускай. Жыццю і дзей- 
насці Ф. Скарыны, яго сувязям з Літвой нямала месца удзяляюць 
у кнігах аб гісторыі друку і культуры Літвы Н. Фейгельман, 
Ю. Юргініс, І. Пятраўскене, Г. Рагуоцене, В. Ужтупас. Супра- 
цоўніца Кніжнай палаты Літоўскай ССР Д. Гіняйцене падрых- 

тавала і ў 1975 г. выдала выбарачны бібліяграфічны паказальнік 
«Францыск Скарына і Літва». Беларускаму першадрукару пры- 
свечаны спецыяльныя артыкулы у дзвюх літоўскіх савецкіх эн- 
цыклапедыях, у падручніку для ВНУ «Старажытная літоўская 
літаратура» (1977) Ю. Лебядзіса. Найноўшыя навуковыя працы 
пра Скарыну рэферыраваў Ю. Тумяліс (пяць рэфератаў). Апуб- 
лікаваны тры артыкулы пра навуковую канферэнцыю, якая ад- 
былася ў Вільнюсе ў 1975 г., і ўрачыстае адкрыццё мемарыяль- 
най дошкі на доме, дзе, як мяркуюць, была друкарня Ф. Скары- 
НЫ. 

У сёмым томе «Кнігазнаўства» (1979) надрукаваны на рус- 
кай мове навуковыя артыкулы А. Жураўскага, А. Коршунава і 
Я. Неміроўскага. У зборніку артыкулаў «Развіццё прававых ін- 
стытутаў у Літве» апублікаван артыкул У. Конана аб права- 
знаўчых поглядах Скарыны. 

Узбагачэнню Скарыніяны ў гэты перыяд, несумненна, садзей- 
нічалі дзве навуковыя канферэнцыі, што прайшлі ў 1975 і 1984 гг. 
у Вільнюскім універсітэце. 21 лістапада 1975 г. тут адбылася 
канферэнцыя «Францыск Скарына і некаторыя праблемы раз- 
віцця кнігі ў Савецкім Саюзе», на якой былі прачытаны шэсць 
дакладаў па пытаннях спадчыны Ф. Скарыны. Па ініцыятыве 
кафедры рускай мовы філалагічнага факультэта Вільнюскага 
універсітэта 26-27 красавіка 1984 г. была арганізавана другая 
канферэнцыя -- «Скарынаўскія традыцыі ў Вільнюсе», дзе былі 
заслуханы 32 даклады. Вільнюскія даследчыкі, у іх ліку Л. Ула- 
дзіміравас, С. Лазутка, В. Чэкман, зрабілі восем дакладаў. 

Неабходна падкрэсліць, што самы важкі ўклад у Скарыніяну 
Літвы ўнёс прафесар Вільнюскага універсітэта Л. І. Уладзіміра- 
вас -- аўтар 12 публікацый пра Скарыну (дзевяць з іх- на лі- 
тоўскай мове і тры -- на рускай). Яшчэ ў 1957 г. ён выдаў пер- 
шую кнігу пра Скарыну на літоўскай мове. Новыя артыкулы 
«Роля Вільнюса ва ўзнікненні і распаўсюджванні друку ва 
Усходняй Еўропе» і «Вільнюскі «Гутэнберг» з'явіліся адпаведна 
ў 1959 і 1960 гг. Дзейнасцю вільнюскага першадрукара вядомы 
вучоны цікавіўся і пазней. З'яўляючыся ў 1964--1970 гг. дырэк- 
тарам бібліятэкі імя Д. Хамаршэльда пры Арганізацыі Аб'ядна- 
ных Нацый у Нью-Йорку, Л. Уладзіміравас арганізаваў там вы- 
стаўку, прысвечаную Скарыну, прычым частка экспанатаў для 
выстаўкі была дастаўлена з Вільнюскага універсітэта. Пасля 
вяртання ў Літву ён працягваў вывучэнне дзейнасці вялікага 
палачаніна. У 1973 г. Уладзіміравас апублікаваў невялікую па 
памерах, аднак вельмі каштоўную інфармацыю «Першынец віль- 
нюскага друку», дзе ўдакладніў год выдання «Малой падарож- 
най кніжкі»-- 1522-гі. Ён жа быў адным з арганізатараў і актыў- 
ных удзельнікаў названай вышэй канферэнцыі, што адбылася ў 
1975 г. у Вільнюсе і была прысвечана 450-годдзю выдання скары- 
наўскіх кніг у Вільнюсе. Да юбілейнай даты выйшла кніга Л. Ула- 
дзіміраваса на рускай мове «Францыск Скарына- першадрукар 

вільнюскі» (1975). У параўнанні з папярэдняй кнігай гэта вы. 
данне ўдвая большае, дапоўнена важным матэрыялам, сюды 
ўнесены некаторыя карэктывы, удакладнены фармуліроўкі і вы- 
вады. У выпуску, прысвечаным гэтай юбілейнай канферэнцыі 
(«Кнігазнаўства». Т. 7, 1979), надрукаван вялікі навуковы арты- 
кул з такой жа назвай. У 1979 г. Дзяржаўная бібліятэка СССР 
імя У. І. Леніна выдала спецыяльны зборнік артыкулаў, пры- 
свечаных Ф. Скарыну, дзе змешчан яшчэ адзін артыкул Л. Ула- 
дзіміраваса -- «Выдавецкая дзейнасць Францыска Скарыны ў 
Вялікім княстве Літоўскім», які ўяўляе сабой квінтэсенцыю важ- 
нейшых звестак і канцэпцый, што былі ў папярэдніх публіка- 
ЦЫЯХ. У тым жа годзе выйшла і галоўная праца вучонага, над 
якой ён працаваў шмат гадоў,-- «Гісторыя кнігі». У гэтым фун- 
даментальным даследаванні Ф. Скарыну прысвечана 19 старо- 
нак тэксту. Цяпер кніга перакладаецца на рускую мову. Працы 
Л. Уладзіміраваса з'яўляюцца вялікім укладам не толькі ў лі- 
тоўскую, але і ва ўсю савецкую Скарыніяну. 

Літаратурна-мастацкая літоўская Скарыніяна, трэба пры- 
знаць, мае значна ніжэйшы ўзровень. У літоўскай паэзіі Ф. Ска- 
рыну прысвечан толькі адзін верш Ю. Кіндзерыса (1973), ды і 
ён, на жаль, не вызначаецца асаблівай мастацкасцю. У прозе, 
можна сказаць, няма ніводнага твора, калі не лічыць прамову 
Ю. Марцінкявічуса, сказаную ім у 1975 г. на адкрыцці мема- 
рыяльнай дошкі Ф. Скарыну ў Вільнюсе. Гэта прамова апублі- 
кавана ў яго кнізе «Дзённік без датаў» (1981). Мастаком Р. Даў- 
кінцісам створаны эскізны партрэт Ф. Скарыны і бронзавы 
медаль на аснове гэтага партрэта. У літоўскім друку апублікава- 
на ў цэлым станоўчая рэцэнзія А. Весуласа на фільм Б. Сцяпа- 
нава «Я, Францыск Скарына...». У мэтах прапаганды гэтага філь- 
ма мастаком С. Кірэйлісам намаляван плакат. На гэтым, на 
жаль, і заканчваецца літоўская мастацкая Скарыніяна. 

Некаторай увагай карыстаўся ў Літве гістарычны раман 
Я. Львова і М. Садковіча «Георгій Скарына». Пра яго пісалі 
К. Корсакас (1960) і А. Камінскас (1969), а ў апошні час-- 
прыхільніца беларускай літаратуры А. Лапінскене (1985). Са 
шкадаваннем даводзіцца адзначыць, што ў Беларусі гэтыя пуб- 
лікацыі, здаецца, засталіся зусім незаўважанымі. Яны не зафік- 
саваны нават у бібліяграфіях Я. Неміроўскага і В. Дышыневіч. 
У беларускім літаратуразнаўстве да гэтага часу існуе думка, 
што ў названым рамане «грамадска-палітычны фон перададзен 
гістарычна праўдзіва» !. Іншай думкі на гэты конт прытрымлі- 
ваецца, аднак, літоўская крытыка. 

У 1951 г. у Беларусі выйшаў на рускай мове гістарычны ра- 
ман пра Скарыну М. Садковіча. Шмат адлюстраваных тут па- 
дзей адбываецца ў Вільні. На жаль, у гэтым творы сустракаюц- 


БА . 

і! Дробчик А. Образ Франциска Скорины в художественной литературе // 
Белорусский просветитель Франциск Скорина и начало книгопечатания в Бе- 
лоруссий и Литве. М., 1979. С. 212. 

ца і значныя скажэнні гістарычнай праўды. У якасці найбольш 
значнага з іх можна ўказаць на тое, што ў рамане сталіца Літвы 
ў пачатку ХХІ ст. населена прадстаўнікамі розных нацыяналь- 
насцей, сярод іх, аднак, няма... літоўцаў. Калі спаслацца нават 
на дакастрычніцкую, далёка не аб'ектыўную, а часам і варожую 
каталіцызму рускую гістарыяграфію (маецца на ўвазе праца 
дацэнта Пецярбургскага універсітэта У. Васілеўскага), то ў па- 
чатку ХХІ ст. у Вільні дзейнічала не толькі 14 праваслаўных 
цэркваў, але і 10 каталіцкіх касцёлаў”. Гісторык літоўскай мовы 
З. Зінкявічус, які даследаваў антрапаніміку пачатку ХХІІ ст., 
прааналізаваўшы кнігі рэгістрацыі шлюбаў і хрышчэнняў, уста- 
навіў, што ў гэты час у Вільні жыло многа літоўцаў. Значыць, 
яны тут жылі і ў пачатку ХХІ ст., г. зн. у часы Ф. Скарыны. Як 
ні дзіўна, але даводзіцца даказваць, што ў Літве, а тым больш у 
яе сталіцы, сапраўды жылі літоўцы. 

Пазней было падрыхтавана новае выданне рамана (таксама 
на рускай мове), якое выйшла ў 1957 г. ужо за подпісамі двух 
аўтараў -- М. Садковіча і Я. Львова. Тут выпраўлены некаторыя 
ранейшыя недахопы, дапісаны новыя раздзелы, дзе ўжо згад- 
ваюцца і літоўцы. Аднак і ў новым варыянце рамана нямала 
пралікаў. У гістарычнай панараме рамана паказваюцца намаган- 
ні праваслаўных князёў вызваліцца ад залежнасці з боку Вялі- 
кага княства Літоўскага. Многа месца ўдзяляецца асвятленню 
ваенна-палітычнай дзейнасці князя Міхаіла Глінскага. Трэба 
адзначыць, што ў паказе гэтага гістарычнага фону ў рамане да- 
пушчаны фактычныя памылкі і пралікі. Напрыклад, літоўцы за- 
лічваюцца да славян (с. 427). Наўрад ці справядліва з гіста- 
рычнага пункту погляду перыяд, калі Вялікаму княству Літоў- 
скаму належала нямала «рускіх» зямель, лічыць «рабствам», 
бо многія «рускія» княствы і землі, што ўваходзілі ў склад Вя- 
лікага княства Літоўскага, карысталіся значнай аўтаноміяй, кі- 
раваліся яны звычайна тымі ж «рускімі» князямі ці абруселы- 
мі літоўцамі. Таму імкненне засноўваць канфлікт рамана на на- 
цыянальным уціску не выглядае пераканаўчым. Наогул у вы- 
падку, калі столькі месца ўдзяляецца міждзяржаўна-палітычным 
пытанням, раман набывае сацыялагічны характар. Таму вобраз 
галоўнага героя Скарыны ў некаторых частках рамана знікае 
зусім, пераносіцца «за кулісы». Віленскае грамадства, яго куль- 
турнае жыццё больш ці менш падрабязна апісваюцца толькі ў 
адной частцы - «Віленскае брацтва». Тут паказана дзейнасць 
Скарыны-друкара і выдаўца, яго сутыкненні з віленскім ваяво- 
дам Гаштольдам і іншымі службовымі асобамі. Аднак культур- 
ная дзейнасць віленскіх беларусаў, наогул праваслаўных, у ра- 
мане амаль цалкам ізалявана ад культурна-грамадскай дзейнас- 
ці літоўцаў. 


2 Василевский В. Очерк истории города Вияльны // Памятники русской 
старины в Западных губерниях России. Спб., 1872. Вып. 5. С. 23, 81. 

Жадаючы ўзвялічыць дзейнасць Скарыны, як мага шырэй 
апісаць эпоху, у якой ён жыў, аўтары рамана ўвялі ў сюжэт 
свайго твора цэлы рад надуманых, не пацверджаных рэальнымі 
гіетарычнымі фактамі сітуацый, аднак не выкарысталі сапраўд- 
ныя факты з агульнага жыцця Вільні, якія цесна звязаны з тэ- 
матыкай іх рамана. Аўтарам, напэўна, было невядома, што вы- 
данні Скарыны маглі аказаць уздзеянне і на пачынальнікаў 
літоўскага пісьменства А. Кульвеціса, С. Рапалёніса, М. Мажвіда- 
са, якія сваю рэфармацкую дзейнасць пачыналі ў Вільні прык- 
ладна ў той час, калі там яшчэ не сцерліся сляды першадрука- 
ра Скарыны. 

Між тым удзячна было б сумясціць у рамане дзейнасць вы- 
датнага беларускага асветніка і гуманіста з першымі крокамі 
пачынальнікаў літоўскага пісьменства і тым самым істотна 
ўзвялічыць значэнне Скарыны, ідэю гістарычнай садружнасці 
літоўскага і беларускага народаў, іх шматвяковага культурнага 
супрацоўніцтва. 

Тэма Скарыны ў беларузгкай мастацкай літаратуры так 
шчыльна звязана з Літвой, што не можа не цікавіць і літоўскую 
савецкую крытыку. Гэта адна з тэм, распрацоўка якой так ці 
інакш абавязкова закранае праблему дружбы народаў, іх куль- 
турнага супрацоўніцтва. І таму ўсім нам неабходна імкнуцца, каб 
і ўвасабленне такіх тэм у мастацкіх творах, і ацэнка гэтых тво- 
раў у крытыцы засноўваліся на марксісцка-ленінскім светапог- 
лядзе, на прынцыпах дружбы савецкіх народаў. 

У заключэнне хацелася б прывесці словы літоўскага паэта 
Ю. Марцінкявічуса: «Першая вільнюская кніга - надрукаваная 
ў 1522 годзе Ф. Скарынам «Малая падарожная кніжка»-- выдзя- 
ляецца з ліку іншых першых кніг ва Усходняй Еўропе сваім дэ- 
макратызмам і выразна акрэсленай асветніцкай накіраванасцю. 
Хвалююча, вобразна, з сапраўдным паэтычным натхненнем піша 
Скарына пра сваю любоў да роднай зямлі, яе людзей, з павагай 
адклікаецца пра другія краіны і гарады. Паводле свайго дэма- 
кратызму, адукаванасці, духоўнай энергіі і культуры вільнюскі 
першадрукар Францыск Скарына паўстае ў першыя дзесяцігод- 
дзі ХУІ ст. як адзін з выдатнейшых гуманістаў ва Усходняй 
Еўропе» 3. 


3. МагсіпКкеуісіцз 7. Ріепогаёі5 Бе даіц. УіІпіцэ. 1981. Р. 64. 





В. В. ЦЕРАШЧАТАВА (Мінск) 


ВОБРАЗ СКАРЫНЫ Ў ТВОРЧАСЦІ ЯЗЭПА ДРАЗДОВІЧА 


Ф. Скарына жыў і працаваў у эпоху Адраджэныя, якая, як 
сказаў Ф. Энгельс, «патрабавала тытанаў і якая нарадзіла ты- 
танаў па сіле думкі, страснасці і характару, па шматбаковасці і 
адукаванасці» !. Жыццё вялікага беларускага гуманіста і мыслі- 
целя -- гэта тытанічны подзвіг, подзвіг дзеля свайго народа, 
развіцця яго культуры. Яркі вобраз выдатнага асветніка-па- 
трыёта, першадрукара, вучонага прыцягваў і прыцягвае не толь- 
кі даследчыкаў, пісьменнікаў, але і мастакоў. 

Хочацца звярнуцца да творчасці самабытнага і таленавітага 
беларускага мастака, «вечнага вандроўніка» 7, як назваў яго ў 
сваёй цікавай кніжцы А. Ліс, Я. Драздовіча, да яго багатай ду- 
хоўнай спадчыны -- біяграфічнага цыкла пра Скарыну. Можна 
з упэўненасцю сказаць, што ніхто з мастакоў ні да Драздовіча, 
ні пасля яго не змог адлюстраваць так поўпа і асэнсавана воб- 
раз вялікага асветніка. 

Гэта першая ў беларускім мастацтве цэльная Скарыніяна. 
Я. Драздовіч усё сваё жыццё вандраваў, марыў пра Сусвет, на- 
біраўся мудрасці і ведаў, якія ён чэрпаў з крыніц свайго родна- 
га краю. «Гэта любоў,- як пісаў А. Ліс,--дала таленту маста- 
ка відушчасць, можа, нават празорлівасць». Яго жывапісныя 
цыклы пра космас узніклі тады, калі толькі паасобныя вучоныя 
цікавіліся гэтай праблемай. Але асаблівая ўвага ў яго творчасці 
аддаецца ўсё ж гісторыі роднага краю. Узнікае цэлая жывапіс- 
ная галерэя гістарычных асоб -- пачынаючы ад легендарнага 
Баяна, Усяслава Чарадзея да Скарыны, Багушэвіча і іншых 
дзеячаў культуры. 

Вобраз Скарыны чырвонай ніткай праходзіць праз усю твор- 
часць Драздовіча. Мастака цалкам захапляе гэта тэма. Можа, 
нават таму, што яго лёс у нейкай ступені быў падобны да лёсу 
вялікага асветніка, хоць паміж імі было амаль пяць стагоддзяў. 
Іх аб'ядноўвае адзіная мэта -- набыццё ведаў, служэнне свайму 
народу. 


І Маркс К., Энгельс Ф. Соч. Изд. 2-е. Т. 20. С. 346. 
2 Ліс А. Вечны вандроўнік. Мн., 1984. 
з Там жа.С.8. 

Стварэнне Я. Драздовічам мастацкай Скарыніяны прыпадае 
на 20--30-я гады. Да жывапіснага цыкла ён зрабіў скульптурны 
бюст Скарыны з гліны, які ў 1917 г. падараваў паэтэсе К. Буйло. 
Яна працавала ў той час загадчыцай беларускай кнігарні ў По- 
лацку. На вялікі жаль, нам не ўдалося знайсці нават фотаздым- 
ка з гэтага твора. Ён, відаць, дзесьці згубіўся або асеў у прыват- 
ных асоб. 

Жывапісныя творы, аб якіх ідзе гаворка ў гэтай працы, зна- 
ходзяцца ў Музеі старажытнабеларускай культуры ІМЭФ 
АН БССР. У 1963 г. іх знайшоў у час сваіх навуковых вандровак 
А. Ліс. Потым яны былі набыты для аддзела рэдкай кнігі 
Цэнтральнай навуковай бібліятэкі імя Я. Коласа АН БССР 
Л. Малаш. У 1977 г. калекцыя твораў і збораў Я. Драздовіча 
была перададзена Музею старажытнабеларускай культуры 
АН БССР. 

Жывапісны цыкл Я. Драздовіча налічвае пяць твораў: парт- 
рэт і чатыры сюжэтныя карціны, якія створаны ў розныя гады не 
ў гістарычнай паслядоўнасці. Для паўнейшага ўспрыняцця воб- 
раза Скарыны лепш разглядаць гэты цыкл у гісторыка-біягра- 
фічнай храналогіі. 

Партрэт «Францыск Скарына», створаны ў 1927 г. у Радаш- 


ковічах (фанера, алей; памер 71 х 50; а ашса ), адносіцца да 


больш ранняй творчасці мастака. Ён зроблен пад уплывам бела- 
рускага іканапісу -- як па кампазіцыйных прыёмах, так і па тэх- 
ніцы выканання. Іканаграфічным матэрыялам для напісання 
партрэта паслужыла гравюра, змешчаная ў Бібліі (кніга «Ісус 
Сірахаў», 1517), якую Ф. Скарына пераклаў на беларускую 
Мову. 

Пагрудная выява падаецца мастаком буйным планам: галава 
ў фас, а корпус у 3/4 абароту (злева направа). Твар круглявы, 
малады, з блакітнымі, шырока адкрытымі вачыма, позірк якіх 
скіраван удалеч міма гледача (гэты прыём быў добра вядомы 
іканапісцам). Светла-каштанавыя, амаль пшанічныя валасы 
прыгожа абрамляюць задуменны твар і мякка падаюць на моц- 
ныя закругленыя плечы. Перад асветнікам раскрытая кніга, 
правая яго рука пакладзена на старонку і нібыта піша. Але ў 
адрозненне ад гравюры, дзе Скарына трымае ў руцэ гусінае пя- 
ро, тут яно адсутнічае -- засталася толькі пастава пішучай рукі. 
Апранут Скарына па тагачаснай модзе, але яго адзенне вельмі 
падобна да ўбору святых: ніжняя кашуля шэрага колеру ледзь 
бачна на шыі і руках з-пад накінутай паверх тунікі са стаячым 
каўняром - яна мае густы цёмна-шэра-блакітна-сіні колер з 
аліўкавымі рэфлексамі. Па цэнтральнаму разрэзу і шырокіх 
манжэтах бачны адваротны бок тунікі густога малінавага коле- 
ру. Галаўны ўбор нагадвае высокі барэт такога ж колеру, што і 
туніка. 

Тэхніка выканання, як ужо гаварылася вышэй, у Драздовіча 
іканапісная: твар і рукі пісаны жоўтай охрай па аліўкаваму сан- 
кіру з высвятленнямі на пукатых частках і ценямі па авалу. Ма- 
дэліроўка колеравая. Фон цёмна-карычневы. З левага боку над 
правым плячом мастак размясціў сімволіка-алегарычны скары- 
наўскі знак-герб: сонца з рысамі чалавека і серп месяца з про- 
філем чалавека. Сонца, абрамленае праменямі, што разбягаюц- 
ца ва ўсе бакі, пададзена ў светла-жоўтай гаме, а серп месяца з 
выявай -- у цёмна-шэрым колеры. Па сцвярджэнню В. Шматава, 
гэты асветніцкі дэвіз чытаецца як: «Святло пераможа цемру». 
Раней жа таямнічы відарыс звязваўся М. Шчакаціхіным з днём 
нараджэння Скарыны ў дзень сонечнага зацьмення ў Полацку і 
лічыўся «талісманам аховы». У 1927 г. партрэт экспанаваўся на 
выстаўцы ў Радашковічах, дзе ў той час Я. Драздовіч жыў і пра- 
цаваў са сваімі вучнямі. 

Гэты партрэт можна лічыць запевам да сюжэтнага цыкла, да 
якога мастак прыступіў аж у 40-я гады. У сюжэтных карцінах 
Я. Драздовіч імкнуўся раскрыць жыццёвы шлях Ф. Скарыны. 
Пачынаецца цыкл з вельмі лірычнага і паэтычнага твора «Раз- 
вітанне з родным Полацкам», або, як назваў яго мастак, «У свет 


КП- 493 
па навук 1944, палатно, алей; памер 65,5х 58;---------). 
а навуку» ( р ж--э6о 


Гэта карціна ўспрымаецца як фальклорна-казачны матыў. На 
фоне прыгожага вясенняга краявіду каля густога яловага лесу 
на дарозе стаіць у задуменні юнак, які развітваецца з роднымі 
яго сэрцу мясцінамі. Ён вельмі просты і сціплы, апранут у са- 
маробнае адзенне: суконную шэра-аліўкавую світку з адклад- 
ным каўняром; з-пад світкі выглядаюць навісаючыя на светла- 
карычневыя высокія боты нагавіцы такога ж колеру, што і світа. 
Праз плячо перакінута плеценая з бяросты вярэнька шэра-жаў- 
таватага колеру. Пад сагнутай левай рукой-- дарожны кій. 
У правай, апушчанай уніз, Скарына трымае знятую з галавы су- 
конную магерку. Побач на зямлі стаіць палатняная торба з: 
рэчамі. 

Перад юнаком раскінулася шырокая люстраная роўнядзь 
Заходняй Дзвіны, за якой віднеецца старажытны Полацк з ка- 
меннымі жылымі пабудовамі і цэрквамі, сілуэты якіх адбіліся ў 
люстранай паверхні вады. Неба светла-зялёнае з невялікімі 
белаватымі аблокамі. Паветра напоўнена шыза-блакітнай дым- 
кай. Адчуваецца, што дзень толькі пачынаецца. 

Другое палатно «Са свету з навукай» (1944, палатно, алей; 


памер 65,5 х 53; аве 


тону. Але тут ужо не вясна, а ранняя восень; нівы палёў амаль 
пустыя, з ледзь пажоўклай травою. На пярэднім плане -- узмуж- 
нелы Скарына. Ён шпарка і энергічна крочыць па сельскай даро- 
зе дамоў, нават апярэдзіў фурманку, на якой ехаў. Апранут 


) падобнае да першага па лірычнаму 

вандроўнік у еўрапейскі цёмны касцюм. Праз плечы перакінута 
скураная сумка, на галаве цёмны барэт, у руцэ кій. Відаць, ужо 
поўдзень: сонца ледзь прабіваецца праз хмары, але высокая і 
стройная постаць Скарыны адкідвае збоку цень. 

У гэтых, амаль падобных па кампазіцыйнай будове карцінах 
мастак па-рознаму раскрывае вобраз Скарыны: спачатку перад 
намі -- юнак, просты і сціплы, які едзе ў свет, каб вучыцца, а по- 
тым -- сталы мужчына, які атрымаў выдатныя веды ў Кракаў- 
скім універсітэце, у Падуі, Празе, і цяпер вяртаецца ў родны 
Полацк, каб аддаць сябе людзям, свайму народу. 

Дзве іншыя карціны маюць тэматычны характар і прысве- 
чаны кнігавыдавецкай дзейнасці Ф. Скарыны. Дзеянне «Друкар- 
ні Францыска Скарыны ў Вільні ў 1525 годзе» (1940--1943 гг., 

КП-- 


палатно, алей; памер 66,5 х 94; КП- 48 ) разгортваецца ў па- 
Ж -- 265 
мяшканні з гатычнымі скляпеннямі і арачнымі нішамі. Сцены 
яго сіне-блакітнага колеру, абстаўлены кніжнымі паліцамі. 
У глыбіні памяшкання стаіць самаробны друкарскі станок, за 
якім працуе малады светлавалосы юнак. Перад станком другі 
такі ж малады і светлавалосы юнак робіць адбітак з валіка на 
дошку. Справа стаіць вельмі інтэлігентны памочнік Скарыны і 
вычытвае гранкі; злева -- другі памочнік. 

Скарына паказан на пярэднім плане злева кампазіцыі. Ён 
акрылены і ўзнёслы, з шырока адкрытымі блакітнымі вачыма, 
позірк якіх накіраваны ў правы бок. Асветнік нешта думае і пі- 
ша. Перад ім -- стосік вялікіх фаліянтаў у карычневых скураных 
пераплётах. У правай руцэ -- гусінае пяро, левая ж трымае 
раскрытую кніжку. Апранут Скарына ў сярэдневяковае свецкае 
адзенне: цёмна-зялёную аксамітную туніку з трохвугольным вы- 
разам каля шыі, дзе бачна бела-шэра-блакітная кашуля з бан- 
там, на плечы накінут цёмна-сіні, з фіялетавым адценнем плашч 
з крылаткай. На галаве -- высокі аксамітны барэт. Інтэр'ер про-: 
сты, але ў кампазіцыю мастак смела ўводзіць невялікія этнагра- 
фічныя дэталі: гліняны збанок, які за вушкі падвешан да сця- 
ны, другі збан стаіць на стале, у ім захоўваюцца пэндзлі і іншыя 
прылады. 

У карціне «Кніганабыўцы ў друкарні Францыска Скарыны ў 
Вільні» (1940--1941 гг., палатно, алей; памер 66,5Х 94,5; знахо- 
дзіцца ў Музеі мастацтва і этнаграфіі саўгаса «Гарадзец», 
в. Лужкі Шаркоўшчынскага раёна Віцебскай вобласці) мастак 
паказаў цэлую галерэю прадстаўнікоў розных слаёў насельніцт- 
ва. Са Скарынам гутарыць прыгожая маладая гараджанка, якая 
прыйшла набыць яго кніжку. Скарына паказан добразычлівым, 
вельмі гуманным. 

Каларыт усіх карцін вытрыман у шыза-блакітна-зеленаватай 
гаме з рэфлексамі і адценнямі, хоць жывапіс корпусны. Форма 
і аб'ём ствараюцца пры дапамозе колеру і святлоценяў. Па сты- 
лявых якасцях творы Я. Драздовіча, прысвечаныя Ф. Скарыну, 

можна аднесці да самабытнага мастацтва -- так званага народ- 
нага прымітыву, дзе выкарыстоўваюцца яркія народныя элемен- 
ты, уласцівыя фальклору. Незвычайныя выразнасць і наіўнасць 
уражваюць сваім непаўторным, арыгінальным бачаннем з'яў і 
свету. 

Лёс мастака, які жыў у заняволенай буржуазнай Польшчай 
Заходняй Беларусі, быў вельмі цяжкі і суровы. Аднак у выніку 
звароту мастака да гісторыі сваёй радзімы, да вобразаў яе леп- 
шых сыноў нарадзіліся творы, якія з'явіліся вялікім укладам у 
гісторыю беларускага мастацтва 20--40-х гадоў нашага стагод- 
дзя, у мастацкую Скарыніяну. 





А. Я. БЕЛЬІ (Мінск) 


МЕДАЛЬЕРНАЯ СКАРЫНІЯНА 


Імя Ф. Скарыны займае выдатнае месца ў гісторыі выяўлен- 
чага мастацтва Беларусі. Усходнеславянскі першадрукар заклаў 
асновы станковай і кніжнай графікі. Ад сігнета Скарыны пачы- 
наецца беларускі экслібрыс і выдавецкая марка. Але найвышэй- 
шым дасягненнем з'яўляецца скарынаўскі аўтапартрэт, які па 
мастацкіх якасцях выканан на ўзроўні лепшых помнікаў еўра- 
пейскай гравюры таго часу. Скарына як партрэціст стаў у адзін 
рад з выдатнейшымі італьянскімі і нямецкімі графікамі -- парт- 
рэцістамі эпохі Адраджэння,-- такімі, як А. Дзюрэр, Г. Галь- 
бейн Малодшы і інш. Высокая мастацка-выяўленчая спадчына 
Скарыны аказала і аказвае жыватворны ўплыў на развіццё бе- 
ларускага мастацтва. Вось чаму вобраз Скарыны становіцца як 
для беларускіх мастакоў, так і для мастакоў братніх рэспублік 
глыбока хвалюючай тэмай. 

Мастацкая Скарыніяна мае сваю гісторыю развіцця. Яна па- 
чынаецца ў ХІХ ст. з гравюр-копій рускага мастака А. А. Фла- 
рова. Аднак сапраўднае развіццё мастацкай Скарыніяны пачы- 
наецца пасля Вялікага Кастрычніка, калі Беларусь набыла сваю 
дзяржаўнасць, калі бурна фарміравалася нацыянальная сама- 
свядомасць беларускага народа, якая абапіраецца таксама на 
гістрычнае мінулае, на культурную спадчыну. 

Сярод першых партрэтаў Скарыны- гравюра невядомага 
мастака, рэпрадуктаваная ў берлінскім выданні 1919 г. У гэты ж 
час з'яўляецца і марка з выявай Скарыны, прысвечаная 400-год- 
дзю беларускага кнігадрукавання. Па меркаванню некаторых 
мастакоў і мастацтвазнаўцаў, партрэт Скарыны і марка былі 
зроблены мастаком ПІ. М. Гуткоўскім. Нядаўна А. Каўко выка- 
заў меркаванне, што гэты партрэт Скарыны мог зрабіць мастак 
Я. Драздовіч, бо да яго 30 мая 1915 г. звяртаўся сакратар газеты 
«Наша Ніва» і прыслаў яму паштоўку суполкі «Загляне сонца...» 
з выявай Скарыны. 

Ужо на першай Усебеларускай мастацкай выстаўцы 1925 г. 
былі прадстаўлены тры партрэты Скарыны: жывапісны партрэт 
у рост мастака Я. М. Кругера, пагрудны партрэт А. Р. Каста- 
лянскага і бюст-скульптура А. М. Бразера. У 1925- 1926 гг. ад- 
значалася 400-годдзе беларускага кнігадрукавання, што дало 

дадатковыя магчымасці беларускім мастакам звярнуцца да ска- 
рынінскай тэматыкі. Аднак з 30-х гадоў, калі вульгарная сацыя- 
логія адбілася на ўсіх сферах духоўнага жыцця, мастацкая Ска- 
рыніяна не магла атрымоўваць той духоўнай, маральнай і ма- 
тэрыяльнай падтрымкі, якую яна мела раней. 

Вялікая Айчынная вайна патрабавала ад савецкіх народаў 
звышнамаганняў не толькі ўсіх матэрыяльных, фізічных, але і 
духоўных сіл. Для падняцця нацыянальнай самасвядомасці і 
патрыятызму неабходны былі прыклады не толькі гераічнага 
сучаснага, але і гістарычнага мінулага. Прыклад Скарыны па- 
новаму асэнсоўваўся ў гады вайны - спачатку ў літаратуры, а 
потым і ў выяўленчым мастацтве. Так, Я. Драздовіч стварыў та- 
ды чатыры сюжэтныя карціны, прысвечаныя Скарыну. 

Пасля вызвалення рэспублікі ад фашысцкіх захопнікаў да 
вобраза Скарыны звярнуліся многія вядомыя беларускія майст- 
ры -- скульптары А. К. Глебаў і З. Азгур, жывапісцы І. А. Ахрэм- 
чык, П. А. Сергіевіч, В. І. Кухараў, Л. С. Ран, А. І. Кроль і інш. 

Калі мастацкая Скарыніяна ў галіне скульптуры, жывапісу і 
графікі мела паслядоўнае і плённае развіццё, то ў медальерным 
мастацтве яна наогул доўгі час не развівалася. На гэта былі свае 
прычыны. Некалі развітая ў сярэдневяковай Беларусі такая 
галіна выяўленчага мастацтва, як дробная пластыка, з цягам 
часу заняпала і пачала адраджацца толькі з 60-х гадоў ХХ ст. 
Трэба адзначыць, што медальернае мастацтва не толькі ў СССР, 
але і ва ўсім свеце доўгія гады знаходзілася ў заняпадзе. Толькі 
ў 1955 г. Савет Міністраў СССР устанавіў парадак стварэння і 
выпуску памятных і юбілейных медалёў. Тым самым была ўза- 
конена роля медальернага мастацтва як дзейснага сродку прапа- 
ганды. З гэтага часу пачынаецца выпуск памятных, юбілейных, 
сувенірных медалёў, плакетак, медальёнаў. 

Развіццю медальернага мастацтва ў нашай краіне садзей- 
нічалі ўсесаюзныя выстаўкі медальернага мастацтва (1970, 
1975). У 1977 г. у Версалі (Францыя), пад эгідай Міжнароднай 
федэрацыі медальераў (ФІДЕМ), праходзіў міжнародны кон- 
курс пад дэвізам «Адраджэнне медаля». Уздыму гэтай галіны 
мастацтва ў рэспубліцы садзейнічалі выстаўкі, прысвечаныя 
юбілеям славутых дзеячаў беларускай культуры. Іх мемарыяль- 
ны характар адкрываў перад майстрамі-медальерамі самыя шы- 
рокія магчымасці. Развіццю медаля садзейнічала і тое, што ма- 
ладыя мастакі пачалі актыўна вывучаць мастацкую спадчыну 
свайго народа, забытыя віды мастацтва, старадаўнія тэхнікі і 
плённа распрацоўваць іх. 

Штуршком для стварэння першага медаля Скарыны з'явіўся 
юбілей, прысвечаны 450-годдзю беларускага кнігадрукавання 
(1967), і прыняцце Саветам Міністраў БССР рашэння аб правя- 
дзенні конкурсаў у паліграфіі па афармленню кніг і ўзнагаро- 
джанні пераможцаў дыпломамі і медалём Францыска Скарыны. 

Першы медаль быў створаны ў 1967 г. мастаком А. М. Каш- 

курэвічам і адштампаваны тыражом у 820 экземпляраў са спе- 
цыяльных сплаваў бронзы. Гэты медаль стаў свайго роду мас- 
тацкім узорам для наступных. Раней усе мастакі строга пры- 
трымліваліся партрэтнай пабудовы вобраза Скарыны, арыен- 
туючыся на змешчаны ў Бібліі і выкананы ў анфас яго гравюрны 
партрэт. А. М. Кашкурэвіч упершыню ўвёў профільнае адлюст- 
раванне твару Скарыны. Урачыстасць і засяроджанасць вобра- 
за нагадвае лепшыя ўзоры старадаўніх медалёў. Вобраз бела- 
рускага асветніка вылучаецца дакладнасцю і тонкасцю выка- 
нання твару, фігуры, адзення, псіхалагічнай глыбінёй. 

У 1972 г., да 455-годдзя беларускага кнігадрукавання, гэты 
медаль быў узноўлены па-іншаму. Гравёр толькі павялічыў па- 
меры медаля і выяву Скарыны на 2 мм, але вобраз застаўся ра- 
нейшым. На адваротным баку змяніўся надпіс: замест «450 год 
беларускага кнігадрукавання. 1517-1967» з'явіўся новы -- «455 
год беларускага кнігадрукавання. 1517- 1972». Медаль выраб- 
ляўся з таніраванага сілуміну. Якасць яго значна зніжана -- як 
за кошт матэрыялу і яго апрацоўкі, так і выразнасці гравіроўкі. 

І зноў на доўгі час пошукі мастакоў у галіне скарынаўскага 
медаля спыняюцца. Толькі праз 12 гадоў пасля выпуску перша- 
га медаля М. І. Байрачны па заказу Камітэта БССР па справах 
выдавецтваў, паліграфіі і кніжнага гандлю стварае керамічную 
памятную плакетку, прысвечаную ХІ Міжрэспубліканскаму кон- 
курсу «Мастацтва кнігі», які праходзіў у Мінску ў 1979 г. У цэнт- 
ры плакеткі -- вобраз Скарыны, які паўтарае партрэтную і кам- 
пазіцыйную пабудову графічнай работы са скарынаўскай Бібліі. 

Штуршком для развіцця Скарыніяны ў медальерным мас- 
тацтве паслужылі тыя спрыяльвыя ўмовы, якія пачалі складвац- 
ца на пачатку 80-х гадоў у выяўленчым мастацтве Беларусі. Гэта 
ў першую чаргу актыўныя пошукі нацыянальнай тэмы і адра- 
джэнне забытых і занядбаных відаў мастацтва. Маладыя маста- 
кі пачалі эксперыментаваць як у форме, так і ў трактоўцы воб- 
раза Скарыны. Так, Э. Б. Астаф'еў у 1980 г. стварае тры медаль- 
ерныя творы, прысвечаныя Скарыну. Мастак стараецца знайсці 
такую форму плакетак, якая спрыяла б вобразнаму рашэнню, 
вядзе пошук у кампазіцыйнай пабудове партрэта Скарыны, ро- 
біць яго ў анфас, з паваротам у 3/4 і ў профіль. 

Малады мастак В. Я. Янушкевіч у пошуках выразнасці фор- 
мы ідзе яшчэ далей. Ён стварае ў 1984 г. плакетку ў выглядзе 
ўсечанага крыжа, дзе Скарына паказан у позе прамоўцы, запа- 
зычанай са старажытных абразоў. Гэта поза сімвалізуе тую пра- 
паведніцкую ролю гуманіста і культурнага дзеяча эпохі Адра- 
джэння, якую суджана было яму выконваць у справе асветніцт- 
ва, фарміравання нацыянальнай свядомасці свайго народа. 

В. Р. Прыешкін стварае медаль у кераміцы, якая па форме 
нагадвае даўнюю падвесную пячатку. Арыгінальная па форме, у 
выглядзе барочнай аркі, плакетка маладога скульптара А. В. 
Дранца. Форма тут арганічна спалучаецца са зместам: вобраз 

Скарыны выканан дастаткова выразна і псіхалагічна пераканаў- 
ча. Гэта адзін з самых маладых, светлых і ўзвышаных вобразаў 
Скарыны ў беларускай мастацкай Скарыніяне. Перад намі паў- 
стае малады летуценнік, у росквіце сваіх сіл, у праменнях славы 
і еўрапейскага прызнання. 

Найбольш плённымі ў медальернай Скарыніяне аказаліся 
1984-- 1986 гг. Гэта звязана з пачаткам падрыхтоўкі да святка- 
вання 500-годдзя з дня нараджэння Скарыны. Мастакі, звяр- 
нуўшыся да ўвасаблення вобраза Скарыны, імкнуліся яго пра- 
чытаць па-свойму, па-новаму інтэрпрэтаваць. У многіх выпадках 
гэта ўдавалася дзякуючы ўвядзенню ў поле медаля сімволікі, 
знакаў, сігнета Скарыны, рэчаў яго ўжытку, як, напрыклад, у 
медалях Р. М. Іванова, А. І. Зіменкі, С. Р. Гарбуновай. Гэтыя 
медалі вылучаюцца тонкай прапрацоўкай дэталей, выразнасцю, 
багаццем сэнсавай і інфармацыйнай нагрузкі. 

Жаданне найбольш поўна выкарыстаць сімволіку Скарыны 
прыводзіць да таго, што мастачка Т. І. Васюк бярэ за аснову 
сваёй керамічнай плакеткі «герб» Скарыны, сонца і месяц, дзе 
вобраз сонца трактуецца як вобраз самога Скарыны, што яясе 
свайму народу святло і вядзе барацьбу з цемрай. Мастак М. П. 
Канцавы, адмовіўшыся ад сімволікі Скарыны, уводзіць прыём 
народнай стылізацыі і арнаментацыі. Ён упрыгожыў элементамі 
беларускага арнаменту поле медаля. Такі прыём дазволіў яму 
найбольш поўна перадаць ролю Скарыны ў гісторыі духоўнага 
развіцця беларускага народа. 

Асобныя мастакі поўнасцю адмовіліся ад ужывання аксесуа- 
раў і знакаў з жыцця Скарыны і рэчаў яго ўжытку. Такія мас- 
такі, як А. З. Крывенка, Г. А. Гаравая, засяроджваюць увагу 
толькі на вобразе Скарыны, непасрэдна на яго твары, надаюць 
твору вялікае абагульненне, набліжаюць пластыку лепкі да ма- 
нументальнага рэльефу, спалучаюць у дробнай пластыцы прыёмы 
манументальнасці і ўмоўнасці. Мастак Г. І. Мурамцаў, прытрым- 
ліваючыся гэтых жа прыёмаў, здолеў дамагчыся ў сваёй плакет- 
цы і рандо найбольш поўнай адпаведнасці з аўтапартрэтам як 
вонкавых рыс, так і псіхалагічнай трактоўкі вобраза гуманіста. 

Перанясенне скарынаўскай графікі на мову медаля нечака- 
на дало плённы вынік у плакетках маладога мастака Ю. Г. 
Анушкі. Выкананыя ў іншай тэхніцы і значна большыя па па- 
мерах, чым аўтапартрэт Скарыны, з выкарыстаннем заставак зЗ 
кнігі «Песня песняў» і дадатковым уводам профільнага парт- 
рэта Скарыны, гэтыя творы набывалі новае ідэйна-мастацкае 
гучанне. Большая плошча выкарыстанай прасторы і аб'ёмнасць 
надаюць ім лепшую выразнасць. 

Мастацкай дасканаласцю вылучаецца медаль мастака Р. А. 
Асташонка. Невялікі па памеры, старанна і тонка апрацазаны, ён 
нагадвае лепшыя ўзоры старых медалёў не толькі па форме, але 
і па глыбіні псіхалагічнай трактоўкі вобраза. Адліты з сілуміну 
і таніраваны пад старое срэбра, дзякуючы майстэрству выканан- 

ня, дакладнасці лепкі медаль набывае адметныя якасці, стварае 
своеасаблівы эфект святлоценяў, надае вобразу Скарыны ўзнёс- 
ласць, адухоўленасць. Перад намі з усёй пераканаўчасцю паў- 
стае выдатны дзеяч эпохі Адраджэння, які стаў у адзін рад з 
найлепшымі прадстаўнікамі еўрапейскай культуры свайго часу. 

Як значны здабытак у медальернай Скарыніяне трэба адзна- 
чыць і другі медаль В. Р. Прыешкіна, які выконваўся ім па зака- 
зу клуба «Спадчына» для ўзнагароджання ўдзельнікаў першых 
Скарынаўскіх чытанняў у г. Мінску ў 1986 г. Выкананы з тэра- 
коты, гэты медаль найбольш поўна раскрывае магчымасці матэ- 
рыялу. Стараннасць і тонкасць прапрацоўкі дэталей, дакладнасць 
і рэалістычная пластычнасць лепкі твару, адзення, гербаў, кла- 
січнасць формы і глыбокі псіхалагізм вобраза Скарыны надаюць 
яму мастацкую праўдзівасць і ствараюць цеплыню ўспрыняцця 
асобы беларускага асветніка-гуманіста. Перад намі паўстае аба- 
гульнены вобраз вучонага таго часу з даволі тыповымі і знаё- 
мымі рысамі твару. 

Значную цікавасць уяўляе і тое, што ў медальерную Скары- 
ніяну ўнеслі свой уклад мастакі братніх рэспублік. Так, латыш- 
скі скульптар Я. Струпуліс у 1979 г. выканаў у бронзе медаль 
Скарыны з двухбаковым адбіткам. На вонкавым баку змешчан 
партрэт Скарыны і ўпісаны па крузе скарынаўскім шрыфтам яго 
імя і прозвішча, на адваротным жа баку--жнец за працай (фраг- 
мент з гравюры кнігі «Руф»). Літоўскі скульптар Р. Даўкінціс У 
1985 г. выканаў з бронзы медаль Скарыны. За кампазіцыйную 
аснову тут узят іканаграфічны матэрыял з Бібліі, але прыёмамі 
стылізацыі і ўмоўнасці аўтар стварае свой вобраз Скарыны, які 
нагадвае сучаснага літоўскага жыхара. Гэтым самым мастак ні- 
бы падкрэслівае глыбокую гістарычную сувязь вучонага з літоў- 
скім народам. Па крузе на літоўскай мове ідзе надпіс: «Доктар 
Францыск Скарына» і гады яго жыцця: «1486--1551». 

Хоць медальерная Скарыніяна з'яўляецца самай маладой га- 
ліной у выяўленчым мастацтве рэспублікі ў цэлым і ў мастацкай 
Скарыніяне ў прыватнасці, аднак яна знаходзіцца ў няспынным 
развіцці, у творчых пошуках і мае ўжо значныя дасягненні як 
па колькасці, так і па мастацкай якасці сваіх твораў. На сённяш- 
ні дзень яна, бадай, не саступае медальернай Купаліяне, ужо 
вывучанай і апісанай у энцыклапедычным даведніку «Янка Ку- 
пала». У медальернай Скарыніяне ёсць свае дасягненні і твор- 
чыя знаходкі як у пошуках формы, тэхнікі і матэрыялу выка- 
нання, так і ў мастацкім адлюстраванні вобраза вялікага бела- 
рускага асветніка. 

А. Л. ПЕТРАШКЕВІЧ (Мінск) 


ЭНЦЫКЛАПЕДЫЧНЫ ДАВЕДНІК 
«ФРАНЦЫСК СКАРЫНА І ЯГО ЧАС» 


Хутка ва ўсіх цывілізаваных краінах па рашэнню ЮНЕСКА 
будзе адзначацца 500-гадовы юбілей Ф. Скарыны -- выдатнага 
дзеяча беларускай культуры ХХІ ст., заснавальніка беларускага 
і ўсходнеславянскага кнігадрукавання. Вучоны, пісьменнік і пе- 
ракладчык, доктар філасофіі і медыцыны, гуманіст і асветнік, 
Ф. Скарына аказаў вялікае ўздзеянне на развіццё многіх галін 
беларускай культуры. Яго кнігавыдавецкая дзейнасць, якая ад- 
павядала патрэбам шырокіх слаёў беларускага насельніцтва, 
разам з тым выражала глыбокае арганічнае адзінства ўсёй ус- 
ходнеславянскай культуры, што была неад'емнай часткай духоў- 
най скарбніцы ўсіх еўрапейскіх народаў. 

Жыццёвы шлях Скарыны пачынаўся ў няпросты і супярэчлі- 
вы час. У ХХІ ст. у краінах Заходняй Еўропы адбываўся духоў- 
ны пералом. Феадальная саслоўная сістэма, што існавала вяка- 
мі і асвячала сваю «справядлівасць» імем бога, давала трэшчы- 
ны, у якіх узыходзілі парасткі новага, буржуазнага ладу. Гра- 
мадства рухалася да абнаўлення, але не губляла сваіх уласніцкіх 
асноў, для разбурэння якіх у прыгонных і гарадскіх рамесні- 
каў яшчэ не хапала сіл. Аднак развіваліся гарады і вытворчасць, 
а прадвеснікі новага -- вучоныя-рэфарматары дзеля агульнай 
карысці імкнуліся да ўладкавання ўзаемаадносін паміж грама- 
дзянамі. 

Для Беларусі ХХІ ст. таксама было адным з найбольш скла- 
даных этапаў у яе гістарычным мінулым. Гэта быў перыяд да- 
лейшага развіцця вытворчых сіл феадальнага грамадства, пэў- 
нага эканамічнага прагрэсу за кошт узмацнення эксплуатацыі 
ўсіх паднявольных слаёў беларускага насельніцтва. Складанымі 
былі палітычныя ўмовы развіцця Беларусі, якая ў гэты час ува- 
ходзіла ў склад шматнацыянальнага Вялікага княства Літоў- 
скага -- адной з буйнейшых дзяржаў Еўропы. Унутраная і знеш- 
няя палітыка кіруючых колаў княства садзейнічала распаўсю- 
джанню капіталізму і пашырэнню землеўладанняў буйных лі- 
тоўскіх феадалаў. Нягледзячы на каталіцкую экспансію, у ХХІ ст. 
практычна завяршыўся працэс фарміравання беларускай на- 
роднасці, што значна садзейнічала развіццю самабытнай бела- 
рускай культуры. 

Важным здабыткам гэтай культуры і з'явілася шматгранная 
дзейнасць. Ф. Скарыны. Яна насіла свецкі, гуманістычны харак- 
тар, была аб'ектыўна скіравана супраць манаполіі духавенства ў 
галоўных сферах беларускай культуры. Свае выданні Скарына 
суправаджаў прадмовамі і пасляслоўямі, у якіх разглядаў і 
ацэньваў пазнавальна-асветніцкія і мастацкія вартасці біблей- 
скіх твораў, выказваў свае сацыяльна-філасофскія, маральна- 
этычныя і эстэтычныя погляды. Магутнасць розуму беларускага 
першадрукара заключалася ў тым, што ён змог адчуць своеасаб- 
лівасць свайго часу, імкненне простага люду да ведаў. Ён зняў 
з Бібліі абалонку «боскасці» і паказаў, што яна ёсць тварэнне 
рук чалавечых, якое можна перакласці на жывую мову народа. 
Выданні Скарыны адметныя таксама паліграфічнымі і мастац- 
кімі якасцямі: тут спалучаюцца рысы старадаўняга беларускага 
ўпрыгожвання рукапісных кніг і дасягненні графікі эпохі Адра- 
джэння. Гэтыя выданні вылучаюцца практычнасцю фармату, 
майстэрствам набору, ужыванем розных шрыфтоў, вялікіх бук- 
віц, гравюр, заставак і віньетак. Выдавецкая і асветніцкая дзей- 
насць Ф. Скарыны, выдатнага прадстаўніка рэнесансавага гума- 
нізму, шмат у чым вызначыла нацыянальную спецыфіку бела- 
рускай культуры ХУІ- ХУІІ стст., значна ўздзейнічала на яе да- 
лейшае развіццё (пашырэнне кнігадруку, рэфармацыйны рух, 
творчасць Сымона Буднага, Васіля Цяпінскага, Сімяона Полац- 
кага), стала важнай умовай для развіцця беларускай літаратуры 
і іншых відаў мастацтва. 

Сёння мы імкнёмся ўсё больш і больш глыбока спазнаць, 
разгледзець праз стагоддзі асобу нашага славутага земляка, яго 
жыццёвы шлях. Прыкметным укладам у скарыназнаўства стала 
амаль пяцігадовая праца калектыву Беларускай Савецкай Эн- 
цыклапедыі імя Петруся Броўкі над аднатомным энцыклапедыч- 
ным даведнікам «Францыск Скарына і яго час». Гэта другая на 
Беларусі персанальная энцыклапедыя. Над ёй працаваў моцны 
атрад беларускіх даследчыкаў, куды ўваходзяць член-карэспан- 
дэнт АН БССР, доктар філалагічных навук, прафесар А. І. Жу- 
раўскі, дактары філасофскіх навук У. М. Конан і С. А. Падок- 
шын, доктар юрыдычных навук, прафесар І. А. Юхо, дактары гі- 
старычных навук А. П. Грыцкевіч і В. У. Чапко, кандыдаты на- 
вук Г. Я. Галенчанка, Г. У. Грушавы, В. І. Дарашкевіч, М. Ф. 
Спірыдонаў, В. Ф. Шматаў, В. А. Чамярыцкі, а таксама многія 
іншыя даследчыкі, што яшчэ не маюць вучоных ступеней і зван- 
няў, але актыўна працуюць на ніве скарыназнаўства і ўносяць 
свой уклад у высокародную справу. 

Калектыў Беларускай Савецкай Энцыклапедыі са шчырай 
удзячнасцю адзначае сёння самы актыўны ўдзел у стварэнні 
Скарынаўскай энцыклапедыі вучоных Масквы, Ленінграда, Льво- 
ва, Вільнюса -- у першую чаргу дактароў гістарычных навук, 
прафесараў Я. Л. Неміроўскага, А. С. Мыльнікава, доктара гі- 
старычных навук Я. Д. Ісаевіча. Арганізацыйную работу па 

стварэнню даведніка праводзіла рэдакцыя філасофіі і права на 
чале з кандыдатам філасофскіх навук С. В. Кузьміным. 

Перш чым прыступіць да непасрэднай падрыхтоўкі артыку- 
лаў для такога адказнага і складанага выдання, многія службы 
і супрацоўнікі Беларускай Савецкай Энцыклапедыі правялі вя- 
лікую падрыхтоўчую работу: распрацавалі методыку і структуру 
кнігі, вызначылі тэматыку яе раздзелаў, прынцыпы ілюстраван- 
ня, арганізавалі аўтарскі калектыў. 

У кнізе змешчана 728 артыкулаў. Сярод іх -- артыкулы пра 
ўсе выданні Скарыны, дзе даецца аналіз іх структуры і палігра- 
фічных асаблівасцей выканання, гісторыя вывучэння, інфарма- 
цыя аб месцы захавання скарынаўскіх кніг; артыкулы пра мас- 
тацкае афармленне выдання, іх графічную арнаментыку, а так- 
сама пра кожную з кніжных гравюр. Рад артыкулаў прысвечан 
асобам і геаграфічным месцам, якія неаднаразова сустракаюцца 
ў тэкстах скарынаўскіх прадмоў і пасляслоўяў. Частку матэрыя- 
лаў даведніка складаюць абагульняючыя артыкулы пра кніга- 
выдавецкую, асветніцкую, літаратурную і навуковую дзейнасць 
Скарыны, пра яго філасофска-этычныя, дзяржаўна-прававыя, 
эстэтычныя погляды, патрыятызм. У кнізе таксама сабрана ін- 
фармацыя пра сваякоў і знаёмых Ф. Скарыны, пра дзяржаўных, 
палітычных і грамадскіх дзеячаў, вучоных ХХІ ст., з якімі су- 
стракаўся або мог сустракацца першадрукар. Уключаны арты- 
кулы пра гарады, дзе ён жыў, вучыўся, працаваў або пабываў. 
Чалавечы, духоўны і творчы воблік асветніка, сацыяльна-гіста- 
рычныя ўмовы, у якіх адбывалася станаўленне і росквіт яго 
шматграннага таленту, раскрыты ва ўступным нарысе. 

Значная частка артыкулаў прысвечана сацыяльна-палітычна- 
му і культурнаму жыццю ў Вялікім княстве Літоўскім і Заход- 
няй Еўропе ў ХУ--ХХІ стст. Тут раскрываюцца абставіны і час, 
у якіх жыў і працаваў Скарына. Рад артыкулаў даведніка ас- 
вятляюць стан кнігадрукавання, які папярэднічаў дзейнасці Ска- 
рыны, а таксама развіццё яго традыцый ва ўсім усходнеславян- 
скім свеце. Гэтай праблеме прысвечаны як абагульняючыя ар- 
тыкулы пра кнігадрукаванне ў розных краінах, так і артыкулы 
пра папярэднікаў і прадаўжальнікаў справы першадрукара. 
Даюцца асобныя артыкулы пра даследчыкаў жыцця, дзейнасці 
і творчай спадчыны Скарыны. Шырока паказана ўвасабленне 
вобраза першадрукара ў літаратуры, выяўленчым, тэатральным 
і музычным масцтацтве, кінематаграфіі, філатэліі і філакартыі. 
Даюцца артыкулы пра пісьменнікаў, мастакоў, скульптараў, 
акцёраў, якія ў сваёй творчасці звярталіся да вобраза Скарыны. 

Падача матэрыялаў у энцыклапедыі цалкам падпарадкавана 
імкненню раскрыць факты і падзеі не толькі ў іх адносінах да 
Скарыны, яго жыцця і дзейнасці, але і як мага паўней ахаракта- 
рызаваць своеасаблівасці скарынаўскага часу. На жаль, асобныя 
моманты творчага шляху Скарыны пакуль застаюцца не асвет- 

ленымі з-за іх нераспрацаванасці, адсутнасці дакументальных 
звестак. Інтэрпрэтацыя асобных бакоў дзейнасці Скарыны ра- 
білася для гэтага выдання ўпершыню. 

Кніга мае даволі багаты ілюстрацыйны матэрыял. У яе 
ўключаюцца факсімільныя адбіткі ўсіх скарынаўскіх прадмоў і 
пасляслоўяў (282 ілюстрацыі), буквіцы і застаўкі, віньеткі і гра- 
вюры з пражскіх і віленскіх выданняў (205 ілюстрацый). 222 
ілюстрацыі прысвечаны скарынаўскаму часу і 109 увасобленню 
вобраза Скарыны ў сучасным мастацтве. Усяго ў гэта выданне 
ўвайшло 112 каляровых і 706 чорна-белых ілюстрацый. Вялікую 
цікавасць у чытачоў таксама выклічуць тэксты і выявы дакумен- 
таў пра Скарыну. 

Такім чынам, да слаўнага юбілею выдатнага сына беларуска- 
га народа чытач атрымае грунтоўнае даследаванне пра таго, хто 
паклаў першыя важкія цагліны ў падмурак прафесійнай куль- 
туры свайго народа. Энцыклапедычны даведнік «Францыск Ска- 
рына і яго час», плён шматгадовай працы калектыву Беларускай 
Савецкай Энцыклапедыі і нашых вучоных, думаецца, стане но- 
вым сур'ёзным укладам у Скарыніяну. 








С. А. ПАДОКШЫІН (Мінск) 


СПАДЧЫНА СКАРЫНЫ 
І ВЫХАВАННЕ ГІСТАРЫЧНАЙ, 
ПАТРЫЯТЫЧНАЙ 
І ІНТЭРНАЦЫЯНАЛЬНАЙ СВЯДОМАСЦІ 


Успрыняцце пэўных з'яў мінулага змяшчае ў сабе яўны пара- 
докс: чым далей яны ад нашага часу, тым мацней усведамляец- 
ца іх значнасць у гісторыі грамадскага жыцця і духоўнай культу- 
ры народа, іх светапоглядная каштоўнасць і выхаваўчая роля. 
Да такіх феноменаў айчыннай культуры адносіцца спадчына 
Ф. Скарыны - вялікага сына беларускага народа, гуманіста і 
асветніка эпохі Адраджэння. Ён не толькі належыць гісторыі, 
але і з'яўляецца нашым сучаснікам, як і многія вялікія грамад- 
скія дзеячы і мысліцелі, да якіх мы звяртаемся і ў радасныя, 
і ў цяжкія дні нашага гістарычнага жыцця за падтрымкай і 
адказамі на самыя вострыя і сурёзныя пытанні для лёсаў 
народаў і чалавецтва, для жыцця і шчасця кожнага асобнага 
чалавека. 

Правільнасць гэтага сцвярджэння грунтуецца на ленінскім 
вучэнні аб неабходнасці для новай, сацыялістычнай культуры 
максімальнага засваення прагрэсіўнай культурнай спадчыны 
мінулага. Асаблівую актуальнасць гэта ленінскае палажэнне 
набывае ў наш час, у эпоху радыкальнай перабудовы ўсіх сфер 
грамадскага жыцця, фарміравання новага сацыяльна-палітыч- 
нага мыслення. Выпрацаваная ХХХІІ з'ездам КПСС канцэпцыя 
паскарэння сацыяльна-эканамічнага развіцця краіны мае на 
ўвазе, як вядома, актывізацыю чалавечага фактару. У гэтай су- 
вязі істотна ўзрастае роля ідэалагічнай работы, накіраванай на 
фарміраванне ў працоўных творчага разумення новых тэарэтыч- 
ных і палітычных установак партыі, перспектыў грамадскага 
развіцця, марксісцка-ленінскай перакананасці, сацыяльнай ад- 
казнасці, камуністычных адносін да працы і жыцця, стойкага 
імунітэту супраць уплываў буржуазнай ідэалогіі, спажывецка- 
мяшчанскай псіхалогіі. Адной з умоў эфектыўнасці ідэалагічнай 
работы з'яўляецца яе ўзаемадзеянне з гуманітарнымі навукамі, 
якія актыўна уздзейнічаюць на грамадскую свядомасць, выхоў- 
ваюць савецкіх людзей на прагрэсіўных традыцыях айчыннай 
культуры. 

Цікавасць да гісторыі духоўнай культуры роднага народа 
з'яўляецца адной з праяў перабудовы ў грамадскай свядомасці, 
сведчаннем новага ўздыму творчых сіл і патрыятычных пачуц- 
цяў савецкіх людзей, «іх імкнення спасцігнуць непарыўную су- 
вязь часу, вытокі тых прагрэсіўных народных традыцый, якія і 
сёння жывяць наша грамадства неўміручай сілай»!. Актуалі- 
зуецца пытанне аб выхаванні «гістарычнай свядомасці», Г. ЗН. 
такой самасвядомасці кожнага асобнага чалавека і грамадства 
наогул, якая спалучала б у непарыўным і арганічным адзінстве 
мінулае, сучаснае і будучае. Без такой свядомасці не можа быць 
і гаворкі аб сапраўднай культуры, а тым больш культуры каму- 
ністычнай, аб чым неаднаразова і настойліва нагадваў У. І. Ле- 
нін. Іменна на грунце ігнаравання сапраўдных духоўных каштоў- 
насцей, якія былі створаны чалавецтвам на працягу доўгай гіс- 
торыі, іх вонкавай падмены паказнымі атрыбутамі культуры, 
зневажання простых і вечных паняццяў чалавечай маралі і за- 
мены іх бяздушным прагматызмам, групавым і нацыянальным 
эгаізмам вырасла тое невуцтва, праяўленнем якога з'яўляюцца 
тэхнакратычныя мысленне і практыка, тэарэтычны і сацыяльны 
дагматызм і кансерватызм, боязь дэмакратыі і публічнасці, ніз- 
капаклонства перад масавай буржуазнай культурай, некрытыч- 
нае захапленне часткі моладзі рок-музыкай, абыякавасць, а ня- 
рэдка і пагарда да гісторыі, культуры і мовы свайго народа. 
Выхаванне гісторыяй айчыннай і сусветнай культуры з'яўляецца 
важным аспектам ідэалагічнай палітыкі партыі і дзяржавы на 
сучасным этапе, інструментам фарміравання ў свядомасці савец- 
кіх людзей высокай духоўнасці, грамадзянскасці, патрыятызму, 
інтэрнацыяналізму. 

У сучасных умовах, калі перад чалавецтвам з усёй сур'ёзнас- 
цю паўстала праблема выжывання, захавання жыцця і цывілі- 
зацыі, вялікае значэнне набывае ленінская ідэя адзінства і пе- 
раемнасці чалавечай культуры. Усведамленне значэння агульна- 
чалавечага фактару, яго прыярытэт на новым, сучасным этапе 
гісторыі ў параўнанні з фактарамі рэгіянальнымі, нацыяналь- 
нымі і сацыяльнымі -- адзін з найважнейшых пастулатаў новага 
палітычнага мыслення. 

Сказанае, зразумела, не азначае, што страціў сваю сілу кла- 
савы, партыйны падыход да аналізу сучаснай сацыяльнай рэчаіс- 
насці, гісторыі культуры. Гісторыя філасофіі і грамадскай дум- 
кі, як і ўсякая гуманітарная навука, заўсёды партыйная, заўсё- 
ды палітычная. Сёння патрэбна пазітыўная распрацоўка гісто- 
рыі айчыннай культуры і думкі. Яна павінна грунтавацца на 
старанным, усебаковым і дакладным вывучэнні першакрыніц. 
Гэта самы зфектыўны спосаб крытыкі. Сказанае мае адносіны і 
да праблемы ўсходнеславянскага Адраджэння, айчыннай рэне- 
сансава-гуманістычнай філасофскай культуры, да яе твораў і 

выдатных дзеячаў, у ліку якіх Ф. Скарына з'яўляецца зоркаіі 
першай велічыні. 

У гісторыі беларускай філасофскай і грамадска-палітычнай 
думкі Ф. Скарыну належыць прыярытэт у пастаноўцы глабаль- 
най сацыяльна-этычнай праблемы -- «чалавек -- грамадства». 
Пераасэнсоўваючы традыцыйную хрысціянскую трактоўку ўка- 
занай праблемы, мысліцель сцвярджаў самакаштоўнасць чала- 
вечага жыцця, рэабілітаваў зямное быццё, сацыяльнае прызна- 
чэнне чалавека. Гуманістычная этыка Скарыны арыентавана 
пераважна на рэальнае, зямное, грамадска карыснае жыццё. 
Яго творы садзейнічалі развіццю высокай духоўнасці і грама- 
дзянскасці, сцвярджалі ў якасці найбольш істотных характа- 
рыстык унутранага свету чалавека інтэлектуалізм, індывідуаль- 
ную маральную адказнасць, чалавекалюбства, нарадалюбства, 
сацыяльную актыўнасць і іншыя важныя ва ўсе часы чалавечыя 
дабрачыннасці. 

Бадай ці не першым у гісторыі айчыннай філасофскай куль- 
туры Скарына паспрабаваў узвысіць простага, працоўнага чала- 
века, далучыць яго да сапраўдных духоўных каштоўнасцей - 
адукацыі, навукі, культуры, высокай маралі, актыўнай грамад- 
скай дзейнасці. 

Як у гісторыі еўрапейскай культуры ўвасабленнем філасофіі 
з'яўляецца Сакрат, так і ў гісторыі духоўнай культуры Беларусі 
Ф. Скарына стаў увасабленнем патрыятызму, адданай любві да 
Радзімы і народа. Служэнню Айчыне, народу ён надаў значэнне 
найвышэйшай чалавечай дабрачыннасці, а патрыятычны подзвіг 
зрабіў ідэалам сацыяльна-этычных паводзін чалавека -- перш за 
ўсё чалавека «простага, паспалітага». Патрыятычны пачатак у 
светапоглядзе беларускага гуманіста- вынік канкрэтызацыі 
паняцця «агульнага дабра», якое Францыск Скарына ўвёў у бе- 
ларускую філасофскую думку пад своеасаблівым тэрмінам «па- 
спалітае добрае». 

Асаблівая заслуга Скарыны як мысліцеля заключаецца ў 
тым, што ён унёс у грамадскую свядомасць беларускага народа 
надзвычай важны кампанент -- ідэю дзейсна-практычнай любві 
да Радзімы. Грамадска-патрыятычная і нацыянальная свядо- 
масць Скарыны сацыяльна актыўная, яна грунтуецца на ідэі 
рэальнага служэння інтарэсам «агульнага дабра», «людем пос- 
политым руского языка». Прычым сваю патрыятычную канцэп- 
цыю Скарына сцвярджаў не толькі тэарэтычна, але і практыч- 
на, усім сваім жыццём і нястомнай дзейнасцю, найважней- 
шым вынікам якой з'явілася заснаванне айчыннага кнігадру- 
кавання. 

Веліч подзвігу беларускага мысліцеля - у злучэнні слова і 
справы. Дзякуючы гэтаму яго спадчына набывае сапраўдную 
актуальнасць -- як сучаснае і вечнае «Слова аб палку Ігара- 
вым», як неўміручая духоўная спадчына Пушкіна, Талстога, 
Шаўчэнкі, Купалы, Коласа, Багдановіча. Скарына назаўсёды 

застанецца нашым сучаснікам, бо ён не толькі вучыў, але і 
ўсім жыццём паказаў узор дзейснай практычна-карыснай любві 
да Айчыны і народа. У наш час, калі яшчэ многа прыгожых слоў 
аб любві да Радзімы, служэнні народу суіснуюць з дэфіцытам 
сапраўднай, канкрэтнай справы, калі пагоня за асабістым даб- 
рабытам, кар'ерай, матэрыяльным дастаткам, нярэдка заглушае 
грамадскае сумленне, адсоўвае ў «дальні кут» паняцце агульна- 
га дабра, мы зноў звяртаемся да простых і ясных сацыяльна- 
этычных каштоўнасцей -- справядлівасці, працавітасці, інтэлек- 
туалізму, высокай маральнай адказнасці перад радзімай і на- 
родам, чалавекалюбства, грамадзянскай мужнасці, якія сцвяр- 
джаў беларускі асветнік. 

Перададзеная ў спадчыну старажытнарускімі асветнікамі і 
распрацаваная Скарынам ідэя служэння агульнаму дабру, Ра- 
дзіме, народу, гатоўнасць дзеля іх на самыя вялікія ахвяры -- 
гэта ідэя, якая прайшла праз вякі, гістарычна канкрэтызавала- 
ся і сацыяльна ўзбагацілася, стала фундаментальнай у сучаснай 
духоўнай культуры савецкага народа. Ф. Скарына з'яўляецца 
адным з найбольш выдатных прадстаўнікоў айчыннай патрыя- 
тычнай традыцыі, якая ў гісторыі рускага, украінскага і бела- 
рускага народаў прадстаўлена славутымі імёнамі Нестара-ле- 
тапісца і аўтара «Слова аб палку Ігаравым», Т. Шаўчэнкі і 
К. Каліноўскага, дзекабрыстаў, рэвалюцыйных дэмакратаў, 
бальшавікоў, герояў Кастрычніцкай рэвалюцыі і Вялікай Айчын- 
най вайны. 

Скарына ўпершыню ў Беларусі прапанаваў праграму народ- 
най адукацыі, якая, па-першае, уключала б у сябе не толькі 
традыцыйныя «семь навук вызволеных», але і больш шырокае 
кола ведаў; па-другое, прадугледжвала далучэнне да ведаў, ду- 
хоўных каштоўнасцей, культуры народа, «люда простого, поспо- 
литого». Скарына прыйшоў да сапраўды гуманістычнага і дэма- 
кратычнага вываду, які не страціў сваёй актуальнасці і ў наш 
час. Сутнасць яго--у даступнасці культурных каштоўнасцей 
усяму народу. Іменна на «люд простый, посполитый», лічыў ён, 
павінна быць перш за ўсё арыентавана дзейнасць інтэлігенцыі. 
Скарынаўская дэмакратычная трактоўка суб'екта культуры абу- 
мовіла асветніцкую накіраванасць грамадскай практыкі многіх 
усходнееўрапейскіх гуманістаў ХУІ-- ХУІІ стст. (С. Буднага, 
В. Цяпінскага, Л. Зізанія і інш.), садзейнічала ўсталяванню ў 
грамадскай свядомасці ідэі служэння інтэлігенцыі інтарэсам 
народа, яго адукацыі. У пасляскарынаўскі час гэта ідэя стыму- 
лявала дзейнасць першых беларускіх і ўкраінскіх педагогаў-гу- 
маністаў, публіцыстаў, палемістаў, літаратараў, вучоных, звяза- 
ных з брацкім рухам, барацьбой супраць каталіцкай экспансіі, 
за сацыяльную, нацыянальна-рэлігійную і духоўна-культурную 
свабоду. Пачынаючы з эпохі Адраджэння, перш за ўсё са Скары- 
ны, асветніцка-дэмакратычная тэндэнцыя становіцца адной з 
вядучых у беларускай культуры. 

У філасофскай культуры Беларусі Ф. Скарына -- адзін з за- 
снавальнікаў новага разумення годнасці чалавека, якое, на яго 
думку, заключаецца не ў сацыяльнай прэстыжнасці (знатнасці, 
радавітасці, чыноўнасці), не ў матэрыяльных здабытках (маёнт- 
ках, рэчах, грошах), а ў высокай чалавечай духоўнасці, у інтэ- 
лектуальна-маральных якасцях, прафесіяналізме, грамадзянс- 
касці. Сын народа, Скарына звяртаўся перш за ўсё да народа, 
«людей простых, посполитых», беларускіх гараджан і сялян. 
Таму не дзіўна, што высакароднасць ён трактуе не як наследа- 
ваную, а як здабытую дабрачыннасць. Такое разуменне чалаве- 
чай годнасці з'явілася моцным стымулам грамадскай актыўнасці 
дэмакратычных пластоў беларускага грамадства. 

Прапанаваная Скарынам новая трактоўка чалавечай годнас- 
ці атрымала далейшае развіццё ў грамадска-філасофскай думцы 
Беларусі, у прыватнасці ў філасофска-этычных поглядах С. Буд- 
нага, В. Цяпінскага, А. Волана, С. Полацкага і інш. Апошні 
сцвярджаў, што просты чалавек можа дабіцца прызнання, вы- 
сокага грамадскага становішча асабістымі намаганнямі і здоль- 
насцямі, адукацыяй, самавыхаваннем. Высакароднасць, лічыў 
ён, даступная кожнаму, у тым ліку і тым, «в худе доме кто ро- 
дился» ?. Гэта ідэя, выпрацаваная рэнесансавымі мысліцелямі і 
развітая С. Полацкім, стала адным з кампанентаў новага мыс- 
лення пятроўскай эпохі. Яна з'явілася магутным сацыяльна-ма- 
ральным стымулам для ўсіх тых, хто выступаў за вялікую пера- 
будову Расіі на мяжы ХУПЦ- ХУЦІ стст. Засвоеная С. Полацкім 
беларуская рэнесансава-гуманістычная традыцыя ў пэўнай 
ступені ўплывала на станаўленне канцэпцыі абнаўлення 
Расіі. Сярод паплечнікаў Пятра І былі беларусы -- найперш 
І. Капіевіч, нашчадак асветніцка-кнігавыдавецкай традыцыі 
Скарыны. 

Скарына стаяў ля вытокаў станаўлення нацыянальнай сама- 
свядомасці беларускага народа. Спецыфіка скарынаўскай на- 
цыянальнай самасвядомасці заключаецца ў тым, што яна не 
абасоблена ад самасвядомасці агульнарускай. З аднаго боку, 
мысліцель звяртаецца да «люду простага, паспалітага рускага 
языка», г. зн. да ўсяго ўсходняга славянства; з другога боку, ён 
падкрэслівае сваё беларускае паходжанне -- «Франциск Скори- 
на из славного града Полоцка». Апрача таго, светапогляд Ска- 
рыны прасякнут глыбокай пашанай да заходнееўрапейскай 
духоўна-культурнай спадчыны. 

Такім чынам, самасвядомасць Скарыны, як і ў цэлым нацыя- 
нальная самасвядомасць беларускага народа, у сваіх вытоках 
мела магутны інтэрнацыянальны імпульс. Істотным кампанен- 
там нацыянальнай самасвядомасці беларускага народа з'яўля- 
ецца фундаментальная ідэя ўсходнеславянскага адзінства, 


2 Из истории философской и обіцественно-политической мысли Белорус- 
сии. Мн., 1962. С. 265. 


303 


дружбы і брацкага супрацоўніцтва з рускім і ўкраінскім наро- 
дамі. 

Сучасная ўсходнеславянская культура сягае сваімі каранямі 
ў мінулае. Яе стваральнікі абапіраюцца на папярэднікаў, да 
ліку якіх адносіцца і Ф. Скарына. Гэта і ёсць пераемнасць, 
«сувязь часоў», якая забяспечвае духоўную і фізічную неўміру- 
часць кожнага асобнага народа і чалавецтва ў цэлым. 

кай літаратуры Беларускага дзяржаўнага універсітэта імя У. І. Леніна, аўтар 
артыкулаў пра Ф. Скарыну і К. Каліноўскага. Сабраў калекцыю твораў ма- 
стацтва, прысвечаных Ф. Скарыну. 

Грынчык Мікалай Міхайлавіч (1923), загадчык кафедры беларускай лі- 
таратуры Мінскага інстытута культуры, доктар філалагічных навук, прафесар, 
заслужаны дзеяч навукі БССР. Аўтар манаграфій пра М. Багдановіча, А. Ку- 
ляшова, беларускае вершаскладанне, фальклорныя традыцыі. 

Грыцкевіч Анатоль Пятровіч (1929), загадчык кафедры гісторыі СССР, 
БССР і замежных краін Мінскага інстытута культуры, доктар гістарычных 
навук, прафесар. Аўтар манаграфій пра беларускія гарады ХУІ--ХУПІ стст., 
шматлікіх артыкулаў па пытаннях гісторыі Беларусі перыяду феадалізму. 

Грыцкевіч Валянцін Пятровіч (1933), старшы навуковы супрацоўнік Ва- 
енна-медыцынскага музея Міністэрства абароны СССР (Ленінград), канды- 
дат медыцынскіх навук, правадзейны член Геаграфічнага таварыства СССР. 
Аўтар кніг па гісторыі медыцыны ў Беларусі, пра беларускіх падарожнікаў, 
шматлікіх артыкулаў па пытаннях гісторыі Беларусі эпохі феадалізму. 

Дарашкевіч Віктар Іванавіч (1949), старшы навуковы супрацоўнік Інсты- 
тута літаратуры імя Я. Купалы АН БССР, кандыдат філалагічных навук. 
Даследуе новалацінскую паэзію Беларусі і Літвы ХХІ ст., спадчыну. М. Гу- 
соўскага і Ф. Скарыны. Выдаў зборнік дакументаў і матэрыялаў «Францыск 
Скарына» (1988). 

Дубровіна Любоў Андрэеўна (1950), загадчык аддзела рукапісаў ЦНБ 
АН УССР, кандыдат гістарычных навук. Асноўныя працы прысвечаны кры- 
ніцазнаўству айчыннай гісторыі, рукапіснай кнізе ХУІ- ХХІІ стст. на Украіне. 

Дышыневіч Валянціна Нікіфараўна (1930) да пенсіі з'яўлялася галоўным 
бібліёграфам аддзела старадрукаў і рэдкіх кніг Дзяржаўнай бібліятэкі БССР 
імя У. І. Леніна. Аўтар прац па бібліяграфіі беларускага мастацтва, артыку- 
лаў пра Ф. Скарыну. 

Жлутко Аляксандр Анатольевіч (1954), малодшы навуковы супрацоўнік 
Інстытута літаратуры імя Я. Купалы АН БССР. Даследуе праблемы лаціна- 
моўнай паэзіі Беларусі ХУІІ ст., прымаў удзел у падрыхтоўцы дакументаў 
і матэрыялаў для зборніка «Францыск Скарына» (1988). 

Званарова Лола Уткіраўна (1957). Абараніла кандыдацкую дысертацыю 
пра Сімяона Полацкага. Літаратурны супрацоўнік рэдакцыі часопіса «Лите- 
ратурная учеба». Аўтар прац па гісторыі беларускай і рускай літаратур. 

Ісаевіч Яраслаў Дзмітравіч (1936), украінскі славіст, гісторык кнігі, док- 
тар гістарычных навук. З 1958 г. працуе ў Інстытуце грамадскіх навук АН 
УССР у Львове. Асноўныя працы: «Першадрукар Іван Фёдараў і ўзнікненне 
кнігадрукавання на Украіне», «Брацтвы і іх роля ў развіцці ўкраінскай куль- 
туры», «Пераемнікі першадрукара», «Каталог старадрукаваных кніг, выдадзе- 
ных на Украіне» (у сааўт. з Я. Запаскам) і інш. 

Калеснік Уладзімір Андрэевіч (1922), загадчык кафедры беларускай лі- 
таратуры Брэсцкага педінстытута імя А. С. Пушкіна, кандыдат філалагічных 
навук, прафесар, лаўрэат Дзяржаўнай прэміі БССР. Аўтар кніг «Паэзія зма- 
гання», «Зорны спеў», «Ветразі Адысея», «Лёсам пазнанае», «Тварэнне леген- 
ды» і іны, раздзелаў у гісторыях беларускай літаратуры. 

Капыскі Зіновій Юльевіч (1916), вядучы навуковы супрацоўнік-кансуль- 
тант Інстытута гісторыі АН БССР, доктар гістарычных навук. Аўтар мана- 
графій, у якіх даследуюцца гісторыя беларускіх гарадоў ХУІ--ХХІІ стст., 
пытанні гістарыяграфіі і крыніцазнаўства. 

Кароткі Уладзімір Георгіевіч (1956), дацэнт кафедры беларускай літара- 
туры Беларускага дзяржаўнага універсітэта імя У. І. Леніна, кандыдат фі- 
лалагічных навук. Аўтар манаграфіі пра Мялеція Сматрыцкага, рада арты- 
кулаў пра беларускую і ўкраінскую літаратуры ХУІ--ХХІІ стст. 

Каўко Аляксей Канстанцінавіч (1937), вядучы навуковы супрацоўнік 
Інстытута славяназнаўства і балканістыкі АН СССР, рэдактар часопіса «Со- 
ветское славяноведение», кандыдат гістарычных навук. Вывучае гісторыю 
Польшчы, савецка-польскіх адносін, спадчыну Ф. Скарыны, беларускі нацыя- 
нальна-вызваленчы рух ХІХ - пачатку ХХ ст. 

Конан Уладзімір Міхайлавіч (1934), вядучы навуковы супрацоўнік Інсты- 
тута філасофіі і права АН БССР, доктар філасофскіх навук, лаўрэат Дзяр- 
жаўнай прэміі БССР. Даследуе гісторыю эстэтыкі і літаратурна-мастацкай 
крытыкі Беларусі, гісторыю філасофіі, пытанні фальклору. Аўтар рада мана- 
графій і навуковых артыкулаў. 

Лабынцаў Юрый Андрэевіч (1948), член секцыі крытыкі і літаратура- 
знаўства прафкома літаратараў выдавецтва «Советский писатель» (Масква), 
кандыдат філалагічных навук, магістр філалогіі (ПНР). Даследуе пытанні 
гісторыі рускай і беларускай кнігі, культуры, літаратуры. 

Лазарук Міхаіл Арсеньевіч (1929), дырэктар Навукова-даследчага інсты- 
тута педагогікі Міністэрства асветы БССР, акадэмік АПН СССР. Аўтар ма- 
награфій пра станаўленне беларускай паэмы дакастрычніцкага часу, прац па 
гісторыі, тэорыі і методыцы выкладання літаратуры. 

Лойка Алег Антонавіч (1931), загадчык кафедры беларускай літаратуры 
Беларускага дзяржаўнага універсітэта імя У. І. Леніна, доктар філалагічных 
навук, прафесар. Вывучае праблемы развіцця беларускай паэзіі. Аўтар дапа- 
можнікаў па гісторыі беларускай літаратуры, дакументальна-мастацкіх ра- 
манаў пра Я. Купалу і Ф. Скарыну. Вядомы як паэт і перакладчык. 

Лойка Павел Алегавіч (1958), навуковы супрацоўнік Інстытута гісторыі 
АН БССР, кандыдат гістарычных навук. Даследуе пытанні аграрнай гісторыі 
Беларусі ХІЎ- ХХІІ стст. 

Мыльнікаў Аляксандр Сяргеевіч (1929), загадчык аддзела этнаграфіі на- 
родаў СССР Ленінградскай часткі Інстытута этнаграфіі імя М. М. Міклухі- 
Маклая АН СССР, доктар гістарычных навук, прафесар. Аўтар шматлікіх 
прац па гісторыі славянскіх культур, іх узаемасувязей, кнігазнаўству. 

Навуменка Іван Якаўлевіч (1925), віцэ-прэзідэнт АН БССР, акадэмік АН 
БССР, Старшыня Вярхоўнага Савета БССР, доктар філалагічных навук, пра- 
фесар, лаўрэат Дзяржаўнай прэміі БССР і прэміі Ленінскага камсамола Бе- 
ларусі. Аўтар манаграфій пра духоўны воблік героя Я. Купалы і Я. Коласа, 
пра пісьменнікаў-дэмакратаў ХІХ ст. і інш. Вядомы як празаік. 

Неміроўскі Яўген Львовіч (1925), доктар гістарычных навук, прафесар. 
Працуе ў Кніжнай палаце СССР. Аўтар шматлікіх прац па гісторыі славян- 
скага кнігадрукавання кірылаўскім шрыфтам (І. Фёдараў, Ф. Скарына і інш.). 
Апублікаваў апісанне выданняў Ф. Скарыны і паказальнік літаратуры пра 
яго (1978). 

Нікалаеў Мікалай Віктаравіч (1955), хавальнік архіўных фондаў Аддзела 

рукапісаў Дзяржаўнай публічнай бібліятэкі імя М. Я. Салтыкова-Шчадрына 
(Ленінград). Аўтар прац па археалогіі, гісторыі кнігі, мастацтва. 

Падокшын Сямён Аляксандравіч (1931), вядучы навуковы супрацоўнік 
Інстытута філасофіі і права АН БССР, доктар філасофскіх навук, лаўрэат 
Дзяржаўнай прэміі БССР. Даследуе філасофскую і грамадска-палітычную 
думку эпохі Адраджэння і Рэфармацыі на Беларусі. Аўтар кніг пра Ф. Ска- 
рыну і С. Буднага. 

Петрашкевіч Аляксандр Лявонцьевіч (1930), намеснік галоўнага рэдак- 
тара Беларускай Савецкай Энцыклапедыі, кандыдат гістарычных навук, лаў- 
рэат Дзяржаўнай прэміі БССР, заслужаны работнік культуры БССР. Аўтар 
гістарычнай драмы пра Ф. Скарыну «Напісанае застаецца». Адзін з рэдакта- 
раў энцыклапедычнага даведніка «Францыск Скарына і яго час». 

Пуцко Васіль Рыгоравіч (1941), старшы навуковы супрацоўнік Калуж- 
скага абласнога мастацкага музея, член Саюза мастакоў СССР. Аўтар да- 
следаванняў па гісторыі мастацтва Візантыі, Заходняй Еўропы і Старажыт- 
най Русі. 

Пяткевіч Аляксей Міхайлавіч (1931), дацэнт кафедры беларускай літара- 
туры Гродзенскага універсітэта, кандыдат філалагічных навук. Аўтар ма- 
награфіі пра К. Чорнага, раздзелаў у працах па гісторыі беларускай літа- 
ратуры. Займаецца краязнаўствам Гродзеншчыны, літаратурнай крытыкай. 

ЎУмецкая Яўгенія Сяргееўна (1926), дацэнт кафедры галіновых бібліягра- 
фій Мінскага інстытута культуры, кандыдат гістарычных навук. Аўтар прац 
па кнігадрукаванню Беларусі ХІХ ст. 

Церашчатава Вольга Васільеўна (1926), загадчык аддзела старажытна- 
беларускай культуры Інстытута мастацтвазнаўства, этнаграфіі і фальклору 
АН БССР, кандыдат мастацтвазнаўства. Аўтар манаграфій «Беларуская кніж- 
ная графіка», «Старажытнабеларускі манументальны жывапіс ХІ--ХУЦІ стст.», 
артыкулаў па гісторыі беларускага мастацтва. 

Чаквін Ігар Усеваладавіч (1954), старшы навуковы супрацоўнік Інстытута 
мастацтвазнаўства, этнаграфіі і фальклору АН БССР, кандыдат гістарычных 
навук. Даследуе пытанні этнаграфіі беларусаў. 

Чамярыцкі Вячаслаў Антонавіч (1936), старшы навуковы супрацоўнік 
Інстытута літаратуры імя Я. Купалы АН БССР, кандыдат філалагічных навук. 
Аўтар манаграфіі «Беларускія летапісы як помнікі літаратуры», раздзелаў у 
працах па гісторыі беларускай дакастрычніцкай літаратуры, напісанага ў 
сааўтарстве нарыса «Францыск Скарына», які быў выдадзены ў Парыжы на 
французскай і англійскай мовах, артыкулаў пра беларускую літаратуру эпохі 
феадалізму. 

Шлякіс Ёнас Іпалітавіч (1952), малодшы навуковы супрацоўнік Інсты- 
тута літоўскай мовы і літаратуры АН Літоўскай ССР. Даследуе ўзаемасувязі 
літоўскай і славянскіх літаратур. 

Шматаў Віктар Фёдаравіч (1936), старшы навуковы супрацоўнік Інсты- 
тута мастацтвазнаўства, этнаграфіі і фальклору АН БССР, кандыдат маста- 
цтвазнаўства. Даследуе старажытную беларускую гравюру, беларускае са- 
вецкае мастацтва. Аўтар рада артыкулаў і манаграфій, у тым ліку «Беларус- 
кая кніжная гравюра ХУІ- ХУІІІ стагоддзяў», сааўтар нарыса «Францыск 
Скарына», які выйшаў у Парыжы на французскай і англійскай мовах. Вядомы 
як мастак. 

Белы А. Я. 290, 305 

Беняшоўскі Ф. 42 

Бегель Ю. 272 

Беркаў П. Н. 143 

Бернард Валіскус Русін 48 

Блазіус Грэндаў 90, 91 

Бона Сфорца 91, 136, 233, 236 

Босх Г. 75 

Браге Ц. 186 

Бразер А. М. 290 

Брамантэ 184 

Брамлей Ю. В. 41 

Брукс І. 40 

Бруншвіг Е. 160 

Брыан М. 196 

Будны С. 42, 75, 200, 230, 259, 296, 
302 

Буйло К. 286 

Буйніцкі К. 266, 267 

Булахаў М. Г. 15 

Булгарын Ф. 257 

Булыка А. М. 15 

Буслаеў Ф. 211 

Бучэла Н. 91 

Бычкова М. Я. 46 

Бядуля З. 261 

Б'яндрата Дж. Б. 91 

Бярозка 250 

Бярында П. 218, 259 


Валіцкі А. 270 

Валан Л. 184 

Вальтэр 270 

Вальфсон С. 14 

Валянціна Дж. А. 9] 

Варбанец Н. В. 167 

Васілеўская М. А. 30 

Васілеўскі У. 283 

Васіль Вялікі (Кесарыйскі) 114, 119, 
120-: 122, 173, 201, 216 

Васіль Гіяцынт 93 

Васіль Іванавіч 72 

Васюк Т. І. 293 

Вахоўскі В. А. 267 

Вацлаў ІУ 59, 62 

Веньямін 217 

Верашчака Ю. 260 

Вергілій 242, 244--247 

Весулас А. 282 

Відугірыс А. 45 

Віктараў А. Я. 11, 146, 149 

Вілатц Л. 201 

Вільгельм Брандэнбургскі 28 

Вільчынскі А. 266 

Вісліцкі Я. 48, 136, 140, 242 
Віталій 229 

Вітаўт 60, 63 

Віткоўскі В. 46 

Власт гл. «Ластоўскі В. 
Вогак І. 8 

Война С. 227 
Воўк-Левановіч І. В. 13, 52, 273, 275 
Вукавіч Б. 167 

Высоцкая Н. Ф. 173 
Вярыга-Дарэўскі А. 266 


Галавацкі Я. Ф. І] 

Галенчанка Г. Я. 4, 16, 45, 90, 170, 
187, 201, 206, 296 

Гальбейн Малодшы 290 

Галянішчаў-Кутузаў І. М. 177 

Галятоўскі І. 235 

Гамуліцкі В. 264 

Ганна Уладзіславаўна 59 

Гарабурда В. 207 

Гаравая Г. А. 293 

Гарацый 145, 240, 242, 244, 946 

Гарбунова С. Р. 293 

Гаргасайтэ Д. 280 

Гардзялоўскі Т. 262 

Гарун А. 261 

Гарэцкі М. 260, 261, 276, 277, 280 

Гаслер І. 91 

Гаучас П. 45 

Гаўрыла 217 

Гацолі Б. 184 

Гаштольд А. 73, 78, 283 

Гвіда дэ Калумна 243 

Генадзій 52, 151, 152, 154 

Герасімаў Д. 212 

Герберштэйн С. 48 

Герман П. 208 

Гертруда 173 

Гётке Г. 201 

Гіняйцене Д. 280 

Гіплер В. 93 

Гірнін Я. 32 

Гірчак Э. 14 

Глазуноў І. І. 271 

Глеб 147 

Глебаў А. К. 291 

Глінскі М. 27, 194, 283 

Глюксберг Т. 270 

Глябовіч С. 86 

Глябовіч Ю. 86 

Глябовіч Ян 86 

Гмырак Л. 260 

Гогаль М. В. 272 

Голербах Э. 199 

Гоніс Д. 208 

Горкі М. 83, 248 

Горн П. 270 

Горскі А. В. 212 

Готан В. 163 


Грабоўскі В. 94 

Грабоўскі М. 967 

Грашчанкоў В. М. 171 

Гроза А. 267 

Груінгер У. 160 

Грумберг І. 191 

Груіч Р. 159 

Грушавы Г. У. 196 

Грыгорый Багаслоў (Вялікі, Назіян- 
зін) 114, 220 

Грыгорый Дваяслоў 201 

Грынблат М. 39, 47 

Грынкова Н. П. 211 

Грынчык М. М. 140, 305 

Грынь Іванавіч 207 

Грыцкевіч А. П. 21, 99, 996, 305 

Грыцкевіч В. П. 88, 90--93, 305 

Гулыга А. 76 

Гус Ян 692, 63 

Гусоўскі М. 5, 80, 136, 138, 140, 233, 
234, 236, 237, 242, 243 

Гуткоўскі П. М. 290 

Гутэнберг Ё. 69, 167, 186 

Гюго В. 248 

Гячаўскас Э. 195 


Дабранскі Ф. 51, 52, 225, 279 

Дабрахотаў П. 52 

Давыдаў А. Р. 219 

Дамбраўскас Э. 280 

Данатэла 190 

Данелайціс К. 64 

Данііл 72 

Данілава А. М. 171 

Данілава І. Я. 172 

Даніловіч І. 257 

Дантэ 241 

Дарашкевіч В. І. 15, 17, 44, 45, 48, 
131, 208, 237, 242, 296, 305 

Дарашэнка Д. 260 

Дарый 229 

Даўкінціс Р. 282, 294 

Дворац Е. 164 

Дзёмін А. С. 232 

Дзмітро з Зенкава 223 

Дзмітрыева Р. П. 53 

Дзмітрый Усцімовіч 217 

Дзюрэр А. 7, 159, 164, 170, 172, 184, 
197, 191, 290 

Дзяржавін Г. Р. 269 

Добраўскі Ё. 58, 59, 63, 65, 169 

Дольчэ Л. 240 

Домбаль М. 267 

Доўнар-Запольскі М. 39, 43, 258, 278 

Драздовіч Я. 285--288, 290, 291 

Дранц А. В. 292 

Дробчык А. 282 

Дубровіна Л. А. 216, 305 

Дунін-Марцінкевіч В. 257--259, 266, 
268 


Дурых Ф. 8, 56 
Дышыневіч В. Н. 16, 146, 148, 982, 


Дэльмендыга І. С. 91 
Дэмакрыт 77 


Еранім (Герасім) 115--117, 149 
Еранім Пражскі 63 

Ермалай Барбара 69 

Еўлашоўскі Ф. 259 

Ефрасіння, ігумення 59, 55 
Ефрасіння Полацкая 51, 66, 68, 153 


Ёхер А. 279 


Жлутко А. А. 239, 305 

Ж угаёў В. 223, 224, 9250 

Жукоўская Л. П. 251 

Жукоўскі В. А. 272 

Жураўскі А. І. 4, 15, 281, 296 

Журба Я. 260 

Жыгімонт Аўгуст 196, 206 

Жыгімонт І Казіміравіч (Стары) 28, 
36, 37, 54, 57, 59, 72, 76, 78, 85, 136, 
137, 194, 242 

Жыжка “Ян 60 

Жылуновіч З. 273 

Жыцецкі П. І. 12, 220 


Заберазінскі Я. Я. 51 
Завадскі Ю. 270 

Замойскі Я. 229 
Заратуштра (Зараастр) 187 
Званарова Л. У. 232, 305 
Зёрнава А. С. 170 

Зізаній Л. 235, 236, 302 
Зіменка А. І. 293 

Зімін А. А. 46 

Зінкявічус З. 283 

Зміцер з Зенкава 11 
Зямкевіч Р. 900, 201, 260 


Іаан (Круглец) 51 

Іаан ІХ Агапіт 207, 208 

Іаан ХІІІ Глікіс 208 

Іаан ХІУ Калека 208 

Іаан Дамаскін 201, 219 

Іаан Златавуст 114, 173, 201 

Іван ІІІ 27, 54, 163 

Іван ІУ Грозны 97 

Іван Лесвічнік 2189, 220 

Іван Міхайлавіч 223 

Іван Фёдаравіч Масквіцін гл. Іван 
Фёдараў 

Іван Фёдараў 42, 45, 130, 154, 1955, 
167, 188, 192, 2905--207, 210--215, 
250 

Івані 218 

Іваноў В. У. 189 

Іваноў Р. М. 293 

Ігнат 51 

Іенсон М. 188 

Ізраэль Ван Макенем 186 

Ільініч І. 86 

Ільяшэвіч Х. 280 

Іона 53 

Іосіф Солтан 51, 55 

Іосіф ІІІ 153, 154 

Іржы з Падэбрад 59, 59 

Ісаевіч Я. Д. 388, 205, 215, 223, 296, 
306 

Ісайя Камянчанін 206 

Ісак Сірын 219 

Існер Ян бі 

Іцігіна Л. А. 296, 239 


Кавячынскі М. 230 

Каганец К. 83, 261 

Кажанеўскі Ю. 266 

Казімір ІУ Ягелончык 26, 28, 58 

Казлоў В. І. 41 

Казлоўскі І. 279 

Казменіч Н. 207 

Калайдовіч К. 224 

Калантаеў Б. Ф. 194 

Калантаеў Ф. І. 194 

Калантай Б. 194 

Калантай В. 194 

Калантай С. 194 

Калеснік У. А. 74, 188, 192, 193, 306 

Каліноўскі К. 302 

Каліст 201 

Каліст І Ксанфапула 208, 231 

Калупайла В. 268 

Кальвін Ж. 84 

Камбіс 77 

Камінскас А. 282 

Кампанела Т. 75 

Канакоцін А. 14 

Кандратовіч Л. (У. Сыракомля) 266, 
267 


Канстанцінаў І. 267 

Кант І. 107 

Канцавы М. П. 293 

Капернік М. 186 

Капрэева Т. М. 165 

Капыскі З. Ю. 30, 306 

Каратаеў І. П. 9, 169, 275 

Караткевіч У. 70 

Каратынскі В. 268 

Карл ІУ 59, б1 

Кароткі У. Г. 226, 234, 306 

Карпачча В. 170, 184, 186 

Карповіч Г. А. 173 

Карповіч Л. 229, 259 

Карскі Я. Ф. 12, 13, 48, 146, 211, 212, 
225, 258, 275, 276 

Карыбут-Вішнявецкі Е.-М. 218 

Карыцкі К. 246 

Карыцкі М. 244 


Касталянскі А. Р. 290 

Касцерын А. І. 9 

Катул 242, 247 

Катэрмак Г. (Ю.) 88, 89 

Катэрмак М. Д. 88 

Каўко А. К. 256, 290, 306 

Каханоўскі Ян 246 

Кацар М. 153, 155, 170, 173 

Качаноўскі У. В. 220 

Качубінскі А. А. 45 

Кашкурэвіч А. М. 291, 292 

Каяловіч М. 46 

Квінтыліян 240 

Кепен П. У. 9 

Кёпль К. 10 

Кіндзерыс Ю. 282 

Кірэйліс С. 282 

Кісялёва Л. І. 209 

Кісялёў Г. В. 257 

Кісялёў М. П. 186, 235 

Кірыла (Канстанцін) 146, 150, 153, 
154 

Кірыла Тураўскі 68, 70, 108, 148, 209 

Клаўберг 199 

Клаўдыян 246 

Клімковіч М. 14 

Клышка А. К. 16 

Кнорын В. Г. 14 

Кобергер А. 159, 186, 192 

Кок Р. 163 

Колас Я. 83, 310 

Конан У. М. 4, 15, 107, 132, 209, 243, 
281, 296, 306 

Корсакас К. 280, 282 

Коршунаў А. Ф. 15-17, 141, 170, 205, 
210, 215, 281 

Косіч М. 46 

Коўтун Л. С. 211, 214 

Кранах Л. 193 

Крашэўскі Ю. 266, 267, 279 

Кроль А. І. 291 

Кругер Я. М. 290 

Круль К. 150 

Круповіч М. А. 10 

Кручок Р. Р. 88, 93, 94, 189 

Крывенка А. З. 993 

Крылоў І. А. 272 

Крыстэлер П. 188 

Крышкоўскі Л. 230 

Кузьмін С. В. 297 

Кульвеціс А. 284 

Купала Я. 82, 83, 260, 261, 301 

Купер Ф. 271 

Курбскі А. М. 130, 211 

Курляндчыкас Ш. 280 

Курыцын Ф. 72 

Кухараў В. І. 291 


Лабойка І. 257. 
Лабынцаў Ю. А. 124, 306 


Лазар Іванавіч 218 

Лазарук М. А. 96, 306 

Лазутка С. 281 

Лапінскене А. 282 

Лапо І. І. 47, 280 

Ласкарж А. бі 

Ластоўскі В. 260, 280 

Лаўмянскі Г. 280 

Лаўцявічус Э. 280 

Леанарда да Вінчы 7, 67, 75 

Леапаліт Я. Н. 212 

Лебядзіс Ю. 281 

Легатовіч І. 268 

Ленін У. І. 40 

Лікург 244 

Ліпоўскі Ф. 196 

Ліра М. 159 

Ліс А. 285, 286 

Ліхачова В. 52, 55 

Лойка А. А. 66, 258, 306 

Лойка М. 266 

Лойка П. А. 84, 306 

Ломцеў Ц. П. 14 

Лосеў А. Ф. 107 

Лохаў В. 264 

Лука з Цярнопаля 11, 223 

Лукан 242 

Лукашэвіч І. Я. 9 

Лукомскі В. К. 192 

Лук'яненка В. І. 215, 235 

Луцкевіч гл. Родзевіч Л. 

Лучына Я. 259 

Львоў Я. Л. 14, 282, 283 

Любаўскі М. К. 22, 24, 42, 85, 86 

Люблінскі В. С. 167, 174 

Людовік Ягелон (Лайаш 11) 28, 57-- 
59 


Лютэр М. 67, 116 
Ляйбовіч Г. 901 
Лялевель І. 9270, 279 


Магіла П. 219 

Маджэўскі Ф. 75 

Мадэст 217 

Мажвідас М. 64, 284 

Майхровіч С. 16, 155 

Макарый, архіеп. 149, 153 
Макарый, друкар 167, 168 
Макарый, іерам. 212 

Макарый Булгакаў, мітр. 217, 219 
Макарый Малы 218 

Максім 218 

Максім Грэк 72 

Максіміліян І Габсбург 28, 59 
Ма'явелі Н. 193 

Малаш Л. 286 

Малермі М. 174, 187 

Маліноўскі І. А. 23, 206 

Мальдзіс А. І. 4, 15, 39, 45, 247 
Мамоніч К. І. 227 


Манерт К. 9 

Марасень Д. 219 

Марка Пола 174 

Маркс К. 40, 47, 248, 249 

Марцінкевіч гл. Дунін- “Марцінкевіч В. 

Марцінкявічус Ю. 289 

Марціноўскі А. 270, 279 

Маслаў С. П. 208 

Матоўш з Кракава 61 

Мацей з Кракава 61 

Мацей Дзесяты 52--55, 119, 159, 154 

Мапіяш Худьядзі (Мацей Корвін) 58 

Маціеўская М. П. 

Мацюк А. Я. 207 

Мацяёўскі В. 267 

Медаковіч Д. 164 

Меланхтон Ф. 92 

Менандр 52 

Мікалай Кузанскі 165 

Мікель Анджэла (Мікеланджэла) 75, 
184, 190 

Мілавідаў А. І. 13, 47, 280 

Мілкоўскі С. 272 

Мільтан Дж. 241 

Міна 153 

Мірча 212 

Міцкевіч А. 268 

Міцэльмахерыс В. Г. 93 

Мкякоўская Я. 218 

Мор Т. 75 

Мурамцаў Г. І. 293 

Мураўёў А. М. 217 

Мучкоўскі Ю. 9, 10 

Мыльнікаў А. С. 16, 56, 63, 64, 296, 

Мыцко І. З. 206, 207 
Мюнцэр Т. 75 
Мяфодзій 146, 150, 153, 154 


Набароўскі Д. 91] 

Навуменка І. Я. 4, б, 306 

Навухаданосар 77 

Нарбут Т. 267 

Наўхімовіч І. 267 

Нахімовіч З. 264, 265 

Неваструеў К. І. 212 

Негалеўскі В. 218 

Неміроўскі Я. Л. 4, 7, 9, 12, 16, 6і, 
162, 170, 175, 205, 279, 281, 282, 296, 
306 


Нестар 302 

Нікалаеў М. В. 50, 306 
Нікан 154 

Ніканаў У. А. 4] 
Нікіфар, манах 52, 55 
Нікіфар Улемід 212 
Нікольскі С. В. 257 
Нітоўскі Я. 150 
Някрасаў А. І. 158 
Нямілаў А. І. 193 


Няміра Ян 86 
Няміравіч М. 86 


Ольбрахт Я. 26 
Онкаў Б. 194 


Пабо Р. 267 

Павел Русін 48, 136 

Пагарэлаў В. Б. 214 

Пагодзія М. П. 11, 223, 224, 279 

Падокшыйе С. А. 15, 944, 296, 999, 307 

Палоўка І. 235 

Палуян С. 83, 260 

Палягайлаў А. 207 

Панчанка А. М. 228 

Папоў А. І. 40 

Папоў П. М. 220 

Парукаў А. А. 15 

Парфірый 51 

Парэцкі Я. І. 243 

Пасевіна А. 215 

Паўлаў А. 265 

Паўстанскі А. 279 

Пашкевіч Я. К. 70, 258 

Пашута У. Ц. 42, 85 

Ператц У. М. 232 

Первольф І. І. 12, 39, 41, 125 

Перцаў У. М. 14, 15, 273 

Петкавіч С. 164 

Петрашкевіч А. Л. 16, 295, 307 

Пётр Мсціславец 42, 167, 188, 201, 
205--207, 210, 215 

Піркгейме» 172, 187 

Пічэта У. І. 13, 25, 273--275 

Піятуховіч М. 273, 274 

Платон 74, 80 

Плутарх 229 

Пляшчэеў С. І. 47 

Полішанскі Ё. 62 

Поп А. 241 

Поршнеў Б. Ф. 41] 

Пракаповіч З. 220 

Праперцый 247 

Прашковіч М. 170 

Пржэмышленскі Ян 195 

Прус І. 160 

Прыешкін В. Р. 292, 294 

Пталамей Філадэльф 76, 184, 186, 187, 
228, 244 

Пталамей Эверэт 76, 80 

Пташыцкі С. Л. 10 

Пуцко В. Г. 158, 307 

Пушкін А. С. 269, 2792, 301 

Пяткевіч А. (Адам Плуг) 266, 267 

Пяткевіч А. М. 222, 307 

Пяткевіч Г. 93 

Пятраўскене І. 280 

Пятроў М. І. 217, 219 


Рабінсон А. М. 296, 939 
Рабле Ф. 75 

Равінскі Д. А. 169, 196, 199 
Рагуоцене Г. 290 
Радзівіл К. 32, 201 
Радзівіл М. 53, 262 
Радзішчаў А. М. 272 
Радзішэўскі А. 188 
Радзішэўскі Я. І. 266 
Радоскі А. С. 9 
Раман Сладкапевец 144 
Ран Л. С. 291 
Рапалёніс С. 284 
Расін Ж. 9241 
Ратдольт Э. 187, 188 
Рафаэль 194, 187, 190 
Рогаў А. І. 41 
Родзевіч Л. 261 
Ройві Э. 188 

Ром Д. 970 
Румянцаў М. П. 9 
Рыбакоў Б. А. 166 
Рымша А. 87 
Рыпінскі А. 258 
Рыхтар Я. 267 
Рэгіямантан 197 


Сабалеўскі А. І. 12, 149, 151 

Савін І. 221 

Садковіч М. Ф. І4, 282, 283 

Сазонава Л. І. 227, 232 

Салон 244 

Салтановіч С. 50 

Самуіл Міслаўскі 217 

Сапега І. Б. 85 

Сапега Л. 32, 136 

Сапуноў Б. В. 206, 210, 222 

Сарбеўскі М. К. 244 

Сафронава Л. А. 232 

Сахараў І. П. 9, 199 

Свіфт Дж. 271 

Свянціцкая В. І. 213 

Святаслаў, доктар 88 

Святаслаў, князь 173 

Сербаў І. 39 

Сергіевіч П. А. 291 

Сергіеўскі Д. І. 265 

Сігізмунд ІІІ 201 

Сідараў А. А. 166, 168, 193 

Сільвестр 219 

Сімоні П. С. 91 

Сімяон, будаўнік манастыра 218 

Сімяон, епіск. 153 

Сімяон Полацкі 134, 232- 238, 9244, 
296 


Скалігер Ё. 240 

Скарына І. 10, 78 
Скарына С. 92, 93 
Скіргайла Альгердавіч 88 
Скот В. 271 

